


អភិធម្មកសិច្ចហៈ ៧ ១ ៣ ៩ បរិច្ឆេទ



ការផ្សាយរបស់ព្រះវិហារបណ្ឌិតសភា
នៃសាកលវិទ្យាល័យបញ្ញាសាស្ត្រ

អភិធម្មត្ថសង្គហៈ

៩ បរិច្ឆេទ

រៀបរៀងដោយ

តិក្ខុ អគ្គធិរោ គង់ សុមិត្ត

ពិនិត្យផ្ទៀងផ្ទាត់ដោយ

ក្រុមបំណុំពុទ្ធិកបណ្ឌិតសភា



ការផ្សាយរបស់ពុទ្ធិកបណ្ឌិតសភា

នៃសាកលវិទ្យាល័យបញ្ញាសាស្ត្រ

ព.ស. ២៥៥២

ឈ្មោះសៀវភៅ **អភិធម្មត្ថសង្ខហៈ ៩ បរិច្ឆេទ**

រៀបរៀងដោយ ភិក្ខុ អគ្គធីរោ គង់ សុមិត្ត

ផ្ទៀងផ្ទាត់ដោយ ភិក្ខុ ធម្មបាលោ សាន សប្បាយ

ភិក្ខុ វជ្ជិប្បញ្ញោ គូ សុភាព

ភិក្ខុ ធម្មជោតោ អ៊ឹម សុទ្ធា

សាមណេរ ញ៉ិប យ័ន្ត

សាមណេរ នៅ ហៃឡុន

លោក វ៉ាន់ ចាន់សារ៉ែន អគ្គលេខាធិការពុទ្ធិកបណ្ឌិតសភា

សាស្ត្រាចារ្យ វ៉ា ប៊ិន

ឧបាសិកា អ៊ិន គឹមរស់

សហការដោយ សាមណេរ ហេង ប៊ិនជា លោកគ្រូ លាវ សុមនោ

លោក ម៉ែន សុខា លោក លុយ ផល្លា

កាលបរិច្ឆេទ ព.ស. ២៥៥២

ស្ថានទីធ្វើ ពុទ្ធមណ្ឌលមហាសតិប្បដ្ឋាន វត្តនិគ្រោធរ័ន “គល់ទទឹង”
ភូមិកោះក្របី ឃុំព្រែកថ្មី ស្រុកកៀនស្វាយ ខេត្តកណ្តាល

ធម្មទានដោយ ពុទ្ធបរិស័ទទូទៅ

រក្សាសិទ្ធិ ពុទ្ធិកបណ្ឌិតសភានៃសាកលវិទ្យាល័យបញ្ញាសាស្ត្រ


ISBN 9789995098902

ព្រះសាស្ត្រាង្គចម្លែងព្រះអភិធម្ម នៅឋានតាវត្តិច្ប

កាលព្រះសម្មាសម្ពុទ្ធ ទ្រង់គង់ចាំព្រះវស្សាទី៧ នៅឋានតាវត្តិច្បទេវលោក ក្នុងគ្រាដែលបានសំដែងយមកបាដិហារ្យផ្ទាញ់ពួកតិរិយរួចស្រេចហើយ បានគង់ប្រថាប់លើសិលាអាសនៈ ឈ្មោះបណ្ឌកម្ពល ក្រោមដើមបារិវត្ត ទ្រង់ព្រះសារីសោភាដូចព្រះអាទិត្យឧទ័យឡើងលើក្នុងយុគន្តរ ដែលពួកនៃទេវតាទាំងឡាយ ក្នុងមុនចក្រវាឡបានមកប្រជុំគ្នា ហែហមសម្តេចព្រះបរមសាស្តាចារ្យ បានទ្រង់ធ្វើសន្តសិតទេវបុត្រដែលធ្លាប់ជាពុទ្ធមាតាឱ្យជាប្រធាននៃពួកទេវតាទាំងឡាយ ហើយត្រាស់កថាមគ្គព្រះអភិធម្មថា “កុសលា ធម្មា អកុសលា ធម្មា អព្យាកតា ធម្មា” ជាដើម ទ្រង់សម្តែងដោយន័យនេះ ជាប់តគ្នារហូតអស់មួយព្រះវស្សា ដោយតេជៈនៃព្រះសព្វញ្ញតញ្ញាណនោះ ។ ក៏កាលដែលទ្រង់សម្តែងធម៌នោះ ក្នុងវេលាភិក្ខុចារ ទ្រង់និម្មិតព្រះពុទ្ធនិមិត្តដោយទ្រង់អធិដ្ឋានថា “ព្រះពុទ្ធនិមិត្តនេះ ចូរសម្តែងធម៌ឈ្មោះប៉ុណ្ណោះ ដរាបដល់យើងមក” ហើយក៏ស្តេចយាងទៅព្រៃហេមពាន្ត ទ្រង់ទំពារឈើស្គន់ ឈ្មោះ នាគលតា ឱ្យព្រះឱស្ឋនាស្រះអនោតត្ត នាំបិណ្ឌបាតអំពីឧត្តរកុរុទ្ធិបបានធ្វើកត្តកិច្ចក្នុងរោងជំទូលាយហើយ ។ ព្រះសារីបុត្រទៅធ្វើវត្តចំពោះព្រះសាស្ត្រាក្នុងទីនោះ ។

ព្រះសម្មាសម្ពុទ្ធទ្រង់ជាទេវតារបស់ទេវតា ជាអ្នកនាំវិសេសអង្គនោះ កាលទ្រង់សំដែងអភិធម្មណា ដល់ទេវតាទាំងឡាយហើយ ក៏បានត្រាស់ប្រាប់ដល់ព្រះសារីបុត្រត្រូវ អ្នកឧបដ្ឋាកព្រះមហេសីជាម្ចាស់ ក្នុងអនោតត្តស្រះ ដោយន័យ (សន្លេង) ទៀតថា “ម្ចាស់សារីបុត្រ ថ្ងៃនេះគឺថាគតបានសម្តែងធម៌ឈ្មោះប៉ុណ្ណោះ អ្នកចូរប្រាប់ដល់(ភិក្ខុ ៥០០) ជាកូនសិស្សរបស់អ្នក” ព្រះថេរៈបានស្តាប់ហើយ ក៏បាននិមន្តមកកាន់លំនៅឋាន ហើយប្រាប់ដល់ភិក្ខុទាំងឡាយ ព្រះអភិធម្មនោះ ដែលភិក្ខុទាំងឡាយបានទ្រទ្រង់ចាំទុកហើយ ដោយប្រការយ៉ាងនេះ ។

ជីវប្រវត្តិសង្ខេប



ភិក្ខុ ពង្ស-សុមិត្ត គង់នៅពុទ្ធមណ្ឌលមហាសតិប្បដ្ឋាន វត្តនិគ្រោធរ៍ន គល់ទទឹង
 ញោមប្រសឈ្មោះ គង់-តិក ញោមស្រីឈ្មោះ ហុក-តាន
 រស់នៅក្នុងភូមិខ្វិត ឃុំព្រែកខ្ពស់ ស្រុកឯកភ្នំ ខេត្តបាត់ដំបង ។

កើតនៅថ្ងៃព្រហស្បតិ៍ ៩ កើត ខែមិគសិរ ឆ្នាំ ថោះ ព.ស. ២៥១៩ -
 គ.ស. ១៩៧៦ ។ មានបងប្អូន ៧ នាក់ គឺប្រុស ៥ នាក់ ស្រី ២ នាក់ ជាកូនពៅ
 ក្នុងកុមារ បានចូលរៀនសាលារដ្ឋ (ក្ដាន់ង៉ា និងព្រែកហ្លួង) ដល់ថ្នាក់ទី ៨ ។
 ក្នុងព.ស. ២៥៣៧ មានអាយុ១៩ឆ្នាំ បួសជាសាមណេរក្នុងសំណាក់ឧបជ្ឈាយ៍
 ព្រះនាម ឡាយ-លឿង វត្តស្វាកែត មកគង់នៅវត្តក្ដាន់ង៉ា ខេត្តបាត់ដំបង ។

ព.ស. ២៥៣៨ មានអាយុគ្រប់ ២០ បានឧបសម្បទា ជាភិក្ខុការៈ
 ព.ស. ២៥៣៩ មកគង់នៅវត្តសមសាន្ត(ខេត្តបាត់ដំបង) រៀនវិន័យ-អភិធម្ម
 ព.ស. ២៥៤០ មកគង់នៅវត្តនិគ្រោធរ៍ន (ខេត្តកណ្តាល) រៀនធម៌វិន័យបន្ត
 ព.ស. ២៥៤១ ចេញទៅគង់នៅវត្តខេមរ៍ន (ខេត្តកំចាម) បង្រៀនធម៌វិន័យ
 ព.ស. ២៥៤៥ បានត្រឡប់មកវត្តនិគ្រោធរ៍នវិញហើយលាសិក្ខា បានខិតខំ
 រៀបចំ និងជួយសរសេរសៀវភៅធម៌-វិន័យ ។

ព.ស. ២៥៤៦ បានបួសជាសាមណេរវិញទៀត ក្នុងសំណាក់ព្រះឧបជ្ឈាយ៍
 ព្រះនាមយី-ទិត វត្តកោះក្របី ឃុំព្រែកថ្មី ស្រុកគៀនស្វាយ ខេត្តកណ្តាល បាន
 ជួយបង្រៀនព្រះវិន័យដល់ព្រះសង្ឃ ក្នុងវត្តនិគ្រោធរ៍ន ។

ព.ស. ២៥៤៧ បានឧបសម្បទាជាភិក្ខុការៈ បានជួយបង្រៀនព្រះវិន័យដល់
 ព្រះសង្ឃ បង្រៀនអភិធម្មដល់ដូនជី ក្នុងវត្តនិគ្រោធរ៍ន និងខិតខំរៀបចំសៀវភៅ
 ធម៌-វិន័យ រហូតមក ។

អភិធម្មត្ថសង្គហកថា

គម្ពីរអភិធម្មត្ថសង្គហៈ ៩ បរិច្ឆេទ ព្រះអនុរុទ្ធាចារ្យបានចងក្រងឡើង ។

អភិធម្មត្ថសង្គហៈ មាន ៩ បរិច្ឆេទ គឺ

- បរិច្ឆេទទី១ ចិត្តសង្គហវិភាគ ការសម្តែងសង្គ្រោះនិងចែកចិត្ត ៨៩ ឬ១២១
- បរិច្ឆេទទី២ ចេតសិកសង្គហវិភាគ ការសម្តែងសង្គ្រោះនិងចែកចេតសិក ៥២
- បរិច្ឆេទទី៣ បកិណ្ណកសង្គហៈ ការសម្តែងសង្គ្រោះនិងចែកបកិណ្ណក ៦ ពួក
- បរិច្ឆេទទី៤ វិចីសង្គហវិភាគ ការសម្តែងសង្គ្រោះនិងចែកវិចីចិត្ត
- បរិច្ឆេទទី៥ វិចីវិមុត្តសង្គហវិភាគ ការសម្តែងសង្គ្រោះនិងចែកវិចីវិមុត្ត
- បរិច្ឆេទទី៦ រូបសង្គហវិភាគ-និព្វានបរមត្ថ ការសម្តែងសង្គ្រោះនិងចែករូបនិងនិព្វាន
- បរិច្ឆេទទី៧ សមុច្ចយសង្គហវិភាគ ការសម្តែងសង្គ្រោះនិងចែកពួកធម៌ជាក្រុមៗ
- បរិច្ឆេទទី៨ បច្ចយសង្គហវិភាគ ការសម្តែងសង្គ្រោះនិងចែកបច្ចយ១២ និង២៤
- បរិច្ឆេទទី៩ កម្មដ្ឋានវិភាគ ការសម្តែងចែកកម្មដ្ឋាន ៤០ និងវិបស្សនា ។

សៀវភៅអភិធម្មនេះ ព្រះអនុរុទ្ធាចារ្យបានប្រមូលចងក្រងអំពីបិដក និង
អដ្ឋកថា ហើយបានចែកជាបរិច្ឆេទតាមប្រភេទនៃបរមត្ថធម៌ ដើម្បីងាយស្រួលក្នុង
ការសិក្សា គឺបរិច្ឆេទទី១ សម្តែងចិត្តបរមត្ថ, បរិច្ឆេទទី២ សម្តែងចេតសិកបរមត្ថ,
បរិច្ឆេទទី៣ ទី៤ ទី៥ សម្តែងចិត្តបរមត្ថ និងចេតសិកបរមត្ថរួមគ្នា, បរិច្ឆេទទី ៦
សម្តែងរូបបរមត្ថ, និងនិព្វានបរមត្ថ, បរិច្ឆេទទី៧ ទី៨ ទី៩ សម្តែងបរមត្ថទាំង ៤
រួមគ្នា ។

ការបោះពុម្ពផ្សាយ

ពុទ្ធិកបណ្ឌិតសភានៃសាកលវិទ្យាល័យបញ្ញាសាស្ត្រ
បានចាត់ចែងបោះពុម្ពនូវសៀវភៅធម៌ជាច្រើនកន្លងមកហើយ ។

នេះជាសៀវភៅមួយទៀត មានឈ្មោះថា “អភិធម្មត្ថសង្គហៈ ៩
បរិច្ឆេទ” ដែលបានរៀបរៀងចងក្រងដោយភិក្ខុ អគ្គធិរោ គង់ សុមិត្ត
ជាធម្មាចារ្យបង្រៀនព្រះអភិធម្ម ក្នុងវត្តនិគ្រោធរ៍ន ។

ពុទ្ធិកបណ្ឌិតសភា បោះពុម្ពសៀវភៅនេះឡើង ដោយមានគោល
បំណង ៖

- ជំនួយដល់ការសិក្សារបស់សមណសិស្ស
- ជាប្រទីបដល់សាធុជនដែលជាអ្នកគោរពព្រះពុទ្ធសាសនា
- ផ្សព្វផ្សាយនូវអនុត្តរធម៌របស់ព្រះសម្មាសម្ពុទ្ធ ។

ពុទ្ធិកបណ្ឌិតសភា សូមបោះពុម្ពសៀវភៅធម៌នេះ ទុកជាសម្បត្តិ
របស់ពុទ្ធិកបណ្ឌិតសភា នៃសាកលវិទ្យាល័យបញ្ញាសាស្ត្រកម្ពុជា ត
រៀងទៅ ។

ពុទ្ធិកបណ្ឌិតសភា
នៃសាកលវិទ្យាល័យបញ្ញាសាស្ត្រ

សម្មោទនីយកថា

ខ្ញុំសូមសរសើរនូវវិរិយភាពរបស់ព្រះភិក្ខុ អគ្គធិរោ គង់ សុមិត្ត ដែលបានព្យាយាមរៀបរៀង និងចងក្រងនូវសៀវភៅធម៌នេះ ។

សៀវភៅនេះ មានសារៈ ប្រយោជន៍ជាច្រើនដល់សិក្ខាកាម ដែលជាភិក្ខុ សាមណេរ ឧបាសក ឧបាសិកា និងកុលបុត្រ-កុលធីតាទាំងឡាយ ជាអ្នកប្រាថ្នានូវការសិក្សានូវព្រះគុណរបស់ព្រះជិនស្រី ។

សៀវភៅធម៌នេះ ជាស្នាដៃលើកទី១ ដែលមានឈ្មោះថា អភិធម្មត្ថសង្គហៈ ៩ បរិច្ឆេទ បានរៀបរាប់ពីព្រះអភិធម្មដ៏សំខាន់ៗ ជាគោលគោរពប្រតិបត្តិរបស់ពុទ្ធបរិស័ទគ្រប់ជាន់ថ្នាក់បាន ។


អាស្រ័យហេតុនេះ ខ្ញុំសូមកោតសរសើរចំពោះស្នាដៃ និងការតាំងចិត្តយ៉ាងមោះមុតក្នុងការរៀបរៀង និងចងក្រងសៀវភៅនេះឲ្យបានសម្រេចជាស្ថាពរ ហើយបោះពុម្ពផ្សាយ ជាសម្បត្តិរបស់ពុទ្ធិកបណ្ឌិតសភានៃសាកលវិទ្យាល័យបញ្ញាសាស្ត្រ ។

សូមស្នាដៃដ៏ពិសិដ្ឋនេះ សម្រេចជាឥដ្ឋមនុញ្ញផលដល់បព្វជិតគ្រប់ព្រះអង្គ និងគ្រហស្ថគ្រប់រូប ហើយសម្រេចនូវពុទ្ធិចិត្ត ដូចសេចក្តីប្រាថ្នា ។

ម្យ៉ាងទៀត សូមអនុមោទនាត្រេកអរនូវកុសលចេតនារបស់
ពុទ្ធសាសនិកជន ដែលបានចូលរួមបោះពុម្ពសៀវភៅព្រះអភិធម្មនេះ
ឡើងដើម្បីផ្សព្វផ្សាយ ឲ្យពុទ្ធបរិស័ទបានសិក្សារៀនសូត្រ ។

សូមសត្វលោកទាំងឡាយ បានប្រកបដោយសេចក្តីសុខគ្រប់
ប្រការជានិច្ចនិរន្តរ៍ ។

ភ្នំពេញ, ថ្ងៃទី ២៨ ខែមេសា ឆ្នាំ ២០០៨



បណ្ឌិត គុល ងង

**ប្រធានក្រុមប្រឹក្សាភិបាលពុទ្ធិកបណ្ឌិតសភា
នៃសាកលវិទ្យាល័យបញ្ញាសាស្ត្រ**

បុព្វកថា

សៀវភៅអភិធម្មនេះ ខ្ញុំបានសរសេរក្នុងព.ស. ២៥៤៥ ចប់នៅក្នុងព.ស. ២៥៤៧ តែមិនទាន់រៀបចំជាសៀវភៅធំទេ គ្រាន់តែបានបោះពុម្ព និងក្នុងជា សៀវភៅតូចៗ តាមបរិច្ឆេទនីមួយៗ ។ ក្នុងព.ស. ២៥៥០ ក៏មានបំណងរៀបចំជា សៀវភៅធំរួមបរិច្ឆេទទាំង៩ ចូលគ្នាតែមួយ ដើម្បីកុំឱ្យរាត់រាយ និងចំណាយក៏តិច តែប្រហែលជាលំបាកបន្តិច ព្រោះក្រាស់ហើយធំ ។ ដោយឯកសារនេះ នៅមាន ខុសច្រើន ទើបកែសម្រួលនិងដកស្រង់ចេញពីព្រះត្រៃបិដកជាដើមរយៈពេលយូរ រហូតដល់ ព.ស.២៥៥២ ទើបសម្រេចការបោះពុម្ព ។

ការរៀបចំសៀវភៅអភិធម្មត្ថសង្គហៈ ៩ បរិច្ឆេទនេះ បានចប់សព្វគ្រប់ ហើយ បើមានពាក្យឬសេចក្តីណានៅខុស ក៏សូមអភ័យទោស និងសូមមេត្តាកែ សម្រួលផងចុះ តែកុំកែឱ្យខុសវិញ ។

គម្ពីរព្រះអភិធម្មជាគម្ពីរដែលសម្តែងឡើងនូវធម៌ពិត គឺសច្ចធម៌ បរមត្ថធម៌ និងបង្ហាញនូវផ្លូវបដិបត្តិឆ្ពោះទៅរកទីរំលត់ទុក្ខ គឺព្រះនិព្វាន ។ សត្វលោកដែល កើតមកសុទ្ធតែមានអវិជ្ជា និងតណ្ហាគ្រប់គ្នា មានតែព្រះពុទ្ធនិងព្រះបច្ចេកពុទ្ធទេ ដែលអាចត្រាស់ដឹងនូវធម៌ពិត កម្ចាត់អវិជ្ជាបានដោយខ្លួនព្រះអង្គឯង ក្រៅពីនោះ ត្រូវតែអាស្រ័យព្រះពុទ្ធ ដែលទ្រង់មានព្រះទ័យមហាករុណាសម្តែងប្រាប់ ទើបអាច យល់ដឹងស្គាល់ធម៌ពិត និងបានឃើញផ្លូវបដិបត្តិដល់ព្រះនិព្វានជាទីរំលត់ទុក្ខបាន ។

កាលបើពុទ្ធបរិស័ទទាំងអស់ សិក្សានូវព្រះអភិធម្មបានយល់ដឹងហើយ បញ្ញា ក៏កើតឡើង បានឃើញនូវសភាវធម៌ពិត ទាំងដែលយើងសព្វថ្ងៃបានជួប បានទាន់ ព្រះធម៌កំពុងបិតនៅ សម្រាប់ក្រេបជញ្ជក់ធម្មរស ហើយធ្វើឱ្យយើងមានសម្រស់ក្នុង

ជីវិត មិនបិតនៅក្នុងភាពស្ងួតស្រពោន និងសម្រេចមគ្គផលតាមឧបនិស្ស័យដែល
 យើងបានសន្សំមក ។ ព្រោះហេតុដូច្នេះ ទើបខ្ញុំព្យាយាមរៀបចំសៀវភៅនេះឡើង ។
 ម្យ៉ាងទៀត សៀវភៅនេះ ក៏ដូចជាសាវ័កមួយអង្គដែលឈ្លាសវៃនាំយកព្រះពុទ្ធដីកា
 មកប្រាប់ ហើយពន្យល់សេចក្តីនោះ ឱ្យយើងបានយល់ដឹង ឬចាត់ថាជាគ្រឹះបាន ។

ការរៀបចំសៀវភៅធម៌នេះ ជាបុណ្យកុសលមួយយ៉ាងល្អប្រសើរ ដែលខ្ញុំ
 ព្រះករុណាអាត្មាកាព និងពុទ្ធបរិស័ទទាំងឡាយ បានប្តេជ្ញាសាមគ្គីជួយឧបត្ថម្ភ
 ដោយកម្លាំងកាយចិត្ត និងថវិកា ជាចេតនាមហាកុសលថ្នាក់ធម្មទាន និងធម្មបូជា
 យ៉ាងពេញចិត្តគ្រប់គ្នា ។ ដោយអំណាចនៃបុណ្យនេះ នឹងនាំឱ្យបានទទួលនូវ
 សេចក្តីសុខ ជាពិសេស គឺបាននូវបញ្ញាដែលជាពន្លឺញ៉ាំងជីវិតឱ្យរុងរឿងគ្រប់ៗ
 ជាតិ រហូតដល់បានលះបង់នូវមន្ទិលគឺកិលេស ដែលយើងគ្រប់ៗ គ្នាចង់បាននូវ
 ការត្រាស់ដឹងនូវសច្ចធម៌ ឃើញច្បាស់នូវព្រះនិព្វាន ដែលជាទីបំផុតទុក្ខ ។
 ម្យ៉ាងទៀត បញ្ញានេះឯង អាចឱ្យសម្រេចតាមសេចក្តីប្រាថ្នានោះបាន ។

ខ្ញុំព្រះករុណាអាត្មាកាព សូមអនុមោទនានូវបុណ្យកុសលរបស់ពុទ្ធបរិស័ទ
 ទាំងអស់ ដែលបានឧបត្ថម្ភថវិកាជាធម្មទាន និងការខិតខំសិក្សានេះ ។ ម្យ៉ាងទៀត
 សូមពុទ្ធបរិស័ទទាំងអស់ អនុមោទនាយកនូវបុណ្យដែលខ្ញុំព្រះករុណា អាត្មាកាព
 បានរៀបចំបោះពុម្ពព្រះអភិធម្មនេះផងចុះ ។ សូមឱ្យពុទ្ធបរិស័ទទាំងអស់ មាន
 បញ្ញា ភ្លឺថ្លាមោះមុត ជាគ្រឿងត្រាស់ដឹងនូវសច្ចធម៌ សូមបានសម្រេចនូវសម្បត្តិ
 លោកិយៈ និងលោកុត្តរៈមានចិត្តល្អបរិសុទ្ធរួចផុតចាកទុក្ខ ដល់ព្រះនិព្វានគ្រប់ៗ
 គ្នា កុំបីឃ្លៀងឃ្លាតឡើយ ។ សូមអនុមោទនា !!!

ឯកសារវិគ្គេយ្យៈ

អក្សរកាត់

វិន. បា. .

វិន. សង្ឃ.

វិន. បាចិ.

វិន. មហា.

ទីយ. សីល.

ទីយ. មហា.

ទីយ. បាដិ.

មជ្ឈិ. មូល.

មជ្ឈិ. មជ្ឈិ.

មជ្ឈិ. ឧប.

សំយុ. សគា.

សំយុ. និទា.

សំយុ. ខន្ធ.

សំយុ. សឡា.

សំយុ. មហា.

អន្ត. ឯក.

អន្ត. តិក.

អន្ត. ចក្ក.

អន្ត. បញ្ច.

អន្ត. ឆក្ក.

អន្ត. សត្ត.

អន្ត. អដ្ឋ.

អន្ត. នវ.

អក្សរពេញ

វិន័យ បា.រាជិក

វិន័យ សង្ឃទិសស

វិន័យ បាចិត្តិយ

វិន័យ មហាវគ្គ

ទីយនិកាយ សីលក្ខន្ធវគ្គ

ទីយនិកាយ មហាវគ្គ

ទីយនិកាយ បាដិកវគ្គ

មជ្ឈិមនិកាយ មូលបណ្ណាសក

មជ្ឈិមនិកាយ មជ្ឈិមបណ្ណាសក

មជ្ឈិមនិកាយ ឧបបណ្ណាសក

សំយុត្តនិកាយ សគាថវគ្គ

សំយុត្តនិកាយ និទានវគ្គ

សំយុត្តនិកាយ ខន្ធវាវគ្គ

សំយុត្តនិកាយ សឡាយតនវគ្គ

សំយុត្តនិកាយ មហាវាវគ្គ

អន្តត្ថនិកាយ ឯកនិបាត

អន្តត្ថនិកាយ តិកនិបាត

អន្តត្ថនិកាយ ចតុក្កនិបាត

អន្តត្ថនិកាយ បញ្ចកនិបាត

អន្តត្ថនិកាយ ឆក្កនិបាត

អន្តត្ថនិកាយ សត្តកនិបាត

អន្តត្ថនិកាយ អដ្ឋកនិបាត

អន្តត្ថនិកាយ នវកនិបាត

ភាគតម្កើរ

បិដកភាគ ១

បិដកភាគ ២

បិដកភាគ ៣

បិដកភាគ ៦.

បិដកភាគ ១៤. ១៥.

បិដកភាគ ១៦. ១៧.

បិដកភាគ ១៨. ១៩

បិដកភាគ ២០. ២១.

បិដកភាគ ២៣.

បិដកភាគ ២៦. ២៨.

បិដកភាគ ៣០

បិដកភាគ ៣២

បិដកភាគ ៣៣

បិដកភាគ ៣៥

បិដកភាគ ៣៧. ៣៨. ៣៩.

បិដកភាគ ៤០

បិដកភាគ ៤១

បិដកភាគ ៤២

បិដកភាគ ៤៥

បិដកភាគ ៤៦

បិដកភាគ ៤៧

បិដកភាគ ៤៨

បិដកភាគ ៤៩

អក្សរកាត់

អក្សរពេញ

ភាគតម្កើរ

អង្គ. ទស.	អង្គត្ថនិកាយ ទសកនិបាត	បិដកភាគ ៥០
ខុទ្ទ. ធម្ម.	ខុទ្ទកនិកាយ ធម្មបទ	បិដកភាគ ៥២
ខុទ្ទ. សុត្ត.	ខុទ្ទកនិកាយ សុត្តនិបាត	បិដកភាគ ៥៤
ខុទ្ទ. ជាត.	ខុទ្ទកនិកាយ ជាតក	បិដកភាគ ៥៨
ខុទ្ទ. មហា.	ខុទ្ទកនិកាយ មហានិទ្ទេស	បិដកភាគ ៦៤. ៦៦.
ខុទ្ទ. ចូឡ.	ខុទ្ទកនិកាយ ចូឡនិទ្ទេស	បិដកភាគ ៦៧.
ខុទ្ទ. បដិ.	ខុទ្ទកនិកាយ បដិសម្ពិទ្ធាមគ្គ	បិដកភាគ ៦៩. ៧០. ៧១.
អភិ. សង្គ.	អភិធម្ម ធម្មសង្គណ៍	បិដកភាគ ៧៨. ៧៩.
អភិ. វិភ.	អភិធម្ម វិភង្គ	បិដកភាគ ៨០. ៨១. ៨២.
អភិ. យម.	អភិធម្ម យមក	បិដកភាគ ៩១.
អភិ. បដ្ឋា.	អភិធម្ម មហាបដ្ឋាន	បិដកភាគ ៩៤.

សុមង្គលវិលាសិនី	អដ្ឋកថានៃទីយនិកាយ សីលក្ខន្ធវគ្គ
បបព្ភសូទនី	អដ្ឋកថានៃមជ្ឈិមនិកាយ មូលបណ្ណាសក, ឧបរិបណ្ណាសក,
សារត្ថប្បកាសិនី	អដ្ឋកថានៃសំយុត្តនិកាយ មហាវារគ្គ
មនោរថបូរណី	អដ្ឋកថានៃអង្គត្ថនិកាយឯកនិបាត ទុកនិបាត អដ្ឋកនិបាត
សទ្ធម្មប្បកាសិនី	អដ្ឋកថានៃខុទ្ទកនិកាយ បដិសម្ពិទ្ធាមគ្គ
អដ្ឋសាលិនី	អដ្ឋកថានៃអភិធម្ម ធម្មសង្គណ៍
សម្មោហវិនោទនី	អដ្ឋកថានៃអភិធម្ម វិភង្គ
បញ្ចបករណៈ	អដ្ឋកថានៃអភិធម្ម បុគ្គលប្បញ្ញត្តិ

អដ្ឋកថាចាស់.	សុពោធាលង្គិរ.	អត្ថយោជនា.	វិសុទ្ធិមគ្គ.
អភិធម្មត្ថសង្គហដីកា.	វិភាវិនីដីកា.	អភិធម្មាវតារ	មូលដីកា.
សម្មោហវិច្ឆេទនី.	បរមត្ថទីបនីដីកា.	ធាតុបទីបិកា ។	

លេខដែលនៅបន្ទាប់គឺ ខាងដើមជាកាតតម្កើរ កណ្តាលជាលេខឃ្លាប ខាងចុងជាលេខទំព័រ
 ឧទាហរណ៍ : ៣១. ៦៦/៦១ គឺបិដកភាគ ៣១ លេខឃ្លាប ៦៦ ទំព័រ ៦១ ។

បញ្ជីមាតិកាអភិធម្មត្ថសង្គហៈ ៩ បរិច្ឆេទ

មាតិកា

ទំព័រ

ព្រះសាស្តាទ្រង់សម្តែងព្រះអភិធម្ម នាហ្មឺនតាវត្តិវង្ស.. .. .	ក
ជីវប្រវត្តិសង្ខេប	ខ
អភិធម្មត្ថសង្គហកថា	គ
ការបោះពុម្ពផ្សាយ	ឃ
សម្លេងនិយកថា	ង
បុព្វកថា.. .. .	ច
ឯកសារវិគ្រោះ.. .. .	ឈ
បញ្ជីមាតិកាអភិធម្មត្ថសង្គហៈ ៩ បរិច្ឆេទ	ដ

បរិច្ឆេទទី ១ ចិត្តសង្គហវិភាគ

តាថាបករណ៍អភិធម្ម ១៧ តាថា,	១
បណ្តាមតាថា.	៧

អធិប្បាយ តាថាបករណ៍អភិធម្ម ១៧ តាថា

សង្គហតាថាទី ១ : តាថាផ្ដើមបករណ៍	១៣
សង្គហតាថាទី ២ : បរមត្ថធម៌ ៤	១៩
សង្គហតាថាទី ៣ : អកុសលចិត្ត ១២	៣៨
សង្គហតាថាទី ៤ : អហេតុកចិត្ត ១៨	១១៦
សង្គហតាថាទី ៥ : សោកណចិត្ត ៥៩ ឬ ៩១.	១៤៤
សង្គហតាថាទី ៦ : កាមាវចរសោកណចិត្ត ២៤	១៤៥

មាតិកា

ទំព័រ

សង្គហគមន៍ ៧ : ចិត្តក្នុងកាមភូមិ ៥៤.	១៨៦
សង្គហគមន៍ ៨ : រូបាវចរសោកណចិត្ត	១៩២
សង្គហគមន៍ ៩ : អរូបាវចរសោកណចិត្ត.	២២៦
សង្គហគមន៍ ១០ : លោកុត្តរសោកណចិត្ត..	១៣៩
សង្គហគមន៍ ១១ : សម្តែងដោយជាតិ ៤	២៥៣
សង្គហគមន៍ ១២ : សម្តែងដោយភូមិ ៤.	២៥៤
សង្គហគមន៍ ១៣ : សម្តែងចិត្តទាំងអស់ដោយសោកណន័យជាដើម ២៥៤	
សង្គហគមន៍ ១៤ : សម្តែងលោកុត្តរចិត្ត ៤០ ដោយអង្គឈាន	២៥៦
សង្គហគមន៍ ១៥ : សម្តែងលោកុត្តរចិត្ត ដោយរូបជ្ឈាននិងអរូបជ្ឈាន ២៥៦	
សង្គហគមន៍ ១៦ : សម្តែងឈានចិត្ត រួមនឹងលោកុត្តរចិត្ត	២៥៧
សង្គហគមន៍ ១៧ : ចែកចិត្ត ដោយពិស្តារ ១២១	២៥៧
ចែកចិត្ត ១២១ ដោយន័យផ្សេងៗ	២៥៨
សេចក្តីសំដៅរបស់ភូមិ ២ ន័យ... ..	២៦០
សម្តែងសរុបចិត្តបរមត្ថ ១២១	២៦២

បរិច្ឆេទទី ២ ចេតសិកសង្គហវិភាគ

សង្គហគមន៍ ១ : លក្ខណៈចេតសិក ៤.	២៦៥
ចេតសិក ៥២	២៦៧
សង្គហគមន៍ ២ : ចេតសិក ៣ ប្រភេទ.	២៧២
អញ្ញាសមាទាចេតសិក ១៣.	២៧៣

មាតិកា

ទំព័រ

អកុសលចេតសិក ១៤	២៩១
សោភណចេតសិក ២៥	៣១១
សង្គហគាថាទី ៣ : សម្បយោគន័យ	៣៣៤
សង្គហគាថាទី ៤ : សម្តែងសម្បយោគដោយសង្ខេប ៤ ន័យ	៣៣៥
សង្គហគាថាទី ៥ : ចិត្តវៀរចាកបកិណ្ណកចេតសិក ៦	៣៣៧
សង្គហគាថាទី ៦ : ចិត្តដែលមានបកិណ្ណកចេតសិកប្រកប	៣៣៧
សង្គហគាថាទី ៧ : អកុសលចេតសិកប្រកបជាមួយអកុសលចិត្ត	៣៤០
សង្គហគាថាទី ៨ : សោភណចេតសិកប្រកបជាមួយសោភណចិត្ត	៣៤១
សង្គហគាថាទី ៩ : អនិយតយោគី និងនិយតយោគីចេតសិក	៣៤៤
សង្គហគាថាទី ១០ : សង្គហន័យ	៣៤៩
សង្គហគាថាទី ១១ : លោកុត្តរចិត្ត ៤០ មានសង្គហៈ ៥ ន័យ	៣៥០
សង្គហគាថាទី ១២ : មហគ្គតចិត្ត ២៧ មានសង្គហៈ ៥ ន័យ	៣៥១
សង្គហគាថាទី ១៣ : កាមាវចរសោភណចិត្ត មានសង្គហៈ ១២ ន័យ	៣៥៣
សង្គហគាថាទី ១៤ : ចេតសិកដែលមិនកើតរួមជាមួយសោភណចិត្ត	៣៥៤
សង្គហគាថាទី ១៥ : ចេតសិកធ្វើចិត្តឱ្យផ្សេងគ្នា	៣៥៥
សង្គហគាថាទី ១៦ : អកុសលចិត្ត ១២ មានសង្គហៈ ៧ ន័យ	៣៥៧
សង្គហគាថាទី ១៧ : សព្វាគុសលយោគីចេតសិក	៣៥៩
សង្គហគាថាទី ១៨ : អហេតុកចិត្ត ១៨ មានសង្គហៈ ៤ ន័យ	៣៦០
សង្គហគាថាទី ១៩ : តទុកយមិស្សកន័យ	៣៦២

បរិច្ឆេទទី ៣ បរិណ្ឌកសង្គហវិភាគ

សង្គហគាថាទី ១-២	: សង្គហៈ ៦ យ៉ាង	៣៦៧
សង្គហគាថាទី ៣-៤	: វេទនាសង្គហៈ	៣៦៩
	ចែកចិត្ត ១២១ ដោយវេទនា ៥	៣៧០
	វេទនាកើតជាមួយនឹងចេតសិក	៣៧២
សង្គហគាថាទី ៥-៦	: ហេតុសង្គហៈ	៣៧៥
	ចែកចិត្តដោយហេតុ ៦	៣៧៦
	ចែកហេតុដោយន័យផ្សេងៗ	៣៧៧
	ការរាប់ហេតុក្នុងចិត្តច្បាស់ដោយពិស្តារ	៣៨១
សង្គហគាថាទី ៧-៨	: កិច្ចសង្គហៈ	៣៨៣
	កិច្ចរបស់ចិត្ត មាន ១៤ យ៉ាង	៣៨៤
	កិច្ចដោយពិស្តារមាន ២ ន័យ	៨៦
	ឋាននៃចិត្ត មាន ១០ ឋាន	៣៩១
សង្គហគាថាទី ៩-១០	: ទ្វារសង្គហៈ	៣៩៥
	ចែកចិត្តដោយពិស្តារ	៣៩៧
សង្គហគាថាទី ១១-១២	: អារម្មណសង្គហៈ	៤០៥
	អារម្មណ៍ដោយពិស្តារ ២១ យ៉ាង	៤១១
	សរុបចិត្តទទួលអារម្មណ៍ ៨ ន័យ	៤១៩
សង្គហគាថាទី ១៣	: វត្ថុសង្គហៈ	៤២៣
សង្គហគាថាទី ១៤	: ចិត្តដែលអាស្រ័យវត្ថុ និងមិនអាស្រ័យវត្ថុ	៤២៤

មាតិកា

ទំព័រ

បរិច្ឆេទទី ៤ វិថីសង្គហវិភាគ

សង្គហគមន៍ទី ១-២ : ឆក្កៈ ៦ ពួក ៤៣១

អារម្មណ៍របស់វិថីមុត្តចិត្ត មាន៣ យ៉ាង ៤៣៣

សង្គហគមន៍ទី ៣ : បញ្ចូល មានវិថីចិត្ត ៧ យ៉ាង ៤៤១

អធិប្បាយវិសយប្បវត្តិ ៤ ន័យ ៤៤៣

អធិប្បាយ អតិមហន្តារម្មណ៍ជាដើម ៤៥២

កិច្ចផ្សេងៗ ក្នុងវិថីមិនហយគ្នា... ៤៥៩

សង្គហគមន៍ទី ៤ : មនោទ្វារវិថីចិត្ត ៤៦៥

វិក្កតារម្មណ៍ ២ វិថី. ៤៧០

សុបិនវិថី. ៤៨១

អប្បនាវិថី ឬ អប្បនាជនវារៈ ៤៨៦

សង្គហគមន៍ទី ៥ : អប្បនាជនវារៈ មានវេទនា ២ ៤៩៩

សង្គហគមន៍ទី ៦ : អប្បនាជនចិត្តរបស់បុគ្គល ៣ ពួក ៥០១

មរណាសន្នវិថី ៥១៥

សង្គហគមន៍ទី ៧ : តទាលម្តងនិយម. ៥២៩

សង្គហគមន៍ទី ៨ : ជននិយម ៥៣២

ចែកវិថីចិត្តតាមប្រភេទបុគ្គល ៥៣៤

សង្គហគមន៍ទី ៩ : វិថីចិត្តបុគ្គល ៣ ពួក ៥៣៧

សង្គហគមន៍ទី ១០ : វិថីចិត្តក្នុងភូមិ ៣ ៥៤១

បរិច្ឆេទទី ៥ វិធីបុគ្គសង្ខមាតិកា

សង្ខមាតិកាទី ១ : មាតិកា ៤ ៥៤៣

ពួកទី ១-កម្មចតុក្កៈ

១. អធិប្បាយ អបាយកម្ម ៤ ៥៤៥
២. កាមសុគតិកម្ម ៧ ៥៦០
៣. រូបាវចរកម្ម ១៦. ៥៧៥
៤. អរូបាវចរកម្ម ៤. ៥៨១

សង្ខមាតិកាទី ២-៣ : គាថាសម្តែងកម្មចតុក្កៈ ៥៨១

ពួកទី ២ បដិសន្ធិចតុក្កៈ

១. អបាយបដិសន្ធិ ៥៨៤
២. កាមសុគតិបដិសន្ធិ ៥៨៤

សង្ខមាតិកាទី ៤ : អាយុទេវតាជាន់បរិនិម្មិតវសវត្ថី ៥៨៩

៣. រូបាវចរបដិសន្ធិ. ៥៨៩
៤. អរូបាវចរបដិសន្ធិ ៥៩៤

សង្ខមាតិកាទី ៥ : គាថាសម្តែងបដិសន្ធិចតុក្កៈ.. . . . ៥៩៤

ពួកទី ៣-កម្មចតុក្កៈ (កម្ម ៤ យ៉ាង)

១-កិច្ចចតុក្កៈ ដោយអំណាចនៃកិច្ច ៥៩៦
២-បាកចតុក្កៈ ដោយបរិយាយនៃការឱ្យផល ៥៩៧
៣-កាលចតុក្កៈ ដោយអំណាចនៃវេលាឱ្យផល. ៦០០

មាតិកា

ទំព័រ

៤-ឋានចតុក្កុ៖ ដោយអំណាចនៃឋានដែលឱ្យផល ៤... .. ៦០៤

សង្គហតាថាទី ៦-៧ : កម្មដែលជាអសង្ខារិកនិងសសង្ខារិកឱ្យវិបាក .. ៦៣២

សង្គហតាថាទី ៨ : សរុបមហគ្គតក្កមៈ : ៦៤៩

ពួកទី ៤ មរណប្បត្តិចតុក្កុ៖

និមិត្តប្រាកដដល់អ្នកជិតស្លាប់ ៦៥៣

អធិប្បាយ អារម្មណ៍ដែលសត្វបដិសន្ធិ. ៦៥៥

អធិប្បាយ អារម្មណ៍របស់បដិសន្ធិ និងកវ្យង្គ ៦៦០

អធិប្បាយ អារម្មណ៍បដិសន្ធិរបស់ព្រហ្ម ៦៦៥

សង្គហតាថាទី ៩-១០ : តាថាសម្តែងមរណប្បត្តិចតុក្កុ៖... .. ៦៦៥

បច្ចេកទេស ៦ រូបសង្គហវិភាគ-និព្វានបរមត្ថ

រូបបរមត្ថ

សង្គហតាថាទី ១-២ : រូបសង្គហ ៥ ន័យ ៦៦៩

ន័យទី ១ រូបសមាទេស

សង្គហតាថាទី ៣-៤ : រូប ១១ ពួក ៦៧៣

ពួកទី ១ : មហាក្កត្ថរូប ៤ ៦៧៥

ពួកទី ២ : ប្រសាទរូប ៥. ៦៨៩

ពួកទី ៣ : វិសយរូប ៧... .. ៧០២

ពួកទី ៤ : ការរូប ២... .. ៧០៧

មាតិកា

ទំព័រ

ពួកទី ៥ : ហទយរូប ១.....	៧១០
ពួកទី ៦ : ជីវិតរូប ១.. ..	៧១៣
ពួកទី ៧ : អាហាររូប ១... ..	៧១៤
ពួកទី ៨ : បរិច្ឆេទរូប ១... ..	៧១៧
ពួកទី ៩ : វិញ្ញាណរូប ២	៧១៩
ពួកទី ១០ : វិការរូប ៣... ..	៧២២
ពួកទី ១១ : លក្ខណរូប ៤... ..	៧២៤

រូបន័យទី ២ រូបវិភាគ

ឯកវិធន័យ (ន័យដែលសម្តែងអត្តតែម្យ៉ាង)	៧៣១
ទុកន័យ (ន័យដែលសម្តែងរូប ២ យ៉ាង)	

សង្គហតាថាទី ៥ : ចែករូប ២៨ ជា ១១ គូ.. ..	៧៣៣
---	-----

រូបន័យទី ៣ សមុដ្ឋាន

សង្គហតាថាទី ៦-៧ : សមុដ្ឋាននៃរូបមាន ៤	៧៤០
១-កម្មសមុដ្ឋាន . ..	៧៤១
២-ចិត្តសមុដ្ឋាន.. ..	៧៤២
៣-ឧត្តសមុដ្ឋាន.. ..	៧៤៦
៤-អាហារសមុដ្ឋាន.	៧៤៦
ចែកសមុដ្ឋានិករូប ដោយសុត្តន្តន័យ.	៧៥១

មាតិកា

ទំព័រ

រូបន័យទី ៤ កលាប

សង្គហតាថាទី ៨ : សម្តែងរូបជាកលាប.. ... ៧៥៤

សង្គហតាថាទី ៩ : សម្តែងបរិច្ឆេទរូប និងលក្ខណរូប មិនជាកលាប ... ៧៥៥

១-កម្មជួរកលាប ៨ ៧៥៥

២-ចិត្តជួរកលាប ៦.. ... ៧៥៨

៣-ឧត្តជួរកលាប ៤ ៧៦១

៤-អាហារជួរកលាប ២. ... ៧៦៤

រូបន័យទី ៥ រូបបវត្តិកមន័យ

សង្គហតាថាទី ១០ : ការប្រព្រឹត្តិទៅរបស់រូបដោយអាការ ៣ យ៉ាង ... ៧៧០

សង្គហតាថាទី ១១ : ១-សម្តែងរូបដោយភូមិ ២៧. ... ៧៧១

សង្គហតាថាទី ១២ : ២-សម្តែងរូបដោយកាល ៣ ... ៧៧៥

៣-សម្តែងរូប២៨ ដោយកំណើត ៤ ... ៧៧៨

និព្វានបរមត្ថ

សង្គហតាថាទី ១៣ : សម្តែងគុណរបស់ព្រះនិព្វាន. ... ៧៨៨

ព្រះនិព្វានមាន ១ ... ៧៩០

ព្រះនិព្វានមាន ២ ... ៧៩១

ព្រះនិព្វានមាន ៣ ... ៧៩២

សង្គហតាថាទី ១៤ : ទ្រង់ប្រកាសបរមត្ថធម៌ ៤. ... ៧៩៤

មាតិកា

ទំព័រ

បរិច្ឆេទទី ៧ សមុច្ចយសង្គហវិភាគ

សង្គហគាថាទី ១ : សមុច្ចយសង្គហៈ មាន ៤ មាតិកា. ... ៧៨៥

សង្គហគាថាទី ២-៣ : ១-អកុសលសង្គហៈ ... ៧៨៧

សង្គ្រោះអង្គធម៌ (អកុសលចេតសិក) ១៤ មានលោកៈជាដើម.. ... ៨១៣

សង្គហគាថាទី ៤-៥ : ២-មិស្សកសង្គហៈ ... ៨១៦

មិស្សកៈ មានសកាវៈ ៥៣. ... ៨៣២

សង្គ្រោះធម៌ចូលក្នុងឋាន ៧ ៨៣៣

សង្គហគាថាទី ៦-៩ : ៣-ពោធិបក្ខិយសង្គហៈ ... ៨៣៥

សង្គហគាថាទី ១០-១៤ : ៤-សព្វសង្គហៈ ៨៤២

បរិច្ឆេទទី ៨ បច្ចយសង្គហវិភាគ

សង្គហគាថាទី ១ : បច្ចយសង្គហៈ មាន ២ ន័យ ... ៨៥៩

១- បដិច្ចសមុប្បាទន័យ ៨៦១

សង្គហគាថាទី ២ : ក្នុងកាល ៣ ៨៦២

សង្គហគាថាទី ៣-៤ : សម្តែងបដិច្ចសមុប្បាទន័យ. ... ៨៦៣

២- បដ្ឋានន័យ ៨៦៤

សង្គហគាថាទី ៥-៦ : បច្ចយធម៌ មាន ៦ ក្រុម ... ៨៦៥

សង្គហគាថាទី ៧ : អត្ថិប្បច្ចយមាន ៥ យ៉ាង ៨៦៩

សង្គហគាថាទី ៨-៩ : ធម៌ទាំងឡាយតាំងនៅដោយអាការ ៣ យ៉ាង ... ៨៧១

សង្គហគាថាទី ១០-១១ : សម្តែងបដ្ឋានន័យ ៨៧៤

មាតិកា

ទំព័រ

អធិប្បាយ សេចក្តីជ្រាលជ្រៅនៃបច្ច័យ ២ ន័យ	៨៧៥
អធិប្បាយ បដិច្ចសមុប្បាទន័យ	៨៧៩
អធិប្បាយ សង្គហតាថាទី ២	៨៨៩
អធិប្បាយ សង្គហតាថាទី ៣-៤	៨៩២
អធិប្បាយ បច្ច័យ ២៤ ក្នុងបទដ្ឋានន័យ.	៨៩៩
អធិប្បាយ សង្គហតាថាទី ៧	៩២៤
អធិប្បាយ សង្គហតាថាទី ១០-១១	៩៣២
អង្គធម៌របស់បច្ច័យ ២៤	៩៣៤

បរិច្ឆេទទី ៩ កម្មដ្ឋានវិភាគ

សង្គហតាថាទី ១ : កម្មដ្ឋាន មាន ២ យ៉ាង	៩៤៥
១- សមថកម្មដ្ឋាន	៩៤៥
ន័យនៃកម្មដ្ឋាន ៤០	៩៤៩
អធិប្បាយ ចរិតដែលជាមូល ៦.....	៩៥៣
អធិប្បាយ ការនានិងនិមិត្ត	៩៦២
អធិប្បាយ ពាក្យថា កសិណ..	៩៦៣
អធិប្បាយ អសុភ ១០..	៩៦៤
អធិប្បាយ អនុស្សតិ ១០..	៩៦៥
អធិប្បាយ អប្បមញ្ញា ៤.....	៩៦៧
អធិប្បាយ អាហាររបបដ៏ក្អួលសញ្ញាជាដើម.....	៩៦៩

មាតិកា

ទំព័រ

អធិប្បាយ កម្មដ្ឋានដែលសមគួរនឹងចរិត	៩៧៤
អធិប្បាយ កម្មដ្ឋានដល់អប្បនា និងមិនដល់	៩៧៥
អធិប្បាយ ន័យនៃនិមិត្ត ៣	៩៧៨
អធិប្បាយ វេសី ៥... ..	៩៧៩
អធិប្បាយ រូបជ្ឈានលះអង្គដែលគ្រោតគ្រោតជាដើម	៩៨១
អធិប្បាយ អភិញ្ញា ៥... ..	៩៨៣
២- វិបស្សនាកម្មដ្ឋាន	៩៨៨
ប្រភេទនៃវិសុទ្ធិ ៧	៩៨៩
សង្គហគាថាទី ៣-៤ : សរុបវិសុទ្ធិ ៧	៩៩១
សង្គហគាថាទី ៥ : បុគ្គលគួរបដិបត្តិក្នុងកម្មដ្ឋានទាំង ២	៩៩៥
អធិប្បាយ វិបស្សនាកម្មដ្ឋាន	៩៩៥
អធិប្បាយ វិសុទ្ធិ ៧	៩៩៨
អធិប្បាយ សង្គហគាថាទី ៣	១០១១
អធិប្បាយ អនុបស្សនា ៣ នៃវិមោក្ខមុខ	១០១៤
អធិប្បាយ មគ្គ មានឈ្មោះ ៣ យ៉ាង	១០១៥
អធិប្បាយ ប្រភេទបុគ្គលនិងសមាបត្តិ	១០១៦
ប្រភេទសមាបត្តិ.	១០១៧
អវសានគាថានៃបករណ៍	១០១៩

អតិថិជនបុគ្គលសង្ខហៈ

បរិច្ឆេទទី ១

ចិត្តសង្ខហវិភាគ

ការសម្តែងសង្គ្រោះនិងចែក

ចិត្ត ៨៩ ឬ ១២១

អភិធម្មត្ថសង្គហៈ

បរិច្ឆេទទី ១ ចិត្តសង្គហវិភាគ

នមោ តស្ស ភគវតោ អរហតោ សម្មាសម្ពុទ្ធស្ស ។

តាថាបករណ៍ អភិធម្ម ១៧ តាថា

តាថាផ្ដើមបករណ៍

១. សម្មាសម្ពុទ្ធមត្ថលំ សសទ្ធម្មគណត្ថម៌
អភិវាទិយ ភាសិស្សំ អភិធម្មត្ថសង្គហំ ។

ខ្ញុំឈ្មោះអនុរុទ្ធាចារ្យ សូមនមស្សការ ថ្វាយបង្គំនូវព្រះ
សម្មាសម្ពុទ្ធ ទ្រង់រកបុគ្គលដទៃស្មើគ្មាន មួយអង្គដោយ
ព្រះសទ្ធម្ម និងប្រជុំនៃព្រះអរិយសង្ឃទាំង ៨ ពួក ដ៏ប្រសើរ
ខ្ពង់ខ្ពស់ដោយគោរព ហើយនឹងពោលនូវគម្ពីរអភិធម្មត្ថ-
សង្គហៈ គឺការបំព្រួញនូវសេចក្ដីនៃព្រះអភិធម្ម ។

២. តត្ថ វុត្ថាភិធម្មត្ថា ចតុទា បរមត្ថតោ
ចិត្តំ ចេតសិកំ រូបំ និព្វានមីតិ សព្វថា ។

វិអត្ថនៃព្រះអភិធម្មទាំងឡាយ ដែលព្រះសម្មាសម្ពុទ្ធ ទ្រង់
ត្រាស់ទុកក្នុងអភិធម្មទាំង ៧ គម្ពីរនោះ ដោយសេចក្ដី
ល្អិតសុខុមក្រៃពេក ដោយចំណែកធម៌ ៤ ប្រការ គឺ ចិត្ត
១ ចេតសិក ១ រូប ១ និង ព្រះនិព្វាន ១ ។

តាថាសង្គេហៈ ក្នុងការមាវចរចិត្ត ៥៤

ក. អដ្ឋង្គា លោភមូលានិ នោសមូលានិ ច ទ្វិធា

មោហមូលានិ ច ទ្វេតិ ទ្វាទសាកុសលា សិយុំ ។

អកុសលចិត្ត មាន ១២ គឺ លោភមូលចិត្ត ៨ ទោសមូលចិត្ត ២ មោហមូលចិត្ត ២ ។

ខ. សត្តាកុសលចាកានិ បុញ្ញចាកានិ អដ្ឋង្គា

ក្រិយាចិត្តានិ តីណីតិ អដ្ឋារស អហេតុកា ។

អកុសលវិបាកចិត្ត ៧ កុសលវិបាកចិត្ត ៨ កិរិយាចិត្ត ៣ រូមជាអហេតុកចិត្ត ១៨ ។

គ. ចាចាហេតុកមុត្តានិ សោភណានីតិ វុច្ចេ

ឯកនសដ្ឋី ចិត្តានិ អថេកនវតីបិវា ។

ចិត្តទាំងឡាយ ដែលផុតចាកអកុសលចិត្ត ១២ និង អហេតុកចិត្ត ១៨ នោះ ឈ្មោះថា សោភណចិត្ត មានចំនួន ៥៩ ឬ ៩១ ។

ឃ. វេទនាញាណសង្ខារ- ភេទេន ចតុវិសតិ

សហេតុកកាមាវចរ- បុញ្ញចាកក្រិយា មតា ។

សោភណចិត្ត ២៤ គឺ កុសលចិត្ត ៨ វិបាកចិត្ត ៨ កិរិយាចិត្ត ៨ ដែលព្រះសម្មាសម្ពុទ្ធសម្តែងហើយ ផ្សេងគ្នា ដោយវេទនា ញាណ និងសង្ខារ ។

៧. កាមេ តេវីស ចាកានិ បុញ្ញាបុញ្ញានិ វីសតិ
 ឯកានស គ្រិយា ចេតិ ចតុបញ្ញាស សព្វថា ។
 កាមាវចរចិត្តនោះ ចាត់ជាវិបាក ២៣, កុសលចិត្ត និង
 អកុសលចិត្ត ២០ និងកិរិយាចិត្ត ១១ រួមរួមកាមាវចរចិត្ត
 ទាំងអស់ត្រូវជា ៥៤ ដូច្នេះ ។

សង្គហគាថា ក្នុងមហត្ថតចិត្ត ២៧

៨. បញ្ចុដា ឈានភេទេន រូបាវចរមាណសំ
 បុញ្ញចាកគ្រិយាភេទា តំ បញ្ចុនសដា ភវេ ។
 រូបាវចរចិត្ត ១៥ ចែកដោយឈាន មាន ៥ គឺ កុសលចិត្ត
 ៥ វិបាកចិត្ត ៥ កិរិយាចិត្ត ៥ រួមជា ១៥ យ៉ាង ។

៩. អាលម្ពនប្បភេទេន ចតុដារប្បមាណសំ
 បុញ្ញចាកគ្រិយាភេទា បុន ទ្វាទសដា វិសំ ។
 អរូបាវចរចិត្ត ចាត់តាមអារម្មណ៍ មាន ៤ ប្រការ
 ចាត់តាមកុសល វិបាក កិរិយា មាន ១២ ប្រការ ។

សង្គហគាថាក្នុងលោកុត្តរចិត្ត ៨

១០. ចតុមគ្គប្បភេទេន ចតុដា កុសលន្តថា
 ចាកន្តស្ស ដលត្តាតិ អដ្ឋដានត្ថំ មតំ ។
 អនុត្តរ (គឺលោកុត្តរ) ចិត្ត បណ្ឌិតពោលទុក ៨ ប្រភេទ គឺ
 កុសលចិត្ត ៤ យ៉ាង ដោយប្រភេទនៃមគ្គ, វិបាកចិត្ត
 ក៏មាន ៤ យ៉ាង ព្រោះជាផលរបស់កុសលនោះ ។

សម្ដែងចិត្ត ៨៩ ដោយជានិ

១១. ទ្វាទសាកុសលានេវ កុសលានេកវីសតិ
 ធន្តីសេវ វិចាកានិ គ្រិយានិត្តានិ វីសតិ ។

អកុសលចិត្ត ១២ កុសលចិត្ត ២១ វិចាកចិត្ត ៣៦
 និងករិយា ២០ (រួមជាចិត្ត ៨៩) ។

សម្ដែងចិត្ត ៨៩ ដោយភូមិ

១២. ចតុបញ្ញាសជា កាមេ រូបេ បណ្ណាសិរិយេ
 ចិត្តានិ ទ្វាទសារូបេ អដ្ឋដានុត្តរេ តថា ។

បណ្ឌិតពោលថា ចិត្តក្នុងកាមភូមិ មាន ៥៤ ចិត្តក្នុងរូបភូមិ
 មាន ១៥ ចិត្តក្នុងអរូបភូមិ មាន ១២ និងអនុត្តរចិត្ត មាន
 ៨ ។

សម្ដែងចិត្ត ៨៩ ឬ ១២១

១៣. ឥត្ថមេក្ខន្ធនុវតិ- ប្បភេទំ បន មាណសំ
 ឯកវីសសតំ វាជ វិភជន្តិ វិចក្ខណា ។

បណ្ឌិតដែលមានបញ្ញាឃើញច្បាស់ រមែងចែកមានសៈ
 (ចិត្ត) ក្នុងទីនេះ ចេញជាចិត្ត ៨៩ ឬ ១២១ ។

សម្តែងលោកុត្តរចិត្ត ៤០ ដោយឈាន

១៤. ឈានន្តយោគភេទេន កត្យកេកន្តុ បព្វជា
 វុច្ចតានុត្តរំ ចិត្តំ ចត្តាឡីសវិធន្តិ ច ។
 បណ្ឌិតធ្វើលោកុត្តរចិត្តមួយ។ ជា ៥ យ៉ាង ឱ្យផ្សេងគ្នា
 ដោយអំណាចនៃអង្គឈាន ហើយពោលថា លោកុត្តរចិត្ត
 មាន ៤០ ។

សម្តែងលោកុត្តរចិត្ត ដោយរូបជ្ឈាន និងអរូបជ្ឈាន

១៥. យថា ច រូបាវចរំ គយ្ហតានុត្តរំ តថា
 បឋមាធិជ្ឈានភេទេ អារុច្យញ្ចាបិ បព្វមេ ។
 រូបាវចរចិត្ត ដោយប្រភេទនៃឈាន មានបឋមជ្ឈានជាដើម
 យ៉ាងណា លោកុត្តរចិត្ត ក៏យ៉ាងនោះ សូម្បីអរូបជ្ឈាន
 ក៏សង្គ្រោះចូលក្នុងបញ្ចមជ្ឈានហ្នឹងឯង ។

សម្តែងឈានចិត្តរួមនឹងលោកុត្តរចិត្ត

១៦. ឯកាទសវិធំ តស្មា បឋមាធិកម្មវិតំ
 ឈានមេកេកមន្តេ តុ តេវីសតិវិធំ ភវេ ។
 ព្រោះហេតុនោះ ឈានចិត្តមួយប្រភេទ។ ដែលលោកហៅ
 ថា បឋមជ្ឈានជាដើម ទើបមាន ១១ ចំណែកឈានចិត្ត
 ខាងចុង (បញ្ចមជ្ឈាន) មានចិត្ត ២៣ ។

សម្តែងចិត្ត ដោយពិស្តារ ១២១

១៧. សត្តតិសវិធំ បុញ្ញំ ទ្ធិបញ្ញាសវិធន្តថា
 ចាកមិច្ឆាហុ ចិត្តានិ ឯកវីសសតម្ភុធាតិ ។
 កុសលចិត្តមាន ៣៧ វិបាកចិត្ត ៥២ បណ្ឌិតពោល (រួម
 អកុសលចិត្ត ១២ និងកិរិយាចិត្ត ២០)^១ ឱពិស្តារថា
 មាន ១២១ ។

ចិត្តសង្គហវិភាគ បរិច្ឆេទទី១ ក្នុងបករណ៍អភិធម្មត្ថសង្គហៈ
 ចប់ហើយ ដោយប្រការដូច្នេះ ។



១. បាលីគាថានេះ មិនមានអកុសលចិត្ត ១២ និងកិរិយាចិត្ត ២០, តែព្រោះបាទគាថាចុងក្រោយ
 ថា ឯកវីសតំ : ១២១ ដូច្នេះ ទើបថែមអកុសលចិត្ត ១២ និងកិរិយាចិត្ត ២០ផង ទើបគ្រប់ ១២១ ។

បណ្ណាមគ្គថា

នមោ ភក្ខវន្តស្ស ហន្តស្ស ភក្ខវន្តស្ស សត្តនោ
 សម្មាសម្ពុទ្ធស្ស មាយតេត្ថា លោកជេដ្ឋស្ស តាធិនោ ។
 ខ្ញុំព្រះករុណា សូមក្រាបថ្វាយបង្គំ នមស្តារចំពោះព្រះមានព្រះ
 ភាគ អរហន្តសម្មាសម្ពុទ្ធអង្គនោះ ព្រះអង្គជាព្រះបរមសាស្តា
 ដ៏ប្រសើរបំផុតក្នុងលោក ទ្រង់ជាបុគ្គលដ៏ឆ្លាតវៃ ។

បណ្ណាមគ្គថា មាន ១០ បទ

១. នមោ ប្រែថា កិរិយានមស្សការ ដោយកាយ វាចា ចិត្ត
២. តស្ស ប្រែថា ព្រះអង្គនោះ
៣. អរហន្តស្ស ប្រែថា ទ្រង់ជាព្រះអរហន្ត ទ្រង់ព្រះនាមថា អរហន្ត ព្រោះព្រះអង្គ
 ឆ្ងាយចាកកិលេស ១ ព្រះអង្គកំចាត់សត្រូវ គឺ កិលេស ១
 ទ្រង់កាច់នូវកាំនៃសង្សារចក្រ ១ ទ្រង់គួរដល់ទុក្ខិការវត្ថុ គឺ
 គួរដល់ទេយ្យធម៌ ដែលគេថ្វាយដល់អ្នកដែលទ្រទ្រង់គុណ
 វិសេស ១ ទ្រង់មិនធ្វើបាបក្នុងទីស្ងាត់កំបាំង ១
៤. ភក្ខវន្តស្ស ប្រែថា ព្រះមានព្រះភាគ (ទ្រង់ចែកធម៌ដោយខ្លួន អោយតនៈ
 ធាតុជាដើម ជាអនិច្ចំ...)
៥. សត្តនោ ប្រែថា ព្រះអង្គជាសាស្តា គឺ ជាសាស្តានៃទេវតា និង
 មនុស្សទាំងឡាយ ព្រោះទ្រង់សម្តែងធម៌ មានលំអបទដើម

បទកណ្តាល និងបទចុង

៦. សម្មាសមុទ្ទស្ស ប្រែថា ព្រះអង្គត្រាស់ដឹងដោយប្រពៃចំពោះព្រះអង្គឯង
បានដល់ ការត្រាស់ដឹងនូវអរិយសច្ចធម៌ ៤ ព្រមដោយព្រះ
ញាណទាំងឡាយ

មាយត្តោ គឺ មេ + អត្ថ

៧. មេ ប្រែថា ខ្ញុំព្រះករុណា

៨. អត្ថ ប្រែថា ចូរមាន

៩. លោកជេដ្ឋស្ស ប្រែថា ទ្រង់ប្រសើរបំផុតក្នុងលោក

១០. តាទិនោ ប្រែថា ព្រះអង្គនឹងធីន គឺ ព្រោះព្រះអង្គលះកិលេសបានហើយ
រមែងមិនកម្រើកឡើងទៀតឡើយ ។

ចែកដោយព្រះគុណ ៣ យ៉ាង គឺ

ពាក្យថា អរហន្តស្ស និង តាទិនោ ជាព្រះវិសុទ្ធិគុណ

ពាក្យថា ភគវិន្តស្ស និង សត្តនោ ជាព្រះករុណាគុណ

ពាក្យថា សម្មាសមុទ្ទស្ស ជាព្រះបញ្ញាគុណ

ពាក្យថា លោកជេដ្ឋស្ស សង្ខារចូលក្នុងព្រះគុណទាំង ៣

ពណ៌នាព្រះគុណ ចាប់ពីផ្ដើមតាំងបណិធានមក

ពិតមែន ព្រះគុណរបស់ព្រះសម្មាសម្ពុទ្ធទាំងឡាយ កាលប្រមូលសរុបមក មានត្រឹមតែ ៣ ប៉ុណ្ណោះ តែកាលពោលដោយពិស្តារ មិនមានអ្នកណា នឹងអាច រាប់ អាចប្រមាណបានឡើយ ព្រោះព្រះអង្គតាំងបណិធាន ប្រាថ្នានឹងជួយសត្វ ទាំងឡាយ ឱ្យផុតចាកសង្សារទុក្ខ ដោយផ្ដើមតាំងក្នុងព្រះទ័យថា អាត្មាអញនឹង បានជាព្រះពុទ្ធ គឺត្រឹមតែនឹកក្នុងព្រះទ័យប៉ុណ្ណោះថា “**ពុទ្ធោ ពោធបេយ្យំ មុត្តោ មោធបេយ្យំ តិណ្ណោ តាធបេយ្យំ** : យើងត្រាស់ដឹងហើយ នឹងឱ្យអ្នកដទៃត្រាស់ដឹង ផង, យើងរួចផុតហើយ នឹងឱ្យអ្នកដទៃរួចផុតផង, យើងឆ្លងហើយ នឹងឱ្យអ្នកដទៃ ឆ្លងផង” យ៉ាងនេះ អស់រយៈពេល ៧ អសាន្ទេយ្យ ។ ប្រាថ្នាជាព្រះពុទ្ធដោយថ្ងៃ វាបាតាមចិត្តដែលគិតថា នឹងជួយសត្វ (ដូចខាងលើ) អស់ ៩ អសាន្ទេយ្យទៀត ។ ទ្រង់ប្រាថ្នានឹងបំពេញបារមីដោយកាយ វាចា ចិត្ត តាំងពីបានទទួលការព្យាករណ៍ ពីព្រះពុទ្ធទីបង្កើតថា “នឹងបានត្រាស់ជាព្រះពុទ្ធ” អស់រយៈពេល ៤ អសាន្ទេយ្យ និង ១ វសេនមហាកប្បទៀត ។ ទ្រង់បំពេញបារមី រួមទាំងអស់ ២០ អសាន្ទេយ្យ និង ១ វសេនមហាកប្បទៀត ។

១. ២៥៦អន្តរកប្ប = ១មហាកប្ប, មហាកប្បដែលមានលេខ១ សូន្យ១៤០ = ១អសាន្ទេយ្យកប្ប ។ ព្រះពុទ្ធបញ្ញាធិក នៅជាអនិយតពោធិសត្វ ១៦ អសាន្ទេយ្យកប្ប, ជាអនិយតពោធិសត្វ ៤ អសាន្ទេយ្យ ១ វសេនមហាកប្ប រួមជា ២០ អសាន្ទេយ្យ និង ១ វសេនមហាកប្ប ។ ព្រះពុទ្ធសទ្ធាធិក ៤០ អសាន្ទេយ្យ និង ១ វសេនមហាកប្ប ។ ព្រះពុទ្ធវិរិយាធិក ៨០ អសាន្ទេយ្យ និង ១ វសេនមហាកប្ប ។ ទើបបានត្រាស់ដឹងនូវអនុត្តរសម្មាសម្ពោធិញ្ញាណ ។

ព្រះសព្វញ្ញពោធិសត្វរបស់យើងទាំងឡាយ ទ្រង់បានតាំងប្រាថ្នាជាព្រះពុទ្ធ ក្នុងខណៈចិត្តជាលើកដំបូង ដែលមិនទាន់បានធ្លាប់ជួបព្រះពុទ្ធអង្គណាៗឡើយ រាប់ជាតិមិនអស់ មានរឿងពោលទុកថា ៖

រាប់តាំងពីកទ្ទកប្បនេះ ថយក្រោយទៅ ២០ អសន្នេយ្យ និង ១ សែន មហាកប្ប, ព្រះពោធិសត្វកើតជាមនុស្សក្រីក្រនៅក្នុងដែនគន្ធារៈ កាប់ឧស បេះ បន្លែអំពីព្រៃ យកទៅលក់បានប្រាក់ចិញ្ចឹមមាតា ។ ថ្ងៃមួយ កំពុងរែករបស់ធ្ងន់ ដើរមកហាលក្ដៅផង ស្រែកទឹកផង ក៏ចូលសម្រាកក្រោមដើមជ្រៃ ពិចារណាថា “ពេលនេះ អាត្មាអញនៅមានកម្លាំង អាចអត់ធន់ចំពោះសេចក្ដីទុក្ខព្រោះក្ដៅជា ដើមបាន, តែកាលយើងចាស់ ឬឈឺ ប្រាកដជាមិនអាចអត់ធន់នឹងសេចក្ដីទុក្ខ យ៉ាងនេះបានឡើយ, ឈ្ល័យ យើងនឹងទៅកាន់សុវណ្ណកូមិ ជីកយកមាសមក ចិញ្ចឹមមាតាឱ្យមានសេចក្ដីសុខចុះ” ។ កាលគិតដូច្នោះហើយ ក៏បាននាំមាតាចុះ សំពៅទៅកាន់សុវណ្ណកូមិជាមួយនឹងពួកឈ្មួញ ដោយសុំបម្រើជាកូនឈ្មួញប្រចាំ សំពៅ, កាលសំពៅចេញទៅបាន ៧ ថ្ងៃ ក៏បែកលិចលង់ទៅ ពួកឈ្មួញក៏ដល់ នូវសេចក្ដីស្លាប់ វិនាសទាំងអស់គ្នា ចំណែកព្រះពោធិសត្វលីមាតាផង ហែលទឹក ឆ្លងមហាសមុទ្រទៅផង ។

គ្រានោះ ស្ដេចមហាព្រហ្មជាន់សុទ្ធាវាស រំពឹងមើលពួកសត្វលោកទូទៅ ដោយគិតថា “កន្លងទៅ ១ អសន្នេយ្យមហាកប្បហើយ មិនមានបុរសណាមួយ ដែលត្រាស់ជាព្រះពុទ្ធឡើយ, ចុះអ្នកដែលនឹងបានត្រាស់ជីវិតជាព្រះពុទ្ធមានឬទេហ្ន៎?” ទើបមើលឃើញព្រះពោធិសត្វដែលកំពុងលះបង់ជីវិត នាំមាតារបស់ខ្លួនហែល

ឆ្លងមហាសមុទ្រដ៏ធំល្វឹងល្វើយ, ក៏ជ្រាបបានថា “មហាបុរសនេះ មានសេចក្តី
 ព្យាយាមខ្លាំងក្លាណាស់ នឹងមានអធ្យាស្រ័យជួយអ្នកដទៃ”. ព្រះពោធិសត្វនោះ
 ដោយអានុភាពមហាព្រហ្មបណ្ឌាលចិត្ត ក៏កើតសេចក្តីគិតឡើងថា “យើងត្រាស់
 ដឹងហើយ នឹងឱ្យអ្នកដទៃត្រាស់ដឹងផង, យើងរួចផុតហើយ នឹងឱ្យអ្នកដទៃរួចផុត
 ផង, យើងឆ្លងហើយ នឹងឱ្យអ្នកដទៃឆ្លងផង” ដូច្នេះ ហែលឆ្លងមហាសមុទ្រ ២-៣
 ថ្ងៃ ក៏បានដល់ត្រើយ ព្រមនឹងមាតា ។ តាំងពីនោះមក ព្រះពោធិសត្វចិញ្ចឹមមាតា
 រហូតដល់អស់ជីវិត ហើយទៅកើតក្នុងទេវលោក, ចំណែកមាតាក៏ទៅតាមយថាកម្ម,
 នេះគឺ ជាកាលវេលាដែលទ្រង់តាំងសេចក្តីប្រាថ្នាជាព្រះពុទ្ធឡើងក្នុងចិត្ត ជាត្រា
 ដំបូង ហៅថា បឋមចិត្តប្បាទកាល ។

ចាប់ផ្តើមពីនោះមក ទ្រង់សន្សំបារមី រហូតដល់ភពចុងបំផុតបានតាំងសេចក្តី
 ព្យាយាមប្រកបដោយអង្គ ៤ ដែលហៅថា ចាតុវង្គប្បធាន ដូចដែលទ្រង់ត្រាស់ថា ៖

កាមំ តថោ ច ន្ទារុ ច អដ្ឋិ ច អវសិស្សតុ សរិរេ ឧបសុស្សតុ
 មំសលោហិតំ យំ តំ បុរិស្ថាមេន បុរិសវិរិយេន បុរិសបរក្កមេន
 បត្តព្វំ ន តំ អចាបុណិគ្វា បុរិសស្ស វិរិយស្ស សណ្ឋានំ ភរិស្សតិ
 ស្បែក ១ សសៃ ១ ឆ្អឹង ១ ចូរសល់នៅចុះ ឯសាច់ ឈាម ក្នុងសរីរៈ
 ចូររឹងស្ងួតចុះ គុណជាតណា ដែលបុគ្គលតម្បីដល់ដោយកម្លាំងរបស់
 បុរស ដោយសេចក្តីព្យាយាមរបស់បុរស ដោយសេចក្តីប្រឹងប្រែង
 របស់បុរស បើមិនទាន់ដល់គុណជាតនោះទេ នឹងមិនបញ្ចប់នូវ
 សេចក្តីព្យាយាមរបស់បុរសឡើយ ។^១

១. សំយុ. និទា. ទសពលវគ្គ: ៣១. ៦៦/៦១ ។

ព្រះពុទ្ធសាសនកាសិក

អភិវាទនសីលិស្ស និង វុទ្ធាបចាយិនោ
 ចត្តារោ ធម្មា វុទ្ធនិ អាយុ វណ្ណា សុខំ ពលំ ។
 ធម៌ គឺ ពរទាំងឡាយ ៤ ប្រការ គឺ អាយុ ១ ពណ៌សម្បុរកាយ
 ១ សេចក្តីសុខ ១ កម្លាំង ១ រមែងចម្រើនអស់កាលជានិច្ចដល់
 អ្នកដែលមានសេចក្តីឱនកាយថ្វាយបង្គំ ដល់ព្រះរតនត្រ័យជា
 ប្រក្រតី និងអ្នកដែលមានសេចក្តីគោរព កោតក្រែងដល់បុគ្គល
 ដែលជាអ្នកមានសេចក្តីចម្រើនដោយគុណ មានសីលគុណជា
 ដើម ឬដែលចម្រើនដោយវិយ គឺ ចាស់ព្រឹទ្ធាចារ្យ ។

អភិធម្មត្ថសង្គហៈ

បរិច្ឆេទទី ១ ចិត្តសង្គហវិភាគ

តាថាផ្ដើមបករណ៍

១. សម្មាសម្ពុទ្ធមតុលំ សសទ្ធម្មគណុត្ថមំ
អភិវាទិយ ភាសិស្សំ អភិធម្មត្ថសង្គហំ ។

ខ្ញុំឈ្មោះអនុរុទ្ធាចារ្យ សូមធម្មស្សការ ថ្វាយបង្គំនូវព្រះ
សម្មាសម្ពុទ្ធ ទ្រង់រកបុគ្គលដទៃស្មើគ្មាន មួយអន្លើដោយ
ព្រះសទ្ធម្ម និងប្រជុំនៃព្រះអរិយសង្ឃទាំង ៨ ពួក ដ៏ប្រសើរ
ខ្ពង់ខ្ពស់ដោយគោរព ហើយនឹងពោលនូវគម្ពីរអភិធម្មត្ថ-
សង្គហៈ គឺការបំព្រួញនូវសេចក្ដីនៃព្រះអភិធម្ម ។

តាថាផ្ដើមបករណ៍ មាន ៦ បទ គឺ

១. សម្មាសម្ពុទ្ធ ប្រែថា ព្រះសម្មាសម្ពុទ្ធ
២. អតុលំ ប្រែថា ទ្រង់មិនមានបុគ្គលប្រៀបប្រដូចបាន
៣. សសទ្ធម្មគណុត្ថមំ ប្រែថា ព្រមទាំងព្រះសទ្ធម្ម និងពួកនៃព្រះអរិយ
សង្ឃដ៏ឧត្តមហើយ
៤. អភិវាទិយ ប្រែថា សូមអភិវាទ ក្រាបថ្វាយបង្គំ
៥. ភាសិស្សំ ប្រែថា នឹងពោល
៦. អភិធម្មត្ថសង្គហំ ប្រែថា បករណ៍ឈ្មោះ អភិធម្មត្ថសង្គហៈ

គាថានេះសម្តែងដល់បណាម គឺ ការនមស្ការព្រះរតនត្រ័យ និងប្តេជ្ញាតាំង
ចិត្តពោលទទួលដោយវាចាថា នឹងតែងបករណ៍ឱ្យសម្រេច ដើម្បីមិនឱ្យមាន
ឧបសគ្គ អន្តរាយណាៗ ដែលធ្វើឱ្យអក្ខរខូចខាត ព្រោះអក្សរនីមួយៗ មាន
តម្លៃថ្លៃណាស់, ដូចជាពន្លឺប្រទីបភ្លឺចិញ្ចាច ញ៉ាំងបញ្ញាឱ្យកើតឡើង ទើបព្រះ
បូរណាចារ្យប្រព័ន្ធគាថាទុកដូច្នេះថា ៖

អក្ខរំ ឯកមេកត្យា ពុទ្ធបសមំ សិយា
 តស្មា ហិ បិណ្ឌិតោ ទោសោ លិខេយ្យ បិដកត្ថយំ ។
 អក្សរនិម្មយ។ ស្មើនឹងព្រះពុទ្ធរូបមួយអង្គ ព្រោះហេតុនោះ
 ឯង បុគ្គលដែលជាបណ្ឌិត យល់ឃើញយ៉ាងនេះហើយ
 គប្បីរចនាព្រះត្រៃបិដក ។

សេចក្តីពន្យល់ក្នុងតារាង

បទថា **សម្មាសមុទ្ធំ** ព្រះមានព្រះភាគ ទ្រង់ព្រះនាមថា **សម្មាសមុទ្ធៈ**
 ព្រោះអត្ថថា ត្រាស់ដឹងក្រៃលែងហើយនូវធម៌ទាំងពួងដោយប្រពៃ និងដោយព្រះ
 អង្គឯង ។

ពិតមែន ព្រះអង្គទ្រង់ត្រាស់ដឹងហើយ គឺ ទ្រង់ដឹងទូទៅនូវធម្មជាតិដែល
ជាសង្ខតៈ និងអសង្ខតៈទាំងអស់ដោយប្រពៃ ដោយអំណាចនៃការចាក់ធ្លុះនូវ
លក្ខណៈ ព្រមទាំងកិច្ចតាមសេចក្តីពិត ដោយសយម្បញ្ញាណដែលកើតឡើងហើយ
ពីបារមីដែលព្រះអង្គសន្យាកសាងមកដោយព្រះអង្គឯង ។ ដូចព្រះតម្រាស់ដែល
ទ្រង់ត្រាស់ថា ៖

សព្វាភិក្ខុ សព្វវិទូហមស្មិ	សព្វេសុ ធម្មេសុ អនុបលិត្តោ
សព្វញ្ញាហោ តណ្ហាកូយេ វិមុត្តោ	សយំ អភិញ្ញាយ កមុទ្ធិសេយ្យំ ។
ន មេ អាធិវិយោ អត្ថិ	សទិសោ មេ ន វិជ្ជតិ
សនេវកស្មី លោកស្មី	នត្ថិ មេ បដិបុគ្គលោ ។
អហត្ថា អរហា លោកេ	អហំ សត្តា អនុត្តរោ
ឯកោម្ហិ សម្មាសម្ពុទ្ធោ	សីតិភូតោស្មិ និព្វតោ ។

តថាគតជាអ្នកគ្របសង្កត់នូវតេត្វមិកធម៌ទាំងអស់ ត្រាស់
ដឹងនូវចតុត្ថមិកធម៌ មិនប្រឡាក់ដោយកិលេស ក្នុង
តេត្វមិកធម៌ទាំងអស់ បានលះចោលនូវតេត្វមិកធម៌ទាំង
អស់ហើយ មានចិត្តផុតស្រឡះ ព្រោះអស់ទៅនៃតណ្ហា
ហើយ ដឹងច្បាស់ចតុត្ថមិកធម៌ដោយខ្លួនឯង ចាំបាច់
ឧទ្ទិសខ្លួនចំពោះគ្រូណា តថាគតមិនមានអាចារ្យទេ មិន
មានបុគ្គលស្មើនឹងតថាគតទេ ក្នុងលោកនេះ ព្រមទាំង
ទេវលោក មិនមានបុគ្គលណាប្រៀបធៀបនឹងតថាគតបាន
ឡើយ ព្រោះតថាគតជាអរហន្តក្នុងលោក ជាសាស្តាខ្ពស់
បំផុត ជាអ្នកត្រាស់ដឹង ដោយប្រពៃចំពោះព្រះអង្គឯង
តថាគតមានសេចក្តីត្រជាក់ មានកិលេសរលត់ហើយ ។^១

បទថា អតុលំ សូម្បីកាលប្រកបដោយស័ព្ទសម្មាសម្ពុទ្ធ និងដោយអត្ថនៃ
ពាក្យតាមដែលពោលហើយ ទើបសរសើរព្រះមានព្រះភាគឱ្យវិសេស ដោយ
ពាក្យថា អតុលំ ព្រោះស័ព្ទថា សម្មាសម្ពុទ្ធ ជាព្រះនាមព្រះមានព្រះភាគ ។

ពិតមែន ព្រះមានព្រះភាគ មិនមានបុគ្គលណាមួយប្រៀបផ្ទឹមបានឡើយ ព្រោះដូច្នេះ ទើបទ្រង់ព្រះនាមថា **អតុល** គឺ មិនមានបុគ្គលណាៗដូចដោយគុណ ទាំងឡាយ មានសីលជាដើម ព្រោះព្រះអង្គជាអគ្គបុគ្គលក្នុងលោក ព្រមទាំង ទេវលោក មិនមានអ្នកណាផ្ទឹម មិនមានអ្នកណាស្មើ សេចក្តីនេះសមដូចដែល ត្រាស់ទុកថា “យាវតា ភិក្ខុវេ សត្តា អបទា វា ទ្វិបទា វា ចតុប្បទា វា ពហុប្បទា វា រូបិនោ វា អរូបិនោ វា សញ្ញិនោ វា អសញ្ញិនោ វា នេវសញ្ញិនាសញ្ញិនោ វា តថាគតោ តេសំ អត្តមក្ខាយតិ : ម្នាលភិក្ខុទាំងឡាយ ពួកសត្វទាំងប៉ុន្មាន ទោះជាសត្វឥតជើងក្តី មានជើងពីរក្តី មានជើងបួនក្តី មានជើងច្រើនក្តី មានរូបក្តី ឥតរូបក្តី មានសញ្ញាក្តី ឥតសញ្ញាក្តី មានសញ្ញាក៏មិន មែនមិនមានសញ្ញាក៏មិនមែនក្តី ព្រះតថាគតជាអរហន្តសម្មាសម្ពុទ្ធ ប្រាកដជា ប្រសើរជាងពួកសត្វទាំងនោះ”^១ ដូច្នេះ ។

ដោយបទថា **អតុលំ** តាមដែលពោលមកនេះ ជាពាក្យដែលព្រះអនុរុទ្ធាចារ្យ ធ្វើការពោលសរសើរគុណព្រះមានព្រះភាគដោយសម្បទា ៣ យ៉ាង គឺ ហេតុ សម្បទា ១ ផលសម្បទា ១ សត្តបការសម្បទា ១ ។

ទ្រង់ប្រកបដោយព្រះមហាករុណា និងទ្រង់អប់រំបំពេញពោធិសម្ភារ ឈ្មោះ ថា **ហេតុសម្បទា** ។

ចំណែក**ផលសម្បទា** មាន ៤ យ៉ាង គឺ ញាណសម្បទា ១ បហានសម្បទា ១ អានុការសម្បទា ១ និងរូបកាយសម្បទា ១ ។

១. សំយុ. មហា. អប្បមាទវគ្គ. ៣៧. ២៤៥/១១១ ។

អធិប្បាយផលសម្បទា ៤ យ៉ាង

១. មគ្គញ្ញាណដែលជាទីតាំងនៃសព្វញ្ញតញ្ញាណ និងទសពលញ្ញាណជាដើម ឈ្មោះថា **ញ្ញាណសម្បទា** ។

២. សន្តិលេសទាំងអស់ ព្រមទាំងវាសនា ដែលព្រះអង្គលះបានហើយ មិនកើតឡើងទៀត ឈ្មោះថា **បហានសម្បទា** ។

៣. អានុភាព គឺ ភាពជាជំរុញលែង ក្នុងការធ្វើឱ្យសម្រេចបានតាមសេចក្តីប្រាថ្នា ឈ្មោះថា **អានុភាវសម្បទា** ។

៤. អត្តភាវសម្បត្តិ គឺ ព្រះរូបសម្បត្តិដែលប្រកបដោយមហាបុរិសលក្ខណៈ និងអនុព្យញ្ជនៈ គួរជាទីរីករាយរបស់មនុស្សសត្វទាំងពួងដែលបានឃើញហើយ ឈ្មោះថា **រូបកាយសម្បទា** ។

សត្វបករណ៍សម្បទា មាន ២ យ៉ាង គឺ

អាសយៈ បានដល់ ព្រះអធ្យាស្រ័យ និង**បយោគ** បានដល់ ព្រះឧស្សាហ៍ ព្រះមានព្រះភាគ ទ្រង់មានអធ្យាស្រ័យអនុគ្រោះជានិច្ច សូម្បីក្នុងពួកសត្វដែលមានកំហុស ដូចភិក្ខុទេវទត្តជាដើម និងទ្រង់រងចាំវេលាចាស់ក្លានៃឥន្ទ្រិយរបស់សត្វដែលមិនទាន់ចាស់ក្លា ឈ្មោះថា **អាសយៈ** ។

ព្រះអង្គសម្តែងធម៌ ដើម្បីនាំសត្វឱ្យចេញចាកទុក្ខ មិនមានព្រះទ័យប្រាថ្នាលាភ សក្ការៈជាដើម ឈ្មោះថា **បយោគៈ** ។

ទ្រង់ប្រកបដោយសម្បទា ដូចដែលពោលមកនេះ ទើបឈ្មោះថា **អតុល្ល** គឺ មិនមានអ្នកណាប្រៀប ។

បទថា **សសទ្ធម្មតណ្ហត្ថម៌** “ព្រមដោយព្រះសទ្ធម្ម” ព្រះសទ្ធម្មក្នុងទីនេះ បានដល់ សទ្ធម្ម ៣ យ៉ាង គឺ

១. បរិយត្តិសទ្ធម្ម គឺ ព្រះពុទ្ធវចនៈ ឬព្រះត្រៃបិដក

២. បដិបត្តិសទ្ធម្ម គឺ ការរក្សាសីល កាន់ធុតង្គ ចម្រើនកម្មជ្ជាន

៣. បដិវេទសទ្ធម្ម គឺ មគ្គ ផល និព្វាន ឈាន អភិញ្ញា ។

ដែលឈ្មោះថា សទ្ធម្ម ព្រោះជាធម៌របស់លោកអ្នកស្ងប់ គឺ សប្បុរសទាំងឡាយ, ព្រះអរិយបុគ្គល ឈ្មោះថា ខ្ពង់ខ្ពស់ ព្រោះប្រកបដោយគុណវិសេស មានការបដិបត្តិល្អហើយដោយប្រពៃជាដើម ម្យ៉ាងទៀត ឈ្មោះថា ខ្ពង់ខ្ពស់ ព្រោះខ្ពស់ជាងមនុស្ស និងទេវតាទាំងឡាយ ។

ពាក្យថា **អភិវាទិយ** ប្រែថា សូមថ្វាយអភិវាទ គឺ សូមថ្វាយបង្គំដោយវិសេស ថ្វាយបង្គំដោយគោរព ដោយកាយទ្វារ វច្ចិទ្វារ និងមនោទ្វារ ដោយរៀបចាកការសំពះព្រោះខ្លាច និងព្រោះឃើញដល់ការបាន (លោក យស...)ជាដើម ។

ពាក្យថា **ភាសិស្សំ** ប្រែថា នឹងពោល នឹងតែង ។

ពាក្យថា **អភិធម្មត្ថសង្គហៈ** ចែកជា ៥ ស័ព្ទ គឺ អភិ + ធម្ម + អត្ថ + សំ + គហ ។

១. **អភិ** ប្រែថា ដ៏ប្រសើរ ដ៏ក្រៃលែង, ២. **ធម្ម** ប្រែថា សភាវៈដែលទ្រទ្រង់ទុក, ៣. **អត្ថ** ប្រែថា អត្ថ ឬ សេចក្តី, ៤. **សំ** ប្រែថា ដោយសង្ខេប ៥. **គហ** ប្រែថា ការរួបរួម ; **អភិធម្មត្ថសង្គហៈ** ប្រែថា រួបរួមសេចក្តីនៃព្រះអភិធម្ម (៧ គម្ពីរ) ទុកដោយសង្ខេប ។

សង្គហកាថា

២. តត្ថ វុត្តាភិធម្មត្ថា ចតុត្ថា បរមត្ថតោ

ចិត្តំ ចេតសិកំ រូបំ និព្វានមីតិ សព្វថា ។

វិអត្ថនៃព្រះអភិធម្មទាំងឡាយ ដែលព្រះសម្មាសម្ពុទ្ធ ទ្រង់
ត្រាស់ទុកក្នុងអភិធម្មទាំង ៧ តម្កីរនោះ ដោយសេចក្តី
ល្អិតសុខុមក្រៃពេក ដោយចំណែកធម៌ ៤ ប្រការ គឺ ចិត្ត
១ ចេតសិក ១ រូប ១ និង ព្រះនិព្វាន ១ ។

ពណ៌នាសេចក្តីទុតិយកាថា

ព្រះអនុរុទ្ធាចារ្យ កាលធ្វើការនេសាទស្វការព្រះរតនត្រ័យជាខាងដើម ដែលជា
និមិត្តនៃប្រយោជន៍តាមសេចក្តីប្រាថ្នាយ៉ាងនេះហើយ ឥឡូវនេះ នឹងផ្ដើមបករណ៍
ដោយអំណាចការរូបរួមអត្ថ ក្នុងព្រះអភិធម្មទាំងឡាយណា ដើម្បីនឹងលើកអត្ថ
ក្នុងព្រះអភិធម្មទាំងឡាយនោះឡើង សម្ដែងទុកដោយសង្ខេប ទើបពោលពាក្យថា
តត្ថ វុត្តា ជាដើម មានសេចក្តីថា អត្ថក្នុងព្រះអភិធម្មទាំងឡាយ ដែលព្រះមាន
ព្រះភាគ ត្រាស់ទុកក្នុងតម្កីរព្រះអភិធម្មដោយពិស្តារនោះ គឺ ដោយអំណាចនៃធម៌
មានកុសលជាដើម និងដោយអំណាចនៃធម៌ មានខន្ធជាដើម, កាលពោលដោយ
បរមត្ថ (វៀរឬញាត្តិ) មានត្រឹម ៤ ប្រការ គឺ ចិត្ត បានដល់ វិញ្ញាណក្ខន្ធ, ចេតសិក
បានដល់ ខន្ធ ៣ មានវេទនាខន្ធជាដើម, រូប បានដល់ រូបក្ខន្ធ ដែលផ្សេងគ្នា
ដោយប្រភេទនៃមហាក្ខត្រូប និងឧបាទាយរូប, ព្រះនិព្វាន បានដល់ អសង្ខតធម៌ ។

អធិប្បាយពាក្យថា បរមត្ថ

ពាក្យថា បរមត្ថ មាន ២ បទ គឺ បរម + អត្ថ

បរម : ប្រសើរ ខ្ពង់ខ្ពស់ មិនវិបត្តិ, អត្ថ : អត្ថ ន័យ ឬ សេចក្តី ;

រួមពីរបទចូលគ្នា ជា បរមត្ថ : អត្ថដ៏ប្រសើរ ។

បរមត្ថ មានវចនត្ថៈថា បរមោ អត្ថមោ អវិបរិតោ អត្ថោ បរមស្ស វា
ឧត្តមស្ស ញាណស្ស អត្ថោ តោចរោតិ = បរមត្ថោ : អត្ថដែលមិនវិបត្តិ
ដ៏ប្រសើរ គឺ ខ្ពង់ខ្ពស់ ឬ អត្ថដែលជាអារម្មណ៍របស់ញាណដ៏ប្រសើរ គឺ ខ្ពង់ខ្ពស់
ព្រោះហេតុដូច្នេះ ទើបឈ្មោះថា បរមត្ថៈ ។

ម្យ៉ាងទៀត មានវចនត្ថៈថា បរមោ (បរោណោ) អត្ថោ = បរមត្ថោ :
អត្ថ (ដែលជាប្រធានក្នុងអត្ថប្បញ្ញត្តិ និងនាមប្បញ្ញត្តិ) ឈ្មោះថា បរមត្ថៈ ។
(បរមត្ថ + ធម៌ = បរមត្ថធម៌) ។

បរមត្ថធម៌ មាន ២ យ៉ាង

១. សង្ខតធម៌ ធម៌ដែលមានបច្ច័យតាក់តែង គឺ ចិត្ត ចេតសិក រូប

២. អសង្ខតធម៌ ធម៌ដែលមិនមានបច្ច័យតាក់តែង គឺ ព្រះនិព្វាន

សច្ចៈ សេចក្តីពិត ២ យ៉ាង

ព្រះមានព្រះភាគ ទ្រង់ឆ្លាតក្នុងទេសនា បានត្រាស់សច្ចៈ ២ គឺ

១. បរមត្ថសច្ចៈ ពិតដោយបរមត្ថ

២. សម្មតិសច្ចៈ ពិតដោយការសន្មត

ក្នុងមនោរថបករណ៍ អដ្ឋកថា អន្តរនិកាយ ឯកនិបាត ពោលថា ៖

ឧវេ សច្ចានិ អក្កាសិ សម្ពុទ្ធោ វន្តំ វរោ
សម្មតី បរមត្ថព្វា តតិយំ នុបលត្តតិ ។

ព្រះសម្ពុទ្ធដ៏ប្រសើរជាងអ្នកប្រាជ្ញទាំងឡាយ ទ្រង់ប្រកាសសច្ចៈ

២ គឺ សម្មតិសច្ចៈ ១ បរមត្ថសច្ចៈ ១ មិនត្រាស់សច្ចៈទី ៣ ។

ហេតុដែលនាំឱ្យទ្រង់ត្រាស់សម្មតិសច្ចៈ មាន ៨ ប្រការ

១. ដើម្បីទ្រង់សម្តែងដល់ហិរិ នឹងឱត្តប្បៈ
២. ដើម្បីទ្រង់សម្តែងកម្មស្សកតា
៣. ដើម្បីទ្រង់សម្តែងដល់អ្នកធ្វើអំពើចំពោះខ្លួន
៤. ដើម្បីទ្រង់សម្តែងដល់អនន្តរិយកម្ម
៥. ដើម្បីទ្រង់សម្តែងដល់ព្រហ្មវិហារធម៌
៦. ដើម្បីទ្រង់សម្តែងដល់បុព្វេនិវាសញ្ញាណ
៧. ដើម្បីទ្រង់សម្តែងដល់ទក្ខិណាវិសុទ្ធិ
៨. ទ្រង់សម្តែងដើម្បីមិនលះនូវបញ្ញត្តិក្នុងលោក ។^១

១. បញ្ចសុទ្ធនី អដ្ឋកថានៃមជ្ឈិមនិកាយ មូលបណ្ណាសក, អនន្តរិយសូត្រ ។

ចិត្តបរមេត្ថ

ចិត្ត មានវចនត្ថៈថា អារម្មណ៍ ចិន្តេតិ ឬ ចិត្តំ ធម្មជាតិណា រមែងគិត គឺ ដឹងអារម្មណ៍ ព្រោះហេតុនោះ ធម្មជាតិនោះ ឈ្មោះថា ចិត្ត ។

ម្យ៉ាងទៀត មានវចនត្ថៈថា ចិន្តេន្តិ សម្បយុត្តធម្មា ឯតេនាតិ = ចិត្តំ ធម្មជាតិ ដែលឈ្មោះថា ចិត្ត ព្រោះអត្ថថា ជាហេតុឱ្យសម្បយុត្តធម៌ដឹងអារម្មណ៍ ។

ម្យ៉ាងទៀត មានវចនត្ថៈថា ចិន្តនមត្តំ = ចិត្តំ ធម្មជាតិ ដែលត្រឹមតែគិត គឺ ដឹង ក៏ឈ្មោះថា ចិត្ត ។

ក្នុងអដ្ឋសាលិនី ពោលទុកថា យំ ចិត្តំ មនោ ហទយំ មានសំ បណ្ណំ មនាយតនំ មនិន្ទ្រិយំ វិញ្ញាណំ វិញ្ញាណកូន្មោ តជ្ជា មនោវិញ្ញាណធាតុ តំទំ ចិត្តំ ។

- ១. ធម្មជាតិណា រមែងគិត ធម្មជាតិនោះ ឈ្មោះថា ចិត្ត
- ២. ធម្មជាតិណា រមែងបង្ហាន់ទៅ ធម្មជាតិនោះ ឈ្មោះថា មនោ
- ៣. ធម្មជាតិដែលប្រឈមអារម្មណ៍ទុកខាងក្នុង ឈ្មោះថា ហទយៈ
- ៤. ចិត្តនុ៎ះឯង មានឆន្ទៈ គឺសេចក្តីពេញចិត្ត ឈ្មោះថា មានសៈ
- ៥. ចិត្តនោះ ជាធម្មជាតិថ្លាផ្ទុយផង ឈ្មោះថា បណ្ណៈ
- ៦. មនៈ ដែលជាអាយតនៈខាងក្នុង ឈ្មោះថា មនាយតនៈ
- ៧. មនៈ ដែលជាឥន្ទ្រិយ ឈ្មោះថា មនិន្ទ្រិយ
- ៨. ធម្មជាតិ ដែលដឹងច្បាស់នូវអារម្មណ៍ ឈ្មោះថា វិញ្ញាណ
- ៩. ខន្ធ គឺ គំនរនៃវិញ្ញាណ មានវិញ្ញាណជាអតីតជាដើម ឈ្មោះថា វិញ្ញាណកូន្ម
- ១០. មនៈ ដែលជាធាតុ ដឹងច្បាស់នូវអារម្មណ៍ ឈ្មោះថា មនោវិញ្ញាណធាតុ ។

លក្ខណៈរបស់ចិត្ត

ចិត្តជាសង្ខតធម៌ គឺ ធម៌ដែលតាក់តែងដោយបច្ច័យទាំងឡាយ ដូច្នេះ ចិត្តទើបធ្លាក់នៅក្នុងអំណាចសាមញ្ញលក្ខណៈ គឺ អនិច្ចលក្ខណៈ ទុក្ខលក្ខណៈ អនត្តលក្ខណៈ ព្រោះចិត្តមានសភាពជាត្រៃលក្ខណ៍ ដូច្នេះ ចិត្តទើបមានការកើត រលត់បន្តគ្នាទៅមិនដាច់ និងប្រព្រឹត្តទៅយ៉ាងហ័ស មិនអាចនឹងរាប់ប្រមាណបាន ។ សង្ខតធម៌ដែលជាចេតសិក និងរូប ក៏ធ្លាក់នៅក្នុងអំណាចរបស់ត្រៃលក្ខណ៍ដូចគ្នា ។

លក្ខណាទិចតុក្កៈរបស់ចិត្ត

- ១. វិជាននលក្ខណ៍ មានការដឹងអារម្មណ៍ ជាលក្ខណៈ
- ២. បុព្វង្គមរសំ មានភាពជាប្រធាន ជាកិច្ច
- ៣. សន្នានបច្ចុប្បដ្ឋានំ មានការកើតបន្តគ្នា ជាផល
- ៤. នាមរូបបទដ្ឋានំ មាននាមក្ខន្ធ ៣ និងរូប ជាបទដ្ឋាន ។

អំណាចចិត្ត

អាចារ្យទាំងឡាយ ពណ៌នាអត្ថនៃចិត្តស័ព្ទ ដោយពិស្តារ សូម្បីដោយអត្ថ ដែលមានការធ្វើឱ្យវិចិត្រជាដើម ។ ក្នុងចិត្តស័ព្ទនេះ មានសេចក្តីសង្ខេបដូច្នេះ ៖

វិចិត្តករណា ចិត្តំ	អត្តនោ ចិត្តតាយ វា
ចិត្តំ កម្មកិលេសេហិ	ចិត្តំ តាយតិ វា តថា
ចិនោតិ អត្តសន្តានំ	វិចិត្តារម្មណន្តិ វាតិ ។

១. វិចិត្តករណា ចិត្តំ ឈ្មោះថា ចិត្ត ព្រោះធ្វើឱ្យវិចិត្រផ្សេងៗ និងធ្វើវត្ថុ ផ្សេងៗឱ្យវិចិត្រ គឺឱ្យមានសេចក្តីល្អស្អាត ដូចវិចិត្រករ(ជាងគំនូរ) គួររូបភាពល្អ

ស្អាតបានច្រើនយ៉ាង និងវិចិត្រធ្វើកិរិយា មានយោឡាឱ្យសមរម្យល្អស្អាត គួរមើល
គួរសរសើរ ឬធ្វើឱ្យប្លែកចម្លែក គួរឱ្យចូលជាដើម ។ ម្យ៉ាងទៀត សំដៅដល់
ការធ្វើដែលកើតអំពីចិត្តទាំងជាកុសល និងជាកុសល ឱ្យមានភាពវិចិត្រច្រើន
បែបច្រើនយ៉ាង ។

២. អត្ថនោ ចិត្តតាយ វា ឈ្មោះថា ចិត្ត ព្រោះសភាពរបស់ខ្លួនវិចិត្រ គឺ
ចិត្តនុ៎ះឯង ជាកុសលក៏មាន អកុសលក៏មាន វិបាកក៏មាន កិរិយាក៏មាន សេចក្តី
នេះ សំដៅដល់ ចិត្តនុ៎ះឯង ខណៈខ្លះក៏ជាកុសល ខណៈខ្លះក៏ជាអកុសល
ខណៈខ្លះក៏ជាវិបាក ខណៈខ្លះក៏ជាកិរិយា ។

៣. ចិត្តំ កម្មកិលេសេហិ ឈ្មោះថា ចិត្ត ព្រោះសន្សំកម្ម និងកិលេស គឺ
ចិត្តនុ៎ះឯង ជាអ្នកសន្សំកម្មដែលជាកុសលជាអកុសល និងសន្សំកិលេស
មានរាគៈ ទោសៈ និងមោហៈជាដើម ដូចមានរាគៈ ហើយក៏សន្សំរាគៈនោះ
ឱ្យច្រើនឡើងជាដើម ។

៤. ចិត្តំ តាយតិ វា តថា ឈ្មោះថា ចិត្ត ព្រោះរក្សាទុកនូវកុសលវិបាក
និងអកុសលវិបាករបស់ខ្លួនមិនឱ្យវិនាស កាលមានឱកាសបានបច្ច័យហើយ វិបាក
នោះៗ រមែងកើតឡើង ដូចឱ្យកើតតាមចក្ខុទ្វារជាដើម ។

៥. ចិនោតិ អត្ថសន្តានំ ឈ្មោះថា ចិត្ត ព្រោះសន្សំសន្តាន គឺចិត្តនុ៎ះឯង
រមែងសន្សំអំពើល្អខ្លះ អំពើអាក្រក់ខ្លះ ទុកក្នុងសន្តាន មិនឱ្យបាត់ មិនឱ្យវិនាស
ធ្វើឱ្យកើតសេចក្តីជំនាញ គឺទម្លាប់ក្នុងការធ្វើដរាប ដល់ជានិស្ស័យ ឬជាចរិតជាប់
តាមសន្តាន ។

៦. វិចិត្តារម្មណន្តិ វា ឈ្មោះថា ចិត្ត ព្រោះអារម្មណវិចិត្រ ដោយប្រការ

ផ្សេងៗ គឺ ចិត្តនេះ ជាធម្មជាតិដឹងអារម្មណ៍ បានតាមទ្វារ ៦ តែដឹងម្តងបាន អារម្មណ៍តែមួយ មានរូបារម្មណ៍ជាដើម ។

ក្នុងបរមត្ថទីបន្តីដីកា ពោលថា ៖

ចិត្តវិចិត្តតាយ សញ្ញាវិចិត្តា សញ្ញាវិចិត្តតាយ តណ្ហាវិចិត្តា
តណ្ហាវិចិត្តតាយ កម្មានិ វិចិត្តា កម្មវិចិត្តតាយ យោនិយោ វិចិត្តា
យោនិវិចិត្តតាយ តេសំ តិរច្ឆានគតានំ វិចិត្តតា វេទិតព្វា ។

សេចក្តីដែលសត្វទាំងនោះវិចិត្រ ព្រោះកំណើតវិចិត្រ, កំណើត វិចិត្រ ព្រោះការធ្វើវិចិត្រ, ការធ្វើវិចិត្រ ព្រោះតណ្ហាវិចិត្រ, តណ្ហាវិចិត្រ ព្រោះសញ្ញាវិចិត្រ, សញ្ញាវិចិត្រ ព្រោះចិត្តវិចិត្រ ។

ពាក្យថា សត្វទាំងនោះវិចិត្រ ព្រោះកំណើតវិចិត្រ នោះ មានសេចក្តីថា សត្វទាំងឡាយដែលកើតក្នុងលោក មានច្រើនប្រភេទ សូម្បីមួយប្រភេទៗ ក៏មាន ច្រើន, សត្វដែលកើតលើគោក មានប្រមាណរាប់មិនបាន ឯសត្វក្នុងទឹក ក៏ច្រើន ជាងសត្វដែលនៅលើគោក សត្វដែលកើតក្នុងភូមិដទៃៗ មានអបាយភូមិជាដើម ក៏ច្រើនសន្ធឹកសន្ធាប់ ទាំងនេះកើតមាន ព្រោះកំណើតវិចិត្រ ដូច្នេះ ទើបលោក ពោលថា សត្វទាំងឡាយវិចិត្រ ព្រោះកំណើតវិចិត្រ គឺមានប្រភេទច្រើនជាទីបំផុត ។
ពាក្យថា កំណើតវិចិត្រ ព្រោះការធ្វើវិចិត្រនោះ គឺថា ជាធម្មតារបស់សត្វ ដែលកើតមកហើយ តែងតែធ្វើកម្មទុកផ្សេងៗគ្នា ពួកខ្លះធ្វើកុសល ពួកខ្លះធ្វើ អកុសល ហេតុនោះ ទើបលោកពោលថា កំណើតវិចិត្រ ព្រោះការធ្វើវិចិត្រ ។

ពាក្យថា ការធ្វើវិចិត្រ ព្រោះតណ្ហាវិចិត្រ មានសេចក្តីថា តណ្ហា គឺ

សេចក្តីប្រាថ្នា ចង់បានក្នុងវត្ថុផ្សេងៗ ក្នុងសត្វ ក្នុងបុគ្គល មិនចង់ព្រាត់ប្រាស់
ឬប្រាថ្នាដោយប្រការណាៗ ក៏ដោយ ខ្លួនឯងទើបត្រូវធ្វើកម្មដោយអំណាចនៃ
តណ្ហា ដែលមានប្រភេទផ្សេងៗនោះ ព្រោះហេតុនេះ ទើបលោកពោលថា
ការធ្វើវិចិត្រ ព្រោះតណ្ហាវិចិត្រ ។

ពាក្យថា **តណ្ហាវិចិត្រ ព្រោះសញ្ញាវិចិត្រ** មានសេចក្តីថា សញ្ញា គឺ
ការចាំបាន ការចំណាំជឿបាន ក៏មានច្រើនយ៉ាង ដូចជាឃើញរូបម្តង ការចាំក៏
កើតឡើងម្តង ស្តាប់សំឡេងម្តងការចាំក៏កើតឡើងម្តង យ៉ាងនេះជាដើម កាល
ណាមានការចាំក្នុងវត្ថុដែលល្អ តណ្ហាក៏កើតការពេញចិត្តក្នុងវត្ថុនោះៗ ព្រោះ
ហេតុនេះ ទើបលោកពោលថា តណ្ហាវិចិត្រ ព្រោះសញ្ញាវិចិត្រ ។

ពាក្យថា **សញ្ញាវិចិត្រ ព្រោះចិត្តវិចិត្រ** បានសេចក្តីថា កាលចិត្តមួយកើត
ឡើង សញ្ញាមួយក៏កើតឡើង ចិត្តកើតមួយរយដង មួយពាន់ដង សញ្ញាក៏កើត
មួយរយដង មួយពាន់ដង ស្មើនឹងចិត្តនុ៎ះឯង ព្រោះហេតុនេះ ទើបលោកពោល
ថា សញ្ញាវិចិត្រ ព្រោះចិត្តវិចិត្រ ។

ចែកចិត្ត ៨៩ ដោយន័យផ្សេងៗ

ចិត្តទាំងអស់ មាន ៨៩ ដោយពិស្តារ មាន ១២១ កាលពោលដោយ
លក្ខណៈហើយ មានតែ១ គឺ “**អារម្មណវិជាននលក្ខណំ** : មានការដឹងអារម្មណ៍
ជាលក្ខណៈ”, កាលចែកដោយប្រភេទរបស់ចិត្ត រមែងបានន័យផ្សេងៗ ដូច្នេះ គឺ ៖

ដោយជាតិ ដោយភូមិ ដោយវេទនា ដោយហេតុ ដោយសម្បយោគៈ
ដោយសន្ធិវា ដោយសោភណ ដោយឈាន ដោយលោក ដោយកិច្ច ដោយ
អារម្មណ៍ ដោយទ្វារ ដោយវត្ថុ និងដោយវិញ្ញាណធាតុ ៧ ។

ចេតសិកបរមេត្ត

ព្រះដ៏កាចារ្យ ពោលលក្ខណៈរបស់ចេតសិកទុក ២ ន័យ គឺ

ចេតសិ ភវី = ចេតសិកំ : ធម្មជាតិណា ដែលកើតជាមួយនឹងចិត្ត

ធម្មជាតិនោះ ឈ្មោះថា ចេតសិក ។

ចេតសិ និយុត្តំ = ចេតសិកំ : ធម្មជាតិប្រកបជាមួយចិត្ត ឈ្មោះថា

ចេតសិក ។

ធម្មជាតិដែលកើតជាមួយចិត្តនោះ បានដល់ ធម្មជាតិដែលអាស្រ័យចិត្ត កើតឡើង នឹងកើតរួមជាមួយចិត្ត ចិត្តមិនកើតចេតសិកក៏មិនកើត ។ ចំណែក ដែលលោកពោលថា ធម្មជាតិ ប្រកបជាមួយចិត្ត ឈ្មោះថា ចេតសិក បានដល់ ការប្រកបដោយអង្គ ៤ គឺ ៖

- ១. ឯកុប្បាទ កើតព្រមជាមួយនឹងចិត្ត
- ២. ឯកនិរោធ រលត់ព្រមជាមួយនឹងចិត្ត
- ៣. ឯកាលម្ពន មានអារម្មណ៍តែមួយជាមួយនឹងចិត្ត
- ៤. ឯកវត្ថុក អាស្រ័យវត្ថុតែមួយជាមួយនឹងចិត្ត

ពិតមែន ចេតសិកនោះ វៀរចាកចិត្តហើយ មិនអាចនឹងកើតឡើងបាន ចំណែកចិត្តវៀរចាកចេតសិកពួកខ្លះ ក៏កើតបាន (ដូចជាទិដ្ឋិ ឬមានៈមិនកើតក្នុង ទោសមូលចិត្តជាដើម ពិស្តារមានក្នុងបរិច្ឆេទទី២) ព្រោះដូច្នោះ ចេតសិកនោះ ទើបឈ្មោះថា ប្រព្រឹត្តទៅជាមួយនឹងចិត្ត សមដូចព្រះតម្រាស់ថា ៖

មនោបុព្វដ្ឋមា ធម្មា	មនោសេដ្ឋា មនោមយា
មនសា ចេ បទុដ្ឋេន	ភាសតិ វា គរោតិ វា

តតោ នំ ទុក្ខមន្វេតិ ចក្កំវ វហតោ បធំ ។

ធម៌ទាំងឡាយ មានចិត្តជាប្រធាន មានចិត្តប្រសើរបំផុត (មានចិត្តជា
ធំ) សម្រេចអំពីចិត្ត បើបុគ្គលមានចិត្តត្រូវទោសប្រទូស្តហើយ ពោល
ក្តី ធ្វើក្តី (នូវទុច្ចរិត) ព្រោះទុច្ចរិតទាំងនោះ ទុក្ខរមែងជាប់តាមបុគ្គល
នោះទៅ ដូចកង់រទេះ វិលតាមជាន់ជើងគោដែលកំពុងអូសទៅ ។^(១)

រូបបរមត្ថ

ក្នុងបរមត្ថទីបនីដីកា ពោលទុកថា ៖

រុប្បតីតិ = រូបំ : ធម្មជាតិណា រមែងបែកធ្លាយ ព្រោះហេតុនោះ
ធម្មជាតិនោះ ឈ្មោះថា រូប ។

ក្នុងវិភាវិនីដីកា លោកបានអធិប្បាយទុកថា ៖

សីតុណ្ហាទិវិរោធិប្បច្ចយេហិ រុប្បតីតិ = រូបំ : ធម្មជាតិណា រមែងបែក
ធ្លាយ (វិនាសទៅ)ដោយបច្ច័យដែលជាសត្រូវ មានត្រជាក់ជាដើម ព្រោះដូច្នេះ
ធម្មជាតិនោះ ទើបឈ្មោះថា រូប ។

ព្រះមានព្រះភាគទ្រង់ត្រាស់ថា “ម្ចាស់ភិក្ខុទាំងឡាយ របស់ណាវិនាស
របស់នោះហៅថា រូប ។ ចុះវិនាសដោយអ្វី ។ វិនាសដោយត្រជាក់ក៏មាន
វិនាសដោយក្ដៅក៏មាន វិនាសដោយគំលានក៏មាន វិនាសដោយសម្រែកក៏មាន
វិនាសដោយសម្ផស្សនៃរបាមមូសខ្យល់កំដៅថ្ងៃពស់តូចពស់ធំក៏មាន”^២ ។

១. ខុទ្ទ. ធម្ម. យមកវគ្គ. ៥២. ១១ស/២១ ។ ២. សំយុ. ខន្ធ. ខជ្ជនីយវគ្គ. ៣៣. ១៥៩/២០២ ។

សួរថា បើដូច្នោះ សូម្បីអរូបធម៌ គឺធម៌ដែលជានាម ក៏ហៅថា រូបបានឬ ?

ឆ្លើយថា មិនបានទេ ព្រោះលោកសំដៅយកការប្រែប្រួលដែលប្រាកដច្បាស់ ដោយបច្ច័យដែលជាសត្រូវ មានត្រជាក់ជាដើម ។

តើប្រាកដច្បាស់ដូចម្តេច ?

ក្នុងសម្លាហាវិនោទនី អដ្ឋកថាវិភង្គ ពោលទុកថា ៖

រូបរមែងបែកធ្លាយ គឺ រមែងសាបសូន្យទៅ ព្រោះត្រជាក់នោះ ដូចក្នុង លោកន្តរនរក, នរកមួយរណ្តៅៗ ប្រមាណ ៨.០០០ យោជន៍ ក្នុងចន្លោះ ចក្រវាឡទាំង ៣ ខាងក្រោមមិនមានផែនដី ខាងលើមិនមានព្រះចន្ទ ព្រះអាទិត្យ មិនមានពន្លឺអ្វីបន្តិចបន្តួចឡើយ ឆ្លងតំបន់នេះ ឈ្មោះថា លោកន្តរនរក, អត្តភាព របស់សត្វដែលកើតក្នុងទីនោះ មានប្រមាណ ៣ គាវុត សត្វទាំងនោះ មានក្រចក វែងត្រាស់ៗ តោងច្រក់ជើងភ្ជួចក្រវាឡខាងក្រោម សំយុងក្បាលចុះ ដូចសត្វជ្រឹង ឬប្រចៀវ កាលណា វារំកិលទៅប៉ះគ្នា ពួកវាក៏សំគាល់ថា បានអាហារហើយ ក៏ខ្វល់ខ្វាយក្នុងអាហារនោះ ដេញតាមគ្នាទៅប្រកិតៗ ហើយក៏ធ្លាក់ចុះទៅក្នុងទឹក ទ្រផែនដីទៅ កាលខ្វះត្រូវខ្វល់ត្រជាក់បក់ជាត់មក ពួកវាក៏យំខ្លាច ក៏រហូតដាច់ ធ្លាក់ចុះក្នុងទឹកទៅ ពេលធ្លាក់ទៅដល់ទឹកនោះ ពួកវាត្រូវទឹកដ៏ត្រជាក់ កាត់ ទម្លាយជាដុំៗ ដូចដុំម្សៅដែលគេដាក់ក្នុងខ្នាញ់ក្តៅ, ការវិនាសទៅនៃរូបក្នុង លោកន្តរនរកដោយត្រជាក់យ៉ាងនេះ សូម្បីក្នុងប្រទេសដែលត្រជាក់ខ្លាំង ព្រោះ ទឹកកក និងព្រិលធ្លាក់ មានដែនឈ្មោះមហិសកៈជាដើម ក៏ដូចគ្នា ព្រោះសត្វទាំង

ឡាយ ក្នុងប្រទេសនោះ មានរាងកាយ ត្រូវត្រីជាក់ធ្វើឱ្យវិនាស ដរាបដល់អស់ ជីវិត ក៏មាន ។

រូបដែលវិនាសទៅ ព្រោះក្តៅ ដូចសត្វកើតក្នុងអវិច្ចិមហានរក ។

រូបដែលវិនាសទៅ ព្រោះស្រែកទឹក ដូចប្រេត ឈ្មោះកាលកញ្ជិកាស្វរ មិនអាចបានតំណក់ទឹក ត្រឹមតែញ៉ាំងបំពង់កឱ្យសើម អស់រយៈកាល ២-៣ ពុទ្ធន្តរ សូម្បីពួកខ្លះទៅដល់ទន្លេដោយគិតថា នឹងផឹកទឹក ទឹកនោះក៏ស្ងួតហួត ហែង នៅសល់សុទ្ធតែខ្សាច់ ។

រូបដែលវិនាសទៅ ព្រោះឃ្លាន ដូចពួកប្រេតដែលត្រូវសេចក្តីឃ្លានគ្រប សង្កត់ មិនបានអាហារអ្វីបរិភោគឡើយ រហូតអស់រយៈកាល ២-៣ ពុទ្ធន្តរ ខាងក្នុងផ្ទៃពោះ ដូចដើមឈើមានប្រហោងខាងក្នុងត្រូវភ្លើងឆេះ, ឬក្នុងពេលកើត ទុក្ខក្ខត្តយ សត្វទាំងឡាយក៏ដល់នូវសេចក្តីស្លាប់យ៉ាងច្រើន ព្រោះឃ្លាន ។

រូបដែលវិនាសទៅ ព្រោះសម្ផស្សរូបាមមូស រមែងប្រាកដក្នុងទីដែល មានសម្ផស្សរូបាមមូសនោះច្រើន ។

រូបដែលវិនាសទៅ ព្រោះខ្យល់ ដូចខ្យល់ដែលទម្លាយដៃ ជើង ខ្នងជា ដើម ធ្វើឱ្យជាមនុស្សខ្វិន ខ្វាក់ភ្នែក ពិការអវយវៈ និងគមជាដើម ។

រូបដែលវិនាសទៅ ព្រោះកំដៅនោះ រមែងប្រាកដក្នុងផ្នូរកន្តារ មាន វាលខ្សាច់ជាដើម មានរឿងពោលទុកថា មានស្រ្តីម្នាក់ បានបែកគ្នាអំពីពួកឈ្មួញ រទេះទៅក្នុងវេលាភ្លឺ ព្រោះតែខ្លួនយឺតយូរពេក នាកណ្តាលវាលខ្សាច់ធំល្វឹង ល្វើយ កាលព្រះអាទិត្យគោចរទៅដល់ថ្ងៃត្រង់ ក៏មិនអាចដាក់ជើងលើខ្សាច់ដីក្តៅ

បាន ទើបដាក់កញ្ជើចុះពីក្បាលមកជាន់, កាលមិនអាចជាន់លើកញ្ជើបាន ព្រោះ
ក្តៅខ្លាំង ក៏ដាក់សាដកពីលើហើយជាន់ទៀត សូម្បីសាដកក៏នៅតែក្តៅ ទើបចាប់
កូនដែលពរមកជាមួយឱ្យជេកផ្តាច់ហើយជាន់ មិនយូរប៉ុន្មាន ម្តាយនិងកូនក៏ស្លាប់
ទាំងពីរនាក់ក្នុងទីនោះឯង ។

រូបដែលវិនាសទៅ ព្រោះត្រូវសត្វលូននិងសត្វវារតូច-ធំចិកឬខាំ រូបនោះ
ក៏រំមែងវិនាសទៅ ព្រោះអាស្រ័យផ្សេងៗ ចិកឬខាំនុ៎ះឯង ។

សួរថា បើរូបវិនាសទៅ ដោយបច្ច័យខាងលើនេះមែន ចុះក្នុងព្រហ្មលោក
ដែលមិនមាននូវបច្ច័យទាំងនេះហៀតហៀនសោះ តើហេតុដូចម្តេច បានជាកូមិនោះ
ហៅថា រូបព្រហ្ម “ព្រហ្មមានរូប” បាន ?

ឆ្លើយថា សូម្បីបច្ច័យដែលជាសត្រូវមិនប្រាកដ ព្រោះមានតែបច្ច័យដែល
ជួយឧបត្ថម្ភ, ក៏ការប្រែប្រួលវិនាសនៃរូបក្នុងព្រហ្មលោកនោះ នៅតែមានដដែល
គឺ ព្រោះបច្ច័យដែលជួយឧបត្ថម្ភនោះឯងអស់ ដូច្នោះ ការបញ្ញត្តិថា រូបក្នុង
ព្រហ្មលោកនោះ ក៏មិនកន្លងនូវការប្រែប្រួល វិនាសទៅឡើយ ។

និព្វានបរមត្ថ

ពាក្យថា និព្វាន ចែកជាពីរស័ព្ទ គឺ និ + វាន

និ : ចេញ ឬ ផុត វាន : តណ្ហាជាគ្រឿងដោតក្រិន ។

ធម្មជាតិ ដែលឈ្មោះថា និព្វាន ព្រោះអត្ថថា ចេញចាកតណ្ហា
ដែលហៅថា វាន ព្រោះដោតក្រិន គឺ ដោតក្រិនភ្ជាប់ទុកនូវភពតូចនិងភពធំ ឬថា

ឈ្មោះថា និព្វាន ព្រោះអត្ថថា ជាគ្រឿងរំលត់ភ្លើង គឺ ភ្លើងរាគៈ ទោសៈ មោហៈ ជាដើម ។

- ព្រះនិព្វាន មានលក្ខណៈដូចម្តេច ?

+ ព្រះនិព្វាន មានសេចក្តីស្ងប់ ជាលក្ខណៈ

- ព្រះនិព្វានដែលមានសេចក្តីស្ងប់ ជាលក្ខណៈនោះ តើយ៉ាងណា ?

+ ព្រះនិព្វាន មានសេចក្តីស្ងប់ស្ងួតចាកទុក្ខទាំងពួង ជាលក្ខណៈ គឺ ជាគ្រឿងសំគាល់ឱ្យដឹងថា ព្រះនិព្វានមានតែសេចក្តីស្ងប់ សេចក្តីស្ងួត ប្រាសចាកទុក្ខគ្រប់យ៉ាង ព្រោះហេតុនោះ ទើបលោកពោលថា ព្រះនិព្វានមានសន្តិ ជាលក្ខណៈ មានការដល់ព្រមដោយការមិនបែកធ្លាយ មិនមាននិមិត្ត គឺ ការកើតឡើងនៃនាមរូប មានការរលាស់ចេញចាកភពទាំងពួង ផុតចាកហេតុបច្ច័យតាក់តែង ជាធម៌ដែលមានពិត ហៅថា ព្រះនិព្វាន ។

និព្វាន មានវចនតួៈថា ៖

វានតោ និក្ខន្តន្តិ = និព្វានំ, វា និព្វាយន្តិ សម្មេ វដ្ឋទុក្ខសន្តាបា ឯតស្មិន្តិ

= និព្វានំ : ធម្មជាតិណា ចេញចាកតណ្ហាដែលជាគ្រឿងដោតក្រិន ព្រោះដូច្នោះ

ធម្មជាតិនោះ ទើបឈ្មោះថា និព្វាន ។ ម្យ៉ាងទៀត វដ្ឋទុក្ខ និងសេចក្តីក្តៅក្រហាយទាំងអស់ រមែងរលត់ទៅក្នុងទីនេះ ព្រោះហេតុនោះ ទីនេះ ទើបឈ្មោះថា និព្វាន ។

ចប់ ការពណ៌នាថាផ្ដើមបករណ៍

អធិប្បាយចិត្តបរមត្ថ

សម្តែងចិត្ត ៤ យ៉ាង

តត្ថ ចិត្តំ តាវ ចតុត្ថំ ហោតិ កាមាវចរំ រូចាវចរំ អរូចាវចរំ
 លោកុត្តរញ្ចោតិ : ក្នុងបណ្តាអត្ថព្រះអភិធម្មទាំង ៤ នោះ ជាបឋមនឹងពណ៌នា
 អំពីចិត្តបរមត្ថ មាន ៤ ប្រភេទ គឺ

- | | |
|--------------------------------|----------------------------------|
| ១. កាមាវចរចិត្ត កាម+អវចរ+ចិត្ត | ៣. អរូចាវចរចិត្ត អរូប+អវចរ+ចិត្ត |
| ២. រូចាវចរចិត្ត រូប+អវចរ+ចិត្ត | ៤. លោកុត្តរចិត្ត លោក+ឧត្តរ+ចិត្ត |

តត្ថ កតមំ កាមាវចរំ ប្រែថា ចិត្តទាំង ៤ យ៉ាងនោះ កាមាវចរចិត្ត
 តើដូចម្តេច ?

ពាក្យថា កតមំ គឺ ជាពាក្យដែលទ្រង់សួរ ដើម្បីឆ្លើយដោយព្រះអង្គឯង ។
 ពិតមែន ពាក្យសួរនោះមាន ៥ ប្រការ គឺ ៖

១. អទិដ្ឋជោតនាបុច្ឆា សួរដើម្បីដឹងក្នុងវត្ថុដែលខ្លួនមិនទាន់ដឹង មិនទាន់យល់
២. ទិដ្ឋសំសន្ននាបុច្ឆា សួរដើម្បីប្រៀបធៀបនឹងវត្ថុដែលខ្លួនដឹង
៣. វិមត្តិធ្វេទនាបុច្ឆា សួរដើម្បីកាត់នូវសេចក្តីសង្ស័យ
៤. អនុមតិបុច្ឆា សួរដើម្បីការយល់ឃើញប្រពៃ(អនុមតិយល់ស្រប)
៥. កថេតុកម្សតាបុច្ឆា សួរដើម្បីឆ្លើយខ្លួនឯង ។

កតមំ ក្នុងទីនេះ ប្រាថ្នាយកសំនួរទី ៥

ពាក្យថា កាម បានដល់ កិលេសកាម និងវត្ថុកាម

ពាក្យថា អវចរ បានដល់ ការត្រាច់ទៅ

ពាក្យថា **ចិត្ត** បានដល់ ធម្មជាតិដែលដឹងអារម្មណ៍
បណ្តាកាមទាំងពីរនោះ គឺ

កិលេសកាម មានវិគ្គ្រោះថា **កាមតីតិ = កាមោ** សភាវៈណា រមែង
ញ៉ាំងចិត្តឱ្យប្រាថ្នា ព្រោះហេតុនោះ សភាវៈនោះ ឈ្មោះថា កាម បានដល់
កាមតណ្ហា ។

សា ឯត្ថ អវចរតិ អាលម្ពនករណវសេនាតិ = កាមាវចរ កាមតណ្ហានោះ
រមែងត្រាច់ទៅក្នុងចិត្តនេះ ដោយអំណាចការធ្វើឱ្យជាទីតោង ព្រោះហេតុនោះ
ចិត្តនោះ ទើបឈ្មោះថា កាមាវចរ ។

វត្ថុកាម មានវិគ្គ្រោះថា **កាមីយតីតិ = កាមោ** សភាវៈណា ដែលចិត្ត
រមែងប្រាថ្នា ព្រោះហេតុនោះ សភាវៈនោះ ឈ្មោះថា កាម បានដល់ កាមភព
១១ ដែលមានរូប សំឡេង ក្លិន រស ផោដ្ឋព្វៈ ជាអារម្មណ៍របស់ចិត្តនោះ ។

តស្មី យេភុយ្យេន អវចរតីតិ = កាមាវចរ : ចិត្តដែលឈ្មោះថា
កាមាវចរ ព្រោះអត្ថថា រមែងត្រាច់ទៅក្នុងកាមភព ១១ នោះ ដោយច្រើន ។

ពាក្យថា “**កាមាវចរចិត្ត ឬកាមចិត្ត**” មានច្រើនន័យ គឺ ៖

១. សំដៅដល់ ចិត្តដែលកើតក្នុងកាមភូមិ ១១ ជាន់ដោយច្រើន ព្រោះ
កាមភូមិ ១១ នោះ បរិបូរណ៍ដោយរូប សំឡេង ក្លិន រស ផោដ្ឋព្វៈ ជាកូមិរបស់
កាមបុគ្គល អ្នកដែលកើតក្នុងកាមភូមិ ១១ នេះ គឺ ទោះជាសត្វនរក ប្រេត
អសុរកាយ ជាសត្វតិរច្ឆាន ជាមនុស្ស ជាទេវតា ឬជាព្រះខ័ណ្ឌស្រព ឬ ព្រះ
មានព្រះភាគ ក៏ចាត់ជាកាមបុគ្គល, ចំណែកចិត្តរបស់បុគ្គលដែលកើតក្នុងកាមភូមិ
១១ នេះ ហៅថា កាមាវចរកុសលចិត្តខ្លះ ហៅថា កាមាវចរវិបាកចិត្តខ្លះ ហៅថា

កាមាវចរកិរិយាចិត្តខ្លះ ។

២. សំដៅដល់ ចិត្តរបស់អ្នកទាក់ជាប់នៅក្នុងកាមាម្មណ៍ គឺ ជាប់នៅក្នុង កាមតណ្ហាខ្លះ ក្នុងវត្ថុកាម គឺ រូប សំឡេង ក្លិន រស ផោដ្ឋព្វខ្លះ ឬសំដៅដល់ ចិត្តដែលប្រព្រឹត្តទៅក្នុងកាមាម្មណ៍នោះៗ ។

៣. សំដៅដល់ ចិត្តដែលទទួលកាមាម្មណ៍ គឺ រូប សំឡេង ក្លិន រស ផោដ្ឋព្វៈ គឺត្រជាក់ ក្ដៅ ទន់ រឹង តឹង ញ័រ, ម្យ៉ាងទៀត កាមចិត្តនេះ មិនថាជាចិត្ត របស់បុគ្គលណាៗទេ គេកើតក្នុងភូមិ(ភព)ណា ក៏ដោយ កាលបើមានរូប សំឡេង ក្លិន រស ត្រជាក់ក្ដៅ ទន់ រឹង តឹង ញ័រ ជាអារម្មណ៍ ក្នុងខណៈនោះ ក៏ហៅថា កាមចិត្ត ។ សូម្បីព្រះសម្មាសម្ពុទ្ធ ក៏មានកាមចិត្ត ព្រោះកាលទ្រង់មិនទាន់បរិនិព្វាន ក៏ទ្រង់មានចិត្តឃើញរូប ឮសំឡេងជាដើម ដែលជាអារម្មណ៍មកប៉ះខូចតាមទូរ នោះៗ ។

កាថាសម្ដែងអត្ថរបស់កាមាវចរចិត្ត

កាមោចរតីតេត្ថ កាមេវចរតីតិ វា
ថាជួបចារតោ វាបិ តំ កាមាវចរំ ភវេ ។

ចិត្ត ឈ្មោះថា កាមាវចរ ព្រោះអត្ថថា ជាទីត្រាច់ទៅនៃ កាម ឬត្រាច់ទៅក្នុងកាម ឬ សូម្បីដោយបំរាងបចារន័យ, អ្នកសិក្សា តប្បីឃើញន័យនៃរូបាវចរចិត្ត និងអរូបាវចរចិត្ត សមគួរតាមន័យដូចគ្នានឹងកាមាវចរចិត្តនោះចុះ ។

លោកុត្តរិ (លោកុត្តរស័ព្ទ) មានវិគ្គ្រោះថា ៖

ឧបាទានក្ខន្ធសង្ខាតលោកតោ ឧត្តរតិ អនាសវិភាវនាតិ = លោកុត្តរិ

: មគ្គចិត្ត ឈ្មោះថា លោកុត្តរៈ ព្រោះអត្ថថា រមែងឆ្លងឡើងផុតចាកលោក គឺ ឧបាទានក្ខន្ធដែលមិនមានអាសវៈ ។ ចំណែកផលចិត្ត ឈ្មោះថា លោកុត្តរៈ ព្រោះអត្ថថា ឆ្លងឡើងផុតហើយចាកលោក គឺ ឧបាទានក្ខន្ធ ៥ ។

ន័យមួយទៀត សូម្បីមគ្គចិត្ត ផលចិត្ត និព្វាន ឈ្មោះថា លោកុត្តរៈ ព្រោះអត្ថថា ឧត្តម ខ្ពង់ខ្ពស់ គឺ ក្រៃលែងជាងលោកិយដោយអំណាចនៃគុណ ។

ចិត្តដែលជាធម្មជាតិដឹងច្បាស់នូវអារម្មណ៍នោះ មានត្រឹមតែមួយ តែព្រោះ ការដឹងអារម្មណ៍មិនដូចគ្នា ទើបត្រូវចែកចិត្តតាមអារម្មណ៍មួយៗ ក៏បានចិត្ត ៨៩ ឬ ១២១ ក្នុងភូមិទាំង ៤ គឺ ៖

- ១. កាមាវចរភូមិ ចិត្តដែលត្រាច់ទៅក្នុងកាម មាន ៥៤
- ២. រូបាវចរភូមិ ចិត្តដែលត្រាច់ទៅក្នុងរូប មាន ១៥
- ៣. អរូបាវចរភូមិ ចិត្តដែលត្រាច់ទៅក្នុងអរូប មាន ១២
- ៤. លោកុត្តរភូមិ ចិត្តដែលនៅក្នុងលោកុត្តរ មាន ៨ ឬ ៤០

ចិត្តមានប្រភេទទាបខ្ពស់ជាងគ្នា ៤ យ៉ាង

- ១. កាមាវចរចិត្ត ជាបឋមចិត្ត គឺ ចិត្តជាន់ទាប
- ២. រូបាវចរចិត្ត ជាឧក្ខដ្ឋចិត្ត គឺ ចិត្តប្រសើរ
- ៣. អរូបាវចរចិត្ត ជាឧក្ខដ្ឋតចិត្ត គឺ ចិត្តប្រសើរជាង
- ៤. លោកុត្តរចិត្ត ជាឧក្ខដ្ឋតមចិត្ត គឺ ចិត្តប្រសើរបំផុត ។

ចែកកាមាវចរចិត្តជា ៣ ប្រភេទ គឺ

១. អកុសលចិត្ត ១២

២. អហេតុកចិត្ត ១៨

៣. កាមាវចរសោកណចិត្ត ២៤

កាលរួមទាំង ៣ ប្រភេទហើយ កាមាវចរចិត្ត ក៏មាន ៥៤ ។

ពាក្យថា អកុសលចិត្ត ចែកជា ៨ + កុសល + ចិត្ត

អកុសលចិត្ត មានវិគ្គោះថា កុសលបដិបក្ខានិ អកុសលានិ មិត្តបដិបក្ខោ
អមិត្តោ វិយ : ចិត្តដែលជាបដិបក្ខចំពោះកុសលចិត្ត ឈ្មោះថា អកុសលចិត្ត ដូច
ជនដែលជាបដិបក្ខ (ប្រឆាំង) ចំពោះមិត្ត ឈ្មោះថា អមិត្ត (គឺ សត្រូវ) ដូច្នោះ ។

កាមាវចរចិត្តដែលចែកជាអកុសលចិត្ត អហេតុកចិត្ត និងកាមាវចរ
សោកណចិត្តទាំង ៣ ប្រភេទនេះ មានសភាពផ្សេងគ្នា គឺ ៖

-អកុសលចិត្ត ជាចិត្តអាក្រក់ ឱ្យផលជាទុក្ខ

-អហេតុកចិត្ត ជាផលរបស់កុសល និងអកុសល និងជាអហេតុកិរិយា
ចិត្ត ជាចិត្តដែលមិនប្រកបដោយហេតុ មិនមានវិបាក ។

-កាមាវចរសោកណចិត្ត ជាចិត្តដែលល្អ ឱ្យផលជាសុខ ក្នុងកាមាម្មណ៍
ឬជាចិត្តដែលមានសោកណចេតសិកប្រកបជាមួយ,

សូម្បីចិត្តទាំង ៣ ប្រភេទនេះ មានសភាពផ្សេងៗគ្នា តែក៏ជាកាមាវចរចិត្ត
ទាំងអស់ ។

កាមាវចរចិត្ត

កាមាវចរចិត្ត មាន ៥៤ ចែកជា ៣ ពួក គឺ ១. អកុសលចិត្ត ១២
២. អហេតុកចិត្ត ១៨ ៣. កាមាវចរសោភណចិត្ត ២៤

១. អកុសលចិត្ត ១២

សង្គហតាថា

៣. អដ្ឋង្គា លោកមូលានិ នោសមូលានិ ច ទិដ្ឋា

មោហមូលានិ ច ទ្វេតិ ទ្វាធសាកុសលា សិយុំ ។

អកុសលចិត្ត មាន ១២ គឺ លោកមូលចិត្ត ៨ ទោសមូលចិត្ត
២ មោហមូលចិត្ត ២ ។

អធិប្បាយ

អកុសលចិត្ត ជាចិត្តមិនល្អ មិនស្អាត អាក្រក់ ថោកទាប ជាចិត្តដែល
ប្រកបជាមួយអកុសលចេតសិក ជាបាប មានទោស ឱ្យផលជាទុក្ខ មាន ១២ គឺ
លោកមូលចិត្ត ៨ ទោសមូលចិត្ត ២ មោហមូលចិត្ត ២ ។

លោកមូលចិត្ត ៨ គឺ

១. សោមនស្សសហគតំ ទិដ្ឋិតតសម្បយុត្តំ អសង្ខារិកំ លោកមូលចិត្តំ

លោកមូលចិត្តកើតឡើង ព្រមដោយសោមនស្សវេទនា ប្រកបដោយទិដ្ឋិ
មិនមានការបបួលដឹកនាំ

២. សោមនស្សសហគតំ ទិដ្ឋិតតសម្បយុត្តំ សសង្ខារិកំ លោកមូលចិត្តំ

លោកមូលចិត្តកើតឡើង ព្រមដោយសោមនស្សវេទនា ប្រកបដោយទិដ្ឋិ

មានការបបួលដឹកនាំ

៣. សោមនស្សសហគតំ ទិដ្ឋិតតវិប្បយុត្តំ អសង្ខារិកំ លោកមូលចិត្តំ

លោកមូលចិត្តកើតឡើង ព្រមដោយសោមនស្សវេទនា ប្រាសចាកទិដ្ឋិ
មិនមានការបបួលដឹកនាំ

៤. សោមនស្សសហគតំ ទិដ្ឋិតតវិប្បយុត្តំ សសង្ខារិកំ លោកមូលចិត្តំ

លោកមូលចិត្តកើតឡើង ព្រមដោយសោមនស្សវេទនា ប្រាសចាកទិដ្ឋិ
មានការបបួលដឹកនាំ

៥. ឧបេក្ខាសហគតំ ទិដ្ឋិតតសម្បយុត្តំ អសង្ខារិកំ លោកមូលចិត្តំ

លោកមូលចិត្តកើតឡើង ព្រមដោយឧបេក្ខាវេទនា ប្រកបដោយទិដ្ឋិ
មិនមានការបបួលដឹកនាំ

៦. ឧបេក្ខាសហគតំ ទិដ្ឋិតតសម្បយុត្តំ សសង្ខារិកំ លោកមូលចិត្តំ

លោកមូលចិត្តកើតឡើង ព្រមដោយឧបេក្ខាវេទនា ប្រកបដោយទិដ្ឋិ
មានការបបួលដឹកនាំ

៧. ឧបេក្ខាសហគតំ ទិដ្ឋិតតវិប្បយុត្តំ អសង្ខារិកំ លោកមូលចិត្តំ

លោកមូលចិត្តកើតឡើង ព្រមដោយឧបេក្ខាវេទនា ប្រាសចាកទិដ្ឋិ
មិនមានការបបួលដឹកនាំ

៨. ឧបេក្ខាសហគតំ ទិដ្ឋិតតវិប្បយុត្តំ សសង្ខារិកំ លោកមូលចិត្តំ

លោកមូលចិត្តកើតឡើង ព្រមដោយឧបេក្ខាវេទនា ប្រាសចាកទិដ្ឋិ
មានការបបួលដឹកនាំ

ឥមាធិ អដ្ឋបិ លោកសហគតតិច្ឆានិ នាម ចិត្តទាំង ៨ នេះ ឈ្មោះថា

លោកសហគតចិត្ត ។

ទោសរបស់លោកសហគតចិត្ត

លោកសហគតចិត្ត : ចិត្តកើតព្រមជាមួយនឹងសេចក្តីលោភ, ចិត្តនេះ ហៅថា លោកមូលចិត្តខ្លះ លោកចិត្តខ្លះ តែមានន័យដូចគ្នា គឺជាចិត្តដែលពេញចិត្ត ប្រាថ្នា ចង់បាន ទោះបីមានតិច ឬមានច្រើន ក៏ហៅថា លោកមូលចិត្ត ជាហេតុ ឱ្យកើតសេចក្តីក្តៅក្រហាយ ប្រៀបដូចភ្លើង បើមានច្រើនក៏ក្តៅខ្លាំង បើមានតិច ក៏ក្តៅតិច នឹងជាចំណងដ៏មាំ និងជាក័យខាងក្នុង ធ្វើចិត្តឱ្យនឺតឈឺន ។

ក្នុងខុទ្ទកនិកាយ មហានិទ្ទេស ថា ៖

អនត្ថជននោ លោភោ	លោភោ ចិត្តប្បកោបនោ
ភយមន្តរោ ជាតំ	តំ ជនោ នាវុត្ថុតិ ។
លុទ្ធោ អត្ថំ ន ជានាតិ	លុទ្ធោ ធម្មំ ន បស្សតិ
អនុតមំ តទា ហោតិ	យំ លោភោ សហតេ នរំ ។

លោភៈជាតិលេសញ្ចាំងសេចក្តីវិនាសឱ្យកើត លោភៈជាតិលេស ញ្ចាំងចិត្តឱ្យកម្រើក ភ័យកើតហើយក្នុងខាងក្នុង ជនរមែងមិនយល់ ច្បាស់នូវភ័យនោះទេ បុគ្គលអ្នកលោភ រមែងមិនដឹងអត្ថ បុគ្គល អ្នកលោភ រមែងមិនឃើញធម៌, លោភៈគ្របសង្កត់ ជនណា សេចក្តីងងឹតសូន្យឈឹង (នៃជននោះ) ក៏រមែងមានក្នុងកាលនោះ ដូច្នេះ ។^(១)

១. ខុទ្ទ. មហា. កាមសុត្តនិទ្ទេស. ៦៤. ២២/២៧ ។

ក្នុងធម្មសង្គណ៍ ពោលធម៌ដែលមានសភាពដូចលោកៈទុកច្រើន ដែល
មានពាក្យជាដើមថា ៖

រាគោ : សេចក្តីតម្រេក, **សរាគោ** : តម្រេកខ្លាំង,
អនុនយោ : បណ្តែតតាមអារម្មណ៍, **អនុរោគោ** : សេចក្តីត្រេកអរ ។

អធិប្បាយ ពណ៌លោកមូលចិត្តទី ១. ២.

ពាក្យថា **សោមនស្សសហគតំ** ចែកជា ២ បទ គឺ ៖

សោមនស្ស + សហគតំ កើតព្រមដោយសោមនស្ស

ពាក្យថា **សោមនស្ស** មកពី **សុ + មន** បានដល់ វេទនាចេតសិកដែល
ពេញចិត្ត គឺ សោមនស្សវេទនា ។

សោមនស្ស មានវចនតួថា សុមនស្ស ការវា សោមនស្ស
ភាពនៃបុគ្គលដែលមានចិត្ត ឈ្មោះថា សោមនស្ស ។

ពាក្យថា **សហគតំ < សហ + គតំ** ប្រែថា កើតព្រម ។

ពាក្យថា **ទិដ្ឋិតតសម្បយុត្តំ** ចែកជាពីរបទ គឺ **ទិដ្ឋិតត + សម្បយុត្តំ** :
ប្រកបដោយការយល់ខុស

ទិដ្ឋិតត : ការយល់ខុស, **សម្បយុត្តំ** : ប្រកបដោយ ។

ពាក្យថា **អសង្ខារិកំ** ចែកចេញជា ២ គឺ **ន + សង្ខារិកំ** : មិនមានការបបួល

ពាក្យថា **សង្ខារ** បានដល់ រូបនាម ម្យ៉ាង, បានដល់ ចេតនា ម្យ៉ាង, តែ
ក្នុងទីនេះ បានដល់ កាយបយោគៈ និងវចីបយោគ គឺ ការបបួលឱ្យកើតឡើង
ដោយកាយនិងវាចា ។

លោកមូលចិត្តទី ២ ដូចនឹងចិត្តទី ១ ប្រែត្រង់សង្ខារ គឺ ទី ២ នេះ
ជាសសង្ខារិក ប្រែថា មានការបបួលដឹកនាំ ។

ការបបួលអ្នកដទៃមាន ២ យ៉ាង គឺ

- ១. **កាយបយោគៈ** បបួលដោយកាយ គឺ ធ្វើកិរិយា អាការ ដឹកដៃ លើកដៃចង្អុល បក់ដៃ ញាក់មុខ ព្រិចភ្នែកជាដើម ។
- ២. **វិចីបយោគៈ** បបួលដោយវាចា គឺ ពោលវាចា ប្រាប់ណែនាំ បញ្ជា ថ្លែង ។

ការបបួលខ្លួនឯងមាន ១ គឺ មនោបយោគៈ បបួលដោយចិត្តខ្លួនឯង គឺ បង្កាន់នឹកកំណត់ឱ្យកើតឡើងដោយខ្លួនឯង សំដៅដល់ មហាកុសល ឬ មហាកិរិយា ដែលជាបរិកម្ម ឧបចារ អនុលោម គោត្រកូ ឬវេទាន នាំមុខ មហាគ្គតចិត្ត ៦៧ (រូបជ្ឈាន ១៥ អរូបជ្ឈាន ១២ និងលោកុត្តរ ៤០) ។

ក្នុងវិការិនីដីកា អធិប្បាយលោកមូលចិត្តទាំង ២ នេះថា ៖

- កាលណា បុគ្គលមានមិច្ឆាទិដ្ឋិកើតជាខាងដើមថា “ទោសក្នុងកាមទាំងឡាយ មិនមាន” ដូច្នេះ ហើយរីករាយត្រេកអរនឹងការបរិភោគកាម ឬប្រកាន់ជឿទិដ្ឋិមន្តលជាដើមថា ជាសារៈ ដោយចិត្តក្លៀវក្លាដោយខ្លួនឯង មិនមានអ្នកណាជាសំគៀន បែរមកបបួល កាលនោះ លោកមូលចិត្តទី ១ ក៏កើតឡើង ។

- កាលណា បុគ្គលមានមិច្ឆាទិដ្ឋិកើតជាខាងដើមថា ទោសក្នុងកាមទាំងឡាយ មិនមាន ។ល។ ដោយចិត្តទន់ខ្សោយ ទាល់តែមានអ្នកជាសំគៀនបបួល ទើបត្រេកអរ កាលនោះ លោកមូលចិត្តទី ២ ក៏កើតឡើង ។

អធិប្បាយ លោកមូលចិត្តទី ៣, ៤,

លោកមូលចិត្តទី ៣ នេះ មានពាក្យបាលីផ្សេងពីទី ១ ត្រឹមតែមួយបទ គឺ **ទិដ្ឋិតតវិប្បយុត្តំ** ។

ទិដ្ឋិតត + វិប្បយុត្តំ ថ្លែងថា មិនប្រកបដោយសេចក្តីយល់ខុស ក្រៅពីនេះ ដូចគ្នាទាំងអស់ ។

សម្រាប់លោកទី ៤ ក៏មានពាក្យបាលីផ្សេងពីទី ២ ត្រឹមតែមួយបទ គឺ ទិដ្ឋិតតិប្បយុត្តំ ដែរ ។

ក្នុងវិការីនីដីកា អធិប្បាយលោកមូលចិត្តទាំង ២ នេះថា ៖

កាលណាបុគ្គលមិនមានមិច្ឆាទិដ្ឋិជាខាងដើមទេ រីករាយត្រេកអរតែម្យ៉ាង សេពមេប៉ុនខ្លះ គិតប្រាថ្នាចង់បានទ្រព្យអ្នកដទៃខ្លះ លួចទ្រព្យអ្នកដទៃខ្លះ ដោយចិត្តក្លៀវក្លាដោយខ្លួនឯង តាមសភាពតែម្យ៉ាង មិនមានអ្នកណាបបួល ដាស់តឿន កាលនោះ លោកមូលចិត្តទី ៣ នេះក៏កើតឡើង ។

កាលណា បុគ្គលមិនមានមិច្ឆាទិដ្ឋិជាខាងដើមទេ ។ល។ ដោយចិត្តទន់ខ្សោយ ទាល់តែមានអ្នកដាស់តឿន បបែបបបួលទើបប្រព្រឹត្ត កាលនោះ លោកមូលចិត្តទី ៤ ក៏កើតឡើង ។

អធិប្បាយ លោកមូលចិត្តទី ៥, ៦, ៧, ៨,

លោកមូលចិត្ត ៤ ក្រោយផ្សេងពី ៤ ខាងដើម ត្រង់ ឧបេក្ខាសហគតំ, ឧបេក្ខា គឺ ឧប + ឥក្ខា ការចូលទៅសម្លឹង ឬការសម្លឹងព្រងើយៗ ក្នុងលក្ខណៈដែលជាកណ្តាល បានដល់ ឧបេក្ខាវេទនានុ៎ះឯង, ក្រៅពីនេះ ដូចគ្នាទាំងអស់ គឺ ទី ៥ ដូចគ្នានឹងទី ១, ទី ៦ ដូចគ្នានឹងទី ២, ទី ៧ ដូចគ្នានឹងទី ៣, ទី ៨ ដូចគ្នានឹងទី ៤ ។

ក្នុងវិការីនីដីកា អធិប្បាយលោកមូលចិត្តទាំង ៤ ក្រោយនេះថា ៖

មួយទៀត បុគ្គលណា វៀរចាកសោមនស្សវេទនាទាំង ៤ ព្រោះតែមិនបរិបូរណ៍ដោយកាមទាំងឡាយ ឬព្រោះមិនមានហេតុឱ្យសោមនស្សកើតឡើង កាលនោះលោកមូលចិត្ត ៤ ដែលជាឧបេក្ខាសហគត រមែងកើតឡើង ។

ពាក្យថា លោភ មានវិគ្រោះថា ៖

លុប្បតីតិ = លោភោ ឈ្មោះថា លោភៈ ព្រោះអត្ថថា ចង់បាន ។

មួយទៀត ការដែលដឹង ឬយល់ចូលចិត្តក្នុងសភាវៈធម៌នោះៗ បានត្រឹមត្រូវ មិនរសេមរសាម ក៏ចាំបាច់ត្រូវដឹង ត្រូវតែស្គាល់នូវគ្រឿងសំគាល់របស់សភាវៈ ធម៌នោះៗ ដែលហៅថា លក្ខណៈ ។ ឯលក្ខណៈប្រចាំសភាវៈធម៌នោះមាន ២ គឺ ៖

១. វិសេសលក្ខណៈ លក្ខណៈដែលផ្សេងគ្នានៃបរមត្ថធម៌ កំណត់បាន ដោយអត្ថ ៤ យ៉ាង មានពាក្យថា លក្ខណៈជាដើម ដែលហៅថា លក្ខណាទិចត្តក្កៈ គឺ

ក. លក្ខណៈ គឺ លក្ខណៈមានជាប្រចាំរបស់សភាវៈធម៌នោះៗ

ខ. រសៈ គឺ កិច្ច នាទី ហៅថា កិច្ចរស និងការដល់ព្រម ហៅថា សម្បត្តិរស

គ. បច្ចុប្បដ្ឋាន គឺ អាការប្រាកដ ឬផលធម៌

ឃ. បទដ្ឋាន គឺ ហេតុជិត ឬ ហេតុនាំឱ្យកើតឡើង ។

២. សាមញ្ញលក្ខណៈ គឺ លក្ខណៈដែលស្មើគ្នា របស់បរមត្ថធម៌ទាំងឡាយ គឺ ចិត្ត ចេតសិក និងរូបទាំងនេះឯង ប្រកបដោយលក្ខណៈ ៣ គឺ អនិច្ចតា (ភាពមិនទៀង) ទុក្ខតា (ភាពជាទុក្ខ) អនត្តតា (ភាពជាប់របស់មិនមែនខ្លួន), ឯនិព្វាន ប្រកបដោយលក្ខណៈ ១ គឺ អនត្តតា ។

ក្នុងអដ្ឋកថា អដ្ឋសាលិនី ពោលទុកថា ៖

លក្ខណាទីសុ ហិ តេសំ ធម្មានំ សភាវោ វា សាមញ្ញំ វា លក្ខណំ នាម : មែនពិត បណ្តាអត្ថ ៤ យ៉ាង មានលក្ខណៈជាដើម សភាវៈ ឬ ភាពស្មើគ្នានៃធម៌នោះៗ ឈ្មោះថា លក្ខណៈ ។

កិច្ចំ វា សម្មត្តិ វា រសោ នាម កិច្ច ឬសម្មត្តិ (នៃធម៌ទាំងនោះ)

ឈ្មោះថា រស ។

ឧបដ្ឋាការោ វា ផលំ វា បច្ចុប្បដ្ឋានំ នាម អាការព្រាកដ ឬផល
(នៃធម៌ទាំងនោះ) ឈ្មោះថា បច្ចុប្បដ្ឋាន ។

អាសន្តការណំ បទដ្ឋានំ នាម ហេតុជិត (គឺហេតុនាំឱ្យកើតឡើងនៃធម៌
ទាំងនោះ) ឈ្មោះថា បទដ្ឋាន ។

ដូច្នេះ ដើម្បីឱ្យស្គាល់លោកៈ គឺ សេចក្តីត្រេកអរនេះ ទើបត្រូវសិក្សា
អត្ថ ៤ យ៉ាង ដែលហៅថា លក្ខណាទិចតុក្កៈរបស់លោកៈ ដូចតទៅ ៖

លក្ខណាទិចតុក្កៈរបស់លោកៈ

- ១. **អារម្មណត្ថបទលក្ខណោ** មានការកាន់យកអារម្មណ៍ ជាលក្ខណៈ ដូច
ស្វាជាប់ជ័រ
- ២. **អភិសង្ករសោ** មានការទាក់ជាប់ក្នុងអារម្មណ៍ ជាកិច្ច
- ៣. **អបរិច្ចាតបច្ចុប្បដ្ឋានោ** មានការមិនលះបង់ ជាផល
- ៤. **សញ្ញោជនីយធម្មេសុ អស្សាទទស្សនបទដ្ឋានោ** : មានការឃើញដោយពេញ
ចិត្តក្នុងធម៌ដែលជាអារម្មណ៍របស់សញ្ញោជនៈ^១
ជាហេតុជិត ។

លោកមូលចិត្តនេះ ជាបរមតួធម៌ ដែលមិននៅក្នុងអំណាចនៃការបង្គាប់
បញ្ជារបស់អ្នកណា កាលបើមានហេតុ បច្ច័យ ក៏កើតឡើង កើតហើយកើតទៀត
ទាំងនេះ ព្រោះនៅមានហេតុឱ្យកើត ។

១. គឺ ចិត្ត៨១ ចេតសិក៥២ រូប២៨ (រឿងលោកុត្តរចិត្តប្បទានិនិព្វាន) ។ លោកនេះ ឱ្យទោស
សូម្បីសត្វតិរច្ឆាន ដូចរឿងកាកប្រេត ដែលត្រូវភ្លើងឆេះនៅលើភ្នំគិដ្ឋកូដ ក្នុងធម្មបទ ។

ហេតុឱ្យកើតលោកមូលចិត្ត មាន ៤ យ៉ាង គឺ

- ១. លោកបរិវារកម្មបដិសន្ធិកតា បដិសន្ធិដោយកម្មដែលមានលោកៈជាបរិវារ
- ២. លោកឧស្សន្ទភវតោចរិតតា ចុតិចាកភពដែលច្រើនដោយលោកៈ
- ៣. តម្ការមូលសមាយោគោ ប្រកបជាមួយនឹងអារម្មណ៍ដែលគួរប្រាថ្នា
- ៤. អស្សាទទស្សនំ ឃើញវត្ថុដែលពេញចិត្ត

ពាក្យថា លោកបរិវារកម្មបដិសន្ធិកតា គឺ លោក + បរិវារ + កម្ម + បដិសន្ធិក + តា

បានសេចក្តីថា បុគ្គលខ្លះ បដិសន្ធិក្នុងសុគតិភូមិ ដោយអាស្រ័យការធ្វើ កុសលយ៉ាងណាមួយ ដោយអំណាចនៃលោកៈ ដូចជាចង់បានរូបល្អ មានទ្រព្យ ច្រើន មានអាយុវែងជាដើម ក៏ធ្វើកុសលមានការឱ្យទាន រក្សាសីលជាដើម មិនមែនធ្វើដើម្បីដុះសាត់កិលេសទេ គឺ គិតតែរកវត្ថុដែលពេញចិត្តមកបន្ថែមឱ្យ ច្រើនឡើង យ៉ាងនេះហៅថា មានលោកៈជាបរិវារ គឺ លោកៈនោះឯង ហែហម កុសល កាលស្លាប់ទៅក៏នឹងកើតក្នុងសុគតិភូមិ ព្រោះគេបានសាងកុសល ដោយ អំណាចនៃលោកៈ គឺ មុនធ្វើ ក៏មានលោកៈ មានសេចក្តីប្រាថ្នាចង់បានផ្សេងៗ កាលធ្វើកុសលហើយ លោកៈក៏កើតឡើងទៀត គឺ ប្រាថ្នារបស់នេះ ប្រាថ្នារបស់ នោះឱ្យក្រៃលែងជាងមុន ឬឱ្យដាច់គេ គឺថា លោកៈមានទាំងខាងមុខ (មុនពេល ធ្វើ) ទាំងខាងក្រោយ (ធ្វើរួចហើយ) ដូចអ្នកមានបរិវារច្រើន ហែហមពីមុខពី ក្រោយដូច្នោះ កាលបដិសន្ធិមក ដោយចិត្តដែលមានលោកៈជាបរិវារ ដូច្នេះ លោកៈនោះ កាលបានបច្ច័យគ្រប់គ្រាន់ ក៏កើតឡើងក្នុងភពថ្មីទៀត ។

ពាក្យថា លោកឧស្សន្ទភវតោចរិតតា គឺ លោក + ឧស្សន្ទ + ភវតោ
+ ចរិតតា

លោក ការចង់បាន, ឧស្សន្ទ ក្រាស់ ឬច្រើន, ភវតោ ចាកពីភព,
ចរិតតា ការចុតិ,

បានសេចក្តីថា អ្នកដែលចុតិចាកភពដែលច្រើនដោយអារម្មណ៍របស់លោកៈ
កាលកើតមកក្នុងជាតិថ្មីនេះ លោកៈ ក៏ជាប់តាមសន្តានមកជានិស្ស័យ ដែលហៅ
ថា រាគមរិត ធ្វើឱ្យស្រឡាញ់តែស្អាត តែល្អ ចង់បានរូប សំឡេងជាដើម
នឹងក្នុងវត្ថុដែលល្អៗ ទើបជាហេតុឱ្យកើតលោកៈតទៅ ។

បទថា ឥដ្ឋារម្មណសមាយោគោ គឺ ឥដ្ឋ + អារម្មណ + សមាយោគោ

ឥដ្ឋ : ល្អ ឬគួរប្រាថ្នា, អារម្មណ : អារម្មណ៍ គឺ វត្ថុដែលចិត្តចាប់តោង,
សមាយោគោ : ប្រកប ឬ ប្រសព្វ ។

បានសេចក្តីថា ក្នុងជាតិដែលខ្លួនកើតមកនេះ ប្រកបឬជួបប្រសព្វនឹង
អារម្មណ៍ដែលល្អៗ ដែលគួរប្រាថ្នា មិនមែនប្រកបនឹងអារម្មណ៍មិនល្អ; បើប្រកប
ដោយអារម្មណ៍ដែលមិនល្អ មិនពេញចិត្ត ទោសៈក៏កើត, បើប្រកបនឹងអារម្មណ៍
ល្អ គឺ រូប សំឡេង ក្លិន រស ផោដ្ឋព្វៈ ដែលគួរប្រាថ្នាហើយ លោកៈក៏បាន
ឱកាសកើតឡើង កាលឃើញអារម្មណ៍ដែលពេញចិត្ត ក៏រមែងចង់បានអារម្មណ៍
នោះ ឱ្យប្រណីតឡើងទៀត, ដែលឈ្មោះថា លោកៈ គឺ កាមគុណនេះ រមែងខ្វះ
ខាតជានិច្ច ចង់ចិត្តទុកធ្វើឱ្យមិនឆ្អែត មិនពេញ មិនគ្រប់ ដូចកាមរបស់ព្រះបាទ
មន្ទាតុចក្ខតត្តិរាជដែលមានអំណាចធំ បានសោយសម្បត្តិទិព្វក្នុងឋានតាវត្តិន្យ

ពាក់កណ្តាល ដរាបសក្កទេវរាជទ្រង់ឧប្បត្តិហើយចុតិអស់ទៅដល់ ៣៦ ព្រះអង្គ ក៏នៅមិនឆ្អែតដោយកាម ព្រោះដូច្នោះ ការប្រកប ឬជួបប្រសព្វអារម្មណ៍ដែល ល្អនោះ ទើបជាហេតុឱ្យលោកចិត្តកើតឡើងទៀត ។

ពាក្យថា អស្សាទទស្សនំ គឺ អស្សាទ + ទស្សនំ

អស្សាទ : ពេញចិត្ត ឬសប្បាយចិត្ត, ទស្សនំ : ការឃើញ (ឃើញអារម្មណ៍)

បានសេចក្តីថា លោកមូលចិត្តដែលនឹងកើតឡើង ត្រូវតែមានការឃើញ រូបដែលពេញចិត្តជាដើម ឧបមាដូចបុគ្គលដែលទិញអ្វីវ៉ាន់ ដើរមើលទំនិញគ្រប់ ប្រភេទ កាលឃើញរបស់ដែលពេញចិត្ត ក៏ប្រាថ្នាចង់បាន យ៉ាងនេះជាដើម ទើបឈ្មោះថា ការឃើញវត្ថុដែលពេញចិត្តនេះ ជាហេតុឱ្យលោកចិត្តកើត ។

ម្យ៉ាងទៀត លោកមូលចិត្តដែលកើតព្រមនឹងសោមនស្សនោះៗ សូម្បី សោមនស្សនោះ ក៏មានហេតុដែលនាំឱ្យកើតឡើង ព្រោះសង្ខារធម៌ទាំងពួង មានហេតុជាដែនកើត ។

ហេតុឱ្យកើតលោភៈសោមនស្ស មាន ៤ យ៉ាង គឺ

- ១. សោមនស្សបដិសន្ធិកតា ភាពជាអ្នកបដិសន្ធិដោយសោមនស្ស
- ២. អតម្ពីរបកតិកា ភាពជាអ្នកមានប្រក្រតីមិនហួត់ចត់
- ៣. ឥដ្ឋារម្មណសមាយោតោ ប្រកបជាមួយនឹងឥដ្ឋារម្មណ៍
- ៤. ព្យសនវិមុត្តិ ផុតចាកការវិនាស ៥ យ៉ាង

ពាក្យថា សោមនស្សបដិសន្ធិកតា គឺ សោមនស្ស + បដិសន្ធិក + តា

សោមនស្ស : សេចក្តីសប្បាយចិត្ត ការរីករាយ, **បដិសន្ធិត :** ការបន្ត គឺ ការកើតថ្មី, **តា :** ភាពជា ។

បានសេចក្តីថា សភាពរបស់បដិសន្ធិចិត្ត កើតព្រមដោយសោមនស្សវេទនា គឺ បុគ្គលដែលមានបដិសន្ធិចិត្ត កើតរួមនឹងសោមនស្សនោះ រមែងជាបុគ្គលដែល មានសេចក្តីត្រេកអរ រីករាយ ពេញចិត្ត សប្បាយជានិច្ច កាលជួបប្រសព្វនឹង អារម្មណ៍ដែលមិនល្អ ក៏មិនកើតទុក្ខក្តៅក្រហាយ កាលបានជួបប្រសព្វអារម្មណ៍ ដែលល្អ ដែលពេញចិត្ត ក៏រមែងកើតសោមនស្ស សប្បាយចិត្ត រីករាយ ត្រេកអរ ព្រោះដូច្នោះ កាលបដិសន្ធិមកដោយសោមនស្សយ៉ាងនេះ ទើបជាហេតុឱ្យកើត សោមនស្ស ។

ពាក្យថា **អតម្ពីរបកតិពា** គឺ **អ + តម្ពីរ + បកតិ + តា**

អ : មិន ឥត អត់ គ្មាន, **តម្ពីរ :** សុខុម ឬជ្រាលជ្រៅ, **បកតិ :** ប្រក្រតី, **តា :** ភាពជា ។

បានសេចក្តីថា ជាអ្នកមិនមានសេចក្តីសុខុមជាប្រក្រតី គឺ កាល លោកមូលចិត្ត កើតព្រមនឹងសោមនស្ស រមែងឱ្យកើតសេចក្តីត្រេកអររីករាយ ទៅក្នុងរឿងនោះៗ ទើបមិនមានភាពសុខុម ភាពជាអ្នកមិនមានសេចក្តីសុខុម ជាប្រក្រតី ទើបជាហេតុឱ្យកើតសោមនស្ស ។

ពាក្យថា **ឥដ្ឋារម្មណសមាយោតោ** គឺ **ឥដ្ឋ + អារម្មណ + សមាយោតោ**

បានសេចក្តីថា ការប្រកបជាមួយអារម្មណ៍ដែលល្អ ដែលគួររីករាយត្រេកអរ គឺ ជួបប្រសព្វជាមួយនឹងវត្ថុដែលល្អ ដោយសេចក្តីពេញចិត្ត ទើបជាហេតុឱ្យកើត សោមនស្ស ។

ពាក្យថា ព្យសនវិមុត្តិ គឺ ព្យសន + វិមុត្តិ

ព្យសនៈ : ការវិនាស, ការហិនហោច, ការបាត់បង់, វិមុត្តិ : ផុតចាក ។

បានសេចក្តីថា ផុតចាកការវិនាស គឺ មិនមានសេចក្តីវិនាស កាលមិនមានសេចក្តីវិនាសយ៉ាងណាមួយ ក៏ជាហេតុឱ្យកើតសោមនស្សវេទនា ។

ព្យសនៈ ការវិនាស ៥ យ៉ាង

- ១. ញាតិព្យសន ការវិនាសចាកញាតិ
- ២. ភោគព្យសន ការវិនាសចាកភោគៈ
- ៣. រោគព្យសន ការវិនាសព្រោះរោគ
- ៤. សីលព្យសន ការវិនាសចាកសីល
- ៥. ទិដ្ឋិព្យសន ការវិនាសចាកសម្មាទិដ្ឋិ

បានសេចក្តីថា បើជួប ឬនឹកដល់ការវិនាសសាបសូន្យ ដែលកើតអំពី ព្យសនធម៌ទាំង ៥ នេះ សោមនស្ស រមែងកើតបានដោយលំបាក កាលមិនជួប ឬមិននឹកដល់ការវិនាសសាបសូន្យទាំងនោះទេ សោមនស្សនោះ បានបច្ច័យ ក៏កើតឡើង ទើបពោលថា ផុតចាកសេចក្តីវិនាសជាហេតុឱ្យកើតសោមនស្ស ។

ហេតុឱ្យកើតឧបេក្ខា មាន ៤ យ៉ាង

- ១. ឧបេក្ខាបដិសន្ធិកតា ភាពជាអ្នកបដិសន្ធិមកដោយឧបេក្ខា
- ២. តម្កិរបកតិកា ភាពជាអ្នកមានប្រក្រតីសុខុម
- ៣. មជ្ឈត្តតារម្មណសមាឃោគោ ប្រកបជាមួយនឹងអារម្មណ៍ប្រភេទជាកណ្តាល
- ៤. ព្យសនវិមុត្តិ ផុតចាកការវិនាស

* មុតធាតុកតា មានធាតុជាអ្នកមិនសូវនិយាយ ក៏ជាហេតុឱ្យកើតឧបេក្ខាបានដែរ

ពាក្យថា ឧបេក្ខាបដិសន្ធិកតា គឺ ឧបេក្ខា + បដិសន្ធិកតា + តា

បានសេចក្តីថា បដិសន្ធិចិត្តកើតព្រមនឹងឧបេក្ខាវេទនា, ធម្មតាអ្នកបដិសន្ធិមកដោយឧបេក្ខាវេទនានោះ រមែងជាអ្នកព្រងើយៗ ផ្ទៀងៗ សូម្បីបានជួបអារម្មណ៍ដែលល្អ ដែលពេញចិត្ត ក៏គេពេញចិត្តជាកណ្តាល មិនដល់សោមនស្សសប្បាយរីករាយខ្លាំងទេ ។

ពាក្យថា តម្កិរបកតិកតា គឺ តម្កិរ + បកតិ + តា

បានសេចក្តីថា មានសេចក្តីសុខុម ល្អិត ជ្រាលជ្រៅ មានគំនិតពិចារណា មិនត្រឹកអរ មិនតូចចិត្តបានឆ្ងាយៗ, ដឹងស្គាល់ការរម្ងាប់បាន អាចធ្វើចិត្តឱ្យជាកណ្តាល ដោយភាពព្រងើយ ព្រោះជាអ្នកដែលធ្លាប់សន្សំសន្តានមកយ៉ាងនោះ ពិចារណានូវអារម្មណ៍បានយ៉ាងត្រឹមត្រូវក្នុងហេតុផល ដោយភាពសុខុម ជ្រាលជ្រៅ ដូច្នេះ បុគ្គលអ្នកមានចិត្តជាសុខុមមានអារម្មណ៍ជាកណ្តាល ទើបជាហេតុឱ្យកើតឧបេក្ខា ។

ពាក្យថា មជ្ឈត្តតារម្មណសមាយោគោ គឺ មជ្ឈត្តតា + អារម្មណ + សមាយោគោ

បានសេចក្តីថា ប្រកបជាមួយនឹងអារម្មណ៍ ប្រភេទជាកណ្តាលៗ ឬប្រសព្វជាមួយអារម្មណ៍ល្មមប្រមាណ ដែលធ្វើចិត្តមិនដល់សោមនស្ស ទើបជាហេតុឱ្យកើតឧបេក្ខា ។

ពាក្យថា រឿសនវិមុត្តិ គឺ រឿសន + វិមុត្តិ

សេចក្តីថា ផុតចាកការវិនាស ៥ យ៉ាង, បើចិត្តមានព្យសនធម៌ ៥ នេះ ជា

ហេតុអ្វីកើតទិដ្ឋភាពសម្បបូត្តចិត្ត មាន ៥ យ៉ាង គឺ

- | | |
|-------------------------------|-----------------------------------|
| ១. ទិដ្ឋិជ្ឈាសយតា | មានការយល់ខុស ជាអធ្យាស្រ័យ |
| ២. ទិដ្ឋិវិប្បន្នបុគ្គលនេវនតា | សេពគប់បុគ្គលដែលវិបត្តិព្រោះទិដ្ឋិ |
| ៣. សទ្ធម្មិមុខតា | បែរមុខចេញពីព្រះសទ្ធម្ម |
| ៤. មិច្ឆាវិតក្កពហុលតា | ជាអ្នកច្រើនទៅដោយមិច្ឆាវិតក្កៈ |
| ៥. អយោនិសោ ឧម្មុជ្ជនំ | មិនពិចារណាដោយឧបាយប្រាជ្ញា |

ពាក្យថា ទិដ្ឋិជ្ឈាសយតា គឺ ទិដ្ឋិ + អជ្ឈាសយ + តា

បានសេចក្តីថា លោកមូលចិត្តដែលប្រកបជាមួយនឹងការយល់ខុស

ព្រោះមានអធ្យាស្រ័យគិតក្រៅពីហេតុផល និងសន្សំអប់រំក្នុងផ្ទះដែលខុស ទើប
ជាហេតុឱ្យលោកមូលចិត្តកើតឡើងសម្បយុត្តនិងការយល់ខុស ។

ពាក្យថា ទិដ្ឋិវិប្បន្នបុគ្គលសេវនតា គឺ ទិដ្ឋិ + វិប្បន្ន + បុគ្គល + សេវនតា

វិប្បន្ន : វិបត្តិ វិបតិត ឃ្លៀងឃ្លាត ខុស, បុគ្គល : បុគ្គល,

សេរីនីតា : ការគប្ប ការសមាគម,

បានសេចក្តីថា ការគប់រក ការសមាគមន៍បុគ្គលដែលមានវិបត្តិ ព្រោះទិដ្ឋិ
ក៏ធ្វើឱ្យមានការយល់ខុសទៅផង ព្រោះបុគ្គលបែបនោះ រមែងដឹកនាំឱ្យទៅតាម
ការយល់ខុសរបស់ខ្លួន ។

ក្នុងមជ្ឈិមនិកាយ មជ្ឈិមបណ្ណាសក ពោលថា ៖

ទិដ្ឋិដែលមានទោសច្រើន មាន ៣ យ៉ាង គឺ

ក. **អភិយទិដ្ឋិ** យល់ថា ការធ្វើមិនជាអំពើ(គឺមិនជាអំពើល្អ-អាក្រក់)

ខ. **អហេតុកទិដ្ឋិ** យល់ថា អ្វីៗគ្រប់យ៉ាងមិនមានហេតុ(បុព្វកម្ម)

គ. **នត្តិកទិដ្ឋិ** យល់ថា បុណ្យនិងបាបមិនមាន

បណ្ណាទិដ្ឋិទាំង ៣ នោះ គឺ

អភិយទិដ្ឋិ ជាការយល់របស់គ្រូបូរណកស្សបៈ ជាគណាចារ្យមួយក្នុង
បណ្ណាគ្រូទាំង ៦ នាសម័យពុទ្ធភាស ការយល់ខុសនេះ បដិសេធការធ្វើល្អ
ធ្វើអាក្រក់ទាំងអស់ គេពោលថា សូម្បីវិញ្ញាណរបស់អ្នកនោះឯង ក៏ព្រឺងើយៗ
មិនដឹងនូវអំពើនោះៗ កាលបើបដិសេធការធ្វើហើយ ក៏ដូចជាការបដិសេធដល
របស់កម្មនោះ ថា មិនមានផងដែរ ។

អហេតុកទិដ្ឋិ ជាការយល់របស់គ្រូមគ្គុលិតោសាល ទិដ្ឋិនោះ សម្តែងថា
របស់ដែលកើតឡើងក្នុងជីវិតរបស់មនុស្សនោះ មិនថា ជាសេចក្តីសុខ សេចក្តីទុក្ខ
សេចក្តីបរិសុទ្ធ សុទ្ធតែកើតឡើងមកឯងៗ មិនមានហេតុ មិនមានបច្ច័យនាំឱ្យ
កើតផលទាំងនេះមកទេ វត្ថុទាំងអស់កើតខ្លួនឯង រលត់ខ្លួនឯង ដោយមិនចាំបាច់
អាស្រ័យហេតុ បច្ច័យ ជាទិដ្ឋិជំទាស់នឹងពាក្យទូន្មានប្រៀនប្រដៅរបស់ព្រះពុទ្ធ ដែល
ប្រកបដោយហេតុផលថា “វត្ថុគ្រប់យ៉ាង កើតអំពីហេតុ និងរលត់ទៅ ក៏ព្រោះ
អស់ហេតុ, សេចក្តីសុខ សេចក្តីទុក្ខ សេចក្តីបរិសុទ្ធ សុទ្ធតែកើតមកអំពីហេតុដែល
ផ្សេងៗគ្នា” ។ ការយល់ឃើញរបស់មគ្គុលិតោសាលនេះ ព្រះមានព្រះភាគ
ទ្រង់ត្រាស់នឹងភិក្ខុទាំងឡាយថា “ភិក្ខុវេ យានិ កានិចិ តន្តារុតានំ វត្ថានំ

កេសកម្មលោ តេសំ បដិកិដ្ឋោ អក្ខាយតិ ។ កេសកម្មលោ ភិក្ខុវេ សីតេ
 សីតោ ឧណ្ហោ ឧណ្ហោ ទុច្ឆណ្ហោ ទុត្តន្នោ ទុក្ខសម្មស្សោ ។ ឯវមេវំ ខោ
 ភិក្ខុវេ យានិ កានិចិ បុថុសមណព្រាហ្មណវាទានំ មក្ខលិវាទោ តេសំ បដិកិដ្ឋោ
 អក្ខាយតិ ។ មក្ខលិ ភិក្ខុវេ មោឃបុរិសោ ឯវំវាទី ឯវំទិដ្ឋិ : នត្ថិ កម្មំ នត្ថិ
 កិរិយំ នត្ថិ វិរិយន្តិ : ម្នាលភិក្ខុទាំងឡាយ សំពត់ទាំងឡាយណាមួយ
 ដែលគេត្បាញដោយតម្បាញ សំពត់កម្ពលដែលគេត្បាញដោយសក់មនុស្ស
 ប្រាកដជាអាក្រក់បំផុតជាងសំពត់ទាំងនោះ ម្នាលភិក្ខុទាំងឡាយ សំពត់កម្ពល
 ដែលគេត្បាញដោយសក់មនុស្ស ត្រជាក់ក្នុងពេលត្រជាក់ ក្ដៅក្នុងពេលក្ដៅ មាន
 សម្បុរអាក្រក់ មានក្លិនអាក្រក់ មានសម្បុរអាក្រក់, យ៉ាងណាមិញ ម្នាលភិក្ខុ
 ទាំងឡាយ វាទះរបស់សមណៈច្រើននាក់ណាមួយ វាទះនៃគ្រូឈ្មោះមក្ខលិ
 ប្រាកដជាអាក្រក់ជាងវាទះនៃសមណៈទាំងនោះ ក៏យ៉ាងនោះដែរ, ម្នាលភិក្ខុទាំង
 ឡាយ មក្ខលិជាមោឃបុរស មានសេចក្ដីប្រកាន់យ៉ាងនេះថា កម្មមិនមាន អំពើ
 ដែលត្រូវធ្វើមិនមាន សេចក្ដីព្យាយាមមិនមាន”^១ ដូច្នេះ ។

នត្ថិកទិដ្ឋិ ជាការយល់ឃើញរបស់អធិតកេសកម្ពល យល់ឃើញថា
 “មិនមាន” ជាការបដិសេធទាំងហេតុ ទាំងផល គឺយល់ឃើញថា បាប បុណ្យ
 ការធ្វើ ផលរបស់អំពើដែលធ្វើ និងបដិសេធថា “លោកខាងមុខមិនមាន, ទីបំផុត
 របស់សត្វទាំងអស់ បញ្ចប់ត្រឹមសេចក្ដីស្លាប់” ទិដ្ឋិនេះ ដូចគ្នានឹងឧច្ឆេទទិដ្ឋិ ។

ការយល់ឃើញខុសទាំង ៣ នេះ ហៅថា និយតមិច្ឆាទិដ្ឋិ ជាការយល់
 ឃើញយ៉ាងមាំ មិនអាចនឹងដោះចេញឱ្យផុតបានទេ ជាការយល់ឃើញដែលមាន
 ទោសខ្លាំង ជាកម្មធ្ងន់បំផុតក្នុងផ្នែកអកុសល ។ ព្រោះមានការយល់ខុសនេះ

១. អង្គ. តិក. យោធាជីវិត្ត. ៤១. ១៣៨/៤៥៨ ។

ទើបជាហេតុឱ្យលោកមូលចិត្ត កើតសម្បយុត្តន៍ការយល់ខុស ។

ពាក្យថា **សទ្ធម្មវិមុខតា** គឺ **សទ្ធម្ម + វិ + មុខតា**

សទ្ធម្ម : ព្រះសទ្ធម្ម(ធម៌របស់សប្បុរស) **វិមុខតា** : ការបែរមុខចេញ

បានសេចក្តីថា មិនសិក្សាព្រះសទ្ធម្ម គឺ ធម៌របស់សប្បុរស ឬហៅថា ព្រះ
ពុទ្ធសាសនា ព្រះធម៌វិន័យ នវង្គ័សត្ថសាសន៍ ក្រោយមកហៅថា ព្រះត្រៃបិដក ។
ព្រះសទ្ធម្ម មាន ៣ យ៉ាង គឺ បរិយត្តិសទ្ធម្ម បដិបត្តិសទ្ធម្ម បដិវេធសទ្ធម្ម ។

ក្នុងអភិធម្មវិក័ត្ត ពោលសទ្ធម្មទុក ១០ យ៉ាង គឺ មគ្គ ៤ ផល ៤ និព្វាន ១
និងព្រះបរិយត្តិ ១ ។ កាលមិនសិក្សាព្រះសទ្ធម្ម ក៏មិនអាចនឹងលះការយល់ខុស
ព្រោះដូច្នោះ ការបែរមុខចេញពីព្រះសទ្ធម្មនោះ ទើបជាហេតុឱ្យលោកមូលចិត្ត
សម្បយុត្តន៍ការយល់ខុស ។

ពាក្យថា **មិច្ឆាវិតក្កពហុលតា** គឺ **មិច្ឆា + វិតក្ក + ពហុលតា**

មិច្ឆា : ខុស, **វិតក្ក** : ត្រិះរិះ នឹកគិត, **ពហុលតា** : ជាអ្នកច្រើន ។

បានសេចក្តីថា ជាអ្នកច្រើនទៅដោយការត្រិះរិះក្នុងផ្លូវដែលខុស ជាអ្នក
ដែលនឹកគិត ដោយការមិនឆ្ងាសវៃ ហៅថា មិច្ឆាវិតក្កៈ ឬហៅថា អកុសលវិតក្កៈ^១ ។

អកុសលវិតក្កៈ មាន ៣ គឺ

១. **កាមវិតក្កៈ** ត្រិះរិះនឹកដល់ រូប សំឡេង ក្លិន រស ជាដើមៈ ដែល
គួរប្រាថ្នា គួរត្រូវការ គួរពេញចិត្ត ។

២. **រោមាធិវិតក្កៈ** សេចក្តីត្រិះរិះដោយអំណាចព្យាបាទ ដូចអ្នកខ្លះ
កើតសេចក្តីក្រោធ ហើយក៏នៅរក្សាសេចក្តីក្រោធនោះទុក ដោយអំណាចការចង

១. អង្គ. ធក្ក. ទេវតាវគ្គ. ៤៦. ៧៤២៨៧ ។

ពៀរវេរ ។

៣. **វិហឹសាវិតក្កៈ** សេចក្តីត្រិះរិះដោយការមិនពេញចិត្ត ចង់ឱ្យអ្នកដទៃ
វិនាស ដោយសេចក្តីក្តៅក្រហាយ យ៉ាងណាមួយ ។

កាលបុគ្គលជាអ្នកច្រើនដោយមិច្ឆាវិតក្កៈយ៉ាងនេះ ក៏ជាហេតុឱ្យលោកមូល
ចិត្ត កើតសម្បយុត្តន៍ការយល់ខុស ។

ពាក្យថា **អយោនិសោឧមុជ្ជនំ** គឺ **អ + យោនិសោ + ឧមុជ្ជនំ**

អ : មិន អត់ ទេ, **យោនិសោ** : ដោយឧបាយប្រាជ្ញា,

ឧមុជ្ជនំ : ការផុសឡើង, ការងើបឡើង, លេចឡើង, គឺការពិចារណា ។

បានសេចក្តីថា ជាអ្នកមិនពិចារណាដោយប្រាជ្ញា គឺ កាលជួបប្រសព្វ
អារម្មណ៍ណាៗ ក៏មិនពិចារណាអារម្មណ៍នោះៗ ឱ្យត្រឹមត្រូវតាមសភាពពិតទេ
ការមិនគិតពិចារណាឱ្យល្អិតល្អន់ ក៏ជាហេតុឱ្យលោកមូលចិត្ត កើតសម្បយុត្តន៍
ការយល់ខុស ។

ហេតុឱ្យកើតទិដ្ឋិវិប្បយុត្តចិត្ត ៥ យ៉ាង

- ១. **អទិដ្ឋិជ្ឈាសយតា** ជាអ្នកមិនមានការយល់ខុសជាអធ្យាស្រ័យ
- ២. **ទិដ្ឋិវិប្បន្នបុគ្គលអសេវនតា** ជាអ្នកមិនសេពគប់បុគ្គលដែលវិបត្តិ ព្រោះទិដ្ឋិ
- ៣. **សទ្ធម្មសមុខតា** ជាអ្នកមានមុខឆ្ពោះទៅរកព្រះសទ្ធម្ម
- ៤. **មិច្ឆាវិតក្កាពហុលតា** ជាអ្នកមិនច្រើនដោយមិច្ឆាវិតក្កៈ
- ៥. **យោនិសោឧមុជ្ជនំ** ជាអ្នកមានការពិចារណាដោយឧបាយប្រាជ្ញា

បានសេចក្តីថា ហេតុឱ្យកើតទិដ្ឋិគតិវិប្បយុត្ត ៥ នេះ ជាធម៌ផ្ទុយនឹងហេតុ

ឱ្យកើតទិដ្ឋិតសម្បយុត្តចិត្ត ដូច្នេះ បណ្ឌិតគប្បីប្រៀបធៀបនឹងន័យដែលពោល
រួចហើយនោះៗចុះ ។

ហេតុឱ្យកើតអសង្ខារិកចិត្ត មាន ៦ យ៉ាង គឺ

១. អសង្ខារិកកម្មជួនិតបដិសន្ធិកតា ជាអ្នកបដិសន្ធិដោយកម្មដែលជាអសង្ខារិក
២. កល្យកាយចិត្តតា ជាអ្នកមានកាយនិងចិត្តរឹងប៉ឹងមាំមួន
៣. ខន្តិពហុលតា ជាអ្នកច្រើនដោយសេចក្តីអត់ធន់
៤. កត្តព្វកម្មេសុ ទិដ្ឋានិសំសតា^១ ជាអ្នកឃើញប្រយោជន៍ក្នុងការងារដែលគប្បីធ្វើ
៥. កម្មេសុ ចិន្តវរិសិតា ជាអ្នកជំនាញក្នុងការងារទាំងឡាយ
៦. ឧត្តភោជនាទិសប្បាយលាភោ បានសេចក្តីសប្បាយចិត្តក្នុងឧត្តនិងភោជនជាដើម

ពាក្យថា អសង្ខារិកកម្មជួនិតបដិសន្ធិកតា គឺ អសង្ខារិក + កម្ម +
ជនិត + បដិសន្ធិកតា ។

អសង្ខារិក : មិនមានអ្នកណាបបួលដឹកនាំ, កម្ម: កម្ម, អំពើ, ការងារ,

ជនិត : កើតហើយ, បដិសន្ធិកតា : ភាពជាអ្នកបដិសន្ធិ ។

ពាក្យថា កល្យកាយចិត្តតា គឺ កល្យ + កាយ + ចិត្ត + តា ;

កល្យ អាច រឹងប៉ឹង មាំមួន ឈ្លាសវៃ សប្បាយ,

កាយ កាយ(កម្លាំងកាយ), ចិត្ត ចិត្ត, តា ភាព,

បានសេចក្តីថា សភាពកាយនិងចិត្តរបស់បុគ្គលនោះ មានភាពអង្គអាច

ដោយខ្លួនឯង មិនបាច់ត្រូវអាស្រ័យការបបួលពីអ្នកដទៃទេ សភាពចិត្តប្បាទរបស់
គេនោះ រមែងកើតក្នុងកាលដ៏សមគួរ គឺ កុសលក្តី អកុសលក្តី ដែលគេបានអប់រំ

១. ទីខ្លះថា បុរិសាការេសុ ទិដ្ឋានិសំសតា ជាអ្នកឃើញប្រយោជន៍ក្នុងការងាររបស់បុរសទាំងឡាយ

សន្សំមកនោះ រមែងមានកម្លាំងខ្លាំងក្លាឡើងខ្លួនឯង កើតឡើងឯង ដោយមិន
អាស្រ័យអ្នកដទៃបច្ចុប្បន្ន មិនស្រប ឬបណ្តោយតាមអ្នកណាឆ្ងាយៗ ព្រោះហេតុ
នេះ ទើបជាហេតុឱ្យអសង្ខារិកកើតឡើង ។

ពាក្យថា ខន្តិពហុលតា គឺ ខន្តិ + ពហុល + តា

ខន្តិ : សេចក្តីអត់ធន់, ពហុល : មានច្រើន ដោយច្រើន ច្រើនដោយ,

តា : ភាពជាអ្នក ។

បានសេចក្តីថា ជាអ្នកដែលមានសេចក្តីអត់ធន់ ព្យាយាមស្ម័គ្រចំពោះ
ត្រជាក់ រងា ក្តៅ ស្កុះ អត់ធន់ចំពោះវត្ថុដែលជាសត្រូវដល់ចិត្តរបស់ខ្លួន ដរាប
ដល់ជាទម្លាប់ ធម្មតាអ្នកមានភាពរឹងប៉ឹង ចេះអត់ធន់ រមែងធ្វើកម្មណាៗ ដោយ
ចិត្តដែលជាអសង្ខារិក មិនចាំបាច់អាស្រ័យការបច្ចុប្បន្នរបស់អ្នកដទៃ ព្រោះធ្លាប់
អត់ធន់តស៊ូចំពោះភាពលំបាកមកច្រើន និងធ្លាប់ឆ្លងកាត់ឧបសគ្គៈមកក៏ច្រើន
សូម្បីនឹងជួបការខុសគ្នាខ្លាំងក្លាគឺព្យាយាមដោះស្រាយមិនរាថយ សភាពចិត្តដូច្នេះ
ទើបជាហេតុឱ្យអសង្ខារិកកើតឡើង ។

ពាក្យថា កត្តញ្ញកម្មេសុ ទិដ្ឋានិសំសតា គឺ កត្តញ្ញ + កម្មេសុ + ទិដ្ឋិ +
អានិសំស + តា ។ កត្តញ្ញ : គប្បីធ្វើ ត្រូវបំពេញ, កម្មេសុ : ក្នុងការងារទាំង

ឡាយ, ទិដ្ឋិ : ការឃើញ, អានិសំស : អានិសង្ស ផល ប្រយោជន៍, តា : ជាអ្នក,

បានសេចក្តីថា ចិត្តរបស់គេ បានឃើញផលនៃការងារ គឺ ឃើញ
ប្រយោជន៍ដែលសម្រេចពីការធ្វើកន្លងមកហើយ កាលឃើញប្រយោជន៍ ក្នុង
ការងារនោះៗ ក៏រមែងត្រឡប់ក្លាក្នុងការធ្វើដោយខ្លួនឯង ដោយមិនត្រូវអាស្រ័យ
អ្នកដទៃ បច្ចុប្បន្ននាំឱ្យធ្វើទេ ព្រោះហេតុនេះ ទើបជាហេតុឱ្យអសង្ខារិកកើតឡើង ។

ពាក្យថា កម្មេសុ ចិន្តវសិតា គឺ កម្មេសុ + ចិន្ត + វសិ + តា ។

កម្មេសុ : ក្នុងការងារទាំងឡាយ, ចិន្ត : ដែលខ្លួនប្រព្រឹត្តហើយ សន្សំ
ហើយ, វសិ : មានភាពស្ងាត់ជំនាញ ចង់ចាំបានច្បាស់, តា : ភាពជាអ្នក ។

បានសេចក្តីថា ជាអ្នកធ្លាប់ធ្វើការងារនោះៗ មកហើយ ទើបមានភាព
ជំនាញ មិនចាំបាច់មានអ្នកដទៃដឹកនាំ ឬបច្ចុប្បន្ន ក៏ហ៊ានធ្វើ ព្រោះធ្លាប់បានធ្វើ
ឬ បានរៀនមកដោយល្អ នឹងមានភាពស្ងាត់ជំនាញ (ដឹងកិច្ចការនោះៗ) ដូច្នេះ
ទើបជាហេតុឱ្យអសន្ធិរិកកើតឡើង ។

ពាក្យថា ឧតុភោជនាទិសប្បាយលាភោ គឺ ឧតុ + ភោជន + អាទិ +
សប្បាយ + លាភោ ។

ឧតុ : ឧតុ រដូវ អាកាស ឧណ្ណកូមិ, ភោជន : អាហារ ភោជន,

អាទិ : ជាដើម, សប្បាយ : សេចក្តីសប្បាយ, លាភោ : ការបាន ។

បានសេចក្តីថា បានទទួលរដូវ គឺ អាកាសដែលល្អ អាហារដែលសមគួរ
មានសេចក្តីស្រឡាត់ស្រឡាយសប្បាយ គឺ មានអនាម័យល្អ ប្រាសចាករោគភ័យ
កាលរាងកាយមិនមានរោគភ័យ បៀតបៀន ចិត្តក៏ស្រឡះស្រស់ស្រាយសប្បាយ
ស្វាហាប់ មិនទន់ខ្សោយ អាចធ្វើកិច្ចអ្វីៗ ដោយចិត្តដែលជាអសន្ធិរិក ។

ហេតុឱ្យកើតសសង្ខារិកចិត្ត ៦ គឺ

១. សសង្ខារិកកម្មជ្ឈនិតបដិសន្ធិតតា ជាអ្នកបដិសន្ធិដោយកម្មដែលជាសសង្ខារិក

២. អកល្យកាយចិត្តតា ជាអ្នកមានកាយនិងចិត្តមិនរឹងប៉ឹង មិនមាំមួន

៣. អខន្តិពហុលតា ជាអ្នកច្រើនដោយសេចក្តីមិនអត់ធន់

៤. អកត្តញ្ញកម្មេសុ ទិដ្ឋានិសំសតា ជាអ្នកមិនឃើញប្រយោជន៍ ក្នុងការងារដែល

គប្បីធ្វើ

៥. កម្មេសុ អមិណ្ឌវសីតា

មិនជំនាញក្នុងការងារទាំងឡាយ

៦. ឧត្តភោជនាទិ អសប្បាយលាភោ មិនបានសេចក្តីសប្បាយចិត្ត ក្នុងឧត្ត និង
ភោជនជាដើម

ហេតុឱ្យកើតសសង្ខារិកទាំង ៦ នេះ មានសេចក្តីផ្ទុយនឹងហេតុឱ្យកើត
អសង្ខារិកទាំង ៦ នេះឯង សេចក្តីថា បដិសន្ធិចិត្តដែលជាផលរបស់កម្ម ជា
សសង្ខារិក កាលកម្មជាសសង្ខារិកនោះ ជាជនកកម្ម នាំបដិសន្ធិ ក៏ឱ្យបដិសន្ធិចិត្ត
ជាសសង្ខារិក, អ្នកដែលបដិសន្ធិដោយកម្មជាសសង្ខារិកនោះ រមែងទន់ខ្សោយ
មិនរឹងប៉ឹង មិនភ្លៀវភ្លា ដូច្នោះ កាលធ្វើកិច្ចអ្វីៗ រមែងមិនហ៊ានធ្វើដោយខ្លួនឯង
គឺ ទាល់តែមានអ្នកបបួលនាំ ឬត្រូវមានការជួយជ្រោមជ្រែងអំពីអ្នកដទៃ (នេះជា
សេចក្តីអធិប្បាយទី ១) ។

សភាពកាយនិងចិត្តរបស់អ្នកនោះ មិនក្លាហានដោយខ្លួនឯងទេ ព្រោះជា
អ្នកមិនអង់អាច ដូច្នោះ កាលចិត្តនេះ កើតឡើង ទើបត្រូវអាស្រ័យអ្នកដទៃបបួល
(នេះជាសេចក្តីអធិប្បាយទី ២) ។

សភាពរបស់ចិត្តដែលមិនអត់ធន់ចំពោះការលំបាក និងឧបសគ្គផ្សេងៗ
ជាចិត្តដែលរុញរាថយ ចុះចាញ់ឧបសគ្គនោះ ដូច្នោះ ចិត្តរបស់គេ ទើបត្រូវ
អាស្រ័យអ្នកដទៃបបួល (នេះជាសេចក្តីអធិប្បាយទី ៣) ។

សភាពចិត្តរបស់បុគ្គលដែលមិនឃើញផលរបស់ការងារ មិនឃើញ
ប្រយោជន៍ក្នុងការធ្វើ ឬមិនឃើញប្រយោជន៍របស់សេចក្តីព្យាយាម សភាពចិត្ត
របស់គេ ទើបមិនមានការភ្លៀវភ្លាដោយខ្លួនឯងទេ ត្រូវអាស្រ័យអ្នកដទៃបបួល

(នេះជាសេចក្តីអធិប្បាយទី ៤) ។

សភាពចិត្តមិនជំនាញ ក្នុងការងារទាំងឡាយ ក៏ត្រូវអាស្រ័យអ្នកដទៃ
បបួល (នេះជាការអធិប្បាយទី ៥) ។

សភាពចិត្តរបស់បុគ្គលដែលមិនបានឧត្ត គឺ អាកាសដែលល្អ និងអាហារ
ដែលសមគួរ ជាអ្នកមិនមានអនាម័យ រាងកាយមិនរឹងមាំ ក៏ត្រូវអាស្រ័យអ្នក
ដទៃបបួលដឹកនាំ (នេះជាសេចក្តីអធិប្បាយទី ៦) ។

ចែកលោកមូលចិត្ត ៨ ដោយន័យដូចៗ

- | | |
|--------------------|---|
| ១. ដោយជាតិ | ជាអកុសលជាតិ |
| ២. ដោយភូមិ | ជាកាមាវចរភូមិ (កើត ៣០ ភូមិ) |
| ៣. ដោយវេទនា | ជាសោមនស្ស ៤ ឧបេក្ខា ៤ |
| ៤. ដោយហេតុ | ជានហេតុ និងជាទ្វិហេតុកចិត្ត |
| ៥. ដោយសម្បយុត្ត | ជាទិដ្ឋិតតសម្បយុត្ត ៤ ជាទិដ្ឋិតវិប្បយុត្ត ៤ |
| ៦. ដោយសន្ធឹក | ជាអសន្ធឹក ៤ ជាសសន្ធឹក ៤ |
| ៧. ដោយសោភណៈ | ជាអសោភណចិត្ត |
| ៨. ដោយឈាន | ជាអកុសលឈាន ^១ |
| ៩. ដោយលោក | ជាលោកិយចិត្ត |
| ១០. ដោយកិច្ច | ជាចិត្តធ្វើជវនកិច្ច |
| ១១. ដោយអារម្មណ៍ | ជាចិត្តមានអារម្មណ៍ ៦ |
| ១២. ដោយទ្វារ | ជាចិត្តកើតបានតាមទ្វារ ៦ |
| ១៣. ដោយវត្ថុ | កើតត្រង់ហទយវត្ថុ (ភូមិដែលមានខន្ធ ៥) |
| ១៤. ដោយវិញ្ញាណធាតុ | ជាមនោវិញ្ញាណធាតុ |

វិបាកចិត្តដែលកើតពីលោកមូលចិត្ត

លោកមូលចិត្ត ជាហេតុឱ្យកើតវិបាកចិត្ត (ផលរបស់លោកមូលចិត្ត) ដរាបណា កាលនៅមានហេតុបច្ច័យ គឺ លោកមូលចិត្តហើយ វិបាក គឺ ផល របស់លោកមូលចិត្ត ក៏ត្រូវតែមាន, វិបាករបស់លោកមូលចិត្តនោះ ព្រះដ៏មាន ព្រះភាគទ្រង់ត្រាស់ថា “សម័យណា ពួកមនុស្សមានសន្តានច្រើនដោយលោកៈ សម័យនោះ រមែងកើតទុក្ខក្នុងអន្តរាយ គឺ អន្តរាយដែលកើតអំពីការក្រី អត់បាយ (អង្ករមានតម្លៃថ្លៃ) ជាហេតុឱ្យកើតសេចក្តីស្រែកឃ្លានចូលមកគ្របសង្កត់ រហូត ដល់ដួលដេកស្លាប់ជាច្រើន ទុក្ខផ្សេងៗនឹងប្រាកដដល់មហាជន ច្រើនហួសប្រមាណ” នេះ ជាផលក្នុងបច្ចុប្បន្នដែលកើតដោយអំណាចលោកមូលចិត្ត ។

ចំណែកផលរបស់លោកមូលចិត្ត ដែលប្រាកដក្នុងអនាគតកាលនោះ ក្នុងមូលរាសីវណ្ណនា នឹងចត្តាឡីសកម្មដ្ឋានវណ្ណនាពោលទុកថា ៖

“**យេភុយ្យេន ហិ សត្តា តណ្ហាយ បេត្តិវិសយំ ឧបបជ្ឈន្តិ : សត្វទាំង** ឡាយ ដោយច្រើន រមែងចូលដល់បេត្តិវិសយ (កំណើតប្រេត) ព្រោះតណ្ហា (លោកមូលចិត្ត) ជាហេតុ ។

លោកមូលចិត្ត ៨ បទ

១. មជ្ឈិម. ឧប. គោបកមោគ្គល្លាសសូត្រ. ២៦. ១១៥/១៨៤ អកុសលឈាន សំដៅដល់ និវរណៈ ។

ទោសមូលចិត្ត ២

ទោសមូលចិត្ត ជាចិត្តកើតឡើង ព្រោះមានទោសជាហេតុ សេចក្តីមិន
ពេញចិត្តក្នុងអារម្មណ៍ផ្សេងៗ នោះ រមែងកើតឡើង ព្រោះទោសៈ ឬមានទោសៈ
ជាដើមហេតុ, ទោសៈជាអកុសលចេតសិកតាក់តែងចិត្ត ឱ្យកើតការខឹងក្រោធ
ការស្អប់ ការខ្លាច ការតូចចិត្ត និងការតក់ស្លុត ការចង្អៀតចង្អល់ចិត្តជាដើម
ព្រោះទោសៈជាសកាតត្រាតត្រាត ។

ទោសមូលចិត្ត ២ គឺ

១. ទោមនស្សសហគតំ បដិយសម្បយុត្តំ អសង្ខារិកំ ទោសមូលចិត្តំ

ទោសមូលចិត្តកើតឡើង ព្រមដោយទោមនស្សវេទនា ប្រកប
ដោយបដិយៈ មិនមានការបបួលដឹកនាំ

២. ទោមនស្សសហគតំ បដិយសម្បយុត្តំ សសង្ខារិកំ ទោសមូលចិត្តំ

ទោសមូលចិត្តកើតឡើង ព្រមដោយទោមនស្សវេទនា ប្រកប
ដោយបដិយៈ មានការបបួលដឹកនាំ

ឥមាធិ ទ្វេបិ បដិយសម្បយុត្តចិត្តានិ នាម ចិត្តទាំង ២ នេះ ឈ្មោះថា
បដិយសម្បយុត្តចិត្ត (ចិត្តនេះ ហៅថា បដិយចិត្តខ្លះ ទោសមូលចិត្តខ្លះ) ។

អធិប្បាយ

ក្នុងអភិធម្មត្ថវិការីនី អធិប្បាយទោមនស្ស និងបដិយៈថា ៖

ទុដ្ឋមនោ តំ វា ឯតស្សាតិ = ទុមនោ : ចិត្តដែលអាក្រក់ ឈ្មោះថា
ទុមនៈ ឬបុគ្គលឈ្មោះថា ទុមនៈ (ចិត្តអាក្រក់) ព្រោះអត្ថថា មានចិត្តអាក្រក់ ។

តស្ស ភាវោ = ទោមនស្ស : ការវះនៃចិត្តអាក្រក់នោះ ឈ្មោះថា

ទោមនស្ស ។

ពាក្យថា ទោមនស្ស ជាឈ្មោះនៃទុក្ខវេទនាដែលមានក្នុងចិត្ត ។ ចិត្តកើត
ព្រមនឹងទោមនស្សនោះ ឈ្មោះថា ទោមនស្សសហគតចិត្ត ។

អារម្មណេ បដិហញ្ញតីតិ = បដិយោ ទោសោ : ទោសៈ ឈ្មោះថា
បដិយៈ ព្រោះអត្ថថា ថ្នាំថ្នាក់នឹងអារម្មណ៍ ។

ពិតមែន ទោសៈនេះ រមែងជាហេតុឱ្យថ្នាំថ្នាក់នឹងអារម្មណ៍ ព្រោះមាន
សភាពអាក្រក់ គ្រោតគ្រោត ។ សូម្បីចិត្តដែលកើតព្រមដោយទោមនស្ស ក៏មិន
ផ្សេងគ្នាដោយវេទនា ដើម្បីកំណត់ចិត្ត ២ នេះ ដោយអំណាចនៃធម៌ដែលមិន
ទូទៅ, ទើបលោកអាចារ្យពោលដល់ទោមនស្សស័ព្ទ តែគប្បីជ្រាបថា ការដែល
ចិត្តប្រកបដោយបដិយៈ លោកពោលទុកដើម្បីសម្តែងសេចក្តីតាមពិត ដែលចិត្ត
ទាំង ២ នេះ ប្រព្រឹត្តនៅដូចគ្នា ។

ចំណែកសេចក្តីប្លែកគ្នានៃទោមនស្ស និងបដិយៈនេះ គឺ

ទោមនស្ស បានដល់ ធម៌ដែលរាប់បញ្ចូលក្នុងវេទនាខន្ធ មានការសាយ
អនិដ្ឋារម្មណ៍ ជាលក្ខណៈ,

ចំណែកបដិយៈ បានដល់ ធម៌ គឺ ទោសចេតសិក ដែលរាប់បញ្ចូលក្នុង
សន្ធិារក្ខន្ធ មានការកាច ជាលក្ខណៈ

គប្បីជ្រាបថា អនិដ្ឋារម្មណ៍ យ៉ាងណាមួយ និង អាយាតវត្ថុ ៩ យ៉ាង
ជាហេតុនៃទោមនស្ស និងបដិយៈ ។

មួយទៀត បណ្ឌិតគប្បីជ្រាបការកើតឡើងនៃចិត្ត ២ នេះ ក្នុងវេលាដែល
ប្រព្រឹត្តទៅខាងក្នុង (អសន្ធិារិក) និងទន់ខ្សោយ (សសន្ធិារិក) ក្នុងអកុសលកម្មបឋម
មានបាណាតិបាតជាដើម (ក្នុងវិភាវិនី លោកអធិប្បាយទុកត្រឹមប៉ុណ្ណេះ) ។

អធិប្បាយលក្ខណៈនៃទោសចេតសិក

ទោសមូលចិត្តនេះ មានលក្ខណៈផ្ទុយពីលោកមូលចិត្ត ព្រោះទោសមូល
ចិត្ត ជាចិត្តកើតឡើងដោយមានទោសៈជាហេតុ ជាទូហេតុកចិត្ត គឺ ជាចិត្តដែល
មានទោសៈ និងមោហៈជាហេតុ សភាពរបស់ទោសចេតសិកនោះ គ្រោតគ្រាត
មិនត្រូវចិត្ត មិនពេញចិត្ត មានលក្ខណៈកាច, ស័ព្ទដែលជាឈ្មោះរបស់ទោសៈ
មានច្រើនយ៉ាង ។

លក្ខណៈទិចត្បក្កៈរបស់ទោសចេតសិក

១-ចំណីកលក្ខណៈ មានការកាច ជាលក្ខណៈ ដូចអាស្រ័យដែលត្រូវគេវាយ

២-វិស័យធនសោ មានការរសាបរសល់ ជាកិច្ច ដួចថ្នាំពិសជ្រាបចូល

រា អត្តនោ និស្សយទហនរសោ ឬដុតសម្បយុត្តធម៌ បំផ្លាញទីនៃរបស់ខ្លួន

ជាកិច្ច ដូចក្នុងរចនាព្រឹត្តិ

៣-ទុស្សនបច្ចុប្បដ្ឋានោ មានការប្រឡូសកាយ ជាផល ដូចសត្រូវបានឱកាស

៤-អាយាតវត្ថុបទដ្ឋានោ មានអាយាតវត្ថុ ជាហេតុជិត ។

[អាឃាតវត្ថុ ១០]

១. គំនុំកើតឡើងថា ជនឯណោះ បានប្រព្រឹត្តនូវអំពើមិនជាប្រយោជន៍ដល់អាត្មាអញ

២. គំនុំកើតឡើងថា ជនណោះ កំពុងប្រព្រឹត្តទុក្ខអំពើមិនជាប្រយោជន៍ដល់អាត្មាអញ

៣. គំនុំកើតឡើងថា ជនឯណោះ នឹងប្រព្រឹត្តនូវអំពើមិនជាប្រយោជន៍ដល់អាត្មាអញ

៤. គំនុំកើតឡើងថា ជនឯណោះ បានប្រព្រឹត្តនូវអំពើមិនជាប្រយោជន៍ដល់បុគ្គល

ជាទីស្រឡាញ់ ជាទីពេញចិត្តរបស់អាត្មាអញ

៥. គំនុំកើតឡើងថា ជនឯណោះ កំពុងប្រព្រឹត្តនូវអំពើមិនជាប្រយោជន៍ដល់
បុគ្គលជាទីស្រឡាញ់ ជាទីពេញចិត្តរបស់អាត្មាអញ

៦. គំនុំកើតឡើងថា ជនឯណោះ នឹងប្រព្រឹត្តនូវអំពើមិនជាប្រយោជន៍ដល់
បុគ្គលជាទីស្រឡាញ់ ជាទីពេញចិត្តរបស់អាត្មាអញ

៧. គំនុំកើតឡើងថា ជនឯណោះ បានប្រព្រឹត្តនូវអំពើជាប្រយោជន៍ដល់បុគ្គលមិន
ជាទីស្រឡាញ់ មិនជាទីពេញចិត្តរបស់អាត្មាអញ

៨. គំនុំកើតឡើងថា ជនឯណោះ កំពុងប្រព្រឹត្តនូវអំពើជាប្រយោជន៍ដល់បុគ្គល
មិនជាទីស្រឡាញ់ មិនជាទីពេញចិត្តរបស់អាត្មាអញ

៩. គំនុំកើតឡើងថា ជនឯណោះ នឹងប្រព្រឹត្តនូវអំពើមិនជាប្រយោជន៍ដល់បុគ្គល
មិនជាទីស្រឡាញ់ មិនជាទីពេញចិត្តរបស់អាត្មាអញ

១០. សេចក្តីក្រោធកើតឡើងក្នុងទីមិនគួរ ដូចពេលដែលដើរជំពប់ ឬ ជាន់បន្ទា
ជាដើម ។

(ក្នុងអង្គកថាឥតិវុត្តក ទោសសូត្រទី ២ មានអាយាតវត្ថុ ១៩)

[ប្រភេទរបស់ទោស:]

- | | | | |
|------------------|---------------------|-------------|----------------|
| ចិត្តស្ស អាយតោ : | ការគុំក្នុងនៃចិត្ត | បដិយាតោ : | ការគុំក្នុងតប |
| បដិយំ : | សេចក្តីថ្លាំងថ្លាក់ | បដិវិរោធា : | ការខឹងតប, |
| កោបោ : | ការខឹងញាប់ញ័រ | បកោបោ : | ការក្រោធខ្លាំង |
| សម្បកោបោ : | ការក្រោធឮញាប់ញ័រ | ទោសោ : | ការប្រទូស្ត |

បទោសោ : ការប្រទូស្តតប

សម្បទោសោ : ការប្រទូស្តត្រប់យ៉ាង

ចិត្តស្ស ព្យាបត្តិ : ការខូចចិត្ត

មនោបទោសោ : ការប្រទូសនៃចិត្ត

កោធា : ការក្រោធ

កុជ្ឈនា : ការខឹង

កុជ្ឈិតត្ថំ : ភាពនៃចិត្តខឹង,

ទោសោ : សេចក្តីប្រទូស្ត

ទុស្សនា : អាការប្រទូស្ត

ទុស្សិតត្ថំ : ភាពនៃចិត្តប្រទូស្ត

ព្យាបត្តិ : សេចក្តីវិនាស

ព្យាបជ្ជនា : អាការវិនាស

ព្យាបជ្ជិតត្ថំ : ភាពនៃចិត្តវិនាស

វិរោធា : ការខឹង

បដិវិរោធា : ការខឹងតប

ចណ្ឌិក្កំ : ភាពនៃចិត្តកាច

អសុរោបោ : ការពោលពាក្យអសុរោះ អនត្តមនតា ចិត្តស្ស : ការតូចចិត្ត ;

នេះហៅថា ទោសៈ ។^(១)

ហេតុឱ្យកើតទោសមូលចិត្ត មាន ៤ យ៉ាង

១. ទោសជ្ឈាសយតា មានអធ្យាស្រ័យជាអ្នកក្រោធច្រើន

២. អតម្ព័រិបកតិតា មានសេចក្តីមិនសុខុមជាប្រក្រតី

៣. អប្បសុតតា មានការស្តាប់ព្រះសទ្ធម្មតិច

៤. អធិដ្ឋារម្មណសមាយោតោ ប្រកបជាមួយនឹងអារម្មណ៍ដែលមិនល្អ

ពាក្យថា ទោសជ្ឈាសយតា គឺ ទោស + អជ្ឈាសយ + តា

ទោស : ការខឹងក្រោធ, អជ្ឈាសយ : អធ្យាស្រ័យ, តា : ភាពជា

បានសេចក្តីថា ជាអ្នកមាននិស្ស័យឆាប់ក្រោធ ក្រោធជាងទាំងនេះ ព្រោះ
 ខ្លួនសន្សំទោសៈទុកមកច្រើន ដរាបទៅជាចរិត អធ្យាស្រ័យ និស្ស័យសន្តាន
 លំបាកលះបង់បាន កាលទោសៈ កើតឡើងខណៈណា ទោមនស្សវេទនា ក៏កើត
 ឡើងផង ព្រោះដូច្នោះ ទើបលោកពោលថា ទោសៈ ជាភ័យដ៏សាហាវ មាន
 ទោសច្រើន តែលះបង់បានហើសជាងលោកៈ នឹងឃើញបានថា កាលទោសៈ
 កើតឡើងធ្វើចិត្តឱ្យកម្រិត ព្យាបាទ មិនពេញចិត្ត កង្វល់ តក់ស្លុត ខ្លាច មិនត្រូវ
 ការឱ្យអ្នកដទៃមានសេចក្តីសុខ សេចក្តីចម្រើនទេ ។

ពាក្យថា អតម្ពីរបកតិពា គឺ អ + តម្ពីរ + បកតិ + ពា

បានសេចក្តីថា កាលទោសចិត្តកើតឡើង ចិត្តនេះ មិនមានសេចក្តីសុខម
 ជាអ្នកក្រវល់ក្រវាយ រមែងញ៉ាំងវត្ថុដែលមិនជាប្រយោជន៍ឱ្យកើតឡើង ជានិវរណៈ
 រារាំងចិត្ត មិនឱ្យដឹងអត្ត មិនឱ្យដឹងធម៌ តាមសេចក្តីពិត សមដូចព្រះតម្រាស់
 ដែលទ្រង់ត្រាស់ដូច្នេះថា ៖

អនត្ថជននោ នោសោ	នោសោ ចិត្តប្បកោបនោ
ភយមន្តរតោ ជាតំ	តំ ជនោ នាវុត្ថុតិ ។
កុទ្ធោ អត្ថំ ន ជានាតិ	កុទ្ធោ ធម្មំ ន បស្សតិ
អនូតមំ តទា ហោតិ	យំ កោដោ សហតេ នរំ ។

ទោសៈជាកិលេសញ្ចាំងសេចក្តីវិនាសឱ្យកើត ទោសៈជាកិលេស
 ញ្ចាំងចិត្តឱ្យកម្រិត ទោសៈជារឿយកើតហើយក្នុងខាងក្នុង ជនពាល
 រមែងមិនយល់ច្បាស់នូវភ័យនោះទេ បុគ្គលអ្នកក្រោធ រមែងមិនដឹង

- ៤. ដោយហេតុ ជាទេហេតុ និងជាទិហេតុកចិត្ត
- ៥. ដោយសម្បយុត្ត ជាបដិយសម្បយុត្ត
- ៦. ដោយសង្ខារ ជាអសង្ខារិក ១ ជាសសង្ខារិក ១
- ៧. ដោយសោភណៈ ជាអសោភណចិត្ត
- ៨. ដោយឈាន ជាអកុសលឈាន
- ៩. ដោយលោកិយ ជាលោកិយចិត្ត
- ១០. ដោយកិច្ច ជាចិត្តធ្វើជវនកិច្ច
- ១១. ដោយអារម្មណ៍ ជាចិត្តមានអារម្មណ៍ ៦
- ១២. ដោយទ្វារ ជាចិត្តកើតបានទ្វារ ៦
- ១៣. ដោយវត្ថុ កើតត្រង់ហទយវត្ថុ
- ១៤. ដោយវិញ្ញាណធាតុ ជាមនោវិញ្ញាណធាតុ

ផលដែលកើតពីទោសមូលចិត្ត

ទោសមូលចិត្តនេះ ជាចិត្តដែលកើតឡើង ព្រោះមានទោសៈជាហេតុ ជាចិត្តដែលមិនត្រឹកអរ មិនសប្បាយក្នុងអារម្មណ៍ដែលកំពុងប្រាកដ កាលទោសកើតដល់បុគ្គលណា បុគ្គលនោះ រមែងសៅហ្មង ក្តៅក្រហាយ អន្ទះអន្ទែងសោបសេល ក្រវល់ក្រវាយ មុខក្រញូរ មុខជូរ មុខខ្ចួត ឆានតឹង(ចិត្ត) មិនគួរមើល អ្នកណាបានជួប បានប្រទះឃើញហើយ ក៏ឆ្ងន់នូវការក្តៅក្រហាយចិត្តតាមផងដែរ ។

សម័យណា មនុស្សមានសន្តានកាចយោរយោ យង់យួងច្រើនទៅដោយទោសៈ សម័យនោះ រមែងកើតសត្តន្តរាយ (អន្តរាយដែលកើតអំពីការបៀតបៀនគ្នាដោយសស្ត្រាវុធ) ផ្សេងៗ ជាហេតុឱ្យច្បាំងកាប់សម្លាប់គ្នា អន្តរាយទាំង

នោះ នឹងកើតដល់មហាជនទូទៅ ។ ចំណែកវិបាករបស់ទោសមូលចិត្ត ក្នុង
អនាគតកាលនោះ រមែងធ្លាក់នរក ដូចក្នុងមូលរាសីវណ្ណនា និងចត្តាឡីស
កម្មដ្ឋានវណ្ណនាថា ៖

ទោសេន ហិ ចណ្ឌជាតតាយ ទោសសទិសំ និរយំ ឧបបជ្ឈន្តិ :
ភិតមែន ព្រោះទោសជាហេតុ ទើបសត្វទាំងឡាយចូលដល់នរក ដូចគ្នានឹង
ទោសៈ ព្រោះសភាពរបស់ទោសមូលចិត្តនោះ ជាជាតិកាចសាហាវ ។

ធម៌ដែលជាហេតុលះទោស៖^១ មាន ៦ យ៉ាង គឺ

- | | |
|----------------------------|-------------------------------------|
| ១. មេត្តានិមិត្តស្ស ឧត្តហោ | ការរៀនមេត្តានិមិត្ត |
| ២. មេត្តាភារីនានុយោតោ | ការបំពេញព្យាយាមចម្រើនមេត្តា |
| ៣. កម្មស្សកតាបច្ចវេក្ខណា | ការពិចារណាថា សត្វមានកម្មជារបស់ខ្លួន |
| ៤. បដិសង្ខានពហុលីកតា | ជាអ្នកច្រើនដោយការពិចារណា |
| ៥. កល្យាណមិត្តតា | ជាអ្នកមានកល្យាណមិត្ត |
| ៦. សប្បាយកថា | សន្ទនារឿងជាទីសប្បាយ |

ឆោសមូលចិត្ត ២ ចប់

១. បឋមសូត្រនី អង្គកថាមជ្ឈិមនិកាយ មូលបណ្ណាសក ។

មោហមូលចិត្ត ២

មោហមូលចិត្ត ជាចិត្តដែលមានមោហៈជាហេតុ ជាចិត្តដែលមិនដឹង
វន្ទេន ល្ងង់ខ្លៅ មិនដឹងតាមសេចក្តីពិត ព្រោះហេតុនោះ ទើបលោកហៅថា
មោហមូលចិត្ត ។

មោហមូលចិត្ត ២ គឺ

១. ឧបេក្ខាសហគតំ វិចិត្តាសម្បយុត្តំ អសង្ខារិកំ មោហមូលចិត្តំ

មោហមូលចិត្តកើតឡើងព្រមដោយឧបេក្ខាវេទនា ប្រកបដោយ
វិចិត្តា មិនមានការបបួលដឹកនាំ

២. ឧបេក្ខាសហគតំ ឧទ្ធចូសម្បយុត្តំ អសង្ខារិកំ មោហមូលចិត្តំ

មោហមូលចិត្តកើតឡើងព្រមដោយឧបេក្ខាវេទនា ប្រកបដោយ
ឧទ្ធចូៈ មិនមានការបបួលដឹកនាំ

ឥមានិ ទ្វេបិ មោហមូលចិត្តានិ នាម ចិត្ត ២ នេះ ឈ្មោះថា មោហមូលចិត្ត
ឬហៅថា មោហមូលចិត្ត ។

អធិប្បាយ

ក្នុងវិការិនីដីកា

វិចិត្តា មានវចនត្ថៈថា សភាវំ វិចិនន្តោ តាយ កិច្ចតិ កិលមតីតិ =

វិចិត្តា : ធម្មជាតិដែលឈ្មោះថា វិចិត្តា ព្រោះអត្ថថា ជាហេតុឱ្យវិនិច្ឆ័យ
សភាវៈបានដោយកម្រ គឺ លំបាកកាត់សេចក្តីឱ្យដាច់ ។

ន័យមួយទៀត មានវចនគ្គៈថា ចិកិត្តិកំ ទុក្ខតាយ វិគតា ចិកិត្តា
ញាណបដិករោ ឥមិស្សាតិ = វិចិកិត្តា ដែលឈ្មោះថា វិចិកិត្តា ព្រោះអត្ថថា
ធម្មជាតិនោះ អស់ការព្យាបាលរក្សា ព្រោះលំបាកនឹងចាត់ចែងជាធម៌រាវន្តញាណ ។

ចិត្តដែលប្រកបដោយវិចិកិត្តានោះ ឈ្មោះថា វិចិកិត្តាសម្បយុត្តចិត្ត ។

ឧទ្ធច្ច មានវចនគ្គៈថា ឧទ្ធស្ស ភាវោ = ឧទ្ធច្ចៈ : ការវះនៃចិត្តដែលរាយ
មាយ ឈ្មោះថា ឧទ្ធច្ចៈ ។

ចិត្តដែលប្រកបព្រមដោយឧទ្ធច្ចៈនោះ ឈ្មោះថា ឧទ្ធច្ចសម្បយុត្តចិត្ត ។

ឧទ្ធច្ចៈ ជាអកុសលចេតសិក កើតទួលទៅក្នុងអកុសលចិត្ត ជាប្រធាននៃ
សម្បយុត្តធម៌ក្នុងមោហមូលចិត្ត ព្រោះហេតុដូច្នេះ អកុសលចិត្តនេះ ទើបលោក
ពោលឱ្យប្លែកចេញទៅដោយឧទ្ធច្ចៈនោះៗ ក្នុងធម្មទ្កេសបាលី ត្រាស់ឧទ្ធច្ចៈទុក
ក្នុងអកុសល ដោយយេវាបនកធម៌ ចំណែកអកុសលចិត្តចុងក្រោយ (ទី ១២)នេះ
ត្រាស់ឧទ្ធច្ចៈដោយសរុបថា រមែងកើតឡើង ។

តាថាសម្តែងសរុបឧទ្ធច្ចៈ

សព្វាគុសលយុត្តម្បិ ឧទ្ធច្ចៈ អន្តរាធសេ

ពាលវំ ឥតិ តំយេវ វុត្តមទ្ធច្ចយោគតោ ។

សូម្បីឧទ្ធច្ចៈប្រកបក្នុងអកុសលចិត្តទាំងអស់ តែឧទ្ធច្ចៈមានកម្លាំងក្នុង
ចិត្តចុងក្រោយនេះ ព្រោះហេតុនោះ ចិត្តនោះឯង ព្រះអនុវត្តាចារ្យ
ទើបពោលថា សម្បយុត្តដោយឧទ្ធច្ចៈ ប្រកបដោយឧទ្ធច្ចៈ ។

ព្រោះហេតុនោះឯង ព្រះចមមុនី(កំពូលអ្នកប្រាជ្ញ) ទើបត្រាស់ឧទ្ធច្ចៈ

ដោយយេវាបនកន័យ ហើយទ្រង់សម្ដែងដោយសរុបទុកក្នុងអកុសលចិត្ត ចុង
ក្រោយនេះប៉ុណ្ណោះ ។

មួយទៀត អកុសលទាំង ២ នេះ វៀរចាកសេចក្ដីត្រេកអរ និងសេចក្ដី
ថ្លាំងថ្លាក់ ក្នុងអារម្មណ៍ទាំងពួង ព្រោះមិនមានលោកមូល ទោសមូល ជាចិត្ត
វង្វេងក្រៃលែង ព្រោះវៀរចាកមូលដទៃ និងជាចិត្តញាប់ញ័រ ព្រោះប្រព្រឹត្តទៅ
ប្រកបដោយវិចិត្រសេចក្ដីឆ្លើងឆ្ងល់ និងឧទ្ធច្នះការរើរវាយ រមែងកើតព្រមនឹង
ឧបេក្ខាវេទនាប៉ុណ្ណោះ ព្រោះហេតុនោះឯង ការផ្សេងគ្នានៃសង្ខារ ក៏រមែងមិនមាន
ដល់ចិត្តទាំងពីរនោះ ។

ការវាស់ស្ទង់សេចក្ដីសង្ខេប

មូឡត្ថា ចេវ សំសប្ប- វិក្កេទា ចេកហេតុកំ
សោបេក្ខំ សព្វនា នោ ច ភិន្នំ សង្ខារភេទតោ ។

ចិត្តទាំង២ ជាឯកហេតុកៈ កើតព្រមនឹងឧបេក្ខា ព្រោះជាចិត្តវង្វេង
និងសង្ស័យរាយមាយ ទាំងមិនផ្សេងគ្នាដោយសង្ខារសព្វៗកាល ។

ពិតមែន មោហមូលចិត្តទាំងពីរនេះ ជាការវះនៃចិត្តដែលកើតឡើងមានការ
សង្ស័យ និងការរើរវាយដោយខ្លួនឯង គឺ មិនមានការបច្ចូល(ពីអ្នកដទៃ) ដែល
ជាអសង្ខារិកដូចគ្នាគ្រប់កាល ។

មោហមូលចិត្ត មានវចនត្ថៈថា ៖

មោហេន មុយ្ហន្តិ អតិសយេន សមុយ្ហន្តិ មូលន្តរិវិហតោតិ = មោហានិ

ចិត្តដែលឈ្មោះថា មោហៈ ព្រោះអត្ថថា វង្វេងវង្វាន់ដោយមោហៈ គឺ ល្ងង់ខ្លៅ

យ៉ាងក្រៃលែង ព្រោះវៀរចាកហេតុដទៃ (លោក-ទោសហេតុ) ។

មោហមូលចិត្ត ២ គឺ វិចិត្រាសម្បយុត្តចិត្ត ១ ឧទ្ធចសម្បយុត្តចិត្ត ១ ចិត្តទាំង ២ នេះ មានមោហចេតសិកជាមូល ហៅថា ឯកហេតុកចិត្ត (ចិត្តដែល មានហេតុ ១ គឺមោហៈ) ។

ហេតុឱ្យកើតមោហមូលចិត្ត មាន ២ យ៉ាង

១. អយោនិសោមនសិកាណា ការមិនធ្វើទុកក្នុងចិត្តដោយឧបាយត្រឹមត្រូវ

២. អាសវសមុប្បាទោ មានអាសវៈជាហេតុកើតឡើង

ការធ្វើទុកក្នុងចិត្តដោយមិនត្រឹមត្រូវនោះ បានដល់ ការមិនពិចារណា អារម្មណ៍ដែលមកប៉ះខូចតាមទ្វារនោះៗ ឱ្យដឹងតាមសេចក្តីពិត មិនពិចារណា ហេតុផល មិនពិចារណា វត្ថុខាងដើម-ខាងចុង របស់ធម៌នោះៗ ទើបជាហេតុ ឱ្យកើត មោហមូលចិត្ត ២ ។

ម្យ៉ាងទៀត ហេតុឱ្យកើតមោហមូលចិត្ត ២ នេះ មានអាសវៈជាហេតុឱ្យ កើតឡើង ក៏អាសវៈនោះ ជាអ្វី ? គឺ កិលេសគ្រឿងដេកត្រាំនៅក្នុងសន្តាន មាន ៤ ប្រភេទ^១ គឺ

១. កាមាសវៈ អាសវៈ គឺ កាម បានដល់ សេចក្តីប្រាថ្នា ពេញចិត្ត ក្នុងរូប សំឡេង ក្លិន រស ផោដ្ឋព្វៈ និងធម្មារម្មណ៍ ។

២. ភវាសវៈ អាសវៈ គឺ ភព បានដល់ សេចក្តីត្រេកអរ ជាប់ចិត្តក្នុងភព

៣. ទិដ្ឋាសវៈ អាសវៈ គឺ មិច្ឆាទិដ្ឋិទាំងអស់

៤. អវិជ្ជាសវៈ អាសវៈ គឺ អវិជ្ជា បានដល់ សេចក្តីល្ងង់ខ្លៅ មិនដឹងពិត ក្នុងវត្ថុទាំងពួង ។

១. អភិ. សង្គ. ចូឡន្តទុកនិក្ខេប. ៧៨. ២០៨/១៥៤ ។

ក្នុងធម្មសង្គណ៍^១ ពោលពាក្យមោហចេតសិកនេះ ថា ៖

អញ្ញាណំ	ការមិនដឹងច្បាស់	ពាល្យំ	ភាពនៃចិត្តល្ងង់
អទស្សនំ	ការមិនឃើញ	អសម្បជញ្ញំ	ការមិនដឹងខ្លួន
អនភិសមយោ	ការមិនត្រាស់ដឹង	មោហោ	ការវង្វេង
អននុពោធា	ការមិនយល់	ចមោហោ	ការវង្វេងជ្រិះ
អសម្ពោធា	ការមិនត្រាស់ដឹងព្រម	សម្ពោហោ	ការភ្លេចភ្លាំង
អប្បដិវេធា	ការមិនចាក់ធ្លុះ	អវិជ្ជា	សេចក្តីល្ងង់
អសង្ខាហនា	ការមិនបានផ្ទៀងផ្ទាត់	អវិជ្ជោយោ	អន្លង់គឺអវិជ្ជា
អបរិយោគាហនា	ការមិនចុះចិត្តស៊ប់	អវិជ្ជាយោគោ	ការប្រកបគឺអវិជ្ជា
អសមបេក្ខនា	ការមិនរំពឹងមើល	អវិជ្ជានុសយោ	អនុស័យគឺអវិជ្ជា
អប្បចូរេក្ខណា	ការមិនពិចារណា	អវិជ្ជាលង្គី	គន្លឹះគឺអវិជ្ជា
អប្បចូក្ខកម្មំ	អំពើមិនជាក់ច្បាស់	អវិជ្ជាបរិយុដ្ឋាន	ការស្តាប់ដំណើរគឺអវិជ្ជា
ទុម្មេជ្ឈំ	ការយល់ស្មាក់ស្មើ		

មោហៈ មិនដឹងក្នុងធម៌ ៨ យ៉ាង គឺ

១. ទុក្ខេ អញ្ញាណំ សេចក្តីមិនដឹងក្នុងទុក្ខសច្ចៈ
២. ទុក្ខសមុទយេ អញ្ញាណំ សេចក្តីមិនដឹងក្នុងសមុទយសច្ចៈ
៣. ទុក្ខនិរោធមេ អញ្ញាណំ សេចក្តីមិនដឹងក្នុងទុក្ខនិរោធសច្ចៈ
៤. ទុក្ខនិរោធគាមិនិបដិបទាយ អញ្ញាណំ សេចក្តីមិនដឹងក្នុងមគ្គសច្ចៈ ដែលជា
ផ្លូវនាំឱ្យដល់ទីរំលត់ទុក្ខ ១២ កង
៥. បុព្វន្តេ អញ្ញាណំ សេចក្តីមិនដឹងក្នុងខន្ធ អាយតនៈ ធាតុដែលជាអតីត

១. អភិ. សង្គ. ៧៩. ១៩១/១៤៤ ។

- ៦. អបរន្តេ អញ្ញាណំ សេចក្តីមិនដឹងក្នុងខន្ធ អាយតនៈ ធាតុ ដែលជាអនាគត
- ៧. បុព្វន្តាបរន្តេ អញ្ញាណំ សេចក្តីមិនដឹងក្នុងខន្ធ អាយតនៈ ធាតុ ដែលជាអតីត និងអនាគត
- ៨. ឥទប្បច្ចយតា បដិច្ចសមុប្បន្នេសុ ធម្មេសុ អញ្ញាណំ សេចក្តីមិនដឹងក្នុង បដិច្ចសមុប្បាទ គឺមិនដឹងក្នុងធម៌ទាំងឡាយ ដែល អាស្រ័យគ្នាកើតឡើងថា “ធម៌នេះ ជាបច្ច័យ” ។

លក្ខណាទិចតុក្កៈរបស់មោហៈ

- ១. អញ្ញាណលក្ខណោ មានការមិនដឹង(ធម៌) តាមសេចក្តីពិត ជាលក្ខណៈ
- ២. អារម្មណសភាវច្ឆាទនរសោ មានការបិទបាំងសភាវៈនៃអារម្មណ៍ ជាកិច្ច
- ៣. អន្ធការបច្ចុប្បដ្ឋានោ មាននូវភាពងងឹត ជាអាការប្រាកដ
- ៤. អយោនិសោមនសិការបទដ្ឋានោ មានអយោនិសោមនសិការៈ ជាហេតុជិត ។

លក្ខណាទិចតុក្កៈរបស់វិចិត្រា

- ១. សំសយនលក្ខណា មានការសង្ស័យ ជាលក្ខណៈ
- ២. កម្សនរសា មានការញាប់ញ័រក្នុងអារម្មណ៍ ជាកិច្ច
- ៣. អវិនិច្ឆយបច្ចុប្បដ្ឋានា មិនមានការវិនិច្ឆ័យក្តីនៃអារម្មណ៍ដាច់បាន ជាអាការប្រាកដ
- ៤. អយោនិសោមនសិការបទដ្ឋានា មានអយោនិសោមនសិការៈ ជាហេតុជិត ។

សេចក្តីសង្ស័យ ៨ យ៉ាង គឺ

- ១. ពុទ្ធេ កង្ខតិ សង្ស័យក្នុងព្រះពុទ្ធ ២. ធម្មេ កង្ខតិ សង្ស័យក្នុងព្រះធម៌
- ៣. សង្ឃេ កង្ខតិ សង្ស័យក្នុងព្រះសង្ឃ ៤. សិក្ខាយ កង្ខតិ សង្ស័យក្នុងសិក្ខា

- ៥. បុព្វន្តេ កង្ខតិ សង្ស័យក្នុងខន្ធ អាយតនៈ ធាតុ ដែលជាអតីត
- ៦. អបរន្តេ កង្ខតិ សង្ស័យក្នុងខន្ធ អាយតនៈ ធាតុ ដែលជាអនាគត
- ៧. បុព្វន្តាបរន្តេ កង្ខតិ សង្ស័យក្នុងខន្ធ អាយតនៈ ធាតុ ដែលជាអតីតនិងអនាគត
- ៨. បដិច្ចសមុប្បាទេ កង្ខតិ សង្ស័យក្នុងបដិច្ចសមុប្បាទធម៌ ។

អធិប្បាយវិចិត្រាធាន

១- ពុទ្ធេ កង្ខតិ សង្ស័យក្នុងព្រះពុទ្ធ គឺ សង្ស័យ ក្នុងសរីរៈរបស់ព្រះពុទ្ធ ថា មានពិត ឬមិនមានទេហ្ន៎ បើមិនមានតួខ្លួនទេ ប្រហែលជាសន្ទតឡើង ដើម្បី ជាឧបាយឱ្យពួកជនស្រឡាញ់គ្នា ស្មោះស្ម័គ្រ សាមគ្គីគ្នា ឬសង្ស័យក្នុងព្រះគុណ ទាំង ១០ បទ មានពាក្យថា អរហំ ជាដើម គឺ ៖

- ១. ទ្រង់ព្រះនាមថា អរហំ ព្រោះព្រះអង្គឆ្ងាយចាកសិកសត្រូវ គឺ កិលេស ព្រមទាំងវាសនា គឺកាយបយោគ និងវច្ចបយោគ ។
 ទ្រង់ព្រះនាមថា អរហន្ត ព្រោះព្រះអង្គឆ្ងាយចាកកិលេស ១ ព្រះអង្គ កំចាត់សត្រូវ គឺ កិលេស ១ ទ្រង់កាច់បំបាក់នូវកាំនៃសង្សារចក្រ ១ ព្រះអង្គជាអ្នកគួរដល់បច្ច័យទាំងឡាយ ១ ទ្រង់មិនធ្វើបាបក្នុងទីស្ងាត់កំបាំង ១
- ២. ទ្រង់ព្រះនាមថា សម្មាសម្ពុទ្ធោ ព្រោះព្រះអង្គត្រាស់ដឹងញោយរូធម៌ ទាំងពួង ដោយប្រពៃចំពោះព្រះអង្គ ឥតមានគ្រូ អាចារ្យណា ប្រដៅព្រះអង្គឡើយ ។
- ៣. ទ្រង់ព្រះនាមថា វិជ្ជាចរណសម្បន្នោ ព្រោះព្រះអង្គបរិច្ចណ៍ ដោយ វិជ្ជា ៣ និងវិជ្ជា ៨ និងចរណៈ ១៥

៤. ទ្រង់ព្រះនាមថា **សុតតោ** ព្រោះព្រះអង្គមានដំណើរ យាងទៅកាន់
សុន្ទរស្ថាន គឺ អមតមហានិព្វាន
៥. ទ្រង់ព្រះនាមថា **លោកវិទូ** ព្រោះព្រះអង្គជ្រាបច្បាស់នូវត្រៃលោក
៦. ទ្រង់ព្រះនាមថា **អនុត្តរោ** ព្រោះព្រះអង្គប្រសើរដោយសីលាទិគុណ
រកបុគ្គលណាមួយស្មើគ្មាន
៧. ទ្រង់ព្រះនាមថា **បុរិសទម្មសារថិ** ព្រោះព្រះអង្គ ជាអ្នកទូន្មាននូវ
បុរសដែលមានឧបនិស្ស័យ គួរទូន្មានបាន
៨. ទ្រង់ព្រះនាមថា **សត្តាទេវនមុស្សានំ** ព្រោះព្រះអង្គ ជាសាស្តាចារ្យ
នៃទេវតា និងមនុស្សទាំងឡាយ
៩. ទ្រង់ព្រះនាមថា **ពុទ្ធោ** ព្រោះព្រះអង្គ ត្រាស់ដឹងនូវចតុរិយសច្ច
ហើយញ៉ាំងអ្នកដទៃឱ្យត្រាស់ដឹងផង
១០. ទ្រង់ព្រះនាមថា **ភគវា** ព្រោះព្រះអង្គ មានដំណើរទៅកាន់ត្រៃកត
ខ្នាក់ចោលហើយ គឺថា ព្រះអង្គមិនត្រឡប់កើត
ទៀតឡើយ ។

សេចក្តីសង្ស័យកើតឡើងថា “ព្រះនាមទាំង ១០ នេះ មានពិត ឬមិន
មានទេហ្ន៎ ? ”

២- ធម្មេ កង្ខតិ សង្ស័យក្នុងព្រះធម៌ គឺ មគ្គ ៤ ផល ៤ និព្វាន ១ ឬមាន
សេចក្តីសង្ស័យក្នុងព្រះធម្មគុណ ៦ បទ គឺ ៖

១. ស្វាត្វាតោ ភកវតា ធម្មោ ព្រះបរិយត្តិធម៌ គឺ ព្រះត្រៃបិដក ជាធម៌
គឺ ព្រះមានព្រះភាគទ្រង់ត្រាស់សម្តែងហើយដោយល្អ

២. សន្និដ្ឋិកោ ជាធម៌ គឺព្រះអរិយបុគ្គលទាំងពួង ដឹងពិត ឃើញពិត ដោយបច្ចវេក្ខណញ្ញាណ គឺថា នឹងបានដឹងដោយស្តាប់ ដោយជឿបុគ្គលដទៃនោះទេ គឺឃើញច្បាស់ដោយខ្លួនឯង

៣. អកាលិកោ ជាធម៌ឱ្យនូវផលមិនរង់ចាំកាល គឺថា កាលបើព្រះអរិយមគ្គ កើតឡើងហើយ ព្រះអរិយផលក៏កើតក្នុងលំដាប់គ្នា មិន បានយឺតយូរឡើយ

៤. ឯហិបស្សិកោ ជាធម៌គួរដល់ឯហិបស្សវិធី គឺថា បើព្រះអរិយបុគ្គល ដែលបានសម្រេចមគ្គផលហើយ ក៏គួរនឹងហៅបុគ្គលឱ្យ ចូលមកមើលបាន

៥. ឱបនយិកោ ជាធម៌ គឺព្រះអរិយបុគ្គល គប្បីបង្ហាត់ចូលមកទុកក្នុងខ្លួន ដោយអំណាចនៃការវិនា

៦. បច្ចត្ថំ វេទិតម្យោ វិញ្ញហិ ជាធម៌គឺ អ្នកប្រាជ្ញទាំងឡាយ មានឧត្តជិតញ្ញ បុគ្គលជាដើម គប្បីដឹង គប្បីឃើញច្បាស់ក្នុងចិត្តនៃខ្លួន ។

មានសេចក្តីសង្ស័យថា “ព្រះធម៌ទាំងនេះ ជាធម៌នាំឱ្យផុតទុក្ខ ឬមិនអាច នាំឱ្យរួចចាកទុក្ខទេហ្ន៍ ?”

៣- សង្ខេប កង្ខតិ រមែងសង្ស័យក្នុងព្រះអរិយសង្ឃទាំងនេះថា មានពិត ឬទេហ្ន៍ ? ឬស្នាក់ស្នើសង្ស័យក្នុងគុណព្រះសង្ឃ ៩ បទ នេះ គឺ ៖

- ១. សុបដិបន្នោ ជាអ្នកប្រតិបត្តិហើយដោយប្រពៃ
- ២. ឧជុបដិបន្នោ ជាអ្នកប្រតិបត្តិហើយដោយត្រង់
- ៣. ញាយបដិបន្នោ ជាអ្នកប្រតិបត្តិដើម្បីត្រាស់ដឹងនូវព្រះនិព្វាន

៤. សាមីចិបដិបន្នោ ជាអ្នកប្រតិបត្តិដ៏សមគួរដល់សាមីចិកម្ម គឺ សីល
សមាធិ បញ្ញា

៥. អាហុនេយ្យោ ជាអ្នកគួរទទួលនូវចតុប្បច្ច័យ ដែលគេបង្កាន់ចូល
មកបូជាដល់អ្នកមានសីល

៦. បាហុនេយ្យោ ជាអ្នកគួរទទួលនូវអាគន្ធកុទាន ដែលគេតាក់តែង
ដើម្បីញាតិនិងមិត្ត ហើយបង្កាន់ចូលមកបូជា

៧. ទក្ខិណេយ្យោ ជាអ្នកគួរទទួលនូវទានដែលគេជឿនូវកម្ម និងផល
នៃកម្ម ហើយបូជា

៨. អញ្ញលិករណីយោ ជាអ្នកគួរដល់អញ្ញលិកម្មដែលសត្វលោកគប្បីធ្វើ

៩. អនុត្តរំ បុញ្ញខេត្តំ លោកស្ស ជាបុញ្ញកេត្ត គឺ ជាទីដុះឡើងនូវពូជ គឺ
បុណ្យនៃសត្វលោក រកខេត្តដទៃក្រៃលែងជាងគ្មាន

សេចក្តីសង្ស័យកើតឡើងថា “គុណព្រះអរិយសង្ឃទាំងនេះ មានពិត
ឬមិនមានទេហ្ន៎ ? ”

៤- សិក្ខាយ កម្មតិ រមែងសង្ស័យក្នុងសិក្ខា ៣ គឺ អធិសីលសិក្ខា ១
អធិចិត្តសិក្ខា ១ អធិបញ្ញាសិក្ខា ១ ។

១. អធិសីលសិក្ខា គឺ មានសីលដល់ព្រមដោយអាចារៈ និងគោចរៈ
ឃើញភ័យក្នុងទោស សូម្បីមានប្រមាណតិចជាដើម
ហៅថា អធិសីលសិក្ខា ។

២. អធិចិត្តសិក្ខា គឺ ស្ងាត់ចាកកាម ស្ងាត់ចាកអកុសលធម៌ សម្រេច
បឋមជ្ឈានជាដើម ហៅថា អធិចិត្តសិក្ខា ។

៣. **អធិបញ្ញាសិក្ខា** គឺ ជាអ្នកមានបញ្ញាឃើញការកើតការរលត់ ជ្រែក
ចូលទៅទម្លុះទម្លាយអនុស្សយកិលេស ឱ្យអស់ដោយ
ប្រពៃ គឺ រមែងដឹងច្បាស់តាមសេចក្តីពិតថា នេះទុក្ខ
នេះទុក្ខសមុទ័យ នេះទុក្ខនិរោធ នេះទុក្ខនិរោធគាមិនី
បដិបទជាដើម ហៅថា អធិបញ្ញាសិក្ខា ។

សេចក្តីសង្ស័យកើតឡើងថា “សិក្ខាទាំងនេះ មានពិត ឬមិនមានទេហ្ន៎ ?”
និងសង្ស័យក្នុងផលានិសង្សនៃការបដិបត្តិនូវសិក្ខាទាំង ៣ នោះថា “នឹងជួយមិន
ឱ្យធ្លាក់ទៅកាន់អបាយ ពិតមែនឬហ្ន៎ ? ”

៥- **បុព្វន្តេ កង្ខតិ** រមែងសង្ស័យក្នុងខន្ធ អាយតនៈ ធាតុ ដែលជាអតីត គឺ
សង្ស័យថា សកាវធម៌ទាំងនេះ ដែលសម្មតិថា ជាត្ថខន្ធ មនុស្ស សត្វ ធ្លាប់
កើតមកហើយ ក្នុងអតីត មានពិតឬមិនមានទេហ្ន៎ ? ឬមានសេចក្តីសង្ស័យថា
ជាតិមុន មានពិត ឬមិនមានទេហ្ន៎ ?

៦- **អបរន្តេ កង្ខតិ** សង្ស័យក្នុងខន្ធ អាយតនៈ ធាតុដែលជាអនាគត គឺ
សកាវធម៌ដែលសម្មតិថា ជាត្ថខន្ធ មនុស្ស សត្វ ដែលនឹងប្រាកដក្នុងអនាគត
មានពិត ឬមិនមានទេហ្ន៎ ? ឬមានសេចក្តីសង្ស័យ ក្នុងជាតិមុខថា “សត្វស្លាប់ហើយ
នឹងកើតក្នុងជាតិមុខ ភពខាងមុខ មានពិត ឬមិនមានទេហ្ន៎ ?

៧- **បុព្វន្តាបរន្តេ កង្ខតិ** រមែងសង្ស័យក្នុងខន្ធ អាយតនៈ ធាតុ ដែលជា
អតីត និងអនាគត ថា មានពិត ឬមិនមានទេហ្ន៎ ?

៨- **បដិច្ចសមុប្បាទេ កង្ខតិ** រមែងសង្ស័យក្នុងបដិច្ចសមុប្បាទធម៌ ក្នុង
ជាតិនេះថា ធម៌មានអវិជ្ជាជាដើម ជាបច្ច័យឱ្យកើតបុណ្យបាបជាដើម ដែលនឹងនាំ
ឱ្យកើតផលបុណ្យ ផលបាបបន្តទៅក្នុងភពថ្មីជាដើម មានពិត ឬមិនមានទេហ្ន៎ ?

សេចក្តីសង្ខេបក្នុងព្រះសូត្រ^១ ១៦ យ៉ាង

សង្ខេបក្នុងអតីត ៥ អនាគត ៥ និងបច្ចុប្បន្ន ៦

សង្ខេបក្នុងអតីត ៥ គឺ

១. អហោសី នុ ខោ អហំ អតីតមទ្ធានំ អំពីអតីតកាល អាត្មាអញបានកើតដែរឬ
២. ន នុ ខោ អហោសី អតីតមទ្ធានំ ឬអំពីអតីតកាល អាត្មាអញមិនបានកើតទេ
៣. កី នុ ខោ អហោសី អតីតមទ្ធានំ អំពីអតីតកាល អាត្មាអញមានជាតិជាអ្វី
៤. កចំ នុ ខោ អហោសី អតីតមទ្ធានំ អំពីអតីតកាល អាត្មាអញមានសណ្ឋាន

ទ្រង់ជ្រាយ ដូចម្តេច

៥. កី ហុត្វា កី អហោសី នុ ខោ អហំ អតីតមទ្ធានំ អំពីអតីតកាល អាត្មាអញកើតជាជាតិអ្វី ឬ មួយអាត្មាអញមានសណ្ឋានទ្រង់ជ្រាយ ដូចម្តេច

សង្ខេបក្នុងអនាគត ៥ គឺ

១. ភវិស្សាមិ នុ ខោ អហំ អនាគតមទ្ធានំ ក្នុងអនាគតកាល អាត្មាអញនឹងកើតទៀតដែរឬ
២. ន នុ ខោ ភវិស្សាមិ អនាគតមទ្ធានំ ឬក្នុងអនាគតកាល អាត្មាអញនឹងមិនកើតទៀតទេ
៣. កី នុ ខោ ភវិស្សាមិ អនាគតមទ្ធានំ ក្នុងអនាគតកាល អាត្មាអញនឹងកើតជាជាតិអ្វី
៤. កចំ នុ ខោ ភវិស្សាមិ អនាគតមទ្ធានំ ក្នុងអនាគតកាល អាត្មាអញមាន

១. មជ្ឈិម. មូល. មូលបរិយាយសូត្រ. ២០. ១២/២៥ ។

សណ្ឋានទ្រង់ទ្រាយ ដូចម្តេច

៥. ក៏ ហុត្វា ក៏ ភវិស្សាមិ នុ ខោ អហំ អនាគតមទ្ធានំ ក្នុងអនាគតកាល អាត្មា
អញនឹងមានជាតិជាអ្វី ឬ មានសណ្ឋាន
ទ្រង់ទ្រាយ ដូចម្តេច

សង្ខេបក្នុងបច្ចុប្បន្ន ៦ គឺ

- ១. អហំ នុ ខោស្មិ ឥឡូវនេះ អាត្មាអញមានឬ
- ២. នោ នុ ខោស្មិ ឬមិនមានទេ
- ៣. កី នុ ខោស្មិ ឥឡូវនេះ អាត្មាអញមានជាតិជាអ្វី
- ៤. កមំ នុ ខោស្មិ មានសណ្ឋានទ្រង់ទ្រាយ ដូចម្តេច
- ៥. អយំ នុ ខោ សត្តោ កុតោ អាតតោ តើសត្វនេះ មកអំពីណាហ្ន៎
- ៦. សោ កុហិ តាមិ ភវិស្សតិ សត្វនោះ នឹងទៅកាន់ទីណាវិញហ្ន៎

មួយទៀត សេចក្តីសង្ស័យដែលមិនមែនជាវិចិត្រចិត្ត ដូចក្នុងរឿងព្រះ
វង្គីសត្វរ^១ សង្ស័យចំពោះព្រះឧបជ្ឈាយ៍របស់លោក ឈ្មោះនិគ្រាធកប្បៈដែល
បរិនិព្វានថា “ព្រះឧបជ្ឈាយ៍របស់អញ បរិនិព្វានហើយ ឬមិនទាន់បរិនិព្វានទេ”
ទើបទូលសួរ ព្រះមានព្រះភាគ ។

លក្ខណាទិចតុក្កៈរបស់ឧទ្ធច្ចៈ

- ១. អរូបសមលក្ខណំ មានការមិនស្ងប់ ជាលក្ខណៈ
- ២. អនវត្តានរសំ មានការមិនតាំងនៅ(ក្នុងអារម្មណ៍មួយ) ជាកិច្ច

១. ខុទ្ទ. សុត្ត. វង្គីសសូត្រ. ៥៤. ៣៦/១១០ ។

ដូចទង់ត្រូវខ្យល់បក់

- ៣. ភន្តត្ថបច្ចុប្បដ្ឋានំ មានការញាប់ញ័រ ជាអាការប្រាកដ
- ៤. អយោនិសោមនសិការបទដ្ឋានំ មានអយោនិសោមនសិការៈ ជាហេតុជិត ។

ធម៌ដែលជាហេតុលះវិចិត្រា ៦

- ១. ពហុស្សុតតា ភាពជាអ្នកស្តាប់រៀនច្រើន
- ២. បរិបុច្ឆកតា ភាពជាអ្នកចេះសាកសួរ
- ៣. វិនយេបកតញ្ញតា ការដឹងក្នុងព្រះវិន័យដោយជុំវិញ
- ៤. អធិមោក្ខពហុលតា ភាពជាអ្នកច្រើនដោយអធិមោក្ខ
- ៥. កល្យាណមិត្តតា ភាពជាអ្នកមានកល្យាណមិត្ត
- ៦. សប្បាយកថា មានការសន្ទនារឿងជាទីសប្បាយ ។^១

ធម៌ដែលជាហេតុលះឧទ្ធច្ចៈ ៦

- ១. ពហុស្សុតតា ភាពជាអ្នកស្តាប់រៀនច្រើន
- ២. បរិបុច្ឆកតា ភាពជាអ្នកចេះសាកសួរ
- ៣. វិនយេបកតញ្ញតា ការដឹងជុំវិញក្នុងព្រះវិន័យ
- ៤. ពុទ្ធសេវិតា ជាអ្នកពេញចិត្តក្នុងធម៌របស់ព្រះពុទ្ធ
- ៥. កល្យាណមិត្តតា ជាអ្នកមានកល្យាណមិត្ត
- ៦. សប្បាយកថា មានការសន្ទនារឿងជាទីសប្បាយ ។^១

១. បឋមសូត្រ អដ្ឋកថាមជ្ឈិមនិកាយ មជ្ឈិមបណ្ណាសក ។

ចែកមោហមូលចិត្ត ២ ដោយន័យផ្សេងៗ

- | | |
|--------------------|--|
| ១. ដោយជាតិ | ជាអកុសលជាតិ |
| ២. ដោយភូមិ | ជាកាមាវចរភូមិ (កើតក្នុងភូមិ ៣០) |
| ៣. ដោយវេទនា | ជាឧបេក្ខាវេទនា |
| ៤. ដោយហេតុ | ជានហេតុ និងជាឯកហេតុកចិត្ត |
| ៥. ដោយសម្បយុត្ត | ជាវិចិត្តិញ្ញាសម្បយុត្ត ១ ឧទ្ធចូសម្បយុត្ត ១ |
| ៦. ដោយសង្ខារ | ជាអសង្ខារិក |
| ៧. ដោយសោភណៈ | ជាអសោភណចិត្ត |
| ៨. ដោយឈាន | ជាអកុសលឈាន |
| ៩. ដោយលោកិយ | ជាលោកិយចិត្ត |
| ១០. ដោយកិច្ច | ជាចិត្តធ្វើជវនកិច្ច |
| ១១. ដោយអារម្មណ៍ | ជាចិត្តមានអារម្មណ៍ ៦ |
| ១២. ដោយទ្វារ | ជាចិត្តកើតតាមទ្វារ ៦ |
| ១៣. ដោយវត្ថុ | ជាចិត្តកើតត្រង់ហទយវត្ថុ (ក្នុងបញ្ចក្ការភូមិ) |
| ១៤. ដោយវិញ្ញាណធាតុ | ជាមនោវិញ្ញាណធាតុ |

ផលវិបាកដែលកើតអំពីមោហមូលចិត្ត

មោហមូលចិត្តជាចិត្ត ល្ងង់ ខ្លៅ, អ្នកណា ត្រូវមោហចេតសិក គ្របសង្កត់ អ្នកនោះ រមែងវង្វេង ល្ងង់ល្ងង់មិនដឹងអារម្មណ៍តាមសេចក្តីពិត ក្នុងសម័យណា មនុស្សមានសន្តានច្រើនទៅដោយមោហៈ សម័យនោះ រមែងកើតរោគន្តរាយ (អន្តរាយកើតអំពីរោគភ័យបៀតបៀន) ជាហេតុឱ្យកើតរោគ ដួលស្លាប់ជាច្រើន ។

អនត្ថជននោ មោហោ	មោហោ ចិត្តប្បកោបនោ
ភយមន្តរតោ ជាតំ	តំ ជនោ នាវតុជ្ឈតិ ។
មុន្នោ អត្ថំ ន ជានាតិ	មុន្នោ ធម្មំ ន បស្សតិ
អនុតមំ តនា ហោតិ	យំ មោហោ សហតេ នរំ ។

មោហៈជាកិលេសញ្ចាំងសេចក្តីវិនាសឱ្យកើត មោហៈជាកិលេសញ្ចាំង
ចិត្តឱ្យកម្រើក ភ័យកើតហើយខាងក្នុង ជនរមែងមិនយល់ច្បាស់នូវ
ភ័យនោះទេ បុគ្គលអ្នករំលោភ រមែងមិនដឹងអត្ថ បុគ្គលអ្នករំលោភរមែង
មិនឃើញធម៌, មោហៈគ្របសង្កត់ជនណា សេចក្តីងងឹតសូន្យយឺង
(នៃជននោះ) ក៏រមែងមានក្នុងកាលនោះ ដូច្នេះ ។^(១)

ចំណែកក្នុងអនាគត មោហមូលចិត្តនេះ រមែងឱ្យសត្វកើតជាសត្វតិរច្ឆាន
ដូចក្នុងគុហដ្ឋកសុត្តនិទ្ទេសវណ្ណនាថា ៖

មោហេន ហិ និច្ចសមុទ្ធំ តិរច្ឆានយោនិយំ ឧប្បជ្ឈន្តិ : ពិតមែន ព្រោះ
មោហៈជាហេតុ សត្វទាំងឡាយ រមែងចូលដល់កំណើតសត្វតិរច្ឆាន ដែលមាន
សេចក្តីរំលោភជានិច្ច ។

មោហមូលចិត្ត ២ ចប់

១. ខុទ្ទ. មហា. កាមសុត្តនិទ្ទេស. ៦៤. ២២/២៨ ។

សម្តែងសម្បយុត្ត ក្នុងអកុសលចិត្ត១២

ក្នុងអកុសលចិត្ត ១២ គឺ លោកមូលចិត្ត ៨ ទោសមូលចិត្ត ២ មោហមូលចិត្ត ២ មានពាក្យសម្បយុត្ត ៤ យ៉ាង គឺ

- ១. ទិដ្ឋិតតសម្បយុត្ត ប្រកបដោយទិដ្ឋិក្នុងលោកមូលចិត្ត ៤
- ២. បដិយសម្បយុត្ត ប្រកបដោយសេចក្តីថ្លាំងថ្លាក់ ក្នុងទោសមូលចិត្ត ២
- ៣. វិចិកិច្ចាសម្បយុត្ត ប្រកបដោយសេចក្តីឆ្ងល់សង្ស័យ ក្នុងមោហមូលចិត្តទី ១
- ៤. ឧទ្ធច្ចសម្បយុត្ត ប្រកបដោយសេចក្តីរើវ៉ាយ ក្នុងមោហមូលចិត្តទី ២

ហេតុឱ្យកើតអកុសលចិត្ត ១២ មាន ៤ យ៉ាង គឺ

- ១. បុព្វេ អកតបុញ្ញតា មិនបានធ្វើបុណ្យទុកពីកាលមុន
- ២. អប្បដិរូបទេសវាស នៅក្នុងប្រទេសដែលមិនសមគួរ
- ៣. អសប្បវិស្វបនិស្សយ មិនសេពគប់សប្បុរស
- ៤. អត្តមិច្ឆាបណិធិ តម្កល់ខ្លួនទុកខ្ពស់

អកុសលកម្មបថ

អកុសលចិត្ត ១២ នឹងមានទោសច្រើន ឬមានទោសតិច ក៏ស្រេចហើយ តែចេតនាកម្មដែលជាកម្មបថ បើអកុសលចិត្តនោះ ជាកម្មបថមានទោសច្រើន រមែងនាំឱ្យកើតក្នុងអបាយកម្ម បើមិនទាន់ដល់កម្មបថ មានទោសតិច ឱ្យផលក្នុង បវត្តិកាល ។ ដើម្បីពន្យល់សេចក្តីឱ្យបរិច្ចណ៍ពិស្តារ ទើបត្រូវសង្ខេប្ត្រាះអកុសល ចិត្ត ១២ ចូលក្នុងកម្មបថផង ។

អកុសលកម្មបថ ១០ ចែកជា ៣ ទ្វារ

១. កើតតាមកាយទ្វារ មាន ៣ គឺ

បាណាតិបាតា ការសម្លាប់សត្វ,
អទិន្នាទានា ការលួចទ្រព្យអ្នកដទៃ,
កាមេសុមិច្ឆាចារា ការប្រព្រឹត្តិខុសក្នុងកាម,

២. កើតតាមវាចា មាន ៤ គឺ

មុសាវាទោ ការនិយាយពាក្យកុហក,
បិសុណាវាទោ ការនិយាយពាក្យញុះញង់
ផរុសាវាទោ ការនិយាយពាក្យគ្រោតគ្រាត,
សម្មប្បលាហោ ការនិយាយពាក្យឥតប្រយោជន៍

៣. កើតតាមមនោទ្វារ មាន ៣ គឺ

អភិជ្ឈា ការសំឡឹងរំពៃ ចង់បានទ្រព្យគេ
ប្បាបាទោ ការចង់គំនុំព្យាបាទ,
មិច្ឆាទិដ្ឋិ ការយល់ខុស (គឺនិយតមិច្ឆាទិដ្ឋិ)

អកុសលកម្មបថ ១០ មានអាការ ៥

- ១. ដោយមូល មានលោភៈ ទោសៈ និងមោហៈ ជាមូល
- ២. ដោយកម្ម ជាកាយកម្ម វចីកម្ម និងមនោកម្ម
- ៣. ដោយទ្វារ ជាកាយទ្វារ វចីទ្វារ និងមនោទ្វារ
- ៤. ដោយទោស ជាអប្បសាវជ្ជៈ មានទោសតិច មហាសាវជ្ជៈ មានទោសច្រើន
- ៥. ដោយអង្គ គឺ អង្គរបស់ការប្រព្រឹត្តិកន្លងកម្មបថ

អធិប្បាយ

១- បាណាតិបាត

ពាក្យថា **បាណាតិបាត** (បាណ+អតិ+បាត) : ញ៉ាំងជីវិត សត្វឱ្យធ្លាក់ចុះទៅ(សម្លាប់សត្វ) ។

ក៏កាលបុគ្គលគិតថា នឹងទៅបាញ់សត្វ ទើបចាត់ចែងផ្ទះ លំពែង ច្បូក ខ្សែ បរិភោគអាហារ ពាក់អាវ សំពត់ដោយហេតុត្រឹមប៉ុណ្ណេះ កម្មក៏ដល់នូវការកម្រើកញ័រ តាមកាយទ្វារ គេត្រាច់ទៅក្នុងព្រៃអស់ ១ ថ្ងៃ មិនបានអ្វីឡើយ ដោយទីបំផុតសូម្បីទន្សាយ ១ ក៏មិនបាន ។

សួរថា អកុសលចិត្តនេះ ជាកាយកម្ម ឬទេ ?

ឆ្លើយថា មិនមែន

សួរថា ព្រោះហេតុអ្វី ?

ឆ្លើយថា ព្រោះមិនដល់កម្មបថទេ តែគប្បីជ្រាបថា អកុសលចិត្តនេះ ឈ្មោះថា កាយទុច្ចរិតតែម្យ៉ាង សូម្បីការទៅរកត្រីជាដើម ក៏ន័យនេះដូចគ្នា ។ តែបើសត្វនោះ ត្រូវស្លាប់ដោយការធ្វើនោះ គប្បីជ្រាបដោយអាការនៃការសម្លាប់ ។

អាការនៃការសម្លាប់ ៥ យ៉ាង

- ១. ដោយមូល កើតព្រះទោសៈ មោហៈ ជាមូល
- ២. ដោយកម្ម ជាកាយកម្ម ព្រោះសម្រេចដោយកាយធ្វើ តាមផ្លូវកាយ
- ៣. ដោយទ្វារ កើតតាមទ្វារ ២ គឺ កាយទ្វារ និងវចីទ្វារ
- ៤. ដោយវដ្តៈ បានដល់ មហាសាវដ្តៈ និងអប្បសាវដ្តៈ គឺ

សម្លាប់សត្វដែលមានគុណច្រើន មានមនុស្សរក្សាសីលជាដើម

មានទោសច្រើន

សម្លាប់សត្វដែលមានគុណតិច មានទោសតិច

សម្លាប់សត្វដែលមានសីលធម៌ មានទោសច្រើន

សម្លាប់សត្វដែលឥតសីលធម៌ មានទោសតិច

សម្លាប់សត្វដែលមានកាយធំ មានទោសច្រើន

សម្លាប់សត្វដែលមានកាយតូច មានទោសតិច

បើកិលេសនិងព្យាយាមខ្លាំង មានទោសច្រើន

បើកិលេសនិងព្យាយាមខ្សោយ មានទោសតិច

៥. ដោយអង្គ បាណាតិបាត មានអង្គ ៥ គឺ

- ១. បាណោ សត្វមានជីវិត
- ២. បាណសញ្ញាតា សេចក្តីដឹងថា សត្វមានជីវិត
- ៣. វេទកចិត្តំ ចិត្តគិតនឹងសម្លាប់
- ៤. ឧបក្កមោ ព្យាយាមនឹងសម្លាប់
- ៥. តេន មរណ៍ សត្វស្លាប់ដោយការព្យាយាមនោះ ។

កាលគ្រប់អង្គ ៥ សីលរមែងដាច់ ដល់កាតជាកម្មបថអាចជាជនកកម្ម

២- អទិដ្ឋាន

អាការនៃការលួច ៥ យ៉ាង

វិធីនោះ ជាបេសកកម្មមានគុណ(សីល...) មានទោសច្រើន

វត្ថុនោះ ជាបេសកកម្មមិនមានគុណ(សីល..)	មានទោសតិច
វត្ថុនោះ ជាបេសកកម្ម	មានទោសច្រើន
វត្ថុនោះ ជាបេសកកម្ម	មានទោសតិច
បើកិលេស និងព្យាយាមខ្លាំង	មានទោសច្រើន
បើកិលេស និងព្យាយាមខ្សោយ	មានទោសតិច

៥. ដោយអង្គ អទិន្នាទាន មានអង្គ ៥ គឺ

១. បរេវិគ្គហិតំ ទ្រព្យដែលមានម្ចាស់គេហ្មង់ហែងរក្សា
២. បរេវិគ្គហិតសញ្ញិតា សេចក្តីដឹងថា ទ្រព្យនោះមានម្ចាស់ គេហ្មង់ហែងរក្សា
៣. ថេយ្យចិត្តំ មានចិត្តគិតនឹងលួច
៤. ឧបក្កមោ ព្យាយាមនឹងលួច
៥. តេន ហរណំ លួចបានមកដោយសេចក្តីព្យាយាមនោះ

កាលគ្រប់អង្គ ៥ សីលមែនដាច់ ដល់កាតជាកម្មបថអាចជាជនកកម្ម នាំឱ្យកើតក្នុងអបាយកម្ម បើមិនគ្រប់អង្គ ៥ សីលមិនដាច់ ជាទុច្ចរិតកម្ម មិនឱ្យ ផល ក្នុងបដិសន្ធិកាលទេ ឱ្យផលតែក្នុងបវត្តិកាល ។

៣- កាមេសុមិច្ឆាចារៈ

ពាក្យថា កាមេសុមិច្ឆាចារៈ គឺ កាមេសុ + មិច្ឆា + អាចារ

កាមេសុ : ក្នុងកាមទាំងឡាយ, មិច្ឆា : ខុស, អាចារ : ប្រព្រឹត្ត ។

កាមទាំងឡាយដែលគួរប្រាថ្នា គួរពេញចិត្ត មែនធ្វើឱ្យលិចចុះក្នុងវដ្តៈ ការជ្រប់ជ័បស្រវឹងនៅក្នុងកាមដោយអំណាចនៃសេចក្តីវង្វេង ត្រេកអរ ទើបធ្វើឱ្យ

កើតទុច្ចរិតកម្ម នាំសេចក្តីទុក្ខ ក្តៅក្រហាយផ្សេងៗ មកប្រគល់ឱ្យ ។

កាមេសុមិច្ឆាចារ បានដល់ អគមនីយដ្ឋានវិតក្កមចេតនា គឺចេតនាដែល
ប្រព្រឹត្តកន្លងហែន ដែលបុគ្គលមិនគប្បីដល់ដោយប្រាថ្នាអសទ្ធម្ម បានដល់ ការ
ប្រព្រឹត្តិខុសក្នុងកាម ក្នុងស្រី ២០ ជំពូក ដែលមានមាតាបិតារក្សាយុត្រង់ជាដើម ។

អាការនៃការប្រព្រឹត្តិខុសក្នុងកាម ៥ យ៉ាង

- ១. ដោយមូល កើតឡើងព្រោះលោភៈ និងមោហៈ ជាមូល
- ២. ដោយកម្ម ជាកាយកម្ម ព្រោះមែនសម្រេចដោយការធ្វើតាមផ្លូវកាយ
- ៣. ដោយទ្វារ ជាកាយទ្វារ ព្រោះប្រព្រឹត្តតាមផ្លូវកាយ
- ៤. ដោយសារវដ្តៈ គឺ ទោស

បុគ្គលដែលខ្លួនប្រព្រឹត្តកន្លងនោះ មានគុណ មានសីលជាដើមច្រើន
មានទោសច្រើន

បុគ្គលដែលខ្លួន ប្រព្រឹត្តកន្លងនោះ មានគុណ មានសីលជាដើមតិច
មានទោសតិច

បើមិនមានឆន្ទៈរួមគ្នាទេ មានទោសច្រើន

បើមានឆន្ទៈរួមគ្នា មានទោសតិច

បើកិលេសនិងព្យាយាមខ្លាំង មានទោសច្រើន

បើកិលេសនិងព្យាយាមខ្សោយ មានទោសតិច

៥. ដោយអង្គ កាមេសុមិច្ឆាចារៈ មានអង្គ ៤ គឺ

១ អគមនីយវត្ថុ ស្រីដែលមិនគួរនឹងគប្បក គឺស្រីដែល
មានគេហ្មឺនហែងរក្សា

២. តស្មី សេវនចិត្តំ ចិត្តគិតសេពនូវមេប៉ុនធម្មនឹងស្រ្តីនោះ
៣. ឧបក្កមោ ព្យាយាមនឹងសេពនូវមេប៉ុនធម្មនោះ
៤. មគ្គេន មគ្គប្បដិបាទនំ ញ៉ាំងមគ្គ និងមគ្គឱ្យដល់គ្នា

កាលគ្រប់អង្គ ៤ សីលរមែងដាច់ ដល់កាតជាកម្មបថ អាចជាជនកកម្ម នាំឱ្យកើតក្នុងអបាយកូមិ បើមិនគ្រប់អង្គ ៤ សីលមិនដាច់ទេ ជាទុច្ចរិតកម្ម មិន ឱ្យផលក្នុងបដិសន្ធិកាលទេ ឱ្យផលតែក្នុងបវត្តិកាល ។

៤- មុសាវាទ

ពាក្យថា មុសាវាទ គឺ មុសា + វាទ ;

មុសា : កុហក, វាទ : និយាយ, ពោល, ថ្លែង ។

បានសេចក្តីព្យាយាមដោយវាចា (វេចិបយោគ) ឬ សេចក្តីព្យាយាមដោយ កាយដែលទម្លាយប្រយោជន៍អ្នកដទៃ ដោយប្រាថ្នាឱ្យជំទាស់គ្នា ឈ្មោះថា មុសា, ក៏ចេតនាដែលឱ្យតាំងឡើងដោយសេចក្តីព្យាយាមផ្លូវកាយ ឬផ្លូវវាចា ដែល ប្រាថ្នានឹងពោលឱ្យឃ្លៀងឃ្លាតចាកសេចក្តីពិត ឈ្មោះថា មុសាវាទ ។ មួយទៀត រឿងដែលមិនពិត ឈ្មោះថា មុសា ការដែលឱ្យអ្នកដទៃ ជឿរឿងដែលមិនពិតនោះ ហៅថា មុសាវាទ ។ ក្នុងអដ្ឋកថាមជ្ឈិមនិកាយសល្លេខសូត្រថា “ជនពួកណា និយាយកុហក ព្រោះហេតុនោះ ជនទាំងនោះ ឈ្មោះថា មុសាវាទី អធិប្បាយថា អ្នកនិយាយវាចាទេ គឺ ឡេះឡោះដែលបំផ្លាញប្រយោជន៍របស់អ្នកដទៃ” ។ ក្នុងសមន្តប្បកាសាទិកថា “ពោលពាក្យដទៃ មិនមែនពោលញាប់មាត់ មិនមែន ពោលដោយក្អាតមាត់, កិក្ខុនោះ រមែងត្រូវអាបត្តិពិត” ។

អាការនៃការពោលកុហក ៥ យ៉ាង

១. ដោយមូល មុសាវាទ កើតព្រះលោកៈ ទោសៈ និង មោហៈ ជាមូល ដូចជាថា កាលប្រាថ្នាត្រូវការវត្ថុដែលជាប់សង្គតិដទៃ ដរាបដល់ឃាត់ចិត្ត មិនបាន ទើបត្រូវនិយាយកុហក សូម្បីពាក្យនិយាយនោះ ធ្វើឱ្យអ្នកដទៃ ខូចប្រយោជន៍ ក៏និយាយមុសា ដោយអំណាចលោកៈ និងមោហៈ, ចំណែក មុសាវាទដែលកើតព្រះទោសៈ និងមោហៈជាមូលនោះ ដូចជាថា កាល ក្រោធ ក៏និយាយខុសចាកសេចក្តីពិត ដើម្បីឱ្យអ្នកដទៃវិនាស ដោយមិន ប្រាថ្នាទ្រព្យនោះទេ ក្រៅអំពីការកាត់ប្រយោជន៍អ្នកដទៃ ដោយសេចក្តីក្រោធ ប៉ុណ្ណោះ ។

២. ដោយកម្ម ជាវចីកម្ម ព្រោះសម្រេចដោយការនិយាយ ឬជាការធ្វើ ដែលឱ្យជីវិតសេចក្តី, ក្នុងបំណងឱ្យយឿនឃ្លាតចាកសេចក្តីពិត ។

៣. ដោយទ្វារ កើតតាមទ្វារ ២ គឺ វចីទ្វារ និងកាយទ្វារមុសាវាទ កុហកតាមវចីទ្វារ បានដល់ ការនិយាយកុហកមុសាវាទ កុហកតាមកាយទ្វារ បានដល់ ការធ្វើសេចក្តីសម្គាល់ ចំណាំឱ្យជីវិតរឿងដោយកាយ ដូចជាញាក់ មុខ ឆក់ក្បាល សរសេរអក្សរ ឬសម្តែងកិរិយាផ្សេងៗ ឱ្យជីវិតសេចក្តីដែល មិនពិតនោះ ដោយមិនពោលវាចា ។

៤. ដោយសាវ្យជ្ជៈ គឺ ទោស

ប្រយោជន៍អ្នកដទៃវិនាសខូចច្រើន មានទោសច្រើន

ប្រយោជន៍អ្នកដទៃវិនាសខូចតិច មានទោសតិច

ម្ចាស់ទ្រព្យមានគុណ(សីល...)ច្រើន មានទោសច្រើន

ម្ចាស់ទ្រព្យមានគុណ(សីល...)តិច មានទោសតិច
 បើកិលេសនឹងព្យាយាមខ្លាំង មានទោសច្រើន
 បើកិលេសនឹងព្យាយាមខ្សោយ មានទោសតិច

៥. ដោយអង្គ មុសាវាទ មានអង្គ ៤ គឺ

- ១. អតថំ វត្ថុ វត្ថុមិនពិត
- ២. វិសំវាទនចិត្តំ គិតនឹងពោលឱ្យខុស
- ៣. តជ្ជា វាយាមោ ព្យាយាមនឹងពោលឱ្យខុស
- ៤. បរស្ស តទត្ថវិជាននំ ញ៉ាំងអ្នកដទៃឱ្យជឿសេចក្តីនោះ

កាលគ្រប់អង្គ ៤ នេះ សីលរមែងដាច់ ដល់កាតជាកម្មបថ អាចជាជនកម្ម
 នាំឱ្យកើតក្នុងអបាយកម្ម បើមិនគ្រប់អង្គ ៤ សីលមិនដាច់ត្រឹមតែជាទុច្ចរិតកម្ម
 ឱ្យផលតែក្នុងបវត្តិកាល ។

៥- បិសុណាវាទ

ពាក្យថា បិសុណាវាទ គឺ បិសុណា + វាទ;

បិសុណា សិកសៀត ញុះញង់, **វាទ** ពោល និយាយ ។

បិសុណាវាទ ឬបិសុណាវាចា បានដល់ សន្តិលិង្គចេតនា

ជាចេតនារបស់អ្នកមានចិត្តសៅហ្មង ព្រោះលោភៈ ទោសៈបៀតបៀនឱ្យ
 ប្រាថ្នានិយាយសិកសៀត ញុះញង់ ទម្លាយអ្នកដទៃ ដើម្បីឱ្យខូចជាទីស្រឡាញ់
 ដោយលោភៈ និងដើម្បីឱ្យអ្នកដទៃជាទីស្អប់ដោយទោសៈ ដូចនិយាយរឿងមិន
 ល្អរបស់អ្នកដទៃឱ្យអ្នកណាស្តាប់ ព្រោះប្រាថ្នាឱ្យអ្នកនោះ ជាទីស្អប់ដោយ

អាការនៃការពោលកុហក ៥ យ៉ាង

១. ដោយមូល មុសាវាទ កើតព្រោះលោកៈ ទោសៈ និង មោហៈ ជាមូល ដូចជាថា កាលប្រាថ្នាត្រូវការវត្ថុដែលជារបស់អ្នកដទៃ ដរាបដល់ឃាត់ចិត្ត មិនបាន ទើបត្រូវនិយាយកុហក សូម្បីពាក្យនិយាយនោះ ធ្វើឱ្យអ្នកដទៃ ខូចប្រយោជន៍ ក៏និយាយមុសា ដោយអំណាចលោកៈ និងមោហៈ, ចំណែក មុសាវាទដែលកើតព្រោះទោសៈ និងមោហៈជាមូលនោះ ដូចជាថា កាល ក្រោធ ក៏និយាយខុសចាកសេចក្តីពិត ដើម្បីឱ្យអ្នកដទៃវិនាស ដោយមិន ប្រាថ្នាទ្រព្យនោះទេ ក្រៅអំពីការកាត់ប្រយោជន៍អ្នកដទៃ ដោយសេចក្តីក្រោធ ប៉ុណ្ណោះ ។

២. ដោយកម្ម ជាវចីកម្ម ព្រោះសម្រេចដោយការនិយាយ ឬជាការធ្វើ ដែលឱ្យជីវិតសេចក្តី, ក្នុងបំណងឱ្យឃ្លៀងឃ្លាតចាកសេចក្តីពិត ។

៣. ដោយទ្វារ កើតតាមទ្វារ ២ គឺ វចីទ្វារ និងកាយទ្វារមុសាវាទ កុហកតាមវចីទ្វារ បានដល់ ការនិយាយកុហកមុសាវាទ កុហកតាមកាយទ្វារ បានដល់ ការធ្វើសេចក្តីសម្គាល់ ចំណាំឱ្យជីវិតរឿងដោយកាយ ដូចជាញាក់ មុខ ឯកក្បាល សរសេរអក្សរ ឬសម្តែងកិរិយាផ្សេងៗ ឱ្យជីវិតសេចក្តីដែល មិនពិតនោះ ដោយមិនពោលវាចា ។

៤. ដោយសាវជ្ជៈ គឺ ទោស

- ប្រយោជន៍អ្នកដទៃវិនាសខូចច្រើន មានទោសច្រើន
- ប្រយោជន៍អ្នកដទៃវិនាសខូចតិច មានទោសតិច
- ម្ចាស់ទ្រព្យមានគុណ(សីល...)ច្រើន មានទោសច្រើន

ម្ចាស់ទ្រព្យមានគុណ(សីល...)តិច	មានទោសតិច
បើកិលេសនិងព្យាយាមខ្លាំង	មានទោសច្រើន
បើកិលេសនិងព្យាយាមខ្សោយ	មានទោសតិច

៥. ដោយអង្គ មុសាវាទ មានអង្គ ៤ គឺ

- | | |
|-----------------------|------------------------------|
| ១. អតថំ វត្ថុ | វត្ថុមិនពិត |
| ២. វិសំវាទេចិត្តំ | គិតនឹងពោលឱ្យខុស |
| ៣. តជ្ជោ វាយាមោ | ព្យាយាមនឹងពោលឱ្យខុស |
| ៤. បរស្ស តទត្ថវិជាននំ | ញ៉ាំងអ្នកដទៃឱ្យដឹងសេចក្តីនោះ |

កាលគ្រប់អង្គ ៤ នេះ សីលរមែងដាច់ ដល់កាតជាកម្មបថ អាចជាជនកកម្ម នាំឱ្យកើតក្នុងអបាយកូមិ បើមិនគ្រប់អង្គ ៤ សីលមិនដាច់ត្រឹមតែជាទុច្ចរិតកម្ម ឱ្យផលតែក្នុងបវត្តិកាល ។

៥- បិសុណាវាទ

ពាក្យថា បិសុណាវាទ គឺ បិសុណា + វាទ;

បិសុណា សិកសៀត ញុះញង់, វាទ ពោល និយាយ ។

បិសុណាវាទ ឬបិសុណាវាចា បានដល់ សន្តិលិង្គចេតនា

ជាចេតនារបស់អ្នកមានចិត្តសៅហ្មង ព្រោះលោភៈ ទោសៈបៀតបៀនឱ្យ ប្រាថ្នានិយាយសិកសៀត ញុះញង់ ទម្លាយអ្នកដទៃ ដើម្បីឱ្យខ្លួនជាទីស្រឡាញ់ ដោយលោភៈ និងដើម្បីឱ្យអ្នកដទៃជាទីស្អប់ដោយទោសៈ ដូចនិយាយរឿងមិន ល្អរបស់អ្នកដទៃឱ្យអ្នកណាស្តាប់ ព្រោះប្រាថ្នាឱ្យអ្នកនោះ ជាទីស្អប់ដោយ

ទោសមូលចិត្ត ដែលក្រោធ ព្រោះមិនពេញចិត្តអ្នកនោះ ឬការផ្តាច់ផ្តុនសរសើរ
ដើម្បីឱ្យខ្លួនជាទីស្រឡាញ់ ដោយដឹងថា អ្នកនោះពេញចិត្តស្តាប់រឿងមិនល្អ
របស់អ្នកដទៃ ក៏និយាយរឿងមិនល្អរបស់អ្នកដទៃឱ្យស្តាប់ ដែលជាការទម្លាយ
បុគ្គលនោះ ដើម្បីឱ្យខ្លួនជាទីស្រឡាញ់ ។

អាការនៃការពោលព្រះញង់ ៥ យ៉ាង

១. ដោយមូល កើតព្រះលោកៈ ទោសៈ និងមោហៈ ជាមូល
២. ដោយកម្ម ជាវចីកម្ម
៣. ដោយទ្វារ កើតតាមទ្វារ ២ គឺ វចីទ្វារ និងកាយទ្វារ
៤. ដោយសារវដ្តៈ គឺ ទោស

និយាយសិកសៀតចំពោះអ្នកមានគុណ មានសីលជាដើមច្រើន

មានទោសច្រើន

និយាយសិកសៀតចំពោះអ្នកមានគុណ មានសីលជាដើមតិច

មានទោសតិច

បើគេទាំង ២ ផ្នែកបែកគ្នា មានទោសច្រើន

បើគេទាំង ២ ផ្នែកមិនបែកគ្នា មានទោសតិច

បើកិលេសនិងព្យាយាមខ្លាំង មានទោសច្រើន

បើកិលេសនិងព្យាយាមខ្សោយ មានទោសតិច

៥. ដោយអង្គ បិសុណាវាទ មានអង្គ ៤ គឺ

១. ភិនិតព្វា បរោ អ្នកដទៃដែលមានរូប គឺ ខ្លួនគប្បីព្រះញង់បំបែក

២. ភេទបុរេការតា គិតនឹងព្រះញង់បំបែកអ្នកដទៃ

៣. តជ្ជោ វាយាមោ ព្យាយាមញ្ចុះញង់បំបែកអ្នកដទៃនោះ

៤. តស្ស តទត្តវិជាននំ ញ៉ាំងអ្នកដទៃឱ្យដឹងច្បាស់នូវដំណើរដែលខ្លួនញ្ចុះញង់នោះ ។

កាលគ្រប់អង្គ ៤ សីលមិនដាច់ ដល់ភាពជាកម្មបថ អាចឱ្យផលជាជនកកម្ម នាំឱ្យកើតក្នុងអបាយកុមិ បើមិនគ្រប់អង្គ ៤ សីលមិនដាច់ ជាទុច្ចរិតកម្ម ឱ្យផលតែក្នុងបវត្តិកាល ។

៦- ផុសវាទ

ពាក្យថា ផុសវាទ គឺ ផុស + វាទ

ផុស អាក្រក់, គ្រោតគ្រាត, ទ្រោះ, បោះបោក,

វាទ និយាយ, ពោល, ថ្លែង,

ពាក្យថា ផុសវាទ ឬផុសវាចា បានដល់ ទុដ្ឋល្អចេតនា (ចេតនាអាក្រក់) របស់អ្នកនិយាយពាក្យមិនជាទីស្រឡាញ់មិនធ្វើឱ្យសប្បាយចិត្ត ព្រោះត្រូវទោសៈ ប្រទូសរ៉ាយ និងប្រាថ្នាបំផ្លាញអ្នកដទៃឱ្យវិនាស ។

ចំណែកពាក្យនិយាយគ្រោតគ្រាត ដោយប្រាថ្នាឱ្យអ្នកដទៃ ប្រព្រឹត្តល្អ មិនចាត់ជាផុសវាទ ។

ក្នុងអង្គកថា អដ្ឋសាលិនី ពោលទុកថា ៖

បានឮថា ក្មេងម្នាក់មិនស្តាប់ពាក្យមាតា ហើយចូលទៅព្រៃ មាតាមិនអាចហាមឃាត់បាន ទើបបានផ្ដាសាថា “សូមឱ្យមេក្របីកាច ដេញតាមវាចុះ” ដូច្នេះពេលនោះ មេក្របីក្នុងព្រៃក៏បានប្រាកដដល់គេ ដូចពាក្យដែលមាតាពោលនោះឯង

ក្មេងនោះ បានធ្វើសច្ចកិរិយាថា “មាតារបស់ខ្ញុំពោលពាក្យណា ដោយមាត់មិន
 គិតប្រទូសវាយ សូមពាក្យនោះ កុំមានឡើយ បើមាតាគិតពាក្យណាដោយចិត្ត
 សូមពាក្យនោះ មានចុះ” ដូច្នេះ ហើយទៅ មេក្របីនោះ ឈរនៅទ្រឹង ដូចបុគ្គល
 ចង់ទុកក្នុងទីនោះ ។ សូម្បីឧបជ្ឈាយ៍ និងអាចារ្យដែលពោលទូន្មានសិស្ស
 ក៏មានន័យដូចគ្នានេះឯង ។

អាការនៃការពោលពាក្យអាក្រក់ ៥ យ៉ាង

១. ដោយមូល ផុសវាទ កើតព្រះទោសៈនិងមោហៈ ជាមូល
២. ដោយកម្ម ជាវចីកម្ម
៣. ដោយទ្វារ កើតតាមទ្វារ ២ គឺ វចីទ្វារ និងកាយទ្វារ
៤. ដោយសាវ័ជ្ជៈ គឺ ទោស

ពោលពាក្យអាក្រក់ចំពោះអ្នកមានគុណ គឺ សីលជាដើមច្រើន
 មានទោសច្រើន

ពោលពាក្យអាក្រក់ចំពោះអ្នកមានគុណ គឺ សីលជាដើមតិច
 មានទោសតិច

ផុសវាទដែលដល់កម្មបថ(គ្រប់អង្គ) មានទោសច្រើន

ផុសវាទដែលមិនដល់កម្មបថ មានទោសតិច

បើកិលេសនិងព្យាយាមខ្លាំង មានទោសច្រើន

បើកិលេសនិងព្យាយាមខ្សោយ មានទោសតិច

៥. ដោយអង្គ ផុសវាទ មានអង្គ ៣ គឺ

១. អក្កោសិតញោ បរោ អ្នកដទៃដែលមានរូប គឺ ខ្លួនគប្បីជេរប្រទេច

២. កុបិតចិត្តំ មានចិត្តខឹងក្រោធ

៣. អក្កោសនា បានជេរគេ

កាលគ្រប់អង្គ ៣ សីលរមែងដាច់ ដល់ភាពជាកម្មបថអាចជាជនកកម្ម នាំឱ្យកើតក្នុងអបាយកម្ម បើមិនគ្រប់អង្គ ៣ សីលមិនដាច់ ជាទុច្ចតិកម្ម ឱ្យផល តែក្នុងបវត្តិកាល ។

៧- សម្មប្បលាប:

ពាក្យថា សម្មប្បលាប គឺ សម្ម + បលាប

សម្ម : ផ្ដេសផ្ដាស, ឥតប្រយោជន៍, បលាប : ពោល និយាយ ។

សម្មប្បលាប បានដល់ អនត្តវិញ្ញាបិកាចេតនា គឺ ចេតនាដែលប្រាថ្នាឱ្យ អ្នកដទៃ ដឹងវត្ថុដែលមិនជាប្រយោជន៍

អធិប្បាយថា ពាក្យថា អនត្ត ប្រែថា មិនមែនប្រយោជន៍ វិញ្ញាបិកា ប្រែថា ឱ្យគេដឹងដោយលោកមូលចិត្ត គឺ ដោយសេចក្ដីត្រូវការត្រេកអរឱ្យគេដឹងវត្ថុ ដែលមិនមែនប្រយោជន៍ និងដោយទោសមូលចិត្ត គឺ ដោយសេចក្ដីមិនពេញចិត្ត ទើបឱ្យដឹងវត្ថុដែលមិនមែនជាប្រយោជន៍នោះ ដើម្បីឱ្យគេក្ដៅក្រហាយ ជាទុក្ខ ចេតនាដែលប្រាថ្នាឱ្យអ្នកដទៃដឹងវត្ថុដែលមិនមែនជាប្រយោជន៍នោះ រមែងជាការ ហៀតហៀន ដោយលោភៈ និងទោសៈ ។

ខណៈណាដែលអ្នកនិយាយ និយាយដោយចិត្តមានលោភៈ ទោសៈ

អាការនៃការពោលពាក្យឥតប្រយោជន៍ ៥ យ៉ាង

១. ដោយមូល កើតព្រះលោកៈ ទោសៈ និងមោហៈ ជាមូល
២. ដោយកម្ម ជាវច្ឆិកម្ម
៣. ដោយទ្វារ កើតតាមទ្វារ ២ គឺ វច្ឆិទ្វារ និងកាយទ្វារ
៤. ដោយវជ្ជៈ គឺ ទោស

ការសេព (និយាយ) ច្រើន	មានទោសច្រើន
ការសេព (និយាយ) តិច	មានទោសតិច
អ្នកដទៃកាន់យករឿងឥតប្រយោជន៍នោះ	មានទោសច្រើន
អ្នកដទៃមិនកាន់យករឿងនោះទេ	មានទោសតិច

៥. ដោយអង្គ សម្ពុច្ចរណប មានអង្គ ២ គឺ
១. ភាគយុទ្ធសាស្ត្រសាស្ត្រាហារណាទិនិត្យថា ពាក្យឥតប្រយោជន៍ មាន
រឿងចម្បាំងនៃមហាការតៈ និងរឿងរាពណ៍
លួចនាំយកនាងសិតាទៅជាដើម ។
២. តថាប្បវិកថាកថនំ បានពោលពាក្យឥតប្រយោជន៍ មានសភាព
ដូច្នេះ

កាលគ្រប់អង្គ ២ សីលរមែងដាច់ ដល់ភាពជាកម្មបថ អាចជាជនកកម្ម
នាំឱ្យកើតក្នុងអបាយកម្ម បើមិនគ្រប់អង្គ ២ សីលមិនដាច់ ជាទុច្ចរិតកម្ម ឱ្យផល
តែក្នុងបវត្តិកាល ។

៨- អភិជ្ឈា

អភិជ្ឈាដែលជាមនោកម្ម បានដល់ ចេតនាដែលប្រព្រឹត្តទៅជាមួយសេចក្តី
លោភដ៏ខ្លាំងក្លា ហេតុដល់គិតប្រាថ្នាយកទ្រព្យរបស់បរមអ្នកដទៃ មកជារបស់ខ្លួន
បើពេញចិត្តក្នុងរបស់គេនោះថា ល្អស្អាត ដោយមិនចង់បានមកជារបស់ខ្លួនទេ
មិនជាមនោកម្មបថ ត្រឹមតែជាលោកមូលចិត្ត តែកាលលោកមានកម្លាំងខ្លាំងក្លា
ហេតុដល់គិតប្រាថ្នា ចង់បានទ្រព្យរបស់បរមអ្នកដទៃ មកជារបស់ខ្លួន ដោយបៀត
បៀនអ្នកនោះក្នុងផ្លូវទុច្ចរិត ចេតនាក្នុងលោកមូលចិត្តនោះ ក៏ជាមនោកម្មបថ ។

អាការនៃការសម្លឹងរំពៃទ្រព្យអ្នកដទៃ ៥ យ៉ាង

១. ដោយមូល អភិជ្ឈាកើតព្រោះលោភៈ និងមោហៈ ជាមូល
២. ដោយកម្ម ជាមនោកម្ម ព្រោះចេតនានោះប្រព្រឹត្តទៅជាមួយនឹងលោភៈ
ដ៏ខ្លាំងក្លា ដរាបដល់គិតចង់បានទ្រព្យអ្នកដទៃ
៣. ដោយទ្វារ កើតតាមទ្វារ ៣ គឺ មនោទ្វារ វចីទ្វារ និងកាយទ្វារ

តាមមនោទ្វារ គឺ ខណៈដែលគិតប្រាថ្នាយករបស់បរមអ្នកដទៃដោយ
ឧបាយ ឬដោយទុច្ចរិតកម្មផ្សេងៗ,

តាមវិចីទ្វារ គឺ កាលចិត្តគិតប្រាថ្នាយកទ្រព្យអ្នកដទៃមកជារបស់ខ្លួន ក៏និយាយចេញមកដោយសេចក្តីគិតនោះ ដើម្បីបានរបស់នោះមក,

តាមកាយទ្វារ គឺ កាលចិត្តគិតប្រាថ្នាយកទ្រព្យអ្នកដទៃមកជារបស់ខ្លួន ក៏ធ្វើទុច្ចរិតដោយកាយ ដើម្បីបានរបស់នោះមក ។

ចេតនានិយាយ ដើម្បីឱ្យបានរបស់នោះមកជារបស់ខ្លួន ឬការធ្វើដែល នាំឱ្យបានទ្រព្យអ្នកដទៃមកជារបស់ខ្លួន ដែលកើតអំពីការគិតប្រាថ្នាដោយសេចក្តី លោភនោះ ជាមនោកម្ម តាមកាយទ្វារ និងវិចីទ្វារ, មិនមែនកាយកម្ម វិចីកម្មទេ ព្រោះមនោកម្មកើតអំពីសេចក្តីគិតប្រាថ្នាឱ្យទ្រព្យអ្នកដទៃមកជារបស់ខ្លួនៗ ដោយ សេចក្តីលោភៈ ដូច្នោះ លោភៈ ឬអភិជ្ឈា ទើបជាប្រធានរបស់ការធ្វើនោះៗ កាលលោភអភិជ្ឈាជាប្រធាន ចេតនាដែលកើតរួមនោះ ក៏ជាមនោកម្ម, បើចេតនា ដែលធ្វើតាមផ្លូវកាយជាប្រធាន ចេតនានោះ ក៏ជាកាយកម្ម, ដូចជាកាលឃើញ ប្រាក់ជ្រុះ ក៏រើសយក ដោយមិនឱ្យដល់ម្ចាស់គេវិញ ជាកាយកម្ម មិនមែន មនោកម្មទេ ។

៤. **ដោយសាវ័ជ្ជៈ** គឺ ទោស ដូចគ្នានឹងអទិន្នាទាន

៥. **ដោយអង្គ** អភិជ្ឈា មានអង្គ ២ គឺ

១. បរកណ្ណំ ទ្រព្យជារបស់អ្នកដទៃ

២. អត្តនោ បរិណាមនំ គិតចង់បង្គោន ទ្រព្យរបស់អ្នកដទៃនោះ ឱ្យមកជាទ្រព្យរបស់ខ្លួនដោយកលឧបាយផ្សេងៗ ។

កាលគ្រប់អង្គ ២ ទើបជាកម្មបថ អាចឱ្យដល់កើតក្នុងអបាយកម្ម បើមិន

គ្រប់អង្គមិនជាកម្មបថ ជាទុច្ចរិតកម្ម ឱ្យដល់តែក្នុងបវត្តិកាល ។

ន- ព្យាបាទ

ព្យាបាទដែលជាមនោកម្ម បានដល់ ចេតនាដែលប្រព្រឹត្តទៅ ជាមួយ សេចក្តីក្រោធដ៏ខ្លាំងក្លា រហូតគិតចង់ឱ្យអ្នកដទៃវិនាស ជាមនោកម្មបថ គឺ បើចិត្ត ក្រោធ មិនពេញចិត្តខ្លាំងក្លា ដរាបគិតឱ្យអ្នកដទៃវិនាស ក្នុងខណៈណា ចេតនា ក្នុងទោសមូលចិត្តនោះ ក៏ជាមនោកម្មបថ បើចិត្តក្រោធ មិនពេញចិត្តកើតឡើង ត្រឹមតែជាទោសមូលចិត្ត ជាអកុសលចិត្តមិនមែនមនោកម្មបថទេ ។

អាការនៃការចង់ឱ្យវិនាស ៥ យ៉ាង

១. ដោយមូល កើតព្រះទោសៈ និងមោហៈ ជាមូល
២. ដោយកម្ម ជាមនោកម្ម ព្រោះចេតនានោះប្រព្រឹត្តជាមួយសេចក្តីក្រោធ ដ៏ខ្លាំងក្លា ដរាបដល់គិតចង់ឱ្យអ្នកដទៃវិនាស

៣. ដោយទ្វារ កើតតាមទ្វារ ៣ គឺ មនោទ្វារ វចីទ្វារ និងកាយទ្វារ

មនោទ្វារ ដូចក្នុងខណៈដែលសេចក្តីក្រោធដ៏ខ្លាំងក្លា ដរាបគិតឱ្យអ្នក ដទៃវិនាស ដោយទុច្ចរិតកម្មផ្សេងៗ ។

តាមវចីទ្វារ ដូចកាលចិត្តគិតឱ្យអ្នកដទៃវិនាស ដោយសេចក្តីព្យាបាទ ក៏ប្រើ ឬបញ្ជាអ្នកដទៃឱ្យធ្វើនូវសេចក្តីវិនាសដល់អ្នកដែលខ្លួន ក្រោធនោះ

តាមកាយទ្វារ ដូចកាលចិត្តគិតប្រាថ្នាឱ្យអ្នកដទៃវិនាស ដោយការ ព្យាបាទ ក៏ធ្វើទុច្ចរិតផ្សេងៗ ដោយកាយរបស់ខ្លួន ដើម្បីឱ្យអ្នកដទៃវិនាស ។
ចេតនានិយាយ ឬធ្វើឱ្យអ្នកដទៃវិនាស ដែលកើតដោយចិត្តព្យាបាទ ជា

មនោកម្ម មិនមែនកាយកម្ម និងវចីកម្មទេ ព្រោះកើតជាមួយចិត្តដែលព្យាបាទ
ការនិយាយ ឬការធ្វើនោះ កើតអំពីចិត្តដែលព្យាបាទ ព្យាបាទនោះ ក៏ជាប្រធាន
របស់ការធ្វើនោះ កាលសេចក្តីព្យាបាទជាប្រធាន ចេតនាដែលកើតរួមនឹងទោស
មូលចិត្ត ព្យាបាទនោះ ក៏ជាមនោកម្មបថ ។

បើកាយកម្ម គឺ ធ្វើដោយកាយ ឬវចីកម្ម ធ្វើដោយវាចាចេតនាដែលធ្វើ
ដោយកាយកម្ម និងវចីកម្មនោះ ក៏ជាប្រធាន មិនមែនព្យាបាទជាប្រធាន ដូចការ
សម្លាប់មូស ការសម្លាប់ស្រមោច ជាកាយកម្ម ព្រោះចេតនាដែលធ្វើដោយកាយ
ជាប្រធាន ការប្រយុទ្ធ ការពារខ្លួននោះ ធ្វើឱ្យអ្នកដទៃឈឺចាប់ ឬស្លាប់នោះ
ជាកាយកម្ម មិនមែនមនោកម្ម ព្រោះចេតនាដែលធ្វើដោយកាយជាប្រធាននោះ
មិនមែនព្យាបាទជាប្រធាន ។

៤. ដោយវិជ្ជៈ គឺ ទោស ដូចគ្នានឹងផុសវាចា

៥. ដោយអង្គ ព្យាបាទ មានអង្គ ២ គឺ

១. បរសត្តោ អ្នកដទៃក្រៅពីខ្លួន

២. តស្ស តំ តំ វិនាសចិន្តា គិតគុំកូនប្រឹងនឹងឱ្យអ្នកនោះ ដល់នូវ
សេចក្តីវិនាសដោយហេតុនោះៗ

កាលគ្រប់អង្គ ២ ស៊ើបមែនដាច់ ដល់ភាពជាកម្មបថ អាចជាជនកកម្ម
នាំឱ្យកើតក្នុងអបាយកូមិ បើមិនគ្រប់អង្គ ២ មិនជាកម្មបថ ជាទុច្ចរិតកម្ម ឱ្យផល
តែក្នុងបវត្តិកាល ។

១០- មិច្ឆាទិដ្ឋិ

មិច្ឆាទិដ្ឋិដែលជាមនោកម្ម បានដល់ ចេតនាដែលកើតរួមនឹងសេចក្តីយល់ខុសដ៏ខ្លាំងក្លា ហៅថា និយតមិច្ឆាទិដ្ឋិជាចេតនាដែលផ្តោតចិត្តមាំ ក្នុងការយល់ខុសនោះ ។

អាការនៃការយល់ខុស ៥ យ៉ាង

១. ដោយមូល មិច្ឆាទិដ្ឋិ កើតព្រោះមោហៈនិងលោភៈ ជាមូល

២. ដោយកម្ម ជាមនោកម្ម ព្រោះចេតនាដែលកើតឡើងរួមនឹងការយល់ខុសជាផ្លូវចិត្ត

៣. ដោយទ្វារ កើតតាមទ្វារ ៣ គឺ មនោទ្វារ វចីទ្វារ កាយទ្វារ

តាមមនោទ្វារ បានដល់ ចេតនាដែលកើតរួមនឹងសេចក្តីយល់ខុសដ៏មុតមាំនោះ,

តាមវចីទ្វារ បានដល់ កាលយល់ខុសយ៉ាងនោះហើយ ក៏មានចេតនា និយាយរឿងដែលខុសនោះៗ,

តាមកាយទ្វារ បានដល់ កាលយល់ខុសយ៉ាងមុតមាំនោះហើយ ក៏មានចេតនាធ្វើទុច្ចរិតកម្មផ្សេងៗ ដោយចិត្តដែលយល់ខុសនោះ ។

៤. ដោយសារវិជ្ជៈ គឺ ទោស

មានភាសេវនៈ (គឺសេព)មកច្រើន	មានទោសច្រើន
មានភាសេវនៈ (គឺសេព)មកតិច	មានទោសតិច
បើសេចក្តីយល់ខុសមិនស៊ីបមាំ	មានទោសតិច
បើសេចក្តីយល់ខុសស៊ីបមាំ	មានទោសច្រើន

៥. ដោយអង្គ មិច្ឆាទិដ្ឋិ មានអង្គ ២ គឺ

១. វត្ថុនោ ច គហិតាការវិបរិតតា ចិត្តប្រែប្រួលដោយអាការខុស
អំពីព្រះរតនត្រ័យជាដើម

២. យថា ច តំ គណ្ហតិ តថាការេន តស្សបដ្ឋានំ គំនិតដែលយល់
ខុសនោះ ឃើញខុសយ៉ាងណា ក៏ប្រកាន់សេចក្តីខុសនោះថា ជាត្រូវវិញ ។
កាលគ្រប់អង្គ ២ សីលរមែងដាច់ ដល់ភាពជាកម្មបថអាចជាជនកកម្ម នាំ
ឱ្យកើតក្នុងអបាយកម្ម បើមិនគ្រប់អង្គ ២ សីលមិនដាច់ ជាទុច្ចរិតកម្ម ឱ្យផលតែ
ក្នុងបវត្តិកាល ។

ក្នុងអដ្ឋសាលិនី លោកពោលថា ៖

ក្នុងកម្មបថទី ១០ គឺ មិច្ឆាទិដ្ឋិ រមែងដល់ភាពជាកម្មបថ ដោយអភិរិយទិដ្ឋិ
អហេតុកទិដ្ឋិ និងនត្ថិកទិដ្ឋិប៉ុណ្ណោះ មិច្ឆាទិដ្ឋិដទៃមិនដល់ភាពជាកម្មបថទេ ។

បណ្តាទិដ្ឋិទាំង ៣ នោះ គឺ ៖

អភិរិយៈ បដិសេធការធ្វើ ជាការយល់របស់គ្រូបូរណកស្សបៈ ការយល់
ខុសនេះ បដិសេធការធ្វើល្អ ធ្វើអាក្រក់ទាំងអស់ គេថា ការធ្វើល្អមិនមាន
ការធ្វើអាក្រក់មិនមាន សូម្បីវិញ្ញាណនោះឯង ក៏ស្ងៀមព្រងើយៗ មិនទទួលដឹង
នូវការធ្វើនោះៗ ។

អហេតុកទិដ្ឋិ បដិសេធហេតុ ជាការយល់របស់គ្រូមគ្គុលិតោសាល ដែល
យល់ឃើញថា សត្វទាំងឡាយដែលសៅហ្មងអាក្រក់ ឬល្អបរិសុទ្ធខ្លួនឯង មិន
មានហេតុ មិនមានបច្ច័យ ។

នត្តិកទិដ្ឋិ បដិសេធទាំងហេតុ ទាំងផល ជាការយល់ឃើញរបស់គ្រូអធិត
កេសកម្ពល ដែលយល់ថា ការធ្វើល្អ ធ្វើអាក្រក់មិនមាន, ផលរបស់ការធ្វើល្អ
ធ្វើអាក្រក់ក៏មិនមាន ។

ការយល់ឃើញទាំង ៣ នេះ ជានិយតមិច្ឆាទិដ្ឋិ មានទោសច្រើនជាង
កម្មណាៗ ក្រៃលែងជាងអនន្តរិយកម្ម ព្រោះទោសរបស់និយតមិច្ឆាទិដ្ឋិ ដែលមិន
អាចកំណត់កាលនៃការរួចផុតចាកទុក្ខបានឡើយ ។

អកុសលមូល ៣ ជាហេតុកើត

អកុសលកម្មបថ ១០ គឺ

- ១. លោកមូល ជាហេតុឱ្យកើតទុច្ចរិត ៧ បានទ្វារ ៣ គឺ
 - ក. កាយកម្ម ២ បានដល់ អទិន្នាទាន កាមេសុមិច្ឆាចារ
 - ខ. វចីកម្ម ៣ បានដល់ មុសាវាទ បិសុណាវាទ សម្ពប្បលាប
 - គ. មនោកម្ម ២ បានដល់ អភិជ្ឈា មិច្ឆាទិដ្ឋិ
- ២. ទោសមូល ជាហេតុឱ្យកើតទុច្ចរិត ៧ បានទ្វារ ៣ គឺ
 - ក. កាយកម្ម ២ បានដល់ បាណាតិបាត អទិន្នាទាន
 - ខ. វចីកម្ម ៤ បានដល់ មុសាវាទ បិសុណាវាទ ផុសវាទ សម្ពប្បលាប
 - គ. មនោកម្ម ១ បានដល់ ព្យាបាទ
- ៣. មោហមូល ជាហេតុឱ្យកើតទុច្ចរិត ១០ បានទ្វារ ៣ គឺ
 - ក. កាយកម្ម ៣ បានដល់ បាណាតិបាត អទិន្នាទាន
កាមេសុមិច្ឆាចារ:

ខ. វចីកម្ម ៤ បានដល់ មុសាវាទ បិសុណាវាទ ផុសាវាទ
សម្មប្បលាបៈ

គ. មនោកម្ម ៣ បានដល់ អភិជ្ឈា ព្យាបាទៈ មិច្ឆាទិដ្ឋិ

សម្រាប់អកុសលកម្មបឋនោះ នឹងឃើញបានថា ត្រូវមានចេតនាប្រាថ្នា
ឱ្យអ្នកដទៃខូចប្រយោជន៍ ដូច្នោះ ចេតនានោះ ទើបជាកម្មបឋ មិនមែនលោកៈ
ទោសៈ និងមោហៈ ដែលត្រឹមតែជាអកុសលចិត្ត ។

បើការធ្វើនោះ សម្រេចដោយការបៀតបៀនអ្នកដទៃ ឱ្យក្តៅក្រហាយ
ឱ្យវិនាស ឱ្យមានទុក្ខ និងគ្រប់អង្គដែលកំណត់ទុក ក៏ជាកម្មបឋ អាចឱ្យផល
បដិសន្ធិក្នុងអបាយកម្ម បើមានចេតនាបៀតបៀនប្រទូសវាយ មិនគ្រប់អង្គ ក៏ជា
ទុច្ចរិតកម្មឱ្យផលក្នុងបវត្តិកាល ។

បើមានចេតនាបៀតបៀនអ្នកដទៃ ឱ្យមានទុក្ខក្តៅក្រហាយ តែធ្វើដោយ
លោកៈ ទោសៈ និងមោហៈ ក៏ជាកាយទ្វារ និងវចីទ្វាររបស់អកុសលចិត្ត មិន
មែនអកុសលកម្ម ។ ដូចការនិយាយទំនាក់ទំនងគ្នា ការដើរទៅមក ធ្វើកិច្ចការ
ផ្សេងៗ បើខណៈនោះ ចិត្តមិនមែនកុសល ការកម្រិតចរចានោះៗ ក៏ត្រឹមតែជា
កាយទ្វារ វចីទ្វាររបស់អកុសលចិត្ត មិនមែនអកុសលកម្ម ព្រោះមិនប្រាថ្នាឱ្យ
អ្នកដទៃមានទុក្ខក្តៅក្រហាយ ។

ការដែលនឹងដឹងថា កម្មណាជាកាយកម្ម វចីកម្ម មនោកម្ម ក៏ត្រូវ
ពិចារណាថា អកុសលកម្មដែលកើតឡើងនោះ ព្រោះអភិជ្ឈា ព្យាបាទៈ មិច្ឆាទិដ្ឋិ
មែនឬទេ, បើមែនជាមនោកម្ម, បើមិនមែន ក៏ជាកាយកម្ម ឬវចីកម្ម មិនមែនជា

មនោកម្ម, ចំណែកចេតនាក្នុងមនោកម្មនោះ សូម្បីធ្វើដោយកាយទ្វារ វចីទ្វារ ក៏មិន
ឈ្មោះថា កាយកម្ម ឬវចីកម្មទេ ព្រោះចេតនាក្នុងមនោកម្មនោះ មានអភិជ្ឈា
ព្យាបាទៈ មិច្ឆាទិដ្ឋិជាប្រធាន ។

ចំណែកចេតនាក្នុងកាយកម្មនិងវចីកម្ម មិនមែនមនោកម្ម ព្រោះចេតនា
ដែលឱ្យសម្រេចជាកាយកម្ម និងវចីកម្មនោះ មានចេតនាប្រព្រឹត្តទៅតាមផ្លូវកាយ
និងផ្លូវវាចាជាប្រធាន មិនមែនមនោកម្មក្នុងអភិជ្ឈា ព្យាបាទៈ មិច្ឆាទិដ្ឋិ ជាប្រធាន ។

មនោកម្ម ៣ កើតបានទ្វារ ៣ គឺ កាយទ្វារ វចីទ្វារ មនោទ្វារ
វចីកម្ម ៤ កើតបានទ្វារ ២ កាយទ្វារ និងវចីទ្វារ

កាយកម្ម ២ គឺ បាណាតិបាត និងអទិន្នាទាន កើតបានទ្វារ ២ កាយទ្វារ
និងវចីទ្វារ

កាយកម្ម ១ គឺ ការមេសុមិច្ឆាចារ កើតបានទ្វារ ១ គឺ កាយទ្វារ

សេចក្តីជ្រាលជ្រៅរបស់កម្ម មានច្រើនប្រការ ព្រោះកម្មដែលធ្វើនោះៗ
ផ្សេងគ្នាដោយកម្ម ដោយទ្វារ ដោយចេតនា ដោយវត្ថុ ដោយកិលេស ដោយ
សចក្តីព្យាយាម និងដោយទោសដែលធ្ងន់ខ្លះ ស្រាលខ្លះ តាមកម្លាំងរបស់កម្ម
ដូចមានសម្តែងទុកក្នុងអង្គត្តនិកាយ៏ដូច្នេះ ៖

១. វិបាកធ្ងន់របស់បាណាតិបាត ធ្វើឱ្យកើតក្នុងអបាយកម្ម វិបាកស្រាលបំផុត
កាលកើតជាមនុស្ស ធ្វើឱ្យមានអាយុខ្លី ។

២. វិបាកធ្ងន់របស់អទិន្នាទាន ធ្វើឱ្យកើតក្នុងអបាយកម្ម វិបាកស្រាលបំផុត
កាលកើតជាមនុស្ស ធ្វើឱ្យវិនាសកោត ។

៣. វិបាកធ្ងន់របស់ការមេសុមិច្ឆាចារ ធ្វើឱ្យកើតក្នុងអបាយកុមិ វិបាកស្រាល
បំផុត កាលកើតជាមនុស្សធ្វើឱ្យមានសត្រូវនិងពៀរ ។
៤. វិបាកធ្ងន់របស់មុសាវាទ ធ្វើឱ្យកើតក្នុងអបាយកុមិ វិបាកស្រាលបំផុត
កាលកើតជាមនុស្ស ត្រូវគេពោលកុហក មួលបង្គាប់ បង្ខំចំឈ្មោះ
ដោយពាក្យមិនពិត ។
៥. វិបាកធ្ងន់របស់បិសុណាវាចា ធ្វើឱ្យកើតក្នុងអបាយកុមិ វិបាកស្រាល
បំផុត កាលកើតជាមនុស្ស រមែងធ្វើឱ្យបែកមិត្ត ។
៦. វិបាកធ្ងន់របស់ផរុសវាទ ធ្វើឱ្យកើតក្នុងអបាយកុមិ វិបាកស្រាលបំផុត
កាលកើតជាមនុស្ស ធ្វើឱ្យបាននូវសំឡេង មិនជាទីគាប់ចិត្ត ។
៧. វិបាកធ្ងន់របស់សម្មប្បលាបវាចា ធ្វើឱ្យកើតក្នុងអបាយកុមិ វិបាកស្រាល
បំផុត កាលកើតជាមនុស្សធ្វើឱ្យមានពាក្យមិនគួរកាន់យក ។
៨. វិបាកធ្ងន់និងស្រាលរបស់អភិជ្ឈា ដូចអទិន្នាទាន ។

អភិជ្ឈានេះ រមែងតាមដុត(រាគគ្គិ)

អដ្ឋកថា សង្ឃីតិសូត្រ ពោលក្នុងករណីនេះថា ៖

នាងភិក្ខុនីមួយរូប ទៅកាន់រោងឧបោសថនៃវិហារឈ្មោះ ចិត្តលតាបពិត
ឈរមើលរូបរាងរបស់បុរសដែលរក្សាទ្វារ ហើយរាគៈក៏កើតឡើងខាងក្នុងចិត្ត
របស់នាង, នាងត្រូវរាគៈនោះឯង ដុតដកបដល់ស្លាប់ នៅក្នុងពេលដែលឈរ
នោះឯង ពួកភិក្ខុនី កាលត្រឡប់មកទើបពោលថា “ភិក្ខុនីនេះ ឈរនៅទីនោះឯង
ទៅហៅនាងមក”, ភិក្ខុនីមួយរូបបានទៅចាប់ដៃ ដោយនិយាយថា “ឈរនៅទីនេះ

ធ្វើអ្វី” ល្មមចាប់ត្រូវដៃប៉ុណ្ណោះ រាងកាយនាងភិក្ខុនី(ស្លាប់)នោះ ក៏ដួលចុះទៅ ។

៨. វិបាកធ្ងន់-ស្រាល របស់ព្យាបាទ ដូចគ្នានឹងផុសរាតា ។

ក្នុងអង្គកថាសង្កតិសូត្រ ពោលថា ៖

ពួកទេវតាមនោបទោសិកា គឺ អ្នកប្រទូស្តដោយចិត្តក្រោធរបស់ខ្លួនឯង ទៅតាមប្រភេទនេះ កាលក្រោធកើតឡើងហើយរមែងចុតិ ដោយអំណាចសេចក្តី ក្រោធនោះ(ទោសគ្គិ) ។

១០. វិបាកធ្ងន់-ស្រាលរបស់មិច្ឆាទិដ្ឋិ បើសេពមកច្រើន ដរាបដល់ខ្លាំងក្លា

ក៏កើតក្នុងលោកនូវនរក បើសេពតិច ក៏ធ្វើឱ្យកើតក្នុងអបាយកុម្មិ ។

សេចក្តីល្អិតល្អន់ និងការឱ្យផលរបស់កម្មនោះ អ្នកណាៗ រមែងមិនអាច ជ្រាបបានច្បាស់ ដូចព្រះមានព្រះភាគជាសព្វញ្ញ ព្រោះដូច្នោះ ទើបមនុស្សខ្លះ យល់ខុស គិតថា ការធ្វើកម្មអាក្រក់បានទទួលផលល្អ ឬការធ្វើល្អបានទទួលផល អាក្រក់ ។ សេចក្តីពិត ការធ្វើល្អ ឬធ្វើអាក្រក់នោះ កាលបានឱកាស និងបច្ច័យ រមែងឱ្យផល មិនមានអ្នកណាគេចផុតពីផលរបស់កម្មល្អ និងអាក្រក់បានឡើយ ។

អកុសលកម្មបថ ចប់

ពាក្យនិគម

ឥឡូវ សព្វថាបិ ទ្វាទស អកុសលចិត្តានិ សមត្ថានិ : អកុសលចិត្ត ១២

ចប់បរិបូណ៌ ដោយប្រការទាំងពួង ត្រឹមប៉ុណ្ណោះ ។

ពាក្យនិគម គឺ ពាក្យចុងក្រោយ បញ្ចប់អកុសលចិត្ត ១២ ថា ចប់ហើយ ដោយប្រការដូច្នេះ ។

ពាក្យថា ដោយប្រការទាំងពួង ក្នុងពាក្យនិគមនេះ មានសេចក្តីថា អកុសលចិត្ត ១២ នេះ កាលចែកដោយន័យផ្សេងៗ បានដូច្នេះ គឺ ៖

-ដោយវេទនាន័យ បានវេទនា ៣ គឺ សោមនស្សវេទនា ១ ទោមនស្សវេទនា ១ ឧបេក្ខាវេទនា ១

-ដោយយោគាយោគន័យ (ប្រកបនិងមិនប្រកប)មាន ៥ គឺ ទិដ្ឋិសម្បយុត្ត ១ ទិដ្ឋិវិប្បយុត្ត ១ បដិយសម្បយុត្ត ១ វិចិត្រាសម្បយុត្ត ១ ឧទ្ធចូសម្បយុត្ត ១

-ដោយមូលន័យ មាន ៣ គឺ លោកមូល ១ ទោសមូល ១ មោហមូល ១

-ដោយជាតិន័យ ជាអកុសលជាតិទាំង ១២

-ដោយលក្ខណៈ អកុសលចិត្ត ១២ មានលក្ខណៈតែមួយ គឺ មានការដឹង អារម្មណ៍ ជាលក្ខណៈ “អារម្មណវិជាននលក្ខណ៍”

កាលប្រមូល គឺ រូបរួមអកុសលចិត្តដែលមានទាំងអស់ ដោយន័យ ផ្សេងៗហើយ ក៏មានត្រឹមតែ ១២ ប៉ុណ្ណោះ ។

សង្ខហតាថា


អដ្ឋធា លោកមូលានិ ទោសមូលានិ ច ទិដ្ឋា

មោហមូលានិ ច ទ្វេតិ ទ្វាទសាកុសលា សិយំ ។

អកុសលចិត្ត ១២ គឺ លោកមូលចិត្ត ៨ ទោសមូលចិត្ត ២

មោហមូលចិត្ត ២ ។

សរុបអកុសលចិត្ត ១២



ចប់ អកុសលចិត្ត ១២

អហេតុកចិត្ត ១៨

សង្គហការថា

៤. សត្តាកុសលទាក់កានិ បុញ្ញទាក់កានិ អដ្ឋដា
 កិរិយាចិត្តានិ វីរិយាចិត្តានិ អដ្ឋារស អហេតុកា ។
 អកុសលវិបាកចិត្ត ៧ កុសលវិបាកចិត្ត ៨ កិរិយាចិត្ត ៣
 រួមជាអហេតុកចិត្ត ១៨ ។

អធិប្បាយ

ព្រះអនុរុទ្ធាចារ្យ កាលចែកអកុសលចិត្ត ៣ ប្រភេទ ដោយសេចក្តីផ្សេង
 គ្នានៃហេតុ ៣ មានលោកហេតុជាដើម ដែលហៅថា សហេតុកចិត្ត (ចិត្តដែល
 មានហេតុប្រកប) រួម ជា ១២ យ៉ាងនេះហើយ ឥឡូវនេះ កាលនឹងសម្តែងអត្ថនៃ
 អហេតុកចិត្ត ដែលជាចិត្តមិនប្រកបដោយហេតុ ៦ គឺ លោកៈ ទោសៈ មោហៈ
 អលោកៈ អទោសៈ អមោហៈ មាន ១៨ ដោយចែកចេញជា ៣ ប្រភេទ ។

អហេតុកចិត្ត ៣ ប្រភេទគឺ

១.អកុសលវិបាកចិត្ត ៧, ២.កុសលវិបាកចិត្ត ៨, ៣.កិរិយាចិត្ត ៣,
 រួមជាអហេតុកចិត្ត ១៨ ។

អកុសលវិបាកចិត្ត ៧

១. ឧបេក្ខាសហគតំ ចត្តវិញ្ញាណំ អសង្ខារិកំ អកុសលវិបាកំ

អកុសលវិបាកចក្ខុវិញ្ញាណ កើតឡើងព្រមដោយឧបេក្ខាវេទនា អាស្រ័យ

ចក្ខុប្រសាទ ឃើញនូវរូបដែលមិនល្អ មិនមានការបបួលដឹកនាំ

២. ឧបេក្ខាសហគតំ សោតវិញ្ញាណំ អសង្ខារិកំ អកុសលវិបាកំ

អកុសលវិបាកសោតវិញ្ញាណ កើតឡើងព្រមដោយឧបេក្ខាវេទនា អាស្រ័យ

សោតប្រសាទ ឮសំឡេងដែលមិនល្អ មិនមានការបបួលដឹកនាំ

៣. ឧបេក្ខាសហគតំ ឃានវិញ្ញាណំ អសង្ខារិកំ អកុសលវិបាកំ

អកុសលវិបាកឃានវិញ្ញាណ កើតឡើងព្រមដោយឧបេក្ខាវេទនា អាស្រ័យ

ឃានប្រសាទ ធ្មុក្ខិនដែលមិនល្អ មិនមានការបបួលដឹកនាំ

៤. ឧបេក្ខាសហគតំ ជីវ្ហាវិញ្ញាណំ អសង្ខារិកំ អកុសលវិបាកំ

អកុសលវិបាកជីវ្ហាវិញ្ញាណ កើតឡើងព្រមដោយឧបេក្ខាវេទនា អាស្រ័យ

ជីវ្ហាប្រសាទ ស្រូបរសដែលមិនល្អ មិនមានការបបួលដឹកនាំ

៥. ទុក្ខសហគតំ កាយវិញ្ញាណំ អសង្ខារិកំ អកុសលវិបាកំ

អកុសលវិបាកកាយវិញ្ញាណ កើតឡើងព្រមដោយទុក្ខវេទនា អាស្រ័យ

កាយប្រសាទ ប៉ះខូចសម្ពាសន៍ដែលមិនល្អ មិនមានការបបួលដឹកនាំ

៦. ឧបេក្ខាសហគតំ សម្បជីច្ឆន្ទចិត្តំ អសង្ខារិកំ អកុសលវិបាកំ

អកុសលវិបាកសម្បជីច្ឆន្ទចិត្ត កើតឡើងព្រមដោយឧបេក្ខាវេទនា អាស្រ័យ

ហទយវត្ថុ ទទួលនូវបញ្ហារម្មណ៍ដែលមិនល្អ មិនមានការបបួលដឹកនាំ

៧. ឧបេក្ខាសហគតំ សន្តិរណចិត្តំ អសង្ខារិកំ អកុសលវិបាកំ

អកុសលវិបាកសន្តិរណចិត្ត កើតឡើងព្រមដោយឧបេក្ខាវេទនា អាស្រ័យ

ហទយវត្ថុ ពិចារណានូវបញ្ហារម្មណ៍ដែលមិនល្អ មិនមានការបបួលដឹកនាំ ។

អធិប្បាយ អកុសលវិបាកចិត្ត ៧

អកុសលវិបាកចិត្ត ជាអហេតុកចិត្ត ជាចិត្តលំដាប់ដំបូងមាន ៧ ដោយធម៌
ដែលជាហេតុអាស្រ័យឱ្យវិបាកចិត្តកើតឡើង មានចក្ខុប្រសាទជាដើម និងដោយ
កិច្ច មានសម្បជីច្ឆន្ទកិច្ចជាដើម ទើបពោលពាក្យមានជាដើមថា **ឧបេក្ខាសហគតំ
ចក្ខុវិញ្ញាណំ** ដូច្នេះ, ចិត្តទាំង ៧ នេះ ជាផលរបស់អកុសលកម្មដែលធ្វើទុកហើយ ។

ពិតមែន អកុសលចិត្តដែលមិនមានកម្លាំង គឺ មិនបានប្រព្រឹត្តកន្លងកម្មបឋម
តាមផ្លូវកាយ វាចា និងចិត្ត ក៏មាន, អកុសលចិត្ត មានកម្លាំងខ្លាំង អាចប្រព្រឹត្ត
កន្លងកម្មបឋម តាមផ្លូវកាយ វាចា និងចិត្ត ក៏មាន. អកុសលទាំងអស់នេះ រលត់
ទៅហើយ រមែងជាបច្ច័យឱ្យអកុសលវិបាកចិត្ត កើតឡើងអកុសលចិត្តជាបច្ច័យ
ឱ្យកើតអកុសលវិបាកចិត្តនោះ និងជាអកុសលចិត្តដែលធ្វើកម្មក្នុងជាតិនេះក៏ដោយ
ឬក្នុងអនន្តជាតិក៏ដោយ រមែងជាបច្ច័យឱ្យកើតអកុសលវិបាកចិត្តទាំងនោះ ។

១. ចក្ខុវិញ្ញាណ ជាអហេតុកចិត្តកើតឡើង ព្រមដោយឧបេក្ខាវេទនា

កើតឡើងទទួលនូវផលរបស់កម្មដែលធ្វើទុកហើយ ចក្ខុវិញ្ញាណនេះ កើត
ត្រាដំបូង ឬប៉ុន្មានត្រាក៏ដោយ រមែងឃើញរូបារម្មណ៍ ជាអារម្មណ៍តែម្យ៉ាង
ប៉ុណ្ណោះ មិនដឹងយ៉ាងដទៃ (ថាជាសត្វ ឬគ្រួសារឡើយ) ។

ក្នុងអដ្ឋកថាសម្មាហរិទោទនី ពោលថា ៖

ចក្ខុ មកពី **ចក្ខុតិ** ស័ព្ទ មានអត្ថថា សម្តែង, ទើបពោលថា **ចក្ខុតិ** រូបំ

វិភាវេតីតិ = ចក្ខុ ធម្មជាតិដែលឈ្មោះថា ចក្ខុ ព្រោះអត្ថថា ប្រាប់ គឺ សម្តែងនូវ
រូបឱ្យប្រាកដច្បាស់ ។

ក្នុងវិការិនី ពោលថា **ចក្ខុស្មី វិញ្ញាណំ តន្ត្រិស្សិតត្ថាតិ = ចក្ខុវិញ្ញាណំ**

វិញ្ញាណក្នុងចក្ខុ ព្រោះអាស្រ័យចក្ខុនោះ ហេតុនោះ ទើបឈ្មោះថា ចក្ខុវិញ្ញាណ ។
ចក្ខុប្រសាទ ជាឧបាទាយរូបដែលអាស្រ័យមហាកុត្តរូប នឹងកើតឡើង
ព្រោះកម្មដែលជាកាមាវចរជាបច្ច័យ ។

ពាក្យថា ចក្ខុនោះ ដោយព្យញ្ជនៈ សំដៅដល់ ភ្នែក ឬកែវភ្នែក ដោយ
បរមត្ថសំដៅដល់ ចក្ខុប្រសាទរូប. ពាក្យថា ប្រសាទ សំដៅដល់ ភាពថ្លារបស់
មហាកុត្តរូប តែមិនមែនមហាកុត្តរូបទេ ។

បើអកុសលកម្មឱ្យផល ក៏ធ្វើឱ្យចក្ខុវិញ្ញាណ ឃើញរូបរូបារម្មណ៍ដែល
មិនល្អ, បើកុសលកម្មឱ្យផល ក៏ធ្វើឱ្យចក្ខុវិញ្ញាណឃើញរូបរូបារម្មណ៍ដែលល្អ;
ការឃើញរូបដែលល្អនិងមិនល្អនោះ មិននៅក្នុងអំណាច និងមិនប្រព្រឹត្តទៅតាម
សេចក្តីត្រូវការរបស់អ្នកណា ស្រេចហើយតែកម្មណា មានឱកាសឱ្យផល, ព្រោះ
ចក្ខុវិញ្ញាណនោះ ជាវិបាកចិត្តដែលកើតឡើង ទទួលផលតាមផ្លូវភ្នែក ដោយ
អាស្រ័យចក្ខុប្រសាទ ឃើញពណ៌ដែលជាឥដ្ឋារម្មណ៍ខ្លះ អនិដ្ឋារម្មណ៍ខ្លះ.

ចក្ខុវិញ្ញាណឃើញរូបរូបារម្មណ៍ដែលមិនល្អ មិនគួរប្រាថ្នា ជាផលរបស់
អកុសលកម្ម និងឃើញរូបរូបារម្មណ៍ដែលល្អ គួរប្រាថ្នា ជាផលរបស់កុសលកម្ម ។

ឥដ្ឋារម្មណ៍ និងអនិដ្ឋារម្មណ៍ ការដែលនឹងដឹងថា ឥដ្ឋារម្មណ៍ ឬអនិដ្ឋារម្មណ៍
នោះ មិនមែនជាកិច្ចនាទីរបស់ចក្ខុវិញ្ញាណ ព្រោះចក្ខុវិញ្ញាណធ្វើទស្សនកិច្ចតែម្យ៉ាង
និងចក្ខុវិញ្ញាណដែលឃើញពណ៌(រូបរូបារម្មណ៍) ធ្វើនាទីត្រឹមតែឃើញប៉ុណ្ណោះ មិន
ដឹងថា អារម្មណ៍នោះ ជាអារម្មណ៍អ្វី គឺ មិនដឹងថា អារម្មណ៍នោះល្អ ឬអាក្រក់

នឹងមិនដឹងថា ឥដ្ឋារម្មណ៍ ឬអនិដ្ឋារម្មណ៍ ។

ចក្ខុវិញ្ញាណកើតមុននឹងឧបេក្ខា ចក្ខុវិញ្ញាណឃើញពណ៌នោះ កើតឡើងព្រោះ អាស្រ័យឧបាទាយរូបប៉ះខ្ទប់ នឹងចក្ខុប្រសាទ, ការប៉ះខ្ទប់គ្នារបស់ចក្ខុប្រសាទនឹង ពណ៌នោះ ជាឧបាទាយរូបប៉ះខ្ទប់នឹងឧបាទាយរូប មិនមែនមហាក្ខត្រូប ប៉ះខ្ទប់នឹង ឧបាទាយរូប ព្រោះដូច្នោះ វេទនាចេតសិកដែលកើតមុននឹងចក្ខុវិញ្ញាណនោះ ទើបត្រឹមតែជាឧបេក្ខាវេទនា ។

អភិធម្មវិការិនី បាលី ពោលថា ៖

តេសញ្ញា ចតុន្ទម្បី វត្ថុក្ខតានិ ចក្ខុរាជិនិ ឧបាទារូបានេវ ។ តថា អារម្មណក្ខតានិបិ រូបាជិនិ ។ ឧបាទារូបកេន ច ឧបាទារូបស្ស សង្ឃដ្ឋនំ អតិទុព្វលំ បិច្ចបិណ្ឌកេន បិច្ចបិណ្ឌកស្ស ដុសនំ វិយ តស្មា តានិ សព្វថាបិ ឧបេក្ខាសហគតានេវ ។

ពិតមែន ចក្ខុវិញ្ញាណដែលជាវត្ថុនៃវិញ្ញាណ សូម្បីទាំង ៤ នោះ ជា ឧបាទាយរូបប៉ុណ្ណោះ រូបដែលជាអារម្មណ៍ ក៏ជាឧបាទាយរូប ដូចគ្នា ការដែល ឧបាទាយរូបនឹងឧបាទាយរូបប៉ះខ្ទប់គ្នា មានកម្លាំងខ្សោយក្រៃលែង ដូចជាដុំសំឡី និងដុំសំឡីប៉ះខ្ទប់គ្នា ព្រោះដូច្នោះ ចក្ខុវិញ្ញាណជាដើមទាំងនេះ ទើបកើតឡើង ព្រមនឹងឧបេក្ខាវេទនា ។

២. សោតវិញ្ញាណ ជាអហេតុកចិត្ត កើតព្រមនឹងឧបេក្ខាវេទនា

ដូចបានពោលក្នុងចក្ខុវិញ្ញាណនោះឯង សោតវិញ្ញាណនេះ កើតឡើង ដើម្បីទទួលផលរបស់អកុសលកម្មដែលរលត់ទៅហើយ ។

ពាក្យថា **សោត** នោះ ដោយព្យញ្ជនៈ សំដៅដល់ ត្រចៀក, ដោយបរមត្ថ
សំដៅដល់ សោតប្រសាទរូប ជាប្រភេទដែលទទួលការប៉ះខូចនឹងសំឡេង សោត
ប្រសាទរូបនោះ នៅត្រង់កណ្តាលខាងក្នុងត្រចៀក ជាបច្ច័យឱ្យចិត្តបានឮសំឡេង
ចិត្តនេះជាវិបាក ហៅថា សោតវិញ្ញាណ ។

សោតប្រសាទរូបកើតឡើង ព្រោះកម្មដែលជាការរំលោភជាបច្ច័យ ដូចគ្នា
នឹងចក្ខុប្រសាទរូបនោះឯង ។

៣. ឃានវិញ្ញាណ ជាអហេតុកចិត្ត កើតព្រមនឹងឧបេក្ខាវេទនា

ចិត្តនេះកើតឡើង ដើម្បីទទួលផលរបស់អកុសលកម្មដែលធ្វើទុកហើយ
ធ្វើឱ្យបានជុំគ្នានៃដែលជាអនិដ្ឋារម្មណ៍ ។

ពាក្យថា **ឃាន** ដោយព្យញ្ជនៈសំដៅដល់ ច្រមុះ, តែដោយបរមត្ថ សំដៅដល់
ឃានប្រសាទរូប សម្រាប់ប៉ះខូចនឹងក្លិន ។

៤. ជីវ្ហាវិញ្ញាណ ជាអហេតុកចិត្ត កើតព្រមនឹងឧបេក្ខាវេទនា

ចិត្តនេះ កើតឡើងដើម្បីទទួលផលរបស់អកុសលកម្មដែលធ្វើទុកហើយ
ធ្វើឱ្យបានស្របរសដែលជាអនិដ្ឋារម្មណ៍ ។

ពាក្យថា **ជីវ្ហា** ដោយព្យញ្ជនៈសំដៅដល់ អណ្តាត, តែដោយបរមត្ថសំដៅដល់
ជីវ្ហាប្រសាទរូប សម្រាប់ប៉ះខូចនឹងរស ។

៥. កាយវិញ្ញាណ ជាអហេតុកចិត្ត កើតព្រមនឹងទុក្ខវេទនា ឬសុខវេទនា

បើជាអកុសលវិបាក ក៏កើតព្រមនឹងសុខវេទនា. តែក្នុងទីនេះ ជាអកុសល
វិបាកកាយវិញ្ញាណកើតព្រមជាមួយទុក្ខវេទនា ដែលប្រព្រឹត្តទៅតាមផ្លូវកាយ
ទើបជាទុក្ខវេទនា ។

ពាក្យថា កាយ ដោយព្យញ្ជនៈ សំដៅដល់ រាងកាយ, ដោយបរមត្ថសំដៅ ដល់កាយប្រិសាទរូប ជាបួសម្រាប់ប៉ះខ្ទប់ នឹងធាតុទាំង ៣ គឺត្រីជាកក្កោ ទន់រឹង តឹងញ័រ (វៀរអាបាធាតុ)។

កាយវិញ្ញាណដែលកើតព្រមនឹងទុក្ខវេទនានោះ រមែងប្រព្រឹត្តទៅតាមសភាវៈ ព្រោះសភាពធម៌ប៉ះខ្ទប់នឹងកាយនោះ បានដល់ មហាក្ខត្រូប ៣ គឺធាតុដី មាន លក្ខណៈរឹង, ធាតុភ្លើង មានលក្ខណៈក្ដៅ, ធាតុខ្យល់ មានលក្ខណៈញ័រ ។ ធាតុទាំង ៣ នេះ ជាមហាក្ខត្រូបដែលជាទីអាស្រ័យនៃឧបាទាយរូបនោះ ធាតុណា ដែលប៉ះខ្ទប់នឹងកាយប្រិសាទរូបដែលជាឧបាទាយរូបហើយ ក៏ប្រាកដនូវសម្ផស្ស ដ៏ខ្លាំង ដូចការយកញញួរជំនួសំឡីដែលដាក់ទុកលើកំណល់នោះឯង ព្រោះហេតុ នេះ ទើបជាហេតុឱ្យទុក្ខវេទនាកើតឡើង មិនមែនឧបេក្ខាវេទនា ។

៦. សម្បជីច្ឆន្ទចិត្ត ពាក្យថា សម្បជីច្ឆន្ទចិត្ត : ចិត្តទទួល គឺ ទទួល អារម្មណ៍តពីបញ្ចវិញ្ញាណ មានចក្ខុវិញ្ញាណជាដើម ជាអហេតុកចិត្ត កើតព្រមនឹង ឧបេក្ខាវេទនា មិនកើតព្រមនឹងវេទនាដទៃ ចិត្តនេះជាមនោធាតុ គឺ ធាតុដឹង ដែលឈ្មោះថា ធាតុ ព្រោះអត្ថថា សូន្យ គឺ សូន្យចាកសត្វ បុគ្គលជាដើម និង ចិត្តនេះ ក៏ជាវិបាកចិត្តនោះឯង ។

ពាក្យថា សម្បជីច្ឆន្ទ មកពីពាក្យថា សំ + បដិ + ត្ថន្ទ រួមគ្នាជា សម្បជីច្ឆន្ទ ប្រែថា ទទួល,

បើចែកដោយព្យញ្ជនៈ សំ ព្រម, បដិ ចំពោះ, ត្ថន្ទ ប្រាថ្នា, គឺកាលចក្ខុវិញ្ញាណជាដើមរលត់ហើយ សម្បជីច្ឆន្ទចិត្តនេះ ក៏ទទួលអារម្មណ៍

ភិក្ខុវិញ្ញាណនោះ ជាផលរបស់អកុសល ឬកុសលក៏ដោយ កាលរលត់ហើយ សម្បជ្ជច្ឆន្ទចិត្តនេះ ក៏ធ្វើនាទីទទួលអារម្មណ៍ សម្បជ្ជច្ឆន្ទចិត្តនេះ អាស្រ័យហទេយវត្ថុ កើតឡើង ។

៧. សន្តិរណចិត្ត ពាក្យថា សន្តិរណៈ : ការពិចារណា ឬការពិនិត្យពិច័យ (អារម្មណ៍) ចិត្តដែលពិចារណាអារម្មណ៍នេះ ជាអបេតុកវិបាកចិត្ត ធ្វើកិច្ច ពិចារណាអារម្មណ៍ដែលកើតឡើងតាមទ្វារ ៦ គឺ

- ១ ចក្ខុទ្វារ មានពណ៌ជាអារម្មណ៍ ២ សោតទ្វារ មានសំឡេងជាអារម្មណ៍
- ៣ យានទ្វារ មានក្លិនជាអារម្មណ៍ ៤ ជីវ្ហាទ្វារ មានរសជាអារម្មណ៍
- ៥ កាយទ្វារ មានសម្ផស្សជាអារម្មណ៍ ៦ មនោទ្វារ មានធម៌ជាអារម្មណ៍

បើសម្បជ្ជច្ឆន្ទចិត្ត ទទួលអនិដ្ឋារម្មណ៍ សន្តិរណចិត្តដែលជាអកុសលវិបាក ក៏កើតឡើងពិចារណាអារម្មណ៍នោះ បើសម្បជ្ជច្ឆន្ទចិត្តទទួលឥដ្ឋារម្មណ៍ សន្តិរណចិត្ត ដែលជាកុសលវិបាក ក៏ពិចារណាអារម្មណ៍ដែលជាឥដ្ឋារម្មណ៍នោះ តែក្នុងទីនេះ ចិត្តនេះ ជាផលរបស់អកុសល ទើបធ្វើកិច្ចពិចារណាអារម្មណ៍ដែលជាអនិដ្ឋារម្មណ៍ ។

អកុសលសន្តិរណចិត្ត ធ្វើកិច្ច ៥ គឺ

- ១. បដិសន្ធិកិច្ច ធ្វើកិច្ចកើតក្នុងភពថ្មី
- ២. ភវវង្គកិច្ច ធ្វើកិច្ចរក្សាកត
- ៣. ចុតិកិច្ច ធ្វើកិច្ចឃ្លាតចាកកត
- ៤. សន្តិរណកិច្ច ធ្វើកិច្ចពិចារណាអារម្មណ៍
- ៥. តទាលម្តណកិច្ច ធ្វើកិច្ចទទួលអារម្មណ៍ តពីជវន

អហេតុកកុសលវិបាកចិត្ត ៨ គឺ

១. ឧបេក្ខាសហគតំ ចក្ខុវិញ្ញាណំ អសង្ខារិកំ អហេតុកកុសលវិបាកំ

អហេតុកកុសលវិបាកចក្ខុវិញ្ញាណ កើតឡើងព្រមដោយឧបេក្ខាវេទនា
អាស្រ័យចក្ខុប្រសាទឃើញនូវរូបដែលល្អ មិនមានការបបួលដឹកនាំ

២. ឧបេក្ខាសហគតំ សោតវិញ្ញាណំ អសង្ខារិកំ អហេតុកកុសលវិបាកំ

អហេតុកកុសលវិបាកសោតវិញ្ញាណ កើតឡើងព្រមដោយឧបេក្ខាវេទនា
អាស្រ័យសោតប្រសាទឮសំឡេងដែលល្អ មិនមានការបបួលដឹកនាំ

៣. ឧបេក្ខាសហគតំ ឃានវិញ្ញាណំ អសង្ខារិកំ អហេតុកកុសលវិបាកំ

អហេតុកកុសលវិបាកឃានវិញ្ញាណ កើតឡើងព្រមដោយឧបេក្ខាវេទនា
អាស្រ័យឃានប្រសាទជុំភ្លិនដែលល្អ មិនមានការបបួលដឹកនាំ

៤. ឧបេក្ខាសហគតំ ជីវ្ហវិញ្ញាណំ អសង្ខារិកំ អហេតុកកុសលវិបាកំ

អហេតុកកុសលវិបាកជីវ្ហវិញ្ញាណ កើតឡើងព្រមដោយឧបេក្ខាវេទនា
អាស្រ័យជីវ្ហប្រសាទស្រូបរសដែលល្អ មិនមានការបបួលដឹកនាំ

៥. សុខសហគតំ កាយវិញ្ញាណំ អសង្ខារិកំ អហេតុកកុសលវិបាកំ

អហេតុកកុសលវិបាកកាយវិញ្ញាណ កើតឡើងព្រមដោយសុខវេទនា
អាស្រ័យកាយប្រសាទប៉ះខូបសម្ផស្សដែលល្អ មិនមានការបបួលដឹកនាំ

៦. ឧបេក្ខាសហគតំ សម្បជីព្ភន្តចិត្តំ អសង្ខារិកំ អហេតុកកុសលវិបាកំ

អហេតុកកុសលវិបាកសម្បជីព្ភន្តចិត្ត កើតឡើងព្រមដោយឧបេក្ខាវេទនា
អាស្រ័យហឫទ័យតទួលនូវបញ្ហាម្យ៉ាងដែលល្អ មិនមានការបបួលដឹកនាំ

៧. សោមនស្សសហគតំ សន្តិរណចិត្តំ អសង្ខារិកំ អហេតុកកុសលវិបាកំ

អហេតុកកុសលវិបាកសន្តិរណចិត្ត កើតឡើងព្រមដោយសោមនស្ស
វេទនា អាស្រ័យហទយវត្ថុពិចារណានូវបញ្ចារម្មណ៍ដែលល្អក្រៃលែង
មិនមានការបបួលដឹកនាំ

៨. ឧបេក្ខាសហគតំ សន្តិរណចិត្តំ អសង្ខារិកំ អហេតុកកុសលវិបាកំ

អហេតុកកុសលវិបាកសន្តិរណចិត្ត កើតឡើងព្រមដោយឧបេក្ខាវេទនា
អាស្រ័យហទយវត្ថុពិចារណានូវបញ្ចារម្មណ៍ដែលល្អ មិនមានការបបួល
ដឹកនាំ ។

អធិប្បាយ អហេតុកកុសលវិបាកចិត្ត ៨

កាមាវចរកុសលវិបាក មាន ១៦ គឺអហេតុកកុសលវិបាកចិត្ត ៨ និង
សហេតុកកុសលវិបាកចិត្ត ៨ ក្នុងទីនេះ ជាវារៈនៃការពន្យល់សេចក្តីរបស់
អហេតុកកុសលវិបាកចិត្ត ៨ បន្តពីអកុសលវិបាកចិត្ត ៧ តាមដែលពេលហើយ
នោះ ។

សម្រាប់អហេតុកកុសលវិបាកចិត្ត ៨ នេះ កើតអំពីចេតនាក្នុងមហាកុសល
ចិត្ត ដែលខ្លួនធ្វើទុកហើយក្នុងអតីតជាតិ ឬបច្ចុប្បន្នជាតិ ដោយចេតនាកុសល
នោះ មានកម្លាំងខ្សោយ ទើបឱ្យផលក្នុងបវត្តិកាល ។

អហេតុកកុសលវិបាកចិត្ត ៨ នេះ កើតឡើងទទួលអារម្មណ៍តាមបញ្ចក្ខារ
មានទំនងដូចអកុសលវិបាកចិត្ត ៧ នេះដែរ ផ្សេងគ្នាតែបានទទួលអារម្មណ៍ដែល
ល្អប៉ុណ្ណោះ ព្រោះជាផលរបស់កុសល ទើបធ្វើឱ្យឃើញរូប បានឮសំឡេង ធុំភ្លឺន

ស្រូបរស ប៉ះខ្ទប់សម្បស្សដែលល្អ ដែលប្រព្រឹត្តទៅដោយន័យផ្ទុយគ្នានឹង
អកុសលវិបាកចិត្តទាំង ៧ នោះ ។

ន័យមួយទៀត អហេតុកកុសលវិបាកចិត្ត ៨ នេះ ច្រើនជាងអកុសលវិបាក
ចិត្ត ១ គឺ សោមនស្សសន្តិរណចិត្ត ព្រោះសោមនស្សសន្តិរណចិត្ត ធ្វើនាទី
ពិចារណាអារម្មណ៍ក្នុងផ្នែកកុសលវិបាក មាន ២ ប្រភេទ គឺ

១. ឥដ្ឋមជ្ឈត្តារម្មណ៍ បានដល់ អារម្មណ៍ដែលល្អធម្មតា

២. អតិឥដ្ឋារម្មណ៍ បានដល់ អារម្មណ៍ដែលល្អក្រៃលែង

ចំណែកអកុសលវិបាកចិត្ត ៧ នោះ មានអារម្មណ៍ដែលជាអនិដ្ឋារម្មណ៍
តែម្យ៉ាង មិនមានអារម្មណ៍ដែលជាអតិអនិដ្ឋារម្មណ៍ ដូចក្នុងអហេតុកកុសល
វិបាកចិត្តទាំង ៨ នេះទេ ។

អហេតុកកុសលវិបាកចិត្ត ៨ គឺ

- | | | |
|------------------------|------------------------|----------------------|
| ១. ចក្ខុវិញ្ញាណ | ២. សោតវិញ្ញាណ | ៣. យានវិញ្ញាណ |
| ៤. ជីវ្ហាវិញ្ញាណ | ៥. កាយវិញ្ញាណ | ៦. សម្បជីច្ឆន្ទចិត្ត |
| ៧. ឧបេក្ខាសន្តិរណចិត្ត | ៨. សោមនស្សសន្តិរណចិត្ត | |

សម្រាប់សន្តិរណចិត្តដែលកើតព្រមនឹងឧបេក្ខាវេទនា ទទួលអារម្មណ៍ដែល
ល្អ តអំពីសម្បជីច្ឆន្ទចិត្តហើយ ក៏ធ្វើការពិចារណា ឬត្រិះរិះពិនិត្យអារម្មណ៍នោះ
ហើយក៏រលត់ទៅ, ចំណែកសន្តិរណចិត្តដែលកើតព្រមនឹងសោមនស្សវេទនានោះ
ជាវិបាកដែលកើតឡើង ពិចារណាអារម្មណ៍ដែលល្អក្រៃលែង ព្រោះជាផលរបស់
កុសលកម្មដែលល្អក្រៃលែង ធ្វើការពិចារណាអារម្មណ៍ដែលល្អក្រៃលែងនោះ

ហើយក៏រលត់ទៅដូចគ្នា ។

សួរថា អារម្មណ៍ដែលល្អក្រៃលែង^១ បានដល់អារម្មណ៍អ្វី ?

ឆ្លើយថា អារម្មណ៍ដែលល្អក្រៃលែង ដូចការបានឃើញសរីរៈរបស់ព្រះពុទ្ធ ក្តី ការឃើញភិក្ខុសង្ឃរបស់អ្នកមានសទ្ធាមុតមាំក្តី ហៅថា ការឃើញដែលជា អតិធិដ្ឋារម្មណ៍ កាលការឃើញ គឺ ចក្ខុវិញ្ញាណរលត់ហើយ សម្បជ្ជិច្ឆន្ទកុសល វិបាកចិត្តកើតឡើងធ្វើកិច្ចហើយក៏រលត់ទៅ តពីនោះ សោមនស្សសន្តិរណចិត្ត ទើបកើតឡើងធ្វើកិច្ច ។

ក្នុងការស្តាប់សំឡេងដែលល្អក្រៃលែង ដូចបានស្តាប់ព្រះសូរសៀងរបស់ ព្រះពុទ្ធក្តី ស្តាប់ព្រះពុទ្ធរចនៈ គឺ ព្រះត្រៃបិដកក្តី សូម្បីបានស្តាប់ពាក្យថា ពុទ្ធា លោកេ ឧប្បន្នោ (ព្រះពុទ្ធទ្រង់ឧប្បត្តិក្នុងលោកហើយ)ក្តីរបស់អ្នកមានសទ្ធាមុតមាំ ក៏ហៅថា អតិធិដ្ឋារម្មណ៍បាន ព្រោះសោមនស្សសន្តិរណចិត្តនោះ មានឱកាស ទើបកើតឡើង ការបានហិតភ្លិនក្តី ភ្លក់រសអាហារក្តី ប៉ះខ្ទប់សម្ផស្សក្តី រមែងជា ហេតុឱ្យសោមនស្សសន្តិរណចិត្តកើតបាន ពោលតាមសភាវៈហើយ អតិធិដ្ឋារម្មណ៍ ក្នុងឋានមនុស្សមានតិចជាងក្នុងឋានសួគ៌ ព្រោះនៅក្នុងឋានសួគ៌ ជាកូមីដែលមាន រូប សំឡេង... ដ៏ប្រណីតៗ ។

ចប់ អបេតុកកុសលវិធានចិត្ត ៨

១. អង្គ. ឆក្ក. អាហុនេយ្យវគ្គ. ៤៦. ៨/១០, ក្នុងមនោរថបូរណ៍ អធិប្បាយ អនុត្តរិយ ៦ ទាំងលោកិយ និងលោកុត្តរ ។

អហេតុកកិរិយាចិត្ត

ឥឡូវនេះ ដើម្បីសម្តែងអហេតុកកិរិយាចិត្ត ៣ ដែលមានកិច្ចផ្សេងគ្នា ទើបលោកពោលពាក្យថា “ឧបេក្ខាសហគតំ”ជាដើម ។

ចិត្តដែលឈ្មោះថា បញ្ចទ្វារវដ្ឋនៈ ព្រោះអត្ថថា រំពឹង គឺ នឹកដល់អារម្មណ៍ ដែលប៉ះនឹងទ្វារ ៥ មានចក្ខុទ្វារជាដើម មិនឱ្យចិត្តប្រព្រឹត្តទៅដោយកវន្ត ហើយ បង្ហាន់ទៅ ដើម្បីភាពជាវិថី ហៅថា កិរិយាអហេតុកមនោធាតុ ។

កវន្តចិត្ត ជាអនន្តរប្បច្ច័យ ដល់អារវដ្ឋនចិត្ត ។ ដែលឈ្មោះថា មនោទ្វារ ព្រោះជាច្រកផ្លូវនៃការកើតឡើងរបស់វិថីទាំងឡាយ ។ ចិត្តដែលឈ្មោះថា មនោទ្វារវដ្ឋនៈ ព្រោះអត្ថថា រំពឹងដល់អារម្មណ៍ដែលមកកាន់គន្លងមនោទ្វារ ដោយអំណាចនៃអារម្មណ៍ដែលបានឃើញ បានឮ និងបានដឹងជាដើម ឬបង្ហាន់ ទៅ ដោយន័យដែលពោលហើយនុ៎ះឯង កើតព្រមនឹងឧបេក្ខាដែលជាកិរិយា- អហេតុកមនោវិញ្ញាណធាតុ, មនោទ្វារវដ្ឋនចិត្តនេះឯង ហៅថា វេដ្ឋពូនចិត្ត ព្រោះអត្ថថា រមែងកំណត់អារម្មណ៍ តាមដែលសញ្ញាគិតហើយ ក្នុងទ្វារទាំង ៥ ។

ក្នុងវិភាវិនីដីកា ពោលអធិប្បាយទុកថា ៖

ចិត្ត ដែលឈ្មោះថា ហសិតុប្បាទៈ ព្រោះអត្ថថា ឱ្យកើតការញញឹម បានដល់ ចិត្តដែលកើតឡើង ព្រមនឹងសោមនស្សដែលជាកិរិយាអហេតុកមនោវិញ្ញាណធាតុ ដែលមានហេតុត្រឹមតែការរីករាយ ក្នុងអារម្មណ៍ដែលមិនគ្រោតគ្រាតរបស់ព្រះ វិណាស្រពទាំងឡាយ ។

អហេតុកកិរិយាចិត្ត ៣ គឺ

១. ឧបេក្ខាសហគតំ បញ្ចទ្ធារាវជ្ជនចិត្តំ អសង្ខារិកំ អហេតុកកិរិយា

អហេតុកកិរិយាបញ្ចទ្ធារាវជ្ជនចិត្ត កើតឡើងព្រមដោយឧបេក្ខាវេទនា
រាវរកអារម្មណ៍តាមបញ្ចទ្ធារ មិនមានការបបួលដឹកនាំ

២. ឧបេក្ខាសហគតំ មនោទ្វារាវជ្ជនចិត្តំ អសង្ខារិកំ អហេតុកកិរិយា

អហេតុកកិរិយាមនោទ្វារាវជ្ជនចិត្ត កើតឡើងព្រមដោយឧបេក្ខាវេទនា
រាវរកអារម្មណ៍តាមមនោទ្វារ មិនមានការបបួលដឹកនាំ ។

៣. សោមនស្សសហគតំ ហសិតុប្បាទចិត្តំ អសង្ខារិកំ អហេតុកកិរិយា

អហេតុកកិរិយាហសិតុប្បាទចិត្ត កើតឡើងព្រមដោយសោមនស្សវេទនា
ធ្វើការញញឹមរបស់ព្រះអរហន្ត មិនមានការបបួលដឹកនាំ ។

អធិប្បាយអហេតុកកិរិយាចិត្ត

ពាក្យថា បញ្ចទ្ធារាវជ្ជន ចែកជា ៣ បទ គឺ បញ្ច + ទ្វារ + អារាវជ្ជន
រាវរកអារម្មណ៍តាមទ្វារ ៥ ។

១. បញ្ចទ្ធារាវជ្ជនចិត្ត នេះកើតព្រមនឹងឧបេក្ខា ជាអហេតុកកិរិយាចិត្ត
ជាមនោធាតុ កាលបញ្ចទ្ធារាវជ្ជនចិត្ត មិនកើតឡើងមុនទេ វិញ្ញាណ ៥ មាន
ចក្ខុវិញ្ញាណជាដើម នឹងមិនកើត ព្រោះកាលអារម្មណ៍ ៥ មានរូបជាដើម ប៉ះខូប
នឹងប្រសាទរូប ៥ មានចក្ខុប្រសាទជាដើម បញ្ចទ្ធារាវជ្ជនចិត្តនោះ ទើបកើតឡើង
ទទួលអារម្មណ៍តាមផ្លូវភ្នែក ឬត្រចៀកជាដើម ហើយក៏រលត់ទៅ បើជាអារម្មណ៍
តាមផ្លូវភ្នែក វិបាកចិត្តមានចក្ខុវិញ្ញាណជាដើម ក៏កើតឡើងរលត់ទៅ តពីនោះ
សម្បជ្ជិច្ឆន្ទចិត្ត ក៏កើតឡើងរលត់ហើយ បន្ទាប់មកបើអារម្មណ៍ជាអនិដ្ឋារម្មណ៍

សន្តិរណអកុសលវិបាកចិត្ត ក៏កើតឡើង, បើអារម្មណ៍នោះ ជាឥដ្ឋារម្មណ៍
 ឧបេក្ខាសន្តិរណអកុសលវិបាកចិត្ត ក៏កើតឡើង, បើអារម្មណ៍នោះ ជាអតិឥដ្ឋារម្មណ៍
 សោមនស្សសន្តិរណអកុសលវិបាកចិត្ត ក៏កើតឡើង, ធ្វើកិច្ចពិចារណាហើយរលត់
 ទៅ. តពីនោះ ចិត្តដទៃៗ ក៏កើតឡើងជាប់គ្នា ទៅដរាបដល់អស់អាយុរបស់
 អារម្មណ៍ ការដែលចិត្តជាអារជួនៈ ទទួលអារម្មណ៍ កើតរលត់ហើយ ចិត្តដទៃៗ
 ក៏កើតរលត់ជាប់គ្នា ដរាបដល់អស់អាយុរបស់អារម្មណ៍ដែលកើតឡើងមួយជន
 នេះហៅថា ចិត្តនិយាម^១ (ភាពពិតប្រាកដរបស់ចិត្ត) ។

បញ្ចូទ្វារវដ្ឋនចិត្តនេះ ជាកិរិយាចិត្ត កើតឡើង ព្រោះអារម្មណ៍ដែលជា
 រូបមកប៉ះខ្ទប់នឹងប្រសាទរូបជាបច្ច័យ បើបញ្ចូទ្វារវដ្ឋនចិត្ត ទទួលអារម្មណ៍តាម
 ផ្លូវភ្នែក ក៏ហៅថា ចក្ខុទ្វារវដ្ឋនចិត្ត, បើទទួលអារម្មណ៍តាមផ្លូវត្រចៀក ក៏ហៅថា
 សោតទ្វារវដ្ឋនចិត្ត, បើទទួលអារម្មណ៍តាមផ្លូវច្រមុះ ក៏ហៅថា យានទ្វារវដ្ឋនចិត្ត,
 បើទទួលអារម្មណ៍តាមផ្លូវអណ្តាត ក៏ហៅថា ជីវ្ហាទ្វារវដ្ឋនចិត្ត, បើទទួលអារម្មណ៍
 តាមផ្លូវកាយ ក៏ហៅថា កាយទ្វារវដ្ឋនចិត្ត, រួម ៥ ទ្វារនេះ ហៅថា
 បញ្ចូទ្វារវដ្ឋនចិត្ត ។

បញ្ចូទ្វារវដ្ឋនចិត្ត ដឹងអារម្មណ៍ដែលមកប៉ះខ្ទប់នឹងប្រសាទរូប ៥ ត្រង់
 អារម្មណ៍នីមួយៗ បានទាំង ៥ អារម្មណ៍ ។

អដ្ឋកថាចារ្យ បានឧបមាបញ្ចូទ្វារវដ្ឋនចិត្ត ទុកក្នុងរឿងសត្វពឹងពាង និង
 ក្នុងរឿងនាយរក្សាទ្វារជាដើម ដោយបាលីថា សុត្តំ ទោវាវិកោ ច គាមិកោ
 អម្ពោ កោលិយកេន ច ជន្ទនោ បីឋសប្បិ ច វិសយគាហោ ច

១. ក្នុងអដ្ឋសាលិនីថា និយាម ៥ គឺ ពិជនិយាម ឧត្តនិយាម កម្មនិយាម ធម្មនិយាម ចិត្តនិយាម

ឧបនិស្សយមត្ថសោ : រឿងពឹងពាង ១ រឿងអ្នករក្សាទ្វារ ១ រឿងក្មេងអ្នកស្រុក
១ រឿងស្វាយនិងម្ចាស់ឃ្លាបអំពៅ ១ រឿងបុរសខ្វាក់និងខ្វិន ១ រឿងការទទួល
អារម្មណ៍ដោយឧបនិស្សយប្បច្ច័យ ១ ។

មានពាក្យអធិប្បាយថា ពឹងពាងនៅច្រកផ្លូវមួយ បានបន្ទាយខ្សែទៅ ៥
ទិស ធ្វើសំណាញ់ហើយដេកត្រង់កណ្តាល កាលខ្សែដែលបន្ទាយទៅក្នុងទិស
ឯចុង ត្រូវប៉ះខ្ទប់ដោយសត្វតូចៗ វាក៏ចេញពីទីដេកទៅតាមខ្សែ បោះក្បាល
បីតឈាមរបស់សត្វនោះ ហើយត្រឡប់មកដេក នៅត្រង់កណ្តាលខ្សែនោះឯង
ទៀត, ក្នុងកាលខ្សែក្នុងទិសទី ២ ត្រូវប៉ះខ្ទប់ហើយ ក៏ធ្វើដូច្នោះទៀតនោះឯង ។

ក្នុងសេចក្តីនេះ ប្រសាទទាំង ៥ ដូចខ្សែពឹងពាងដែលបន្ទាយទៅតាមទិស
ទាំង ៥ ។ ចិត្ត ដូចពឹងពាងដេកនៅត្រង់កណ្តាល ។ វេលាដែលអារម្មណ៍មក
ប៉ះខ្ទប់ប្រសាទ ដូចសត្វតូចៗ មកប៉ះនឹងខ្សែពឹងពាង ។ វេលាកិរិយាមនោធាតុ
ទទួលអារម្មណ៍ដែលប៉ះខ្ទប់ប្រសាទហើយ ធ្វើកវន្តឱ្យផ្លាស់ប្តូរទៅ ដូចការញ័រ
របស់ខ្សែទៅប៉ះពឹងពាងដែលដេកនៅត្រង់កណ្តាល ។ សភាពជារបស់វិចីចិត្ត
ដូចវេលាដែលពឹងពាងទៅតាមខ្សែ ។ វេលាដែលជវនចិត្តសេពសោយអារម្មណ៍
ដូចការបោះក្បាល បីតឈាម ។ កវន្តចិត្តដែលអាស្រ័យហទយវត្ថុប្រព្រឹត្តទៅ
ដូចពឹងពាងដែលត្រឡប់មកដេកនៅត្រង់កណ្តាលខ្សែនោះទៀត ។

ការដែលលោកធ្វើឧបមារឿងពឹងពាងនេះមក ក៏ដើម្បីឱ្យជ្រាបថា កាល
អារម្មណ៍ប៉ះខ្ទប់ប្រសាទហើយ ចិត្តដែលអាស្រ័យហទយវត្ថុកើត រមែងកើតឡើង
នុនចិត្តដែលអាស្រ័យប្រសាទរូបកើត និងរមែងអធិប្បាយឱ្យជ្រាបថា អារម្មណ៍

នីមួយៗ រមែងមកកាន់គន្លងក្នុងទ្វារទាំងពីរ ។ ចំណែកពាក្យឧបមាដទៃ សូម
មេត្តាមើលសេចក្តីពិស្តារ ក្នុងអដ្ឋសាលិនីអដ្ឋកថាធម្មសង្គណី ។

២. មនោទ្វារវដ្តនចិត្តកើតឡើង ព្រមដោយឧបេក្ខាវេទនា ជាអហេតុក-
កិរិយាចិត្ត ពាក្យថា មនោទ្វារវដ្តនំ ប្រែថា ការរាវរកអារម្មណ៍តាមផ្លូវមនោទ្វារ ។

មនោទ្វារវដ្តន ចែកជា ៣ បទ គឺ

មនោ : ចិត្ត, **ទ្វារ :** ទ្វារ ឬផ្លូវ, **អារវដ្តនំ :** ការរាវរក,

កាលអារម្មណ៍តាមបញ្ចូទ្វារ មានចក្ខុទ្វារជាដើម រលត់ហើយ មនោទ្វារ-
វដ្តនចិត្ត ក៏ដឹងអារម្មណ៍នោះបន្ត, មនោទ្វារវដ្តនចិត្ត អាចដឹងបញ្ញត្តិផ្សេងៗ បាន
យ៉ាងច្រើន ដឹងអារម្មណ៍ បានទាំងដែលជាឥដ្ឋារម្មណ៍ អនិដ្ឋារម្មណ៍ និងរូបដទៃៗ
ទាំងចិត្ត ចេតសិក និងនិព្វាន ។

កាលមនោទ្វារវដ្តនចិត្តនេះ ធ្វើកិច្ចសម្រេចហើយ ចិត្តដែលកើតតពីនោះ
ជាកុសលចិត្តក៏មាន ជាអកុសលចិត្តក៏មាន មហាកិរិយាចិត្តក៏មាន កិច្ចរបស់
មនោទ្វារវដ្តនចិត្ត គឺ

រាវរកអារម្មណ៍ទាំង ៦ និងធ្វើកិច្ចកំណត់អារម្មណ៍តាមបញ្ចូទ្វារ ហៅថា
វេដ្ឋព្វនចិត្ត ។

៣. ហសីតុប្បាទចិត្ត ចែកជា ៣ បទ គឺ

ហសីត : ការញញឹម, **ឧប្បាទ :** ការកើតឡើង, **ចិត្ត :** ចិត្ត

ហសីតុប្បាទចិត្តនេះ ជាចិត្តរបស់ព្រះអរហន្ត កើតព្រមនឹងសោមនស្សវេទនា
ជាចិត្តដែលធ្វើបង្សញញឹម ដូចរឿងព្រះមហាមោគ្គល្លាន ឃើញប្រតិដែលកំពុង
ទទួលទុក្ខវេទនា ការឃើញនោះ គឺ ឃើញដោយកិរិយាអភិញ្ញាចិត្តដែលប្រព្រឹត្ត

ទៅ ព្រមដោយការពិចារណាថា “សភាពដូច្នេះ នឹងមិនកើតដល់យើងទៀតឡើយ” ហើយហសិតុប្បាទចិត្ត ក៏កើតឡើង ។

ក្នុងសុពោធាលង្ការ បានពោលការញញឹមសើច ៦ យ៉ាង គឺ

១. សិតៈ ញញឹមមិនឃើញអញ្ចាញធ្មេញ ជាការញញឹមរបស់ព្រះពុទ្ធ

២. ហសិតៈ ញញឹមល្មមឃើញអញ្ចាញធ្មេញ ជាការញញឹមរបស់ព្រះអរហន្ត ព្រះអនាគាមី ព្រះសកទាគាមី ព្រះសោតាបន្ន និងបុប្ផជន ការញញឹមនេះ បើក្រៅពីព្រះអរហន្តហើយ រមែងប្រាកដដោយហេតុបុណ្យ ឬហេតុបាប ។

៣. វិហសិតៈ សើចមានសំឡេងស្រាលៗ កើតនឹងចិត្តរបស់ព្រះអរិយៈ ៣ គឺ ព្រះអនាគាមី ព្រះសកទាគាមី ព្រះសោតាបន្ន និងបុប្ផជន

៤. អតិហសិតៈ សើចមានសំឡេងខ្លាំង កើតដល់ព្រះសកទាគាមី ព្រះសោតាបន្ន និងបុប្ផជន ។

៥. ឧបហសិតៈ សើចដរាបញ្ច័រកាយ ជាការសើចរបស់បុប្ផជន

៦. អវហសិតៈ សើចដរាបហូរទឹកភ្នែក ជាការសើចរបស់បុប្ផជន ។

សិតៈ និង ហសិតៈ ជាការញញឹមរបស់ព្រះអរហន្ត ជាចិត្តញញឹម ដោយមិនប្រកាន់មាំក្នុងអារម្មណ៍ ដូចការសើចរបស់បុគ្គលដទៃទេ ចិត្តនេះទើបមានកម្លាំងទន់ខ្សោយ ជាចិត្តវិសេស ហៅថា ហសិតុប្បាទចិត្ត ការដែលចិត្តមានកម្លាំងតិចនេះឯង ទើបជាអហេតុកចិត្ត ចំណែកចិត្តសើចដទៃៗ ជាសហេតុកចិត្ត ។

សង្ខារភោទនៃអហេតុកៈ

អហេតុកចិត្ត ១៨ នេះ លោកមិនបានពោលថា ជាអសង្ខារិកចិត្ត ឬសសង្ខារិកចិត្ត ដែលមានសេចក្តីប្រាកដក្នុងទីផ្សេងៗ ល្មមប្រមូលមក បាន ៣ ន័យ គឺ

១ ក្នុងមូលដីកា និងអភិធម្មត្ថវិការីនី ពោលថា ៖

“អហេតុកចិត្ត ១៨ នេះ ជាសង្ខារិកចិត្ត គឺ ផុតចាកពីអសង្ខារិកចិត្ត ឬសសង្ខារិកចិត្ត ព្រោះមិនមានបាលីពោលទុក”

២ ក្នុងបរមត្ថទីបនីដីកា ពោលថា ៖

“អហេតុកចិត្ត ១៨ នេះ ជាអសង្ខារិកចិត្តផង ជាសសង្ខារិកចិត្តផង ព្រោះក្នុងមរណាសន្នដវនកាល គឺកាលជិតស្លាប់វិថីចិត្តផ្សេងៗ នឹងប្រាកដឡើងខ្លួនឯង ឬមានអ្នកបបួលឱ្យមើលរូបព្រះពុទ្ធ ឬឱ្យស្តាប់ព្រះសង្ឃសូត្រមន្តជាដើម ទើបចាត់ថា ជាអសង្ខារិកចិត្តផង ជាសសង្ខារិកចិត្តផង” ។

៣ ព្រះបូរាណចារ្យ ពោលថា ៖

“អហេតុកចិត្ត ១៨ ជាអសង្ខារិកចិត្ត ព្រោះការឃើញ ការឮ ការផុំក្លិន ការស្រូបរស ការប៉ះពាល់ត្រូវទាំងនេះ រមែងប្រព្រឹត្តទៅខ្លួនឯង គឺ រមែងបានឃើញឯង បានឮឯង បានផុំក្លិនឯង បានស្រូបរសឯង បានប៉ះពាល់ត្រូវឯង ដោយអាស្រ័យឧប្បត្តិហេតុ ឱ្យចិត្តទាំងនេះកើតឡើង ព្រោះដូច្នោះ ទើបពោលថា ជាអសង្ខារិកទាំង ១៨ ។

ការឃើញទាំង ៣ នេះ ការឃើញថា អហេតុកចិត្ត ១៨ នេះ សង្ខារចូល

ក្នុងអសង្ខារិក ព្រោះកើតឡើងឯង ដោយអាស្រ័យឧប្បត្តិហេតុ គឺ ហេតុដែល
ជ្រុះផ្កាកើតឡើង សូម្បីមានអ្នកមកបបួល តែបើហេតុមិនគ្រប់អង្គ ចិត្តមានចក្ខុ
វិញ្ញាណជាដើម ក៏មែនមិនកើត (ន័យទី ៣ នេះត្រឹមត្រូវ) ។

ឧប្បត្តិហេតុនៃអហេតុកចិត្ត ១៨

ក្នុងអង្គកថាអដ្ឋសាលិនី ពោលទុកថា ឧប្បត្តិហេតុ គឺ ហេតុកើតឡើង
នៃអហេតុកចិត្ត ១៨

១- ហេតុឱ្យកើតចក្ខុវិញ្ញាណ ២ មាន ៤ គឺ

- អសម្ពិទ្ធគ្នា ចក្ខុស្ស ព្រោះចក្ខុប្រសាទមិនទាន់បែកធ្លាយ
- អាបាចតតត្តា រូបានំ ព្រោះរូបមកកាន់គន្លងនៃចក្ខុប្រសាទ
- អាលោកសន្តិស្សិតំ អាស្រ័យពន្លឺ
- មនសិការហេតុកំ មានមនសិការជាហេតុជិត ។

បណ្តាបច្ច័យទាំង ៤ នោះ ចក្ខុរបស់អ្នកស្លាប់ក្តី ចក្ខុរបស់អ្នកនៅរស់
រលត់(គឺខ្វាក់)ក្តី ឬ ត្រូវទឹកប្រមាត់ ឬត្រូវទឹកស្មៅស ឬលោហិត រុំបាំង(ធ្វើឱ្យ
ងងឹត)ក្តី មិនអាចជាបច្ច័យដល់ចក្ខុវិញ្ញាណ ឈ្មោះថា បែកធ្លាយ កាលចក្ខុ
ប្រសាទអាចជាបច្ច័យបាន ឈ្មោះថា មិនទាន់បែកធ្លាយ ។

សូម្បីកាលចក្ខុប្រសាទមិនទាន់បែកធ្លាយ តែរូបារម្មណ៍ មិនមកកាន់គន្លង
នៃចក្ខុប្រសាទ ចក្ខុវិញ្ញាណ កើតមិនបាន, កាលរូបារម្មណ៍នោះ មកកាន់គន្លងហើយ
តែបច្ច័យ គឺ ពន្លឺមិនមាន ចក្ខុវិញ្ញាណក៏កើតមិនបាន, កាលកិរិយាមនោធាតុ
ធ្វើកវន្តកិច្ចឱ្យផ្លាស់ប្តូរទៅហើយ ចក្ខុវិញ្ញាណ ទើបកើតឡើងធ្វើទស្សនកិច្ច

(ឃើញរូបារម្មណ៍) ចក្ខុវិញ្ញាណ កាលកើតមែនកើតព្រមនឹងសម្បយុត្តធម៌ទាំងឡាយ ដោយពិត ព្រោះដូច្នេះ ទើបពោលថា ចក្ខុវិញ្ញាណកើតព្រោះអាស្រ័យ ចច្ច័យ ៤ ប៉ុណ្ណោះ ។

២- ហេតុឱ្យកើតសោតវិញ្ញាណ ២ មាន ៤ គឺ

- អសម្ពិទ្ធគ្នា សោតស្ស ព្រោះសោតប្រសាទមិនទាន់បែកធ្លាយ
- អាបាចតតត្តា សទ្ទានំ ព្រោះសំឡេងមកកាន់គន្លងនៃសោតប្រសាទ
- អាកាសសន្និស្សិតំ អាស្រ័យអាកាស
- មនសិការហេតុកំ មានមនសិការជាហេតុជិត ។

បណ្តាចច្ច័យទាំង ៤ នោះ ពាក្យថា អាស្រ័យអាកាស គឺ សោតវិញ្ញាណនោះ ទាល់តែបានអាស្រ័យអាកាស ទើបកើតឡើង វៀរចាកអាកាសមិនកើតឡើងទេ ព្រោះកាលបុគ្គល បិទត្រចៀក សោតវិញ្ញាណនោះ ក៏កើតឡើងមិនបាន ។ ពាក្យដែលនៅសល់ គប្បីជ្រាបដោយន័យដែលពោលទុកក្នុងចក្ខុវិញ្ញាណចុះ ។

៣- ហេតុឱ្យកើតយានវិញ្ញាណ ២ មាន ៤ គឺ

- អសម្ពិទ្ធគ្នា យានស្ស ព្រោះយានប្រសាទមិនទាន់បែកធ្លាយ
- អាបាចតតត្តា គន្ធានំ ព្រោះភ្លិនមកកាន់គន្លងនៃយានប្រសាទ
- វាយោសន្និស្សិតំ អាស្រ័យវាយោ(ខ្យល់)
- មនសិការហេតុកំ មានមនសិការជាហេតុជិត ។

បណ្តាចច្ច័យទាំង ៤ នោះ ពាក្យថា អាស្រ័យវាយោ គឺ កាលខ្យល់បក់

នាំក្នុងទាំងឡាយ ចូលទៅកាន់គន្លងច្រមុះនោះឯង ឃានវិញ្ញាណ ទើបកើតឡើង,
កាលវាយោ គឺ ខ្យល់មិនមានឃានវិញ្ញាណ ក៏កើតឡើងមិនបាន ។

៤- ហេតុឱ្យកើតជីវ្ហាវិញ្ញាណ ២ មាន ៤ គឺ

- អសម្ពិន្តត្តា ជីវ្ហាយ ព្រោះជីវ្ហាប្រសាទមិនទាន់បែកធ្លាយ
- អាបាចតតត្តា រសានំ ព្រោះរសមកកាន់គន្លងនៃជីវ្ហាប្រសាទ
- អាបោសន្តិស្សិតំ អាស្រ័យអាបោ គឺ ទឹក
- មនសិការហេតុកំ មានមនសិការៈជាហេតុជិត ។

បណ្តាបច្ច័យទាំង ៤ នោះ ពាក្យថា អាស្រ័យអាបោ គឺ ទឹកធ្វើឱ្យអណ្តាត
សើម ជីវ្ហាវិញ្ញាណទើបកើតឡើង, វៀរអាបោចេញ ជីវ្ហាវិញ្ញាណក៏មិនកើតឡើង
ព្រោះបុគ្គលដែលមានអណ្តាតស្អុត សូម្បីជាក់វត្ថុដែលគួរបរិភោគទុកត្រង់អណ្តាត
នោះ ជីវ្ហាវិញ្ញាណ ក៏កើតឡើងមិនបាន ។

៥- ហេតុឱ្យកើតកាយវិញ្ញាណ ២ មាន ៤ គឺ

- អសម្ពិន្តត្តា កាយស្ស ព្រោះកាយប្រសាទមិនទាន់បែកធ្លាយ
- អាបាចតតត្តា ឆោដ្ឋព្វានំ ព្រោះដោដ្ឋព្វៈ មកកាន់គន្លងនៃកាយប្រសាទ
- បបរិសន្តិស្សិតំ អាស្រ័យបបរិ
- មនសិការហេតុកំ មានមនសិការៈជាហេតុជិត ។

បណ្តាបច្ច័យទាំង ៤ នោះ ពាក្យថា អាស្រ័យបបរិ បានដល់ បបរិដែល
គូបផ្គុំគ្នា គឺ កាយប្រសាទនោះឯង ជាបច្ច័យ កាយវិញ្ញាណទើបកើតឡើង
វៀរកាយប្រសាទហើយ កាយវិញ្ញាណក៏កើតមិនបាន ព្រោះមហាកូតរូបជា

អារម្មណ៍ខាងក្រៅប៉ះខូចកាយប្រសាទខាងក្នុងទ្វារកាយ រមែងប៉ះខូចមហាកូតរូប
ទាំងឡាយ ដែលមានកាយប្រសាទជាបច្ច័យ ។

៦- ហេតុឱ្យកើតមនោធាតុ ៣ មាន ៤ គឺ


- អសម្ពិន្តត្តា បសាទស្ស ព្រោះប្រសាទរូប មិនទាន់បែកធ្លាយ
- អាបាចគតត្តា បញ្ចារម្ពណានំ មានអារម្មណ៍ ៥ មកកាន់គន្លង
- ហទយសន្តិស្សិតំ អាស្រ័យហទយវត្ថុ
- មនសិការហេតុកំ មានមនសិការៈជាហេតុជិត ។

មនោធាតុ ៣ គឺ បញ្ចក្ខណវដ្តនចិត្ត ១ សម្បជ្ជិច្ឆន្ទចិត្ត ២ ។ ចិត្ត ៣ នេះ
ហៅថា មនោធាតុ “ធាតុដឹងបញ្ចារម្ពណ៍”

៧- ហេតុឱ្យកើតមនោវិញ្ញាណធាតុ គឺ

- អសម្ពិន្តត្តា មនស្ស ព្រោះមនោមិនទាន់បែកធ្លាយ
- អាបាចគតត្តា ធម្មារម្ពណានំ ព្រោះមានធម្មារម្មណ៍ មកកាន់គន្លង
- ហទយសន្តិស្សិតំ អាស្រ័យហទយវត្ថុ
- មនសិការហេតុកំ មានមនសិការៈជាហេតុជិត

បណ្តាបច្ច័យទាំង ៤ នេះ ពាក្យថា មនោ បានដល់ កន្លែងចិត្តនោះ
រលត់ហើយក្តី មានកម្លាំងខ្សោយក្តី មិនអាចជាបច្ច័យដល់អារវដ្តនចិត្ត ឈ្មោះថា
បែកធ្លាយ, ដែលអាចជាបច្ច័យដល់អារវដ្តនចិត្តបាន ឈ្មោះថា នៅមិនទាន់បែក
ធ្លាយទេ, ពាក្យថា ព្រោះមានធម្មារម្មណ៍ មកកាន់គន្លង គឺ ធម្មារម្មណ៍ មកកាន់
គន្លង, ពាក្យថា អាស្រ័យហទយវត្ថុ គឺអាស្រ័យហទយវត្ថុ ទើបកើតឡើង វៀរ
ហទយវត្ថុហើយក៏មិនកើត ក្នុងសេចក្តីនេះ លោកសំដៅដល់ភពដែលមានខន្ធ ៥,



ពាក្យថា **មានមនសិការជាហេតុនីត** អធិប្បាយថា កិរិយាមនោវិញ្ញាណធាតុ ញ៉ាំងកវន្តឱ្យផ្លាស់ប្តូរទៅជាមុនសិន ទើបមនោវិញ្ញាណកើតបាន ។

មនោវិញ្ញាណធាតុ ជាចិត្តដែលអាចមានសេចក្តីដឹងអារម្មណ៍ បានច្រើន ជាងបញ្ចវិញ្ញាណ និងមនោធាតុ, ក្នុងអហេតុកចិត្តនេះ មនោវិញ្ញាណធាតុ មាន ៥ គឺ មនោទ្វារវដ្តនចិត្ត ១ សន្តិរណចិត្ត ៣ ហសិតុប្បាទចិត្ត ១. ដែលពិតចិត្ត ទាំងអស់ ៨៩ ឬ ១២១ នោះ វៀរតែទូទៅបញ្ចវិញ្ញាណ ១០ និងមនោធាតុ ៣ ហើយ ចិត្តដែលនៅសល់ ៧៦ ឬ ១០៨ ទាំងអស់នោះ ជាមនោវិញ្ញាណធាតុ ។

កិច្ច ១៤ របស់អហេតុកចិត្ត ១៨

១. ចក្ខុវិញ្ញាណ ២ ធ្វើទស្សនកិច្ច(ឃើញរូប)
២. សោតវិញ្ញាណ ២ ធ្វើសវនកិច្ច(ឮសំឡេង)
៣. យានវិញ្ញាណ ២ ធ្វើយាយនកិច្ច(ផុំក្លិន)
៤. ជីវ្ហាវិញ្ញាណ ២ ធ្វើសាយនកិច្ច(ស្រូបរស)
៥. កាយវិញ្ញាណ ២ ធ្វើផុស្សនកិច្ច(ប៉ះខូចសម្ផស្ស)
៦. សម្បជីច្ឆន្ទចិត្ត ២ ធ្វើសម្បជីច្ឆន្ទកិច្ច(ទទួលបញ្ហាម្នាស់)
៧. ឧបេក្ខាសន្តិរណចិត្ត ២ ធ្វើកិច្ច ៥ គឺ
 - បដិសន្ធិកិច្ច ធ្វើការបន្តក្នុងភពថ្មី
 - កវន្តកិច្ច ធ្វើការរក្សាភព
 - ចុតិកិច្ច ធ្វើការឃ្លាតចាកភព
 - សន្តិរណកិច្ច ធ្វើការពិចារណាអារម្មណ៍
 - តទាលម្ពណកិច្ច ធ្វើការទទួលអារម្មណ៍តពីជវន

៨. សោមនស្សសន្តិរណាចិត្ត ១ ធ្វើកិច្ច ២ គឺ

-សន្តិរណកិច្ច ធ្វើការពិចារណាអារម្មណ៍

-តទាលម្ពណកិច្ច ធ្វើការទទួលអារម្មណ៍តពីជ័រនៃ

៩. បញ្ចទ្វារវដ្តនចិត្ត ១ ធ្វើអារវដ្តនកិច្ច គឺ ការទទួលបញ្ចារម្មណ៍

១០. មនោទ្វារវដ្តនចិត្ត ១ ធ្វើកិច្ច ២ គឺ

-អារវដ្តនកិច្ច គឺ ការទទួលអារម្មណ៍តាមមនោទ្វារ

-រោដ្ឋព្វនកិច្ច គឺ ការកំណត់អារម្មណ៍តាមបញ្ចទ្វារ

១១. ហសិតុប្បាទចិត្ត ១ ធ្វើជ័រនកិច្ច ការសេពសោយអារម្មណ៍ ធ្វើឱ្យ

កើតការញញឹមរបស់ព្រះអរហន្ត ។

ទ្វាររបស់អហេតុកចិត្ត ១៨ គឺ

១. ចក្ខុវិញ្ញាណ ២ កើតតាមចក្ខុទ្វារ

២. សោតវិញ្ញាណ ២ កើតតាមសោតទ្វារ

៣. ឃានវិញ្ញាណ ២ កើតតាមឃានទ្វារ

៤. ជីវ្ហាវិញ្ញាណ ២ កើតតាមជីវ្ហាទ្វារ

៥. កាយវិញ្ញាណ ២ កើតតាមកាយទ្វារ

៦. បញ្ចទ្វារវដ្តនចិត្ត ១ កើតតាមបញ្ចទ្វារ

៧. សម្បជីព្ជន្ទចិត្ត ២ កើតតាមបញ្ចទ្វារ

៨. មនោទ្វារវដ្តនចិត្ត ១

៩. សន្តិរណចិត្ត ៣

១០. ហសិតុប្បាទចិត្ត ១

} កើតតាមទ្វារទាំង ៦

វត្ថុរបស់អហេតុកចិត្ត ១៨ គឺ

- | | | |
|------------------------|---|--------------------|
| ១. ចក្ខុវិញ្ញាណ | ២ | កើតត្រង់ចក្ខុវត្ថុ |
| ២. សោតវិញ្ញាណ | ២ | កើតត្រង់សោតវត្ថុ |
| ៣. យានវិញ្ញាណ | ២ | កើតត្រង់យានវត្ថុ |
| ៤. ជីវាវិញ្ញាណ | ២ | កើតត្រង់ជីវាវត្ថុ |
| ៥. កាយវិញ្ញាណ | ២ | កើតត្រង់កាយវត្ថុ |
| ៦. សម្បជ្ជច្ននចិត្ត | ២ | } |
| ៧. សន្តីរណចិត្ត | ៣ | |
| ៨. បញ្ចទ្វារវដ្ឋនចិត្ត | ១ | |
| ៩. មនោទ្វារវដ្ឋនចិត្ត | ១ | |
| ១០. ហសិតុប្បាទចិត្ត | ១ | |
| | | កើតត្រង់ហទេយវត្ថុ |

អហេតុកចិត្ត ១៨ ជាវិញ្ញាណធាតុ ៧ គឺ

- ទ្វិបញ្ចវិញ្ញាណ ១០ ជាវិញ្ញាណធាតុ ៥
 - សម្បជ្ជច្ននចិត្ត ២
 - បញ្ចទ្វារវដ្ឋនចិត្ត ១
 - សន្តីរណចិត្ត ៣
 - មនោទ្វារវដ្ឋនចិត្ត ១
 - ហសិតុប្បាទចិត្ត ១
- } ជាមនោធាតុ ១

} ជាមនោវិញ្ញាណធាតុ ១

ចែកអហេតុកចិត្ត ១៨ ដោយន័យផ្សេងៗ

- | | |
|--------------------|--|
| ១. ដោយជាតិ | ជាវិបាកជាតិ ១៥ ជាកិរិយាជាតិ ៣ |
| ២. ដោយភូមិ | ជាកាមាវចរភូមិទាំង ១៨ (ក្នុងភូមិ៣០តាមសមគួរ) ^១ |
| ៣. ដោយវេទនា | ជាសុខវេទនា ១ ជាទុក្ខវេទនា ១ ជាសោមនស្សវេទនា ២ ឧបេក្ខាវេទនា ១៤ |
| ៤. ដោយហេតុ | ជានហេតុ និងជាអហេតុកចិត្តទាំង ១៨ |
| ៥. ដោយសម្បយុត្ត | ជាវិប្បយុត្តចិត្តទាំង ១៨ |
| ៦. ដោយសង្ខារ | ជាអសង្ខារិកទាំង ១៨ |
| ៧. ដោយសោភណៈ | ជាអសោភណចិត្ត |
| ៨. ដោយឈាន | ជាអកុសលឈាន |
| ៩. ដោយលោក | ជាលោកិយចិត្ត |
| ១០. ដោយកិច្ច | ធ្វើកិច្ចទាំង ១៤ |
| ១១. ដោយអារម្មណ៍ | ទទួលអារម្មណ៍ បាន ៦ |
| ១២. ដោយទ្វារ | កើតបានទ្វារ ៦ |
| ១៣. ដោយវត្ថុ | កើតបានទាំង ៦ វត្ថុ |
| ១៤. ដោយវិញ្ញាណធាតុ | ជាវិញ្ញាណធាតុ ៧ |

ធាណីពាក្យនិតម

ឥច្ឆេរិ សព្វថាបិ អដ្ឋារស អហេតុកចិត្តានិ សមត្ថានិ

អហេតុកចិត្ត ១៨ ចប់បរិច្ចណ៍ហើយ ដោយប្រការទាំងពួង

១. គឺ ឃាន-ជីវា-កាយវិញ្ញាណ ៦ កើតក្នុងកាមភូមិ១១ ។ ចក្ខុវិញ្ញាណ២ សោតវិញ្ញាណ២ បញ្ចក្ខារវដ្ឋនៈ១ សម្បជីច្ឆន្នៈ២ សន្តិរណៈ៣ កើតក្នុងកាមភូមិ១១ រូបភូមិ១៥ ។ មនោទ្វារវដ្ឋនៈ ១ កើតក្នុងភូមិ ៣០ ។ ហសិតុប្បាទចិត្ត កើតក្នុងភូមិ ២២ គឺ កាមសុគតិ៧ រូបភូមិ១៥ ។

សរុបអបោតុកចិត្ត ១៨

អបោតុកចិត្ត ១៨	អកុសលវិបាក ៧	ឧបេក្ខាសហគត ៤	ចក្ខុវិញ្ញាណ	១
			សោតវិញ្ញាណ	១
			ឃានវិញ្ញាណ	១
			ជីវាវិញ្ញាណ	១
		ទុក្ខសហគត ១	← កាយវិញ្ញាណ	១
		ឧបេក្ខាសហគត ២	សម្បជ្ជចន្ទចិត្ត	១
			សន្តិរណចិត្ត	១
	អបោតុកកុសលវិបាក ៤	ឧបេក្ខាសហគត ៤	ចក្ខុវិញ្ញាណ	១
			សោតវិញ្ញាណ	១
			ឃានវិញ្ញាណ	១
			ជីវាវិញ្ញាណ	១
		សុខសហគត ១	← កាយវិញ្ញាណ	១
		ឧបេក្ខាសហគត ២	សម្បជ្ជចន្ទចិត្ត	១
			សន្តិរណចិត្ត	១
		សោមនស្សសហគត ១	← សន្តិរណចិត្ត	១
	អបោតុកកិរិយា ៣	ឧបេក្ខាសហគត ២	បញ្ចទ្វារវដ្ឋនចិត្ត	១
			មនោទ្វារវដ្ឋនចិត្ត	១
		សោមនស្សសហគត ១	← ហសិតុប្បាទចិត្ត	១

សោភណចិត្ត

សង្គហកថា

៥. ចាចាហេតុកមុត្តានិ សោភណានិទ្ទិ វុច្ចរ
 ឯក្ខន្ធសង្គិ ចិត្តានិ អថេកនវុត្តិបិ វា ។

ចិត្តទាំងឡាយដែលផុតចាកអកុសលចិត្ត ១២ និងអហេតុកចិត្ត

១៨ នោះ ឈ្មោះថា សោភណចិត្ត មានចំនួន ៥៩ ឬ ៩១ ។

គាថានេះ ព្រះដ៏កាចារ្យ បានពោលពង្រីកសេចក្តីថា “ព្រះអនុរុទ្ធាចារ្យ
 កាលសម្តែងចិត្ត ៣០ គត់ ដោយអំណាចនៃអកុសលចិត្ត ១២ និងអហេតុកចិត្ត
 ១៨ ដោយប្រការដូច្នេះហើយ ឥឡូវនេះ ដើម្បីតាំងវេហារ (ឈ្មោះ) ចិត្តដែល
 ក្រៅពីអកុសលចិត្ត និងអហេតុកចិត្តទាំងនោះថា សោភណៈ ទើបពោលពាក្យថា
 ចិត្តទាំងឡាយដែលក្រៅពីបាបចិត្ត និងអហេតុកចិត្ត ដូច្នេះជាដើម ។

សោភណចិត្ត ៤ ប្រភេទ គឺ

១. កាមាវចរសោភណចិត្ត ២៤
 ២. រូបាវចរសោភណចិត្ត ១៥
 ៣. អរូបាវចរសោភណចិត្ត ១២
 ៤. លោកុត្តរសោភណចិត្ត ៨ ឬ ៤០
- រួមសោភណចិត្តមានចំនួន ៥៩ ឬ ៩១ ។

ការវាចចរសោតណ

សង្គហកថា

៦.វេទនាញាណសង្ខារ- ភេទេន ចតុរិសតិ

សហេតុកាមាវចរ- បុញ្ញនាកក្រិយា មតា ។

សោភណចិត្ត ២៤ គឺ កុសលចិត្ត ៨ វិបាកចិត្ត ៨
កិរិយាចិត្ត ៨ ដែលព្រះសម្មាសម្ពុទ្ធសម្តែងហើយ ផ្សេងគ្នា
ដោយវេទនា ញាណ និងសង្ខារ ។

អធិប្បាយ សង្គហកថា

ក្នុងសង្គហកថាទី ៦ ពាក្យថា កុសលចិត្ត វិបាកចិត្ត និងកិរិយាចិត្ត ដែល
ជាកាមាវចរសហេតុចិត្ត លោកពោលទុក ២៤ ដោយសេចក្តីផ្សេងគ្នានៃវេទនា
ញាណ និងសង្ខារក្នុងចិត្ត មួយៗ គឺ ៖

- ដោយសេចក្តីផ្សេងគ្នានៃវេទនា ក៏ជាចិត្ត ២
- ដោយសេចក្តីផ្សេងគ្នានៃញាណ ក៏ជាចិត្ត ៤
- ដោយសេចក្តីផ្សេងគ្នានៃសង្ខារ ក៏ជាចិត្ត ៨

ការវាចចរសោតណចិត្ត ២៤ គឺ

មហាកុសលចិត្ត ៨ មហាវិបាកចិត្ត ៨ មហាកិរិយាចិត្ត ៨

ឥឡូវនេះ ព្រះអនុរុទ្ធាចារ្យ ប្រាថ្នានឹងសម្តែងកាមាវចរកុសលចិត្តមុន
បន្ទាប់ពីនេះ នឹងសម្តែងវិបាករបស់កាមាវចរកុសលចិត្ត ក្នុងលំដាប់នៃវិបាកនោះ
នឹងសម្តែងកាមាវចរកិរិយាចិត្ត ដែលរាប់ជាប់ក្នុងក្រុមតែមួយជាមួយនឹងវិបាកនោះ

ដែលក្នុងប្រភេទនីមួយៗ មានចិត្ត ៨ ដោយសេចក្តីផ្សេងគ្នានៃវេទនា(ការសោយ
 អាម្មណ៍) ញាណ(ចញ្ញា) និងសង្ខារ (ការបបួល) ព្រោះក្នុងបណ្តាសោភណ
 ចិត្តទាំងនោះ លោកលើកកាមាវចរចិត្តប៉ុណ្ណោះឡើងសម្តែងមុន សូម្បីក្នុងបណ្តា
 កាមាវចរចិត្តទាំងនោះ ក៏មានកុសលជាខាងដើម ទើបព្រះដ៏កាចារ្យពោលពាក្យ
 ជាដើមថា “សោមនស្ស សហគតំ : ចិត្តសហគតដោយសោមនស្ស” ដូច្នេះ ។
 សោភណចិត្ត ជាចិត្តអ្វី ?

សោភណចិត្តនោះ ជាចិត្តដែលមានសោភណចេតសិកប្រកប ជាចិត្តល្អ
 ស្អាត ផុតពីមន្ទិល គឺ កិលេសជាដើម ។

សោភណ មានវចនត្ថៈថា សោភណេហិ យុត្តានីតិ = សោភណានិ
 ចិត្តដែលប្រកបដោយធម៌ដ៏ល្អស្អាត ឈ្មោះថា សោភណចិត្ត ។

ធម៌ដែលល្អ លោកហៅថា សោភណៈ ក៏សោភណធម៌នេះ សំដៅដល់
 ចេតសិកធម៌ មានសទ្ធា សតិ ហរិ និងឱត្តប្បៈជាដើម កាលធម៌ គឺ ចេតសិក
 ទាំងនេះ ប្រកបក្នុងចិត្តណា ចិត្តនោះ ក៏ហៅថា សោភណចិត្ត ។

មហាកុសលចិត្ត ៨ គឺ

១. សោមនស្សសហគតំ ញាណសម្បយុត្តំ អសង្ខារិកំ មហាកុសលចិត្តំ
 មហាកុសលចិត្តកើតឡើង ព្រមដោយសោមនស្សវេទនា ប្រកបដោយ
 ចញ្ញា មិនមានការបបួលដឹកនាំ
២. សោមនស្សសហគតំ ញាណសម្បយុត្តំ សសង្ខារិកំ មហាកុសលចិត្តំ
 មហាកុសលចិត្តកើតឡើង ព្រមដោយសោមនស្សវេទនា ប្រកបដោយ
 ចញ្ញា មានការបបួលដឹកនាំ

៣. សោមនស្សសហគតំ ញ្ញាណវិប្បយុត្តំ អសង្ខារិកំ មហាកុសលចិត្តំ

មហាកុសលចិត្តកើតឡើង ព្រមដោយសោមនស្សវេទនា ព្រាសចាក
បញ្ញា មិនមានការបបួលដឹកនាំ

៤. សោមនស្សសហគតំ ញ្ញាណវិប្បយុត្តំ សសង្ខារិកំ មហាកុសលចិត្តំ

មហាកុសលចិត្តកើតឡើង ព្រមដោយសោមនស្សវេទនា ព្រាសចាក
បញ្ញា មានការបបួលដឹកនាំ

៥. ឧបេក្ខាសហគតំ ញ្ញាណសម្បយុត្តំ អសង្ខារិកំ មហាកុសលចិត្តំ

មហាកុសលចិត្តកើតឡើង ព្រមដោយឧបេក្ខាវេទនា ប្រកបដោយ
បញ្ញា មិនមានការបបួលដឹកនាំ

៦. ឧបេក្ខាសហគតំ ញ្ញាណសម្បយុត្តំ សសង្ខារិកំ មហាកុសលចិត្តំ

មហាកុសលចិត្តកើតឡើង ព្រមដោយឧបេក្ខាវេទនា ប្រកបដោយ
បញ្ញា មានការបបួលដឹកនាំ

៧. ឧបេក្ខាសហគតំ ញ្ញាណវិប្បយុត្តំ អសង្ខារិកំ មហាកុសលចិត្តំ

មហាកុសលចិត្តកើតឡើង ព្រមដោយឧបេក្ខាវេទនា ព្រាសចាកបញ្ញា
មិនមានការបបួលដឹកនាំ

៨. ឧបេក្ខាសហគតំ ញ្ញាណវិប្បយុត្តំ សសង្ខារិកំ មហាកុសលចិត្តំ

មហាកុសលចិត្តកើតឡើង ព្រមដោយឧបេក្ខាវេទនា ព្រាសចាកបញ្ញា
មានការបបួលដឹកនាំ ។

អធិប្បាយ មហាកុសលចិត្ត ៨

ក្នុងបណ្ណាកុសលចិត្ត ៨ នោះ (ទី ១) ក្នុងកាលណា បុគ្គលដែល បរិច្ចរណ៍ដោយទេយ្យធម៌ (វត្ថុដែលគប្បីឱ្យ) នឹងបដិគ្គាហក(អ្នកទទួល)ជាដើម ឬហេតុនៃសោមនស្សយ៉ាងដទៃ មានសេចក្តីត្រេកអររីករាយ ធ្វើសម្មាទិដ្ឋិឱ្យ ច្រើនទៅ ដោយន័យថា “ទានដែលឱ្យហើយមានផល” ដូច្នេះជាដើម ទុកខាង មុខ (គឺធ្វើសេចក្តីគោរព) មិនរាថយ មិនចាំបាច់ឱ្យអ្នកដទៃណាមកបបួលទេ ច្រើន ច្រើនធ្វើបុណ្យ មានការឱ្យទានជាដើម ក្នុងកាលនោះ ចិត្តរបស់បុគ្គលនោះ ជា ចិត្តដែលសហគតដោយសោមនស្ស សម្បយុត្តដោយញ្ញាណ ជាអសន្ធិរិក ។

កុសលចិត្តទី ២ ក៏កាលណា បុគ្គលមានសេចក្តីត្រេកអររីករាយ ដោយ ន័យដូចដែលពោលហើយ (ក្នុងកុសលចិត្តទី ១)នេះឯង មានសម្មាទិដ្ឋិទុកនៅខាង មុខ តែចិត្តរវៃកដោយភាពជាអ្នកកំណាញ់ (គឺ មិនចង់ឱ្យ) ឬត្រូវអ្នកដទៃមក បបួល ទើបធ្វើបុណ្យក្នុងកាលនោះ ចិត្តរបស់បុគ្គលនោះឯង (រមែងជាចិត្តដែល សហគតដោយសោមនស្ស សម្បយុត្តដោយញ្ញាណ) ជាសសន្ធិរិក ។

កុសលចិត្តទី ៣ មួយទៀត ក្នុងកាលណា ក្មេងឥតជីវិត ដែលធ្លាប់បាន ឃើញការបដិបត្តិរបស់ជនជាញាតិ ឃើញភិក្ខុទាំងឡាយ ហើយកើតសោមនស្ស រមែងឱ្យវត្ថុដែលមាននៅក្នុងដៃយ៉ាងណាមួយ ឬរមែងសំពះដោយរូសរាន់ ក្នុង កាលនោះ ចិត្តទី ៣ (ព្រមដោយសោមនស្ស មិនប្រកបដោយញ្ញាណ ជា អសន្ធិរិក) រមែងកើតឡើងដល់ពួកក្មេងដែលឥតជីវិតនោះ ។

កុសលចិត្តទី ៤ មួយទៀត ក្នុងកាលណា ក្មេងឥតជីវិតទាំងនោះ ត្រូវពួកញាតិឱ្យឧស្សាហ៍ (បបួល)ថា អ្នកចូរឱ្យចូរសំពះ ដូច្នេះ ក៏បដិបត្តិតាម ក្នុងកាលនោះ ចិត្តទី ៤ (ព្រមដោយសោមនស្ស មិនប្រកបដោយញ្ញាណ ជា សសន្ធិរិក) របស់ក្មេងនោះ រមែងកើតឡើង ។

កុសលចិត្តកើតព្រមដោយឧបេក្ខា ៤

កុសលចិត្ត ៤ ក្រោយនេះ ជាចិត្តសហគតដោយឧបេក្ខាវេទនា លោក ពោលទុកថា ម្យ៉ាងទៀត ក្នុងកាលណា បុគ្គលមិនបរិបូរណ៍ ដោយឡែកធម៌ និងបដិគ្គាហកៈជាដើម ឬ មិនមានហេតុឱ្យសោមនស្សយ៉ាងដទៃកើតឡើង ទើប ជាអ្នករៀបចាកសោមនស្សវេទនា ក្នុងវិកប្បទាំង ៤ (គឺ ក្នុងការដែលកំណត់ ទុកទាំង ៤) ក្នុងកាលនោះ កុសលចិត្តក៏សហគតដោយឧបេក្ខា ៤ ដែលនៅសល់ (គឺ ចិត្តសហគតដោយឧបេក្ខា ប្រកបដោយញ្ញាណ ជាអសន្ធិរិក ១ ចិត្តសហគត ដោយឧបេក្ខា ប្រកបដោយញ្ញាណ ជាសសន្ធិរិក ១ ចិត្តសហគតដោយឧបេក្ខា ប្រាសចាកញ្ញាណ ជាអសន្ធិរិក ១ ចិត្តសហគតដោយឧបេក្ខា ប្រាសចាកញ្ញាណ ជាសសន្ធិរិក ១) រមែងកើតឡើងឯង ។

វិធីរាប់កុសលចិត្ត ដោយពិស្តារ

ក្នុងអភិធម្មតសង្គហបាលីដីកា អធិប្បាយទុកថា ៖

បិ ស័ព្ទ ក្នុងបទថា អដ្ឋបិ នេះ រមែងប្រមូលមកនូវចិត្ត ច្រើនយ៉ាង ដោយអំណាចនៃបុញ្ញកិរិយាវត្ថុ ១០ ជាដើម ពិតណាស់ ដូចព្រះអាចារ្យទាំង ឡាយ បានចងគាថាទុកថា ៖

កមេន បុញ្ញវត្ថុហិ	គោតវាធិបតីហិ
កម្មហិនាធិតោ ចេវ	គណេយ្យ នយកោវិនោតិ

អ្នកឆ្លាតក្នុងន័យ តប្បិរាប់នូវចិត្តទាំងឡាយ ដោយបុញ្ញកិរិយា វត្ថុ ១០ ដោយគោតវ គឺ អារម្មណ៍ ៦ ដោយអធិបតី ៤ ដោយកម្ម ៣ ដោយចិត្តទន់ទាបជាដើម ៣ តាមលំដាប់ ។

គប្បីជ្រាបវិធីរាប់ កុសលចិត្តនោះ យ៉ាងនេះគឺ ៖

១. មហាកុសលចិត្ត ៨ គុណនឹងបុញ្ញកិរិយាវត្ថុ ១០ ជា ៨០

២. មហាកុសលចិត្ត ៨០ គុណនឹងអារម្មណ៍ ៦ ជា ៤៨០

៣. ចិត្ត ៤៨០ ចែកជា ២ ពួក គឺ ញាណវិប្បយុត្ត ២៤០

ញាណសម្បយុត្ត ២៤០ ដូច្នេះ ។

+ ចិត្តវិប្បយុត្តចាកញាណ ២៤០ គុណនឹងអធិបតី ៣ បាន ៧២០,

+ ចិត្តដែលសម្បយុត្តដោយញាណ ២៤០ គុណនឹងអធិបតី៤ បាន ៩៦០,
រួមចិត្ត ១៦៨០ ។^១

៤. ចិត្ត ១៦៨០ នោះ គុណដោយកម្ម៣ មានកាយកម្មជាដើម = ៥.០៤០

៥. ចិត្ត ៥.០៤០ នោះ គុណដោយចិត្ត ៣ គឺ ដែលទទួលបាន កណ្តាល

និងប្រណីត ជាចិត្ត ១៥.១២០ ។

ការវាចកុសលចិត្តដែលរាប់ចំនួនបានដល់ ១៥.១២០ នោះ បើសម្តែង
សេចក្តីឱ្យល្អិតទៀត ដូចដោយកាល និងទេសៈទាំងអស់ ក៏នឹងរាប់បានច្រើនណាស់ ។

អធិប្បាយ ពាក្យថា កុសល

កុសល គឺ អ្វី ?

ក្នុងអភិធម្មត្ថវិការីនី លោកធ្វើវិគ្គ្រោះ កុសល សព្វ ទុក ៣ ន័យដូច្នេះ គឺ ៖

១. កុច្ឆិពេ បាបធម្មេ សលយន្តិ កម្សេន្តិ ហិសេន្តិ អបតមេន្តិ វា =

កុសលានិ ឈ្មោះថា កុសល ព្រោះអត្ថថា ទម្លាយបាបធម៌ដែលគួរឆ្កើត គឺ រមែង

១. ព្រះពុទ្ធក្នុងអភិធម្មត្ថវិការីនីនេះ មិនចែកជាពីរទេ គឺគុណនឹងបួនទាំងអស់ បាន

១.៩២០ លទ្ធផលចុងក្រោយ បាន ១៧.២៨០ ។

ញ៉ាំងបាបធម៌នោះ ឱ្យញាប់ញ័រ ឬថា រមែងបៀតបៀន ឬរមែងឱ្យប្រាសចាកទៅ
តាមកុសល មហគ្គតកុសល លោកុត្តរកុសល ដោយលំដាប់ ។

២. កុច្ឆិតាការេន សន្តានេ សយនតោ បរិត្តនតោ កុសសង្ខាតេ
បាបធម្មេ លុនន្តិ អិន្តន្តិទិ = កុសលានិ : ឈ្មោះថា កុសល ព្រោះអត្ថថា កាត់
គឺ បៀតបៀនបាបធម៌ទាំងឡាយ ដែលឈ្មោះថា កុសៈ ព្រោះដេកជាប់រឿយៗ គឺ
ប្រព្រឹត្តទៅក្នុងសន្តាន ដោយអាការដែលគួរខ្លើម ។

៣. កុច្ឆិតេ បាបធម្មេ សានតោ តនុករណតោ ឱសានករណតោ វា
កុសសង្ខាតេន ញ្ញាណេន សទ្ធាទិធម្មជាតេន វា លាតព្វានិ សហជាត-
ឧបនិស្សយភាវេន យថាវហំ បរិត្តេតព្វានិទិ = កុសលានិ : ឈ្មោះថា កុសល
ព្រោះអត្ថថា ដែលបុគ្គលគប្បីកាត់ គឺ គប្បីឱ្យប្រព្រឹត្តទៅដោយកាតជាសហជាតៈ
និងឧបនិស្សយតាមសមគួរដោយញ្ញាណ ឈ្មោះថា កុសៈ ឬថា ដោយសេចក្តី
កើតឡើងនៃធម៌ មានសទ្ធាជាដើម ព្រោះញ៉ាំងបាបធម៌ដែលគួរខ្លើមឱ្យស្រាល
ឬឱ្យស្រាលខ្លះ ឱ្យអស់ជាសមុច្ឆេទ ។

កុសល មានអត្ថ ៥ យ៉ាងគឺ

១. អារាម្យត្ថ មានអត្ថថា មិនមានរោគ គឺ មិនមានកិលេស មានរាគៈ
រោសៈ និងមោហៈជាដើម ដែលឈ្មោះថា រោគ ព្រោះចាក់ដោត គឺ ប្រទូសវ៉ាយ
ចិត្តឱ្យទុព្វល ។

ហោត មានវិគ្រោះស័ព្ទថា ៖

វុជ្ជតិទិ = ហោតោ ធម្មជាតិណា រមែងចាក់ដោត ហេតុនោះ ធម្មជាតិនោះ

ឈ្មោះថា រោគ ។

២. សុន្ទរត្ថោ មានអត្ថថា ជាធម្មជាតិល្អស្អាត គឺ ជាប្រយោជន៍ ដល់សត្វទាំងឡាយ

៣. ឆេតត្ថោ មានអត្ថថា ធ្លាតវាងវៃ

៤. អនវជ្ជត្ថោ មានអត្ថថា មិនមានទោសដែលគួរតិះដៀល

៥. សុខវិបាកត្ថោ មានអត្ថថា មានសេចក្តីសុខជាវិបាក

អធិប្បាយពាក្យថា បុញ្ញ “បុណ្យ”

ពាក្យថា បុញ្ញ ច្រើនជា បុណ្យ ប្រើជំនួសពាក្យថា កុសល

បុញ្ញ មានវិគ្រោះសព្វថា ៖

អត្ថនោ សន្តានំ បុនាតិ សោធពធិតិ = បុញ្ញំ ធម្មជាតិណា រមែងជម្រះ គឺ រមែងញៀនសន្តានរបស់ខ្លួនឱ្យបរិសុទ្ធ ព្រោះហេតុនោះ ធម្មជាតិនោះ ឈ្មោះថា បុណ្យ ។

លក្ខណៈទិចតុក្កៈរបស់កុសល

១. អនវជ្ជសុខវិបាកត្ថលក្ខណំ មានវិបាកជាសុខដែលមិនមានទោស ជាលក្ខណៈ

២. អកុសលវិទ្ធិសនរសំ មានការកំចាត់អកុសល ជាកិច្ច

៣. វេទានបច្ចុប្បដ្ឋានំ មានភាពផ្ទុយផង ជាអាការប្រាកដ

៤. យោនិសោមនសិការបទដ្ឋានំ មានយោនិសោមនសិការៈ ជាហេតុជិត ។

ពាក្យថា កុសលធម៌មានវិបាកជាសុខ មិនមានទោស ជាលក្ខណៈ គឺ កុសលធម៌ដែលឱ្យផលជាសុខតាមផ្លូវកាយ ហៅថា កាយិកសុខ, ឱ្យផលជាសុខ

តាមផ្លូវចិត្ត ហៅថា ចេតសិកស្ត ។

ពាក្យថា មានការកំចាត់អកុសលជាកិច្ច គឺ ខណៈដែលកុសលចិត្តកើតឡើងនោះ រមែងលះអកុសលធម៌ គឺ លោភៈ ទោសៈ មោហៈជាដើម ដោយការប្រហារ ៣ យ៉ាង

- ១. តទង្គប្បហាន លះជាខណៈៗ
- ២. វិក្ខម្ពនប្បហាន លះដោយការគ្របសង្កត់របស់ឈាន
- ៣. សមុច្ឆេទប្បហាន លះដោយកាត់ផ្តាច់របស់អរិយមគ្គ ។

ពាក្យថា មានភាពផ្លូវផង ជាអាការប្រាកដ គឺ ក្នុងខណៈដែលកុសលចិត្តកើតឡើងនោះ ចិត្តរមែងផ្លូវផង ប្រាសចាកកិលេស មានលោភៈ ទោសៈ មោហៈជាដើម ។

ពាក្យថា មានយោនិសោមនសិការៈ ជាហេតុជិត គឺ មានការពិចារណាដោយប្រពៃ ក្នុងរូប (ពណ៌)ដែលប្រាកដ ក្នុងសំឡេងដែលប្រាកដ ក្នុងក្លិនដែលប្រាកដ ក្នុងរសដែលប្រាកដ ក្នុងផោដ្ឋព្វៈដែលប្រាកដ ក្នុងធម៌ដែលប្រាកដ ព្រោះយោនិសោមនសិការៈនេះ ជាខាងដើមរបស់កុសលធម៌

លក្ខណាទិចតុក្កៈរបស់កុសលចិត្ត (ន័យមួយទៀត)

- ១. អនវិជ្ជលក្ខណមេរី កុសលមានសភាព មិនមានទោស ជាលក្ខណៈ
- ២. វេទានភារីវសំ មានភាពផ្លូវផង ជាកិច្ច
- ៣. ឥដ្ឋវិបាកបច្ចុប្បដ្ឋានំ មានវិបាកដែលគួរត្រេកអរ ជាអាការប្រាកដ
- ៤. យថាវុត្តបមដ្ឋានមេរី មានហេតុជិតតាមដែលពោលហើយនោះឯង ។

ពាក្យថា កុសលមានសភាពមិនមានទោស ជាលក្ខណៈ បានដល់ លក្ខណៈ

ដែលទូទៅរបស់កុសលនោះ មិនមានទោស មិនដូចលក្ខណៈរបស់កិលេស មាន
លោកៈជាដើម ។

ពាក្យថា មានភាពឆ្ងរផងជាកិច្ច បានដល់ ជាសម្បត្តិរស គឺ កិច្ចដែល
បរិបូណ៌ហើយ ទើបធ្វើឱ្យផ្សព្វផ្សងក្នុងខណៈនោះ

ពាក្យថា មានវិបាកដែលត្រូវត្រេកអរ ជាអាការប្រាកដ បានដល់ ឱ្យវិបាក
ដែលគួរប្រាថ្នា ។

ពាក្យថា មានហេតុជិត តាមដែលពេលហើយនុ៎ះឯង បានដល់ មាន
យោនិសោមនសិការៈនោះឯង ជាហេតុជិត ព្រោះកុសលទាំងឡាយ មាន
យោនិសោមនសិការៈនោះឯង ជាហេតុជិត ឱ្យកើតឡើង ។

សេចក្តីផ្សេងគ្នារបស់ន័យទាំង ២

ក្នុងលក្ខណាទិចតុក្កៈទាំង ២ ន័យនោះ ន័យទី ១ លោកប្រាថ្នាសម្តែង
ផលដែលល្អរបស់កុសលកម្មដែលកើតឡើងក្នុងអនាគត ជាលក្ខណៈ គឺកាល
កុសលចិត្តកើតឡើងហើយ សេចក្តីសុខដែលប្រាសចាកទោសក៏កើតឡើង មិន
សម្តែងសេចក្តីសុខដែលមានទោស ដូចសុខដែលកើតអំពីលោកមូលចិត្ត និង
សម្តែងការកំចាត់អកុសលថា ជាកិច្ចរស គឺ កាលកុសលកើតឡើង ក៏ធ្វើនាទី
កំចាត់អកុសលភ្លាម និងសម្តែងភាពផ្សព្វផ្សងរបស់ចិត្តដែលជាផល ។

ចំណែកន័យទី ២ លោកប្រាថ្នាសម្តែងកុសលចិត្តដែលកើតឡើងក្នុងបច្ចុប្បន្ន
ជាលក្ខណៈ, ជាលក្ខណៈទូទៅរបស់កុសលចិត្តដែលប្រកបដោយអត្ថ ៣ គឺ ៖

ឈ្មោះថា កុសល ព្រោះមិនមានរោគ គឺ មិនមានសេចក្តីរសាបរសល់
ដោយកិលេស ១ ព្រោះមិនមានទោស គឺ កិលេសដែលធ្វើឱ្យត្រូវលំត្រង់ ១

ព្រោះកើតអំពីបញ្ញាដែលឈ្មោះថា កោសល្លៈ(ភាពជាអ្នកឆ្ងាត) ១ បើជាកុសល
ញាណវិប្បយុត្ត ក៏មិនប្រកបដោយកោសល្លៈ ចំណែកការដែលធ្វើឱ្យផ្ដុំផង
នោះ សម្ដែងដល់សម្បត្តិរស គឺ នាទីដែលបរិបូណ៌ហើយ ទើបធ្វើឱ្យផ្ដុំផង
និងសម្ដែងដល់វិបាករបស់កុសលនោះថា ជាផលដែលគួរព្រាថ្នា គួរពេញចិត្ត
ចំណែកហេតុជិតឱ្យកើតឡើងនោះ ប្រព្រឹត្តទៅក្នុងយោនិសោមនសិការៈ ដូចគ្នា ។

កុសលចិត្តដែលកើតឡើងបាន ព្រោះយោនិសោមនសិការៈ និងយោនិ-
សោមនសិការៈ កាលនឹងកើតឡើង ក៏ត្រូវអាស្រ័យហេតុដែលជាអតីត និង
បច្ចុប្បន្នជាបច្ច័យ ។

ចក្កៈ ៤

ក្នុងអង្គតរនិកាយ ចតុក្កនិបាត^១ ហៅហេតុដែលធ្វើឱ្យកុសលកើតឡើង
នេះថា ចក្កៈ ៤ (ចក្ក គឺសម្បត្តិ)

- ១-បដិរូបទេសវាសោ ការនៅក្នុងប្រទេសដ៏សមគួរ
- ២-សប្បុរិសូបស្សយោ ការចូលទៅសេពគប់នឹងពួកសប្បុរស
- ៣-អត្តសម្មាបណិធិ ការតម្កល់ខ្លួនទុកដោយល្អ
- ៤-បុព្វេ ច កតបុញ្ញតា បុណ្យដែលបានធ្វើទុកហើយក្នុងកាលមុន

ពាក្យថា ចក្កៈ គឺ ដល់ព្រមដោយបច្ច័យ ៤ នេះ ជាបច្ច័យឱ្យកើតយោនិ-
សោមនសិការៈ ព្រោះការរស់នៅក្នុងទីឋាន ឬប្រទេសដែលសមគួរ មានវត្ថុច្រើន
ដែលល្អ ដូចនៅក្នុងស្ថានទីដែលមានសប្បុរស រមែងនឹងមានការឃើញការពូ
ជាដើម ក្នុងផ្នែកដែលល្អ ។

១. អង្គ. ចក្ក. ចក្កវគ្គ. ៤២. ៣២/៧៩ ។

ក្នុងអង្គកថា ពោលថា ៖

នៅក្នុងស្ថានទីដែលមានពុទ្ធបរិស័ទប្រាកដ ហៅថា បដិរូបទេសវាសោ.
អាស្រ័យការសេពគប់សប្បុរស មានព្រះពុទ្ធជាដើម ហៅថា សប្បុរិសូបស្សយោ
ការតាំងខ្លួនទុកនៅក្នុងគុណធម៌មានសទ្ធាជាដើម ហៅថា អត្តសម្មាបណិធិ.
ភាពជាអ្នកមានកុសលដែលសន្សំទុកហើយ ក្នុងកាលមុន ឈ្មោះថា បុព្វេ ច
កតបុញ្ញតា ។

ក្នុងចក្កៈទី ៤ នេះ ជាហេតុបច្ច័យ និងជាប្រយោជន៍ច្រើន ព្រោះកម្ម
ប៉ុណ្ណោះ ដែលបុគ្គលធ្វើដោយចិត្តណា សម្បយុត្តដោយញ្ញាណណា កុសលចិត្ត
នោះឯង រមែងនាំអ្នកនោះឱ្យនៅក្នុងទីដ៏សមគួរ ឱ្យសេពគប់សប្បុរស បុគ្គលនោះ
ឈ្មោះថា តាំងខ្លួនទុកដោយប្រពៃ ដោយអាការយ៉ាងនេះ ។

ពិតមែន បុគ្គលប្រកបដោយចក្កធម៌ទាំង ៤ នេះ រមែងជាហេតុឱ្យយោនិ-
សោមនសិការកើតឡើង និងជាហេតុញ្ចាំងបុគ្គលនោះឱ្យបានទទួលវត្ថុដែលគួរ
ប្រាថ្នាច្រើនយ៉ាង ។

ក្នុងអង្គត្រៃកាយ ចតុក្កនិបាត ពោលគាថាទុកថា ៖

បដិរូបេ វសេ ទេសេ អរិយមិត្តករោ សិយា
សម្មាបណិធិសម្បជ្ជោ បុព្វេ បុញ្ញកតោ នរោ
ធន្យំ ធនំ យសោ កិត្តិ សុខពោរុតំ ជីវត្តតិ ។

ធនណា នៅក្នុងប្រទេសដ៏សមគួរ សេពគប់នូវមិត្តដ៏ប្រសើរ
ប្រកបដោយការទុកនូវខ្លួនដោយល្អ បានធ្វើបុណ្យទុកក្នុងកាល

**មុន ធម្មជាតិ ទ្រព្យ យស សេចក្តីសរសើរ សុខ តែងឃុំ
ត្រង់នូវជននុ៎ះ ។^(១)**

មហាកុសល ឬកាមាវចរកុសលចិត្តនេះ ចែកជា ៨ គឺ ព្រោះវេទនា(ជា
សោមនស្ស-ឧបេក្ខា)ខ្លះ ញាណខ្លះ សង្ខារខ្លះ ដើម្បីឱ្យជាក់ច្បាស់ គួរជ្រាបធម៌
ដែលជាហេតុបច្ច័យឱ្យកើតកុសលសោមនស្សជាដើម ដោយលំដាប់ដូចតទៅនេះ ៖

ហេតុឱ្យកើតកុសលសោមនស្ស ៦ យ៉ាង

- ១. សោមនស្សបដិសន្ធិកតា បដិសន្ធិដោយសោមនស្ស
- ២. សទ្ធាពហុលតា ជាអ្នកមានសទ្ធាច្រើន
- ៣. វិសុទ្ធនិម្មិតា មានការឃើញប្រាសចាកមន្ទិល
- ៤. អានិសំសទស្សាវិតា ឃើញអានិសង្សរបស់កុសល
- ៥. ឥដ្ឋារម្មណសមាយោគោ ប្រសព្វជាមួយនឹងឥដ្ឋារម្មណ៍
- ៦. កស្សចិបិឡាភាវោ មិនមានឧបសគ្គរារាំង

បុគ្គលដែលបដិសន្ធិ(កើត)មក ក្នុងលោកនេះ ដោយកុសលវិបាក ដែល
ប្រកបដោយសោមនស្ស រមែងជាអ្នកមានចិត្តរីករាយ ស្រស់ស្រាយ មិនត្រិះរិះ
ឱ្យមានទុក្ខក្តៅក្រហាយច្រើន, វេលាធ្វើកុសល ឬអកុសល រមែងជាអ្នកមានចិត្ត
រីករាយស្រស់ស្រាយ ជាអ្នកច្រើនដោយសោមនស្ស ។

បុគ្គលជាអ្នកច្រើនដោយសទ្ធា ជឿក្នុងបញ្ញាត្រាស់ដឹងរបស់ព្រះពុទ្ធ កុសល
ចិត្តរបស់គេ ក៏ជាសោមនស្ស, ចំណែកអ្នកដែលមិនមានសទ្ធា ឬមានសទ្ធាតិច

១. អង្គ. ចតុ. ចក្កវគ្គ. ៤២. ៣២/៧៩ ។

កុសលចិត្តរបស់គេ រមែងជាឧបេក្ខា ។ បុគ្គលមានសម្មាទិដ្ឋិ យល់ឃើញបាន ត្រឹមត្រូវ រមែងដឹងថា កុសលឱ្យផលជាសុខ អកុសលឱ្យផលជាទុក្ខ ដូច្នេះ ការធ្វើកុសលរបស់គេ ទើបជាសោមនស្ស ។

បុគ្គលឃើញអានិសង្សរបស់កុសល រមែងធ្វើកុសលដោយចិត្តសោមនស្ស ចំណែកអ្នកមិនឃើញអានិសង្សទេ ទាល់តែមានគេបបួលឱ្យធ្វើ ក៏ធ្វើដោយចិត្ត ដែលជាឧបេក្ខា ។

បុគ្គលដែលជួបប្រសព្វ នឹងឥដ្ឋារម្មណ៍ តាមផ្លូវភ្នែកត្រចៀកជាដើម រមែង ត្រេកអរពេញចិត្ត កាលធ្វើកុសល ទើបជាសោមនស្ស បើមិនសិការៈមិនល្អ ជាសោមនស្សរបស់លោកៈ ក៏បាន ។ ការធ្វើកុសលគ្រប់យ៉ាង មិនមានឧបសគ្គៈ អន្តរាយណាៗ មកជំទាស់រារាំង នេះក៏ជាហេតុឱ្យកុសលដែលកើតព្រមនឹង សោមនស្សដែរ ។

ហេតុឱ្យកើតកុសលឧបេក្ខា ៦ យ៉ាង

- ១. ឧបេក្ខាបដិសន្ធិកតា បដិសន្ធិដោយឧបេក្ខា
- ២. អប្បសទ្ធតា ជាអ្នកមានសទ្ធាតិច
- ៣. អវិសុទ្ធនិមិត្តតា មានការយល់ឃើញមិនបរិសុទ្ធ
- ៤. អានិសំសអទស្សាវិតា មិនឃើញអានិសង្សរបស់កុសល
- ៥. មជ្ឈត្តារម្មណសមា យោគោ ប្រកបជាមួយនឹងអារម្មណ៍ប្រភេទកណ្តាល
- ៦. កស្សបិបិឡិតតា មានឧបសគ្គរារាំង

ហេតុឱ្យកើតកុសលញ្ញាណសម្បយុត្ត ៤ (ន័យទី១)

១. បញ្ញាសំវត្ថុនិកកម្មុបនិស្សយតា ភាពជាអ្នកមានឧបនិស្ស័យក្នុងការធ្វើកុសល
ដែលប្រកបដោយបញ្ញា
២. អប្បាបជ្ជលោកូប្បត្តិតា ភាពជាអ្នកកើតឡើងក្នុងលោកដែលមិនមាន
ការបៀតបៀន
៣. ឥន្ទ្រិយបរិបាកតា ភាពជាអ្នកមានឥន្ទ្រិយចាស់ក្លា
៤. កិលេសទូរតា ភាពជាអ្នកឆ្ងាយចាកកិលេស

ពាក្យថា បញ្ញាសំវត្ថុនិកកម្មុបនិស្សយតា ភាពជាអ្នកមានឧបនិស្ស័យ ក្នុង
ការធ្វើកុសលដែលប្រកបដោយបញ្ញា ដូចការសម្តែងធម៌ ការបង្រៀនសិល្បៈ
វិទ្យាដែលមិនមានទោស ការអារាធនាឱ្យសម្តែងធម៌ ការបូជា និងការថ្វាយទាន
តាំងសេចក្តីប្រាថ្នា ដូចអតីតកម្មរបស់អគ្គសាវ័កទាំងពីរជាដើម^១ ភាពជាអ្នកមាន
ឧបនិស្ស័យ ក្នុងការធ្វើកុសលប្រកបដោយបញ្ញាយ៉ាងនេះ រមែងជាបច្ច័យឱ្យកើត
កុសលញ្ញាណសម្បយុត្ត ។

ពាក្យថា អប្បាបជ្ជលោកូប្បត្តិតា ភាពជាអ្នកកើតឡើង ក្នុងលោកដែល
មិនមានការបៀតបៀន រមែងជាបច្ច័យឱ្យកើតកុសលញ្ញាណសម្បយុត្ត ។

ពាក្យថា ឥន្ទ្រិយបរិបាកតា ភាពជាអ្នកមានឥន្ទ្រិយចាស់ក្លា គឺ ឥន្ទ្រិយទាំង
៥ មានបញ្ញន្តិយជាប្រធាន រមែងជាហេតុឱ្យកើតកុសលញ្ញាណសម្បយុត្ត ។

ពាក្យថា កិលេសទូរតា ភាពជាអ្នកឆ្ងាយចាកកិលេស ដោយតាំងខ្លួនទុក
ប្រពៃ ដូចចម្រើនវិបស្សនា ឬចម្រើនធម្មវិចយសម្ពោជ្ឈន្តៈ ដែលជាសកាវៈឆ្ងាយ
ពីកិលេស ។

១. មនោរថបូរណី អដ្ឋកថាអង្គត្ថនិកាយ ឯកនិបាត ។

ហេតុឱ្យកើតកុសលញ្ញាណសម្បយុត្ត ៧ (ន័យទី២)

- ១. បរិបុច្ឆកតា ជាអ្នកចេះសាកសួរបញ្ហាផ្សេងៗ
- ២. វត្ថុវិសទក្រិយតា ការស្អាតទាំងកាយ ចិត្ត និងវត្ថុ
- ៣. ឥន្ទ្រិយសមត្ថបដិបាទនតា មានឥន្ទ្រិយទាំង ៥ ស្មើគ្នា
- ៤. ទុប្បញ្ញាបុគ្គលបរិវឌ្ឍនា គេចចេញពីអ្នកមានបញ្ហាខ្សោយ
- ៥. បញ្ញាវន្តបុគ្គលសេវនា សមាគមនឹងអ្នកមានបញ្ហា
- ៦. គម្ពីរញ្ញាណចរិយបច្ចវេក្ខណា ពិចារណាញ្ញាណចរិយាដ៏ជ្រាលជ្រៅ
- ៧. តទធិមុត្តតា ភាពជាអ្នកបង្កាន់ចិត្តទៅក្នុងញ្ញាណនោះ

ហេតុឱ្យកើតកុសលញ្ញាណវិប្បយុត្ត ៤ (ន័យទី១)

- ១. បញ្ញាអសំវត្ថនិកកម្មុបនិស្សយតា ជាអ្នកមានឧបនិស្ស័យក្នុងការធ្វើកុសល
មិនប្រកបដោយបញ្ហា
- ២. សញ្ញាបច្ចលោក្ខប្បត្តិតា ជាអ្នកកើតឡើងក្នុងលោកដែលមានការបៀតបៀន
- ៣. ឥន្ទ្រិយអបរិបាកតា ជាអ្នកមានឥន្ទ្រិយទន់ខ្សោយ
- ៤. កិលេសាទូរតា ជាអ្នកមិនឆ្ងាយចាកកិលេស

ហេតុឱ្យកើតកុសលញ្ញាណវិប្បយុត្ត ៧ (ន័យទី២)

- ១. អបរិបុច្ឆកតា ជាអ្នកមិនចេះសាកសួរ
- ២. វត្ថុអវិសទតា មិនស្អាតទាំងកាយចិត្តនិងវត្ថុ
- ៣. ឥន្ទ្រិយអសមត្ថបដិបាទនតា មិនបរិបូណ៌ដោយឥន្ទ្រិយ
- ៤. ទុប្បញ្ញាបុគ្គលសេវនា សមាគមនឹងអ្នកមិនមានបញ្ហា

- ៥. បញ្ញាវន្តបុគ្គលបរិវត្តនា គេចចេញពីអ្នកមានបញ្ញា
- ៦. តម្កីរញ្ញាណចរិយអបច្ចរេកូណា មិនពិចារណានូវញ្ញាណចរិយាដ៏ជ្រាលជ្រៅ^១
- ៧. អតទទិមុត្តតា ជាអ្នកមិនបង្កាន់ចិត្តទៅក្នុងញ្ញាណនោះ

ហេតុឱ្យកើតអសង្ខារិកចិត្ត ៦ គឺ

- ១. អសង្ខារិកកម្មជនិតបដិសន្ធិកតា ជាអ្នកបដិសន្ធិដោយកម្មដែលជាអសង្ខារិក
- ២. កល្យកាយចិត្តតា ជាអ្នកមានកាយនិងចិត្តរឹងប៉ឹង មាំមួន
- ៣. សីតុណ្ហាទិនំ ខមនេពហុលតា អត់ធន់ចំពោះត្រជាក់ និងក្ដៅជាដើម
- ៤. កត្តព្វកម្មេសុ ទិដ្ឋានិសំសតា ជាអ្នកឃើញប្រយោជន៍ក្នុងការងារដែលគប្បីធ្វើ
- ៥. កម្មេសុ ចិណ្ណវសិតា ជាអ្នកជំនាញក្នុងការងារទាំងឡាយ
- ៦. ឧតុភោជនាទិសប្បាយលាភោ បានសេចក្ដីសប្បាយចិត្ត ក្នុងឧតុ និងភោជន
ជាដើម ។

ក្នុងវិសុទ្ធិមគ្គ សម្ដែងសប្បាយ ៧ យ៉ាង គឺ អាវាស គោចរ កស្សៈ
(ការនិយាយកថាវត្ថុ ១០) បុគ្គល ភោជន ឧតុ ឥរិយាបថ ។

ក្នុងវិការិនីដីកា ពោលដោយសង្ខេបថា ៖

១. អាវាសសប្បាយាទិវិសេន កាយចិត្តានំ កល្យភារតោ ប្រែថា ព្រោះ
កាយនិងចិត្ត ជាធម្មជាតិអាច ដោយអំណាចនៃសប្បាយទាំងឡាយ មានអាវាស
សប្បាយជាដើម ។

១. សទ្ធម្មប្បកាសនីនៃបដិសម្ពុទ្ធ ក្នុងឧត្តវិសាណសូត្រ ពោលចរិយា ៨ គឺ ឥរិយាបថចរិយា១
អាយតនចរិយា១ សតិចរិយា១ សមាធិចរិយា១ ញ្ញាណចរិយា១ មគ្គចរិយា១ បដិបត្តិចរិយា១
លោកត្ថចរិយា១ ។ “ញ្ញាណចរិយាដ៏ជ្រាលជ្រៅ”នេះ សំដៅដល់ ការប្រព្រឹត្តិរបស់អ្នកដែល
ប្រកបដោយបញ្ញាជាគ្រឿងត្រាស់ដឹង ។

២. បុព្វេ ទានាទីសុ កតបរិច្ឆេទតាទីហិ ប្រែថា ព្រោះបុព្វចរិយាជាដើម ដែលធ្លាប់បានធ្វើបុណ្យ មានទានជាដើម ក្នុងកាលមុន ។

ចំណែកហេតុដែលឱ្យកើតសសន្ធិវិកនោះ មានន័យផ្ទុយគ្នានឹងអសន្ធិវិក ដែលមានទំនងដូចដែលបានពោលទុកក្នុងសន្ធិរូបត្តិហេតុនៃលោកមូលចិត្ត (ទំព័រ ៥៩) ខាងដើមនោះហើយ ។

មហាកុសលចិត្ត ២ ប្រភេទ គឺ

- ១. មហាកុសលញ្ញាណសម្បយុត្ត ៤
- ២. មហាកុសលញ្ញាណវិប្បយុត្ត ៤

មហាកុសលញ្ញាណវិប្បយុត្ត ៤ នោះ ជាចិត្តប្រកបដោយហេតុ ២ គឺ អលោកហេតុ និងអទោសហេតុ ហៅថា ទ្វិហេតុកចិត្ត, ចំណែកមហាកុសល ញ្ញាណសម្បយុត្តប្រកបដោយហេតុ ៣ គឺ អលោកហេតុ អទោសហេតុ និង អមោហហេតុ ហៅថា តិហេតុកចិត្ត ។

ការដែលមហាកុសលញ្ញាណវិប្បយុត្ត មានអលោកហេតុ និងអទោស ហេតុកើតរួមផង គឺ ព្រោះការធ្វើកុសលណាៗ ក៏ដោយ មានការឱ្យទាន រក្សា សីលជាដើម ការដែលកុសលនោះ នឹងកើតឡើងបាន ព្រោះខណៈនោះ មិនមាន លោភៈ មិនមានទោសៈ បើនៅមានលោភៈ ក៏លំបាកនឹងលះបង់ទ្រព្យរបស់ខ្លួនឱ្យ ជាទានបាន ឬកាលកំពុងក្រោធ ក៏លំបាកនឹងលះបង់ឱ្យដូចគ្នា ដូច្នេះ កុសល នោះ ទើបមានតែអលោកហេតុ និងអទោសហេតុប៉ុណ្ណោះកើតរួមផង ចំណែក មហាកុសល ញ្ញាណសម្បយុត្តនោះ ទើបត្រូវមានចេតសិក ៣ ប្រភេទ កើតរួម ជាមួយនឹងចិត្ត គឺ អលោកហេតុ អទោសហេតុ និងអមោហហេតុ, កើតព្រមនឹង អមោហហេតុ គឺ បញ្ញា ការនឹងធ្វើកុសលណាៗ បើប្រកបដោយបញ្ញា រមែងជា កុសលប្រសើរបំផុត ។

ហេតុឱ្យកើតបញ្ញា ៣ យ៉ាង

- ១. សុតាមយបញ្ញា បញ្ញាកើតអំពីការស្តាប់
- ២. ចិន្តាមយបញ្ញា បញ្ញាកើតអំពីការគិត
- ៣. ភាវនាមយបញ្ញា បញ្ញាកើតអំពីការវិនា

បញ្ញាទាំងឡាយដែលនឹងកើតឡើងបាន ទាល់តែអាស្រ័យបច្ច័យឱ្យកើត
ការស្តាប់ ក៏គឺ ការរៀន ។

ក្នុងអង្គត្រៃវិកាយ បញ្ចកនិបាត ព្រះមានព្រះភាគ ត្រាស់ប្រយោជន៍
របស់ការស្តាប់ទុកថា ៖

ម្នាលភិក្ខុទាំងឡាយ អានិសង្សនៃការស្តាប់ព្រះសទ្ធម្មនេះ មាន ៥
យ៉ាង ។ អានិសង្ស ៥ យ៉ាង គឺ អ្វីខ្លះ ។ គឺ អ្នកស្តាប់តែងបាន
ស្តាប់រឿងមិនទាន់បានស្តាប់ ១ រឿងណាដែលធ្លាប់ស្តាប់ហើយ តែ
មិនទាន់ចូលចិត្តច្បាស់ នឹងចូលចិត្តច្បាស់ឡើងបាន ១ កំចាត់បង់
សេចក្តីសង្ស័យចេញបាន ១ ធ្វើសេចក្តីឃើញឱ្យត្រង់ ១ ចិត្តអ្នក
ស្តាប់ រមែងជ្រុះថ្លា ១ ។ ម្នាលភិក្ខុទាំងឡាយ អានិសង្សនៃការ
ស្តាប់ធម៌ មាន ៥ យ៉ាងនេះឯង ។^១

សុតាមយបញ្ញានេះ ត្រូវអាស្រ័យអ្នកដទៃប្រាប់ ឬរៀនយកអំពីគ្រូ ទើប
បានបញ្ញានេះ ជាបញ្ញាជាន់ទាប, ចំណែកចិន្តាមយបញ្ញារបស់មនុស្សធម្មតា
រមែងកើតព្រោះអាស្រ័យការស្តាប់ជាខាងដើម ទើបកើតបាន តែសម្រាប់អ្នកមាន
បារមីដែលបានសន្សំមកយ៉ាងល្អ មិនបាច់ស្តាប់អ្នកដទៃក៏អាចកើតឡើងបាន ។

ក្នុងអដ្ឋកថាសម្លោហវិនោទនី បានលើកយកព្រះពោធិសត្វទាំងពីរជាឧបមា

កម្មស្យូតតាមបញ្ញា ១០ យ៉ាង

១. អភិ. សង្គ. សុតន្តិកទកនិកេយ, ៧៩. ៣៧១/២៣៩ ។

ចេតនាក្នុងមហាកុសលចិត្ត មាន ២ ន័យ គឺ

ក-ដោយកម្មទ្វារ ៣ ខ-ដោយបុញ្ញកិរិយាវត្ថុ ១០

ក. សម្តែងមហាកុសលចិត្ត ដោយកម្មទ្វារ ៣

១. កាយកម្ម ៣ គឺ

- ចេតនារៀរចាកបាណកាតិបាត
- ចេតនារៀរចាកអទិន្នាទាន
- ចេតនារៀរចាកកាមេសុមិច្ឆាចារ

២. វចីកម្ម ៤ គឺ

- ចេតនារៀរចាកមុសាវាទ
- ចេតនារៀរចាកបិសុណាវាទ
- ចេតនារៀរចាកផរុសាវាទ
- ចេតនារៀរចាកសម្ពប្បលាប

៣. មនោកម្ម ៣ គឺ - មិនសម្លឹងរំពៃចង់បានទ្រព្យគេ

- អព្យបាទៈ មិនព្យបាទ

- សម្មាទិដ្ឋិ ការយល់ត្រូវ

អង្គធម៌របស់កុសលកម្មបថ ១០ គឺ

កាយកម្ម ៣ គឺ សម្មាកម្មន្តចេតសិក និងសម្មាអាជីវចេតសិក

វចីកម្ម ៤ គឺ សម្មាវាចាចេតសិក និងសម្មាអាជីវចេតសិក

មនោកម្ម ៣ គឺ អនភិជ្ឈកា បានដល់ អលោកចេតសិក

អព្យបាទ បានដល់ អទោសចេតសិក

សម្មាទិដ្ឋិ បានដល់ បញ្ញាចេតសិក

ខ. សម្តែងមហាកុសលចិត្ត ដោយបុញ្ញកិរិយាវត្ថុ ១០

១. ទានមយៈ បុណ្យសម្រេចពីការធ្វើទាន គឺ ការលះបង់ទ្រព្យ
ឱ្យជាប្រយោជន៍ដល់អ្នកដទៃ ។

២. សីលមយៈ បុណ្យសម្រេចពីការរក្សាសីល គឺ រៀនចូរិតកម្ម

៣. ភាវនាមយៈ បុណ្យសម្រេចពីការចម្រើនសមថ និងវិបស្សនា

៤. អបចាយនមយៈ បុណ្យសម្រេចពីការគោរព ឱនលំទោនដល់អ្នក
ដែលគួរគោរព ឱនលំទោន

៥. វេយ្យាវច្ឆមយៈ បុណ្យសម្រេចពីការជួយធ្វើកិច្ចការនៃបុណ្យ

៦. បត្តិទានមយៈ បុណ្យសម្រេចពីការឧទ្ទិសចំណែកបុណ្យឱ្យអ្នកដទៃ

៧. បត្តានុមោទនាមយៈ បុណ្យសម្រេចពីការអនុមោទនា

៨. ទេសនាមយៈ បុណ្យសម្រេចពីការសម្តែងធម៌

៩. ធម្មសវនមយៈ បុណ្យសម្រេចពីការស្តាប់ធម៌

១០. ទិដ្ឋជុកម្ម ដោយការធ្វើទិដ្ឋឱ្យត្រឹមត្រូវវិញ ។

ក្នុងបុញ្ញកិរិយាវត្ថុទាំង ១០ នេះ កាលពោលដោយសង្ខេប ក៏មានត្រឹមតែ

៣ ប៉ុណ្ណោះ គឺ

ទី ១ ទានមយៈ, ទី ៦ បត្តិទានមយៈ, ទី ៧ បត្តានុមោទនាមយៈ,

រួមទាំង ៣ នេះ សង្ខ្រោះចូលក្នុងទាន ។

ទី ២ សីលមយៈ, ទី ៤. អបចាយនមយៈ, ទី ៥. វេយ្យាវច្ឆមយៈ,

រួមទាំង ៣ នេះ សង្ខ្រោះចូលក្នុងសីល ។

ទី ៣ ភាវនាមយៈ, ទី ៨ ទេសនាមយៈ, ទី ៩ ធម្មសវនមយៈ,

ទី ១០ ទិដ្ឋជុកម្ម, រួមទាំង ៤ នេះ សង្ខ្រោះចូលក្នុងភាវនា ។

ក្នុងសមុបស្សនវិហាសិនី អដ្ឋកថា ទីយនិកាយ សង្កឹតិសូត្រ ពោលថា ៖

ទិដ្ឋជុកម្ម សង្ខ្រោះចូលក្នុងបុញ្ញកិរិយាវត្ថុ ៣ គឺ ទានមយៈ សីលមយៈ

ការនាមយៈ ពិតមែន ការឱ្យទានក្តី ការរក្សាសីលក្តី ការចម្រើនការវិនិច្ឆ័យ បើគ្មាន
ទិដ្ឋជុកម្មទេ កុសលនោះៗ មិនបរិបូណ៌ ។

ចែកមហាកុសល ៨ ប្រកបដោយចេតនា ៣

- ១. បុព្វចេតនា ចេតនាមុនធ្វើ
- ២. មុព្ពនចេតនា ចេតនាកំពុងធ្វើ
- ៣. អបរចេតនា ចេតនាកាលធ្វើរួចហើយ

ចេតនាមហាកុសល ៨ ដែលជាតិហេតុកៈ និងទុហេតុកៈ

មាន ២ ប្រភេទ គឺ ឧក្កដកុសលំ កុសលថ្នាក់ប្រសើរ(ឧក្រិដ្ឋ)

ឱមកកុសលំ កុសលថ្នាក់ទាប

ចណ្ណាកុសលទាំង ២ ប្រភេទនេះ បុគ្គលកាលឱ្យទាន និងរក្សាសីលជា
ដើម មុននឹងធ្វើ(បុព្វចេតនា)ក្តី កំពុងធ្វើ(មុព្ពនចេតនា)ក្តី ធ្វើរួចហើយ(អបរ
ចេតនា)ក្តី មានចិត្តមិនប្រកបដោយអកុសល គឺ មានចេតនាបរិសុទ្ធទាំង ៣ កាល
ផលរបស់ទានក្តី ផលរបស់សីលជាដើមក្តី របស់អ្នកនោះ ទោះជាតិហេតុកៈ
ឬទុហេតុកៈក៏ដោយ ក៏ចាត់ជាឧក្កដកុសល បើចេតនាមុននឹងធ្វើក្តី កំពុងធ្វើក្តី
ធ្វើរួចហើយ មានអកុសលលាយ គឺ មានចេតនាមិនបរិសុទ្ធទាំង ៣ កាល
កុសលនោះ ទោះជាតិហេតុកៈ ឬទុហេតុកៈក៏ដោយ ក៏ចាត់ជាឱមកកុសល ។

ចែកកុសលដោយឧក្កដៈ និងឱមកៈ ជា ៤

- ១. តិហេតុកៈ ប្រភេទឧក្កដៈ (ឧក្រិដ្ឋ)
- ២. តិហេតុកៈ ប្រភេទឱមកៈ (ថ្នាក់បន្ទាប់)
- ៣. ទិហេតុកៈ ប្រភេទឧក្កដៈ (ឧក្រិដ្ឋ)
- ៤. ទិហេតុកៈ ប្រភេទឱមកៈ (ថ្នាក់បន្ទាប់)

ចែកកុសលដោយឧក្ខដ្ឋ និងឱមក ៨

- ១. តិហេតុកកុសល ឧក្ខដ្ឋៈ (ថ្នាក់ទី ១) = តិហេតុកឧក្ខដ្ឋក្ខដ្ឋៈ
- ២. តិហេតុកកុសល ឧក្ខដ្ឋៈ (ថ្នាក់រង) = តិហេតុកឧក្ខដ្ឋោមកៈ
- ៣. តិហេតុកកុសល ឱមកៈ (ថ្នាក់ទី ១) = តិហេតុកឱមកក្ខដ្ឋៈ
- ៤. តិហេតុកកុសល ឱមកៈ (ថ្នាក់រង) = តិហេតុកឱមកោមកៈ
- ៥. ទិហេតុកកុសល ឧក្ខដ្ឋ (ថ្នាក់ទី ១) = ទិហេតុកឧក្ខដ្ឋក្ខដ្ឋ
- ៦. ទិហេតុកកុសល ឧក្ខដ្ឋ (ថ្នាក់រង) = ទិហេតុកឧក្ខដ្ឋោមកៈ
- ៧. ទិហេតុកកុសល ឱមកៈ (ថ្នាក់ទី ១) = ទិហេតុកឱមកក្ខដ្ឋ
- ៨. ទិហេតុកកុសល ឱមកៈ (ថ្នាក់រង) = ទិហេតុកឱមកោមកៈ

រួមជាកុសល ៨ ប្រការ តាមដែលបានពោលមកនេះ អាស្រ័យមុត្តនចេតនាជាប្រធាន គឺ ខណៈដែលមុត្តនចេតនាកើតឡើង ប្រកបដោយហេតុ ៣ ក៏ជាតិហេតុកកុសល, បើមុត្តនចេតនា ប្រកបដោយហេតុ ២ កុសលនោះ, ក៏ឈ្មោះថា ទិហេតុកកុសល ។

ចែកអបរចេតនា ទុកដូច្នេះ គឺ ៖


- ១. អបរចេតនាល្អ អបរាបរចេតនាល្អ ជាឧក្ខដ្ឋក្ខដ្ឋៈ
- ២. អបរចេតនាល្អ អបរាបរចេតនាមិនល្អ ជាឧក្ខដ្ឋោមកៈ
- ៣. អបរចេតនាមិនល្អ អបរាបរចេតនាល្អ ជាឱមកក្ខដ្ឋៈ
- ៤. អបរចេតនាមិនល្អ អបរាបរចេតនាមិនល្អ ជាឱមកោមកៈ

មហាកុសល ៨ ដោយន័យផ្សេងៗ ដូច្នេះ គឺ

- ១. ដោយជាតិ ជាកុសលជាតិ
- ២. ដោយភូមិ ជាកាមាវចរភូមិ(កើតបាន ៣០ ភូមិ)

- | | |
|--------------------|------------------------------------|
| ៣. ដោយវេទនា | ជាសោមនស្ស ៤ ជាឧបេក្ខា ៤ |
| ៤. ដោយហេតុ | ជានហេតុ និងជាសហេតុកចិត្ត |
| ៥. ដោយសម្បយុត្ត | ជាញាណសម្បយុត្ត ៤ ជាញាណវិប្បយុត្ត ៤ |
| ៦. ដោយសង្ខារ | ជាអសង្ខារិក ៤ ជាសសង្ខារិក ៤ |
| ៧. ដោយសោកណ | ជាកាមសោកណចិត្ត |
| ៨. ដោយឈាន | ជាអឈានចិត្ត |
| ៩. ដោយលោក | ជាលោកិយចិត្ត |
| ១០. ដោយកិច្ច | ធ្វើជវនកិច្ច |
| ១១. ដោយអារម្មណ៍ | ជាចិត្តមានអារម្មណ៍ ៦ |
| ១២. ដោយទ្វារ | ជាចិត្តកើតតាមទ្វារ ៦ |
| ១៣. ដោយវត្ថុ | កើតត្រង់ហទយវត្ថុ |
| ១៤. ដោយវិញ្ញាណធាតុ | ជាមនោវិញ្ញាណធាតុ |

សម្តែងកាមាវចរកុសលចិត្ត ៨



ការបាចបរិបាកចិត្ត

មហាកុសល ៨ ជាបច្ច័យឱ្យផលជាសហេតុកវិបាកចិត្ត ៨ ហើយឱ្យផលជាអហេតុកុសលវិបាកចិត្ត ៨ ទៀត រួមជាកុសលវិបាក ១៦ តែការឱ្យផលរបស់វិបាកទាំង ២ ប្រភេទនេះ ផ្សេងគ្នា គឺ ៖

បណ្តាអហេតុកុសលវិបាក មានអហេតុកុសលវិបាក ឧបេក្ខាសន្តិរណចិត្ត ១ ធ្វើបដិសន្ធិកិច្ចក្នុងមនុស្សកម្ម ១ ក្នុងចាតុម្ហាហរាជីកាកម្ម ១ ក្នុងបវត្តិកាលអហេតុកុសលវិបាក ៨ កើតឡើងទទួលផលរបស់កុសលកម្មក្នុងកាមកម្ម ១១ ក្នុងរូបកម្ម ១៥ (រឿរអសញ្ញាសត្តាកម្ម) តាមសមគួរដល់ទ្វារនិងអារម្មណ៍ ។

ចំណែកសហេតុកមហាវិបាកទាំង ៨ នោះ ឱ្យផលកើតបានក្នុងសុគតិកម្ម ៧ ជាន់ប៉ុណ្ណោះ គឺ ឱ្យផលបដិសន្ធិក្នុងបដិសន្ធិកាល, ក្នុងបវត្តិកាលជាកវន្តកិច្ចនិងតទាលម្ពណកិច្ច ។

វិបាក មានវិគ្រោះថា **អញ្ញមញ្ញវិសុដ្ឋានំ កុសលាកុសលានំ បាកាតិ = វិបាកា** ធម៌ដែលជាផលរបស់កុសល និងអកុសល វិសេសជាងគ្នានិងគ្នា ឈ្មោះថា វិបាក ។

ផលវិសេសជាងគ្នានិងគ្នា សំដៅដល់ ផលរបស់កុសល និងអកុសលនោះ មិនប្រកបនូវគ្នានិងគ្នា ធ្ងន់ស្រាល ក៏មិនប៉ុនគ្នា ផលរបស់កុសលជាឥដ្ឋារម្មណ៍ ផលរបស់អកុសលជាអនិដ្ឋារម្មណ៍ ។

ក្នុងអដ្ឋសាលិនី សម្តែងផល ២ យ៉ាង គឺ ៖

១. មុខផល ផលដោយត្រង់ បានដល់ ធម៌ដែលជាវិបាក គឺ ចិត្តនិងចេតសិក កើតឡើងទទួលផលរបស់កម្មដែលធ្វើទុកហើយ ។

២. សាមញ្ញផល បានដល់ ផលដែលស្មើគ្នា ដែលជាផលដោយអប បានដល់ កម្មជួប មានហេតុយូបជាដើមដែលកើតព្រមនឹងចិត្តក្នុងបដិសន្ធិកាល ។

ក្នុងទីនេះ លោកប្រាថ្នាយកមុខផល ដោយត្រង់ បានដល់ មហាវិបាកចិត្ត ៨ ផ្ទះឯង

មហាវិបាកចិត្តនេះ កាលពោលដោយវេទនាក្តី សម្បយោគ គឺ ការប្រកបក្តី និងសង្ខារក្តី មានលក្ខណៈដូចគ្នានឹងមហាកុសលទាំង ៨ គ្រប់ប្រការ ។

កាមាវចរវិបាកចិត្ត ៨ គឺ

១. សោមនស្សសហគតំ ញ្ញាណសម្បយុត្តំ អសង្ខារិកំ មហាវិបាកចិត្តំ

មហាវិបាកចិត្តកើតឡើង ព្រមដោយសោមនស្សវេទនា ប្រកបដោយបញ្ញា មិនមានការបបួលដឹកនាំ

២. សោមនស្សសហគតំ ញ្ញាណសម្បយុត្តំ សសង្ខារិកំ មហាវិបាកចិត្តំ

មហាវិបាកចិត្តកើតឡើង ព្រមដោយសោមនស្សវេទនា ប្រកបដោយបញ្ញា មានការបបួលដឹកនាំ

៣. សោមនស្សសហគតំ ញ្ញាណវិប្បយុត្តំ អសង្ខារិកំ មហាវិបាកចិត្តំ

មហាវិបាកចិត្តកើតឡើង ព្រមដោយសោមនស្សវេទនា ប្រាសចាកបញ្ញា មិនមានការបបួលដឹកនាំ

៤. សោមនស្សសហគតំ ញ្ញាណវិប្បយុត្តំ សសង្ខារិកំ មហាវិបាកចិត្តំ

មហាវិបាកចិត្តកើតឡើង ព្រមដោយសោមនស្សវេទនា ប្រាសចាកបញ្ញា មានការបបួលដឹកនាំ

៥. ឧបេក្ខាសហគតំ ញ្ញាណសម្បយុត្តំ អសង្ខារិកំ មហាវិបាកចិត្តំ

មហាវិបាកចិត្តកើតឡើង ព្រមដោយឧបេក្ខាវេទនា ប្រកបដោយបញ្ញា
មិនមានការបបួលដឹកនាំ

៦. ឧបេក្ខាសហគតំ ញ្ញាណសម្បយុត្តំ សសង្ខារិកំ មហាវិបាកចិត្តំ

មហាវិបាកចិត្តកើតឡើង ព្រមដោយឧបេក្ខាវេទនា ប្រកបដោយបញ្ញា
មានការបបួលដឹកនាំ

៧. ឧបេក្ខាសហគតំ ញ្ញាណវិប្បយុត្តំ អសង្ខារិកំ មហាវិបាកចិត្តំ

មហាវិបាកចិត្តកើតឡើង ព្រមដោយឧបេក្ខាវេទនា ប្រាសចាកបញ្ញា
មិនមានការបបួលដឹកនាំ

៨. ឧបេក្ខាសហគតំ ញ្ញាណវិប្បយុត្តំ សសង្ខារិកំ មហាវិបាកចិត្តំ

មហាវិបាកចិត្តកើតឡើង ព្រមដោយឧបេក្ខាវេទនា ប្រាសចាកបញ្ញា
មានការបបួលដឹកនាំ

ឥមាធិ អដ្ឋបិ សហេតុកកាមាវចរវិបាកចិត្តានិ នាម
ចិត្តទាំង ៨ នេះ ឈ្មោះថា សហេតុកកាមាវចរវិបាកចិត្ត ។

មហាវិបាកផ្សេងពីមហាកុសល

មហាកុសលទាំងឡាយ មានច្រើនដោយកម្ម ៣ ដោយទ្វារ ៦ ដោយកម្មបថ
១០ ដោយបុញ្ញកិរិយាវត្ថុ ១០, ចំណែកមហាវិបាក ៨ មិនមានសេចក្តីផ្សេងគ្នា
នៃកម្ម ទ្វារ កម្មបថ និងបុញ្ញកិរិយាវត្ថុទេ, សេចក្តីនេះ ព្រោះមហាវិបាកមិនអាច
ឱ្យវិញ្ញត្តិកើតបាន គឺ មហាវិបាកមិនធ្វើវិបាកឱ្យកើតទៀត និងព្រោះមហាវិបាក
នោះ មិនប្រព្រឹត្តទៅដូចមហាកុសលចិត្ត ។

មួយទៀត ករុណា មុទិតា និង វិរតិ ៣ គឺ សម្មាវាចា សម្មាកម្មន្តៈ

សម្មាសាជីវៈ រួមទាំង ៥ យ៉ាងនេះ ជាមហាកុសលប៉ុណ្ណោះ ចំណែកមហាវិបាក មិនមានករុណា មុទិតា វិរតិ ៣ ទេ សេចក្តីនេះ ព្រោះករុណា និងមុទិតា មាន សត្វជាអាម្មណ៍របស់មហាកុសល និងជាមហគ្គតអប្បមញ្ញាយាន. សូម្បីវិរតិ ៣ ក៏មិនមានក្នុងវិបាក ព្រោះក្នុងសិក្ខាបទវិកង្គ ព្រះមានព្រះភាគត្រាស់ថា “សិក្ខាបទទាំង ៥ ជាកុសលតែម្យ៉ាង”^១ ។

វិបាកធម៌ ជាអសន្ធិរិក និងសសន្ធិរិកនោះ ដូចគ្នានឹងមហាកុសល គឺ កុសលជាអសន្ធិរិក វិបាកជាអសន្ធិរិក, កុសលជាសសន្ធិរិក វិបាកជា សសន្ធិរិក ។

ចំណែកក្នុងសេចក្តីផ្សេងគ្នានៃកុសលចិត្តដែលទន់ទាប កណ្តាល និង ប្រណីតនោះ វិបាករបស់កុសលដែលទន់ទាប (វិបាកនោះ) ក៏រមែងខ្សោយ, វិបាក របស់កុសលកណ្តាល (វិបាកនោះ) ក៏រមែងកណ្តាល, វិបាករបស់កុសលដែល ប្រណីត (វិបាកនោះ) ក៏រមែងប្រណីត, ក្នុងវិបាកទាំងនេះ សូម្បីធម៌ដែលជា អធិបតីទាំងឡាយ មិនមានទេ សេចក្តីនេះ ព្រោះភាពនៃវិបាកទាំងនោះ មិនធ្វើ ឆន្ទៈជាដើមឱ្យជាធុរៈ ហើយកើតឡើង ។ ពាក្យដែលនៅសល់ដូចន័យដែល ពោលហើយ ក្នុងមហាកុសល ៨ នុ៎ះឯង ។

បារនដែលឱ្យផលរបស់មហាវិបាក ៨ មាន ៥ បារន

- ១. បដិសន្ធិស្មាន ដែលធ្វើកិច្ចបដិសន្ធិ
- ២. ភវិក្កុស្មាន ដែលធ្វើកិច្ចរក្សាកតជាតិ
- ៣. មុតិស្មាន ដែលធ្វើកិច្ចឃ្លាតចាកកត
- ៤. តទាលម្ពណស្មាន ដែលធ្វើកិច្ចទទួលអាម្មណ៍តពីជវនៃ

១. អភិ. វិក. សិក្ខាបទវិកង្គ. ៨២. ៩/១៧ ។

សួរថា វិបាកទាំងនោះ ឱ្យផលយ៉ាងណា ?

ឆ្លើយថា វិបាកទាំងនោះ ឱ្យផលបដិសន្ធិស្ថានមុន គឺ ក្នុងវេលាចាប់បដិសន្ធិ របស់អ្នកមានបុណ្យទាំងឡាយ ដែលជាទុហេតុក និងតិហេតុក ឱ្យផលកើតក្នុង ពួកមនុស្ស ឬពួកទេវតាជាន់កាមាវចរ, កាលបដិសន្ធិរលត់ទៅហើយ ក៏ឱ្យផល ជាកវន្តស្ថាន ក្នុងបវត្តិកាលរហូតដល់អស់អាយុ ៦០ ឆ្នាំខ្លះ ៨០ ឆ្នាំខ្លះ ១ អសង្ខេយ្យឆ្នាំខ្លះ តាមសមគួរដល់អាយុរបស់សត្វដែលនៅក្នុងភពនោះៗ ឱ្យផល ជាតទាលម្ពណ្ឌស្ថាន ក្នុងអារម្មណ៍ដែលមានកម្លាំង ក្នុងទ្វារ ៦ គឺ ទទួលអារម្មណ៍ តពីជវនចិត្ត, តទាលម្ពណ្ឌចិត្តនេះ កើតចំពោះតែក្នុងកាមសត្វដែលនៅក្នុងកាមភូមិ ប៉ុណ្ណោះ ។ ឱ្យផលជាចុតិស្ថាន ក្នុងមរណកាលនៃភពដែលរស់នៅនោះ គឺថា កាលមហាវិបាកចិត្តដែលប្រាកដគ្រាន់ដំបូង (បដិសន្ធិ) ក្នុងភពនោះ តាំងនៅបន្តមក ដរាបដល់វារៈដែលនឹងត្រូវឃ្លាតចាកភពជាតិ ហើយមហាវិបាកចិត្តប្រភេទតែ មួយដូចនឹងបដិសន្ធិនោះឯង ធ្វើចុតិកិច្ចឃ្លាតចាកភពនោះ មហាវិបាកចិត្ត ៨ នេះ ឱ្យផលក្នុងទី ៤ ស្ថាន ដោយប្រការយ៉ាងនេះ ។

មហាវិបាកចែកសត្វឱ្យផ្សេងគ្នា

មហាវិបាក ៨ នេះ រមែងចែកសត្វឱ្យប្រព្រឹត្តទៅតាមកម្ម គឺ បដិសន្ធិក្នុង កាមសុគតិភូមិ ៧ តាមសមគួរដល់កម្លាំងរបស់មហាកុសលចិត្តនោះ និងធ្វើ សត្វឱ្យផ្សេងគ្នា សូម្បីកើតក្នុងភូមិតែមួយក៏ដោយ ក៏ការដែលកម្មចែកសត្វឱ្យ ផ្សេងគ្នានោះ គឺ ព្រោះកិលេស និងកម្លាំងសទ្ធាជាដើមក្នុងអតីតកាល ។ សូម្បី ក្នុងការឱ្យទានដូចគ្នា ក៏វិបាករបស់ទាននោះ អាចញ៉ាំងសត្វឱ្យកើតក្នុងទីផ្សេងៗ គ្នា ដល់ ៧ កន្លែង គឺ ៖

១. អ្នកណាឱ្យទាន ដោយប្រាថ្នាផលតបមកវិញ យ៉ាងណាមួយក្នុងកតខាងមុខ កាលស្លាប់ហើយ នឹងទៅកើតជាទេវតាជាន់ចាតុម្ភហារាជីកា ។

២. អ្នកណាឱ្យទាន ដោយមិនប្រាថ្នាផលតបមកវិញ ក្នុងភពខាងមុខទេ គឺឱ្យដោយគិតថា ការឱ្យទានជាការល្អ កាលស្លាប់ហើយ នឹងទៅកើតជាទេវតា ជាន់តារាត្រីង្ស្ស ។

៣. អ្នកណាឱ្យទាន ដោយគិតថា មាតា បិតា យាយ តា ធ្លាប់ធ្វើមកហើយ គួរធ្វើតទៅ មិនឱ្យខូចប្រពៃណី កាលស្លាប់ហើយ នឹងទៅកើតជាទេវតាជាន់យាមា ។

៤. អ្នកណាឱ្យបាន ដោយមេត្តាប្រាថ្នានឹងឱ្យអ្នកទទួលបានមានសេចក្តីសុខ មិនមានសេចក្តីលំបាក កាលស្លាប់ហើយ នឹងទៅកើតជាទេវតាជាន់តុស័ត ។

៥. អ្នកណាឱ្យទាន ដើម្បីបដិបត្តិតាមអ្នកប្រាជ្ញ អ្នកឱ្យទានកន្លងមកពី
កាលមុន កាលស្លាប់ហើយ នឹងទៅកើតជាទេវតាជាន់និម្មានរតី ។

៦. អ្នកណាឱ្យទាន ដោយឃើញថា កាលឱ្យទានហើយ នឹងធ្វើចិត្តឱ្យ
រីករាយសោមនស្ស កើតសេចក្តីជ្រះថ្លា, កាលស្លាប់ហើយ នឹងទៅកើតជាទេវតា
ជាន់បរនិម្មិតវសវត្ថី ។

៧. អ្នកណាឱ្យទាន ដើម្បីជម្រះចិត្តឱ្យផ្អែផង បានឈាន កាលស្លាប់
ហើយ នឹងទៅកើតក្នុងព្រហ្មលោក ។

កុសលកម្មឱ្យផលឆ្នើមគ្នា ៧ យ៉ាងទៀត

១. មានអាយុវែង ព្រោះមិនសម្លាប់សត្វ

២. មានភោគតិច ព្រោះមិនបៀតបៀនសត្វ

- ៣. មានសម្បុររួ ព្រោះមិនក្រោធ
- ៤. មានសក្តិធំ ព្រោះមិនច្រណែនក្នុងលាភជាដើមរបស់បុគ្គលដទៃ
- ៥. មានកោតច្រើន ព្រោះជាអ្នកឱ្យបាយទឹកជាដើមច្រើន
- ៦. កើតក្នុងត្រកូលខ្ពស់ ព្រោះជាអ្នកមិនរឹងត្អឹង ចេះគោរព
- ៧. មានបញ្ញាច្រើន ព្រោះសាកសួរ និងសិក្សាធម៌ ។^(១)

បុព្វហេតុឱ្យសត្វផ្សេងគ្នា ៨ គឺ

ក្នុងវិសុទ្ធិមគ្គ វិនិច្ឆ័យតាមមតិរបស់អង្គកថាចារ្យទាំងឡាយ ក្នុងបញ្ញាថា ៖
ចរិតទាំងឡាយ មានអ្វីជាដើមហេតុនោះ ?

ក៏អាចារ្យទាំងនោះ បានពោលពាក្យនេះទុកថា ៖

សត្វទាំងនេះ បើនិយាយពីហេតុក្នុងកាលមុន ជាអ្នកក្រាស់ដោយលោកៈ
ក៏មាន ក្រាស់ដោយទោសៈក៏មាន ក្រាស់ដោយមោហៈក៏មាន ជាអ្នកច្រើនដោយ
អលោកៈក៏មាន ច្រើនដោយអទោសៈក៏មាន ច្រើនដោយអមោហៈក៏មាន ។

១. ក្នុងខណៈព្យាយាមធ្វើកម្ម អ្នកណា មានលោកៈខ្លាំងក្លា អលោកៈ
ទន់ខ្សោយ, អទោសៈ អមោហៈខ្លាំងក្លា ទោសៈ មោហៈទន់ខ្សោយ, អលោកៈ
ទន់ខ្សោយរបស់បុគ្គលនោះ មិនអាចគ្របសង្កត់លោកៈ តែថា អទោសៈនិងអមោហៈ
មានកម្លាំងខ្លាំងក្លា រមែងអាចគ្របសង្កត់ទោសៈ មោហៈបាន, ព្រោះហេតុនោះ
បុគ្គលនោះ កើតមកដោយអំណាចកម្មនោះ ឱ្យផលហើយ រមែងជាមនុស្សល្អាក

១. មជ្ឈិ. ឧប. ចូឡកម្មវិភង្គសូត្រ ២៨. ៥៨/៥៧. ។

មានសុខច្រើនជាប្រក្រតី មិនច្រើនដោយសេចក្តីក្រោធ មានបញ្ញា មានញាណ ប្រៀបដោយវជិរៈ ។

២. បុគ្គលណា ក្នុងខណៈព្យាយាមធ្វើកម្ម មានលោភៈ និងទោសៈខ្លាំង ក្លា អលោភៈអទោសៈទន់ខ្សោយ, តែអមោហៈខ្លាំងក្លា មោហៈទន់ខ្សោយ, បុគ្គលនោះ កើតមកដោយកម្មនោះ ឱ្យផលហើយ រមែងជាមនុស្សល្អាកផង ឆាប់ខឹងផង តែជាមនុស្សមានបញ្ញា ។

៣. បុគ្គលណា ក្នុងខណៈព្យាយាមធ្វើកម្ម មានលោភៈ និងអទោសៈ មោហៈខ្លាំងក្លា ក្រៅពីនោះទន់ខ្សោយ, បុគ្គលនោះ បដិសន្ធិមកដោយកម្មនោះឱ្យ ផលហើយ រមែងជាមនុស្សល្អាកផង ជាមនុស្សល្ងង់ផង តែជាមនុស្សចិត្តត្រជាក់ មិនច្រើនដោយក្រោធ ។

៤. បុគ្គលណា ក្នុងខណៈព្យាយាមធ្វើកម្មមាន លោភៈ ទោសៈ មោហៈ ខ្លាំង ៣ មានកម្លាំងខ្លាំងក្លា មានអលោភៈជាដើមទន់ខ្សោយ, បុគ្គលនោះ បដិសន្ធិ មកដោយកម្មនោះឱ្យផលហើយ រមែងជាមនុស្សល្អាកផង ឆាប់ខឹងផង ល្ងង់ ខ្លៅផង ។

៥. បុគ្គលណា ក្នុងខណៈព្យាយាមធ្វើកម្ម មានអលោភៈ ទោសៈ មោហៈ ខ្លាំងក្លា ក្រៅពីនោះទន់ខ្សោយ, បុគ្គលនោះ បដិសន្ធិមកដោយកម្មនោះឱ្យផលហើយ រមែងជាមនុស្សមិនមានលោភៈ និងមានកិសេលតិច សូម្បីឃើញអារម្មណ៍ជាទិព្វ ឬល្អវិសេស ក៏មិនញាប់ញ័រ តែជាមនុស្សឆាប់ខឹង មានបញ្ញាតិច ។

៦. បុគ្គលណា ក្នុងខណៈព្យាយាមធ្វើកម្ម មានអលោភៈ អទោសៈ មោហៈខ្លាំងក្លា ក្រៅពីនោះទន់ខ្សោយ, បុគ្គលនោះ បដិសន្ធិមកដោយកម្មនោះឱ្យ

ផល រមែងជាមនុស្សមិនមានលោកៈផង មានចិត្តត្រជាក់ផង តែជាមនុស្សល្ងង់ ខ្លៅ ។

៧. បុគ្គលណា ក្នុងខណៈព្យាយាមធ្វើកម្ម មានអលោកៈ ទោសៈ អមោហៈខ្លាំងក្លា ក្រៅពីនោះទន់ខ្សោយ, បុគ្គលនោះ បដិសន្ធិមកដោយកម្មនោះ ឱ្យផលហើយ រមែងជាមនុស្សមិនមានលោកៈផង មានបញ្ញាផង តែជាមនុស្ស ឆាប់ឆេវឆាវ ។

៨. បុគ្គលណា ក្នុងខណៈព្យាយាមធ្វើកម្ម មានអលោកៈជាដើម មាន កម្លាំងខ្លាំងក្លា អកុសលមានលោកៈជាដើមទន់ខ្សោយ, បុគ្គលនោះ កាលបដិសន្ធិ មកដោយកម្មនោះឱ្យផល រមែងជាមនុស្សមិនមានលោកៈ មិនឆេវឆាវ ហើយ មានបញ្ញា ដូចព្រះមហាសង្ឃរក្ខិតត្ថោ ដូច្នោះ ។

បុព្វហេតុ(ហេតុខាងដើម) តាមដែលពោលមកនេះ រមែងកំណត់ផលឱ្យ ប្រាកដឡើង ដើម្បីជាឧបការៈដល់អ្នកធ្វើ, ផលវិបាក ទើបមានសេចក្តីផ្សេងគ្នា ជាច្រើន ដែលបុគ្គលធម្មតា លំបាកនឹងយល់ច្បាស់ទៅថា កម្មនេះ រមែងឱ្យផល យ៉ាងនេះ ឬផលយ៉ាងនេះ កើតព្រោះកម្មយ៉ាងនោះ ផលនៃកម្មនេះ ព្រះមានព្រះ ភាគត្រាស់ថា “ជាអចិន្តេយ្យ” ។

អចិន្តេយ្យមាន ៤ គឺ

- ១. ពុទ្ធវិសយោ ពុទ្ធវិស័យ គឺ ការប្រព្រឹត្តិទៅនៃសព្វញ្ញតញ្ញាណជាដើម ។
- ២. ឈានវិសយោ ឈានវិស័យ គឺ ឈាន អភិញ្ញាបេសអ្នកមានឈាន
- ៣. កម្មវិបាកោ កម្មវិបាក គឺ ផលនៃកម្ម

៤. លោកចិន្តា ការគិតរឿងក្នុងលោក ដូចគិតថា អ្នកណាហ្ន៎ សាងព្រះចន្ទ
ព្រះអាទិត្យ អ្នកណាសាងផែនដីធំ អ្នកណាសាងមហាសមុទ្រ អ្នកណាសាងសត្វឱ្យ
កើត អ្នកណាសាងភ្នំ អ្នកណាសាងដើមឈើទាំងឡាយ មានដើមស្វាយជាដើម ។^១

ការដែលកម្មវិបាក គឺ ផលរបស់កម្មដែលនឹងឱ្យផលនោះ ព្រោះសត្វបានធ្វើ
កម្មទុកហើយ មិនមានអ្នកណា នឹងហាមការឱ្យផលរបស់កម្មនោះបាន កម្មនោះ
ឯង រមែងឱ្យផល តាមសមគួរដល់ចេតនាដែលធ្វើ សមដូចដែលទ្រង់ត្រាស់ទុក
ថា “ចេតនាហំ ភិក្ខុវេ កម្មំ វិទាមិ ចេតយិច្ឆា កម្មំ ករណតិ កាយេន វាចាយ
មនសា : ម្នាលភិក្ខុទាំងឡាយ តថាគតហៅចេតនាថា ជាកម្ម ព្រោះបុគ្គលគិត
ហើយ ទើបធ្វើកម្មដោយកាយ វាចា ចិត្ត”^២ ។

ក្នុងញ្ញាណវិគ្គអដ្ឋកថា ពោលសភាពរបស់កម្ម ដោយសមន្តីតាទុក ៥
ប្រការ គឺ ៖

១. អាយុបទសមន្តីតា សេចក្តីប្រកបព្រមក្នុងការធ្វើកម្មល្អ និងកម្មអាក្រក់
២. ចេតនាសមន្តីតា សេចក្តីប្រកបព្រមដោយចេតនា ៣
៣. កម្មសមន្តីតា សេចក្តីប្រកបព្រមនៃកម្មដែលគួរដល់វិបាក
៤. វិបាកសមន្តីតា សេចក្តីប្រកបព្រមនៃវិបាកដែលនឹងឱ្យផល
៥. ឧបដ្ឋានសមន្តីតា សេចក្តីព្រមប្រកបនៃការប្រាកដ គឺដោយកម្មារម្មណ៍
កម្មនិមិត្តារម្មណ៍ និងគតិនិមិត្តារម្មណ៍ យ៉ាងណាមួយក្នុងវេលាជិតស្លាប់ ។

១. អង្គ. ចតុ. អបណ្ណកវគ្គ. ៤២. ៧៨/១៩៧ ។ ២. អង្គ. ឆក្ក. មហាវគ្គ. ៤៦. ៦៣/២៧២ ។


ចែកមហាវិធាក ៨ ដោយន័យផ្សេងៗ គឺ

១. ដោយជាតិ ជាវិបាកជាតិ
២. ដោយភូមិ ជាភាមាវចរភូមិ (ក្នុងកាមសុគតិ ៧)
៣. ដោយវេទនា ជាសោមនស្ស ៤ ជាឧបេក្ខា ៤
៤. ដោយហេតុ ជានហេតុ និងជាសហេតុកចិត្ត
៦. ដោយសម្បយុត្ត ជាញាណសម្បយុត្ត ៤ ជាញាណវិប្បយុត្ត ៤
៦. ដោយសង្ខារ ជាអសង្ខារិក ៤ ជាសសង្ខារិក ៤
៧. ដោយសោកណៈ ជាសោកណចិត្ត
៨. ដោយឈាន ជាអឈានចិត្ត
៩. ដោយលោក ជាលោកិយចិត្ត
១០. ដោយកិច្ច ធ្វើកិច្ច ៤ គឺ បដិសន្ធិកិច្ច ១ កវ័ន្តកិច្ច ១
តទាលម្ពណកិច្ច ១ ចុតិកិច្ច ១
១១. ដោយអារម្មណ៍ ជាចិត្តមានអារម្មណ៍ ៦
១២. ដោយទ្វារ ជាចិត្តកើតតាមទ្វារ ៦ និងទ្វារវិមុត្ត
១៣. ដោយវត្ថុ ជាចិត្តកើតត្រង់ហឫទ័យវត្ថុ
១៤. ដោយវិញ្ញាណធាតុ ជាមនោវិញ្ញាណធាតុទាំង ៨

កាមាវចរវិធាកចិត្ត មាន ២៣ គឺ

- | | | |
|----------------------------|---|----------------------|
| ១. អកុសលវិបាកចិត្ត | ៧ | } រួមជាវិបាកចិត្ត ២៣ |
| ២. អហេតុកកុសលវិបាកចិត្ត | ៨ | |
| ៣. សហេតុកកាមាវចរវិបាកចិត្ត | ៨ | |

សម្តែងមហាវិបាកចិត្ត ៨



កាមាវចរវិបាកចិត្ត ៨ ចប់

មហាកិរិយា ៨

មហាកិរិយាចិត្ត ឬកាមាវចរកិរិយាចិត្តនេះ មិនមែនជាអកុសលចិត្ត មិនមែនជាអកុសលចិត្ត មិនមែនជាវិបាកចិត្ត ជាចិត្តអព្យាកត គឺ ត្រឹមតែការធ្វើប៉ុណ្ណោះ មាន ២ ប្រភេទ គឺ

១. អហេតុកិរិយាចិត្ត ៣
២. សហេតុកិរិយាចិត្ត ៨

បណ្តាអព្យាកតចិត្តទាំង ១១ នោះ ពាក្យថា កិរិយា បានដល់ ត្រឹមតែការធ្វើ ពិតមែន ក្នុងកិរិយាចិត្តទាំងនោះ កិរិយាចិត្តណា មិនដល់ភាពជាជវនៃ កិរិយាចិត្តនោះ រមែងមិនមានផល ដូចផ្កាលើឃ្លី (វាតបុប្ផំ វិយ), កិរិយាចិត្តណា ដល់ភាពជាជវនៃ កិរិយាចិត្តនោះ ក៏មិនមានផល ដូចផ្កាលើគីឡាដែលត្រូវមាន

ផ្ទៃ នៅជាប់ដើម) ដែលមានឫសដាច់ហើយ កិរិយាចិត្តទាំងនេះ គឺ ត្រឹមតែជាការធ្វើប៉ុណ្ណោះ ព្រោះប្រព្រឹត្តទៅដោយអំណាចការញ្ចាំងកិច្ចនោះៗឱ្យសម្រេច ដូច្នោះ ។

ព្រះមានព្រះភាគ ទើបត្រាស់ថា កិរិយា (គ្រាន់តែជាការធ្វើ) ។

ក្នុងអហេតុកកិរិយាចិត្ត ៣ និងសហេតុកកិរិយាចិត្ត ៨ នោះ អហេតុកកិរិយាចិត្ត បានពោលមកហើយ ក្នុងអហេតុកចិត្ត ១៨, តទៅនេះ នឹងពោលសហេតុកកិរិយាចិត្ត ៨, ចិត្ត ៨ នេះ ជាចិត្តឱ្យសម្រេចការធ្វើការនិយាយ ការគិតរបស់ព្រះអរហន្ត ជាកិរិយាចិត្តដែលចូលដល់ភាពជាជ័រនៃ សោយអារម្មណ៍ដែលជាសោមនស្ស ឬឧបេក្ខា មិនជាហេតុនៃតណ្ហានិងឧបាទាន មិនអាចឱ្យកើតផលក្នុងអនាគតកាល ដូច្នោះ ទើបលោកប្រៀបធៀប ដូចផ្កាលើ(អាចនឹងមានគ្រាប់) ដែលមានឫសដាច់ហើយ សហេតុកចិត្ត ឬហៅថា មហាកិរិយាចិត្តនេះ ជាចិត្តមានហេតុប្រកបកើតឡើង ទទួលកាមារម្មណ៍ ជាចំណែកច្រើន និងកើតបាន ២៦ ភូមិ (រៀបរយភូមិ និងអសញ្ញាសត្តាភូមិ) មហាកិរិយាចិត្តនេះ មានសភាពដូចមហាកុសលចិត្ត គឺ ចិត្តទាំង ៨ នេះ បើមិនកើតជាមួយព្រះអរហន្ត ក៏ជាចិត្តមហាកុសលនុ៎ះឯង ។

មហាកិរិយាចិត្ត ៨ គឺ

- ១. សោមនស្សសហគតំ ញ្ញាណសម្បយុត្តំ អសង្ខារិកំ មហាកិរិយាចិត្តំ
មហាកិរិយាចិត្តកើតឡើង ព្រមដោយសោមនស្សវេទនា ប្រកបដោយ
ចញ្ញា មិនមានការបបួលដឹកនាំ
- ២. សោមនស្សសហគតំ ញ្ញាណសម្បយុត្តំ សសង្ខារិកំ មហាកិរិយាចិត្តំ
មហាកិរិយាចិត្តកើតឡើង ព្រមដោយសោមនស្សវេទនា ប្រកបដោយ

បញ្ញា មានការបបួលដឹកនាំ

៣. សោមនស្សសហគតំ ញ្ញាណវិប្បយុត្តំ អសង្ខារិកំ មហាកិរិយាចិត្តំ

មហាកិរិយាចិត្តកើតឡើង ព្រមដោយសោមនស្សវេទនា ប្រាសចាក
បញ្ញា មិនមានការបបួលដឹកនាំ

៤. សោមនស្សសហគតំ ញ្ញាណវិប្បយុត្តំ សសង្ខារិកំ មហាកិរិយាចិត្តំ

មហាកិរិយាចិត្តកើតឡើង ព្រមដោយសោមនស្សវេទនា ប្រាសចាក
បញ្ញា មានការបបួលដឹកនាំ

៥. ឧបេក្ខាសហគតំ ញ្ញាណសម្បយុត្តំ អសង្ខារិកំ មហាកិរិយាចិត្តំ

មហាកិរិយាចិត្តកើតឡើង ព្រមដោយឧបេក្ខាវេទនា ច្រកបដោយបញ្ញា
មិនមានការបបួលដឹកនាំ

៦. ឧបេក្ខាសហគតំ ញ្ញាណសម្បយុត្តំ សសង្ខារិកំ មហាកិរិយាចិត្តំ

មហាកិរិយាចិត្តកើតឡើង ព្រមដោយឧបេក្ខាវេទនា ច្រកបដោយបញ្ញា
មានការបបួលដឹកនាំ

៧. ឧបេក្ខាសហគតំ ញ្ញាណវិប្បយុត្តំ អសង្ខារិកំ មហាកិរិយាចិត្តំ

មហាកិរិយាចិត្តកើតឡើង ព្រមដោយឧបេក្ខាវេទនា ប្រាសចាកបញ្ញា
មិនមានការបបួលដឹកនាំ

៨. ឧបេក្ខាសហគតំ ញ្ញាណវិប្បយុត្តំ សសង្ខារិកំ មហាកិរិយាចិត្តំ

មហាកិរិយាចិត្តកើតឡើង ព្រមដោយឧបេក្ខាវេទនា ប្រាសចាកបញ្ញា
មានការបបួលដឹកនាំ

ឥមាធិ អដ្ឋបិ សហេតុកកាមាវចរក្រិយាចិត្តានិ នាម

ចិត្តទាំង ៨ នេះ ឈ្មោះថា សហេតុកកាមាវចរកិរិយា ។

មហាកិរិយាចិត្តរបស់ព្រះអរហន្ត ដែលកើតព្រមដោយសោមនស្សវេទនា រមែងកើតក្នុងទ្វារទាំង ៦ ។ ពិតមែន ក្នុងចក្ខុទ្វារព្រះខ័ណ្ឌស្រព ឃើញស្ថាន ដែលគួរបំពេញសេចក្តីព្យាយាមហើយ រមែងដល់ភាពជាសោមនស្ស ដោយ មហាកិរិយាចិត្តនេះ, ក្នុងសោតទ្វារកាលដល់វារៈដែលលោកគួរចែកនូវចំណែក កណ្តៈ កាលអ្នកល្មោកធ្វើសំឡេងខ្លាំងកាន់យក លោកក៏កើតសោមនស្ស ដោយ ចិត្តនេះថា “តណ្ហាជាហេតុឱ្យញាប់ញ័ររែបបនេះ យើងលះបានហើយ”, ក្នុងឃាន ទ្វារ កាលព្រះខ័ណ្ឌស្រពបូជាព្រះចេតិយ ដោយគ្រឿងក្រអូប ឬដោយផ្កាឈើ លោកក៏កើតសោមនស្សដោយចិត្តនេះ, ក្នុងជីវ្ហាទ្វារ ព្រះខ័ណ្ឌស្រពបែងចែក បិណ្ឌបាត ដែលមានរសត្វាញ់ដែលបានមកឆាន់ ក៏ដល់ភាពជាសោមនស្ស ដោយចិត្តនេះថា “សារាណីយធម៌ យើងបំពេញហើយហ្ន៎”^១ ដូច្នេះ, ក្នុងកាយទ្វារ ព្រះខ័ណ្ឌស្រពបំពេញអភិសមាចារិកវត្ថុ ក៏ដល់ភាពសោមនស្សដោយចិត្តនេះថា “វត្ថុរបស់យើងពេញគ្រប់ហើយ” ដូច្នេះ, ព្រះខ័ណ្ឌស្រព រមែងមានសោមនស្ស ក្នុងបញ្ចូទ្វារយ៉ាងនេះ ។

តែក្នុងមនោទ្វារ ចិត្តសោមនស្សរបស់ព្រះខ័ណ្ឌស្រព រមែងកើតឡើង ព្រោះប្រារព្ធអតីត និងអនាគត, ពិតមែន ព្រះតថាគតទ្រង់រលឹកដល់ហេតុដែល ទ្រង់ធ្វើហើយ ក្នុងកាលដែលព្រះអង្គសោយជាតិ ជាជាតិបាល ជាស្តេចមយទេវរាជ និងជាកណ្តតាបសជាដើម ទើបទ្រង់ធ្វើការញញឹមឱ្យប្រាកដ តែការរលឹកនោះ ជាកិច្ចរបស់បុព្វេនិវាសញ្ញាណ និងសព្វញ្ញតញ្ញាណ ក្នុងវេលាចុងបំផុតនៃញ្ញាណ ទាំង ២ នោះ ចិត្តនេះ រមែងកើតរីករាយ, ក្នុងអនាគត ព្រះអង្គទ្រង់បានធ្វើការ

១. អង្គ. ធម្ម. សារាណីយាទិវត្ថុ. ៤៦. ១១/២០ សម្តែងសារាណីយធម៌ ៦ ។

ញញឹមឱ្យប្រាកដថា នឹងមានព្រះបច្ចេកពុទ្ធ មានសំឡេងដូចពិណ មានសំឡេងដូចសម្តែរ ដូច្នេះ ។ ការរលឹកនោះ ជាកិច្ចរបស់អនាគតសញ្ញាណ និងសព្វញ្ញតញ្ញាណ ក្នុងវេលាចុងបំផុតនៃញ្ញាណទាំងពីរនោះ ចិត្តនេះ រមែងកើតរីករាយ ។


មហាកិរិយាចិត្តដែលកើតព្រមនឹងឧបេក្ខាវេទនានោះ រមែងប្រាកដក្នុងខណៈដែលលោកពិចារណាអារម្មណ៍ដែលមកប៉ះខូចក្នុងទ្វារទាំង ៦ ដោយឆន្ទ្យក្តីបេក្ខាមិនមានសេចក្តីញាប់ញ័រយ៉ាងណាទេ ។ មួយទៀត មហាកិរិយាចិត្តរបស់ព្រះវិញ្ញាណស្រពនោះ ត្រាខ្លះក៏ប្រកបដោយញ្ញាណ ត្រាខ្លះក៏មិនប្រកបដោយញ្ញាណ, ដែលមិនប្រកបដោយញ្ញាណ ដូចខណៈឈរ ដើរជាដើម មិនបាច់មានបញ្ញាក៏ឈរ ដើរ អង្គុយ ស៊ីបាន ។

ចែកមហាកិរិយា ៨ ដោយន័យផ្សេងៗ គឺ

- | | |
|-----------------|--|
| ១. ដោយជាតិ | ជាកិរិយាជាតិ |
| ២. ដោយភូមិ | ជាកាមភូមិ (កើតបាន ២៦ ភូមិ) |
| ៣. ដោយវេទនា | ជាសោមនស្ស ៤ ជាឧបេក្ខា ៤ |
| ៤. ដោយហេតុ | ជានហេតុ និងជាសហេតុកចិត្ត |
| ៥. ដោយសម្បយុត្ត | ជាញ្ញាណសម្បយុត្ត ៤ ជាញ្ញាណវិប្បយុត្ត ៤ |
| ៦. ដោយសន្ធិវា | ជាអសន្ធិវិក ៤ ជាសសន្ធិវិក ៤ |
| ៧. ដោយសោកណៈ | ជាកាមាវចរសោកណចិត្ត |
| ៨. ដោយឈាន | ជាអឈានចិត្ត |
| ៩. ដោយលោក | ជាលោកិយចិត្ត |
| ១០. ដោយកិច្ច | ធ្វើជវនកិច្ច |
| ១១. ដោយអារម្មណ៍ | មានអារម្មណ៍ ៦ |

- ១២. ដោយទ្វារ កើតតាមទ្វារ ៦
- ១៣. ដោយវត្ថុ កើតត្រង់ហឫទ័យវត្ថុ (២២ ភូមិ)
- ១៤. ដោយវិញ្ញាណធាតុ ជាមនោវិញ្ញាណធាតុ

សម្តែងកាមាវចរកិរិយាចិត្ត ៨



ចប់ មហាកិរិយាចិត្ត ៨

ពាលីពាក្យនិតម

ឥឡូវ សព្វថាបិ ចត្តវិសតិ សហេតុកកាមាវចរកុសលវិបាកក្រិយា
 ចិត្តានិ សមត្ថានិ : កុសលចិត្ត វិបាកចិត្ត និងកិរិយាចិត្ត ដែលជាកាមាវចរ
 សហេតុកចិត្ត ២៤ ចប់បរិបូណ៌ហើយ ដោយប្រការទាំងពួង ដោយប្រការដូច្នេះ ។

សង្ខេបតាថា

៧. កាមេ តេវីស ចាកានិ បុញ្ញាបុញ្ញានិ វីសតិ
 ឯកានស ក្រិយា ចេតិ ចតុបញ្ញាស សព្វថា ។
 កាមាវចរចិត្តនោះ ចាត់ជារិបាក ២៣, កុសលចិត្ត និង

**អកុសលចិត្ត ២០ និងកិរិយាចិត្ត ១១ រួមរកកាមាវចរចិត្ត
ទាំងអស់ត្រូវជា ៥៤ ដូច្នេះ ។**

ឥឡូវនេះ ដើម្បីនឹងប្រមូលមកសម្តែងកាមាវចរចិត្តទាំងអស់ ទើបលោក
សាលសង្ឃហគាថាទី ៧ ថា “កាមេ តេរិស” ជាដើម អធិប្បាយថា សូម្បីចិត្តក្នុង
កាមភូមិ ដោយប្រការទាំងពួង ដែលមានប្រភេទច្រើន ដោយសេចក្តីផ្សេងគ្នានៃ
ឫកិណ្ឌុកៈ មានកាល ទ្វារ និងសន្តានជាដើម ក៏មានត្រឹមតែ ៥៤ ប៉ុណ្ណោះ
ដោយសេចក្តីផ្សេងគ្នា តាំងចុះក្នុងកុសល អកុសល វិបាក និងកិរិយា គឺ ៖

អកុសលវិបាកចិត្ត	៧	= ៧
កុសលវិបាកសហេតុកចិត្ត	៨	អហេតុកវិបាកចិត្ត ៨ = ១៦
អកុសលចិត្ត	១២	មហាកុសលចិត្ត ៨ = ២០
អហេតុកកិរិយាចិត្ត	៣	សហេតុកកិរិយាចិត្ត ៨ = ១១
រួមកាមាវចរចិត្ត	(៧ + ១៦ + ២០ + ១១)	= ៥៤

សរុបកាមាវចរសោភណចិត្ត ២៤

កាមាវចរសោភណចិត្ត ២៤	សោមនស្ស ១២	{	ញាណសម្បយុត្ត ៦	អសង្ខារិក ៣
				សសង្ខារិក ៣
		{	ញាណសម្បយុត្ត ៦	អសង្ខារិក ៣
				សសង្ខារិក ៣
	ឧបេក្ខា ១២	{	ញាណវិប្បយុត្ត ៦	អសង្ខារិក ៣
				សសង្ខារិក ៣
		{	ញាណវិប្បយុត្ត ៦	អសង្ខារិក ៣
				សសង្ខារិក ៣

រូបាវចរសោភណចិត្ត

ពាក្យថា រូបាវចរសោភណចិត្ត គឺ រូប + អវចរ + សោភណ + ចិត្ត

សោភណចិត្តដែលត្រាច់ទៅក្នុងរូប បានដល់ រូបជ្ឈានដែលជាកុសល ហៅថា រូបាវចរកុសលចិត្ត, ដែលជាវិបាក ហៅថា រូបាវចរវិបាកចិត្ត, ដែលជា កិរិយា ហៅថា រូបាវចរកិរិយាចិត្តទាំង ៣ ប្រភេទនេះ ព្រះមានព្រះភាគទ្រង់ សរសើរ, តែមានឈានមួយប្រភេទទៀត ព្រះមានព្រះភាគទ្រង់មិនសរសើរ គឺ អកុសលឈាន ។ អកុសលឈាននេះ ឃើញថា សមគួរនាំមកពោលទុកក្នុង ទីនេះផង ។

ក្នុងមជ្ឈិមនិកាយ ឧបរិបណ្ណាសកៈ មានសម្តែងអំពីអកុសល ឈាននេះ ដោយសេចក្តីថា ៖

ត្រាខោះវស្សការព្រាហ្មណ៍ ជាមហាអាមាត្យក្នុងដែនមគធរដ្ឋ ក៏សួរព្រះ អានន្ទមានអាយុ ដូច្នេះថា ចុះព្រះអានន្ទនៅក្នុងទីណា ឥឡូវនេះ ។ ព្រះអានន្ទ ឆ្លើយថា ម្ចាស់ព្រាហ្មណ៍ ឥឡូវនេះ អាត្មាកាតនៅក្នុងវត្តវេឡូវនៃ ។ បពិត្រព្រះ អានន្ទដ៏ចម្រើន ចុះវត្តវេឡូវនៃ ជាទីគួរត្រេកអរផង មានសំឡេងតិចផង មាន សេចក្តីគឺកងតិចផង មានខ្យល់រំភើយៗ (ដែលផ្សាយចេញអំពីសរីរៈនៃមនុស្ស) ជាទីគួរធ្វើការសម្ងាត់របស់មនុស្ស ជាទីសមគួរនឹងពួនសម្លឹងដែរឬ ។ អើ ព្រាហ្មណ៍ វត្តវេឡូវនៃ ជាទីគួរត្រេកអរផង មានសំឡេងតិចផង មានសេចក្តីគឺកងតិចផង មានខ្យល់រំភើយៗ ជាទីគួរធ្វើការសម្ងាត់របស់មនុស្ស ជាទីសមគួរ ដល់ការពួនសម្លឹង ថែមទាំងមានបុគ្គលទាំងឡាយ ប្រហែលនឹងអ្នក ជាអ្នករក្សា

គ្រប់គ្រង ដោយពិត ។

អើ ព្រះអានន្ទដ៏ចម្រើន វត្តវេទ្យវន ជាទីគួរត្រេកអរផង មានសំឡេងតិច
ផង មានសេចក្តីគឺកងតិចផង មានខ្យល់រំភើយៗ ជាទីគួរធ្វើការសម្ងាត់របស់
មនុស្ស ជាទីសមគួរដល់ការព្រួសសម្លៀក ថែមទាំងមានលោកដ៏ចម្រើនទាំងឡាយ
ជាអ្នកប្រកបដោយឈាន មានឈានជាប្រក្រតីដោយពិត ព្រោះលោកដ៏ចម្រើន
ទាំងឡាយ ជាអ្នកប្រកបដោយឈានផង មានឈានជាប្រក្រតីផង បពិត្រព្រះ
អានន្ទដ៏ចម្រើន សម័យមួយ ខ្ញុំមកក្នុងទីនេះ ព្រះគោតមដ៏ចម្រើនអង្គនោះ គង់
នៅក្នុងកូដាគារសាលា នាមហាវន ជិតក្រុងវេសាលី បពិត្រព្រះអានន្ទដ៏ចម្រើន
គ្រានោះឯង ខ្ញុំបានចូលទៅរកព្រះគោតមដ៏ចម្រើននោះ ក្នុងកូដាគារសាលា
នាមហាវន ព្រះគោតមដ៏ចម្រើននោះ ទ្រង់ពោលនូវឈានកថាជាអនេកបរិយាយ
ក្នុងកូដាគារសាលានោះ ព្រះគោតមដ៏ចម្រើនអង្គនោះ ជាអ្នកប្រកបដោយ
ឈានផង មានឈានជាប្រក្រតីផង មិនតែប៉ុណ្ណោះ ព្រះគោតមដ៏ចម្រើនអង្គនោះ
ទ្រង់ក៏សរសើរនូវឈានទាំងអស់ផង ។

(ព្រះថេរៈគិតថា ឈានដែលព្រះសម្មាសម្ពុទ្ធទ្រង់សរសើរក៏មាន ដែល
ទ្រង់មិនសរសើរក៏មាន តែព្រាហ្មណ៍នេះសរសើរឈានទាំងអស់ ពោលបញ្ញាធ្វើ
ឱ្យឃ្លៀងឃ្លាត យើងមិនអាចនឹងមើលមុខព្រាហ្មណ៍នេះបាន មិនអាចរក្សា
បិណ្ឌបាត យើងនឹងពោលបញ្ញាឱ្យត្រង់ ដូច្នេះ ទើបផ្ដើមពោលពាក្យនេះថា)

ម្ចាស់ព្រាហ្មណ៍ ព្រះមានព្រះភាគអង្គនោះ មិនទ្រង់សរសើរនូវឈានទាំង

អស់ទេ ព្រះមានព្រះភាគអង្គនោះ មិនមែនជាមិនទ្រង់សរសើរនូវឈានទាំងអស់
ឡើយ ម្ចាស់ព្រាហ្មណ៍ ព្រះមានព្រះភាគអង្គនោះ មិនទ្រង់សរសើរនូវឈានមាន
សភាពដូចម្តេច ។ ម្ចាស់ព្រាហ្មណ៍ ក្នុងលោកនេះ បុគ្គលពួកខ្លះ មានចិត្តត្រូវ
កាមរកៈរូបរិតហើយ ត្រូវកាមរកៈគ្របសង្កត់ហើយ ក៏មិនដឹងច្បាស់តាម
សេចក្តីពិត នូវធម៌ជាគ្រឿងរលាស់ចោលនូវកាមរកៈដែលកើតឡើង បុគ្គលនោះ
ធ្វើនូវកាមរកៈឱ្យបិតនៅក្នុងចិត្ត ហើយក៏ស្អូតស្អប់ ជ្រប់ សព្វប់សព្វឿង ។
មានចិត្តត្រូវព្យាបាទៈរូបរិតហើយ ត្រូវព្យាបាទៈគ្របសង្កត់ហើយ ក៏មិនដឹងច្បាស់
តាមសេចក្តីពិត នូវធម៌ជាគ្រឿងរលាស់ចោលនូវព្យាបាទៈដែលកើតឡើង បុគ្គល
នោះធ្វើនូវព្យាបាទៈឱ្យបិតនៅក្នុងចិត្ត ហើយក៏ស្អូតស្អប់ ជ្រប់ សព្វប់សព្វឿង ។
មានចិត្តត្រូវជីនមិទ្ធារូបរិតហើយ ត្រូវជីនមិទ្ធាគ្របសង្កត់ហើយ ក៏មិនដឹងច្បាស់
តាមសេចក្តីពិត នូវធម៌ជាគ្រឿងរលាស់ចោលនូវជីនមិទ្ធាដែលកើតឡើង បុគ្គល
នោះធ្វើនូវជីនមិទ្ធាឱ្យបិតនៅក្នុងចិត្ត ហើយក៏ស្អូតស្អប់ ជ្រប់ សព្វប់សព្វឿង ។
មានចិត្តត្រូវឧទ្ធចកុក្កចៈរូបរិតហើយ ត្រូវឧទ្ធចកុក្កចៈគ្របសង្កត់ហើយ ក៏មិនដឹង
ច្បាស់តាមសេចក្តីពិត នូវធម៌ជាគ្រឿងរលាស់ចោលនូវឧទ្ធចកុក្កចៈដែលកើតឡើង
បុគ្គលនោះធ្វើនូវឧទ្ធចកុក្កចៈឱ្យបិតនៅក្នុងចិត្ត ហើយក៏ស្អូតស្អប់ ជ្រប់ សព្វប់
សព្វឿង ។ មានចិត្តត្រូវវិចិកិច្ចរូបរិតហើយ ត្រូវវិចិកិច្ចគ្របសង្កត់ហើយ ក៏មិន
ដឹងច្បាស់តាមសេចក្តីពិត នូវធម៌ជាគ្រឿងរលាស់ចោលនូវវិចិកិច្ចដែលកើតឡើង
បុគ្គលនោះ ធ្វើនូវវិចិកិច្ចឱ្យបិតនៅក្នុងចិត្ត ហើយក៏ស្អូតស្អប់ ជ្រប់ សព្វប់

សញ្ញា ។ ម្នាលព្រាហ្មណ៍ ព្រះមានព្រះភាគអង្គនោះ ទ្រង់មិនសរសើរនូវឈាន
 មានសភាពដូច្នេះទេ ។ ម្នាលព្រាហ្មណ៍ ចុះព្រះមានព្រះភាគអង្គនោះ ទ្រង់សរសើរ
 នូវឈានមានសភាពដូចម្តេចវិញ ។ ម្នាលព្រាហ្មណ៍ ភិក្ខុក្នុងសាសនានេះ ស្ងាត់
 ចាកកាម ស្ងាត់ចាកអកុសលធម៌ទាំងឡាយ ហើយបានដល់នូវបឋមជ្ឈាន ប្រកប
 ដោយវិតក្កៈ និងវិចារៈ មានបីតិ និងសុខៈ កើតអំពីសេចក្តីស្ងប់ស្ងាត់ ហើយ
 សម្រាន្តនៅដោយឥរិយាបថទាំង ៤ (បានដល់) នូវតតិយជ្ឈានជាធម្មជាតិកើត
 មានក្នុងសន្តាននៃខ្លួន ប្រកបដោយសេចក្តីជ្រះថ្លាគឺសង្ខារ មានសភាពជាចិត្តខ្ពស់
 ឯក មិនមានវិតក្កៈ មិនមានវិចារៈ មានតែបីតិនិងសុខៈ កើតអំពីសមាធិ គឺ
 បឋមជ្ឈាន ព្រោះម្ខាងនូវវិតក្កៈ និងវិចារៈ បានដល់នូវតតិយជ្ឈាន ... បាន
 ដល់នូវចតុត្ថជ្ឈាន ហើយសម្រាន្តនៅដោយឥរិយាបថទាំង ៤ ។ ម្នាលព្រាហ្មណ៍
 ព្រះមានព្រះភាគអង្គនោះ ទ្រង់សរសើរនូវឈានមានសភាពដូច្នេះឯង ។

បពិត្រព្រះអានន្ទដ៏ចម្រើន បានឮថា ព្រះគោតមដ៏ចម្រើនអង្គនោះ ទ្រង់
 តិះដៀលនូវឈានដែលគួរតិះដៀល ទ្រង់សរសើរនូវឈានដែលគួរសរសើរ,
 បពិត្រព្រះអានន្ទដ៏ចម្រើន ឈ្លើយចុះ នឹងសុំលាទៅ ក្នុងកាលឥឡូវនេះ ព្រោះ
 យើងខ្ញុំមានកិច្ចច្រើន មានការងារច្រើន ។ ម្នាលព្រាហ្មណ៍ អ្នកចូរសំគាល់នូវ
 កាលដែលគួរនឹងអញ្ជើញទៅ ឥឡូវនេះចុះ ។ ត្រាហ្នោះវស្សការព្រាហ្មណ៍ ជា
 មហាមាត្យ ក្នុងដែនមគធៈ ត្រេកអររីករាយនឹងភាសិតរបស់ព្រះអានន្ទមានអាយុ

ហើយក៏ត្រាកចាកអាសនៈចៀសចេញទៅ ។^(១)

អកុសលឈាន តាមដែលព្រះអានន្ទត្ថេរ សម្តែងដល់ព្រាហ្មណ៍ ក៏គឺ
នីវរណៈ ៥ ដែលបិទបាំងរាងចិត្ត មិនឱ្យសម្រេចសេចក្តីល្អនោះឯង ។

ក្នុងសំយត្តនិកាយ មហាវារវគ្គ មានព្រះតម្រាស់ដែលត្រាស់ប្រៀប
ធៀបនីវរណៈ ៥ ទុកដោយសន្លេបដូច្នេះ ៖

- ១. កាមឆន្ទៈ ដូចកាជន៍ ដាក់ទឹកដែលលាយដោយពណ៌
- ២. ព្យាបាទ ដូចកាជន៍ ដាក់ទឹកដែលក្តៅ
- ៣. បីនមិទ្ធៈ ដូចកាជន៍ ដាក់ទឹកដែលសារាយនិងចកគ្របបិទ
- ៤. ឧទ្ធចកុក្កច្ចៈ ដូចកាជន៍ ដាក់ទឹកដែលខ្យល់បក់ ធ្វើឱ្យញាប់ញ័រញួយ ។
- ៥. វិចិត្តិច្ឆា ដូចកាជន៍ ដាក់ទឹកល្អក់ដោយភក់

ចប់ អកុសលឈាន

សង្គហកថា

៨. បញ្ចសា ឈានភេទេន រូបាវចរមាណសំ
 បុញ្ញចាកគ្រិយាភេទា តំ បញ្ចនសធា ភវេ ។
 រូបាវចរចិត្ត ១៥ ចែកដោយឈាន មាន ៥ គឺ កុសលចិត្ត ៥
 វិបាកចិត្ត ៥ កិរិយាចិត្ត ៥ រួមជា ១៥ យ៉ាង ។

១. មជ្ឈិម. ឧប. គោបកមោគ្គល្លានសូត្រ. ២៦. ១១៥/១៨៤ ។

រូបាវចរសោកណ ១៥ គឺ

-រូបាវចរកុសលចិត្ត ៥ -រូបាវចរវិបាកចិត្ត ៥ -រូបាវចរកិរិយាចិត្ត ៥

រូបាវចរកុសលចិត្ត ៥ គឺ

១. វិតក្កវិចារបីតិសុខេកត្ថតាសហិតំ សសង្ខារិកំ បឋមជ្ឈានកុសលចិត្តំ

បឋមជ្ឈានកុសលចិត្ត ប្រកបដោយអង្គ ៥ គឺ វិតក្កៈ វិចារៈ បីតិ សុខៈ ឯកគ្គតា មានការបបួលដឹកនាំ

២. វិចារបីតិសុខេកត្ថតាសហិតំ សសង្ខារិកំ ទុតិយជ្ឈានកុសលចិត្តំ

ទុតិយជ្ឈានកុសលចិត្ត ប្រកបដោយអង្គ ៤ គឺ វិចារៈ បីតិ សុខៈ ឯកគ្គតា មានការបបួលដឹកនាំ

៣. បីតិសុខេកត្ថតាសហិតំ សសង្ខារិកំ តតិយជ្ឈានកុសលចិត្តំ

តតិយជ្ឈានកុសលចិត្ត ប្រកបដោយអង្គ ៣ គឺ បីតិ សុខៈ ឯកគ្គតា មានការបបួលដឹកនាំ

៤. សុខេកត្ថតាសហិតំ សសង្ខារិកំ ចតុត្ថជ្ឈានកុសលចិត្តំ

ចតុត្ថជ្ឈានកុសលចិត្ត ប្រកបដោយអង្គ ២ គឺ សុខៈ ឯកគ្គតា មានការបបួលដឹកនាំ

៥. ឧបេក្ខេកត្ថតាសហិតំ សសង្ខារិកំ បញ្ចមជ្ឈានកុសលចិត្តំ

បញ្ចមជ្ឈានកុសលចិត្ត ប្រកបដោយអង្គ ២ គឺ ឧបេក្ខា ឯកគ្គតា មានការបបួលដឹកនាំ

ចិត្ត ៥ នេះ ឈ្មោះថា រូបាវចរកុសលចិត្ត ។

អធិប្បាយ រូបវចនកុសលចិត្ត

ឥឡូវនេះ ដល់លំដាប់និទ្ទេសនៃរូបាវចនចិត្ត ដែលលោកលើកឡើង សម្តែងទុកក្នុងលំដាប់នៃកាមាវចនចិត្តនោះ ជា ៥ យ៉ាងដោយសេចក្តីផ្សេងគ្នានៃ ការប្រកបដោយអង្គឈាន ទើបពោលពាក្យថា “វិតក្ក ។ បេ ។ សហិតំ” ប្រែថា បឋមជ្ឈានកុសលចិត្ត ប្រកបដោយវិតក្កៈជាដើម ។

ចិត្តប្រព្រឹត្តទៅជាមួយធម៌ទាំងនេះ គឺ វិតក្កៈ វិចារៈ បីតិ សុខៈ និង ឯកគ្គតា ឈ្មោះថា ប្រកបដោយវិតក្កៈ វិចារៈ បីតិ សុខៈ និងឯកគ្គតា ។

អង្គ ៥ នៃបឋមជ្ឈាន

អដ្ឋសាលិនី ពោលថា ៖

១. វិតក្កោ ការត្រិះរិះ

វិតក្ក មានវចនត្ថៈថា វិតក្កេតីតិ = វិតក្កោ, ធម៌ដែលឈ្មោះថា វិតក្កៈ ព្រោះអត្ថថា ត្រិះរិះ(នឹក) វិតក្កនំ វា = វិតក្កោ ម្យ៉ាងទៀត ការត្រិះរិះ (គឺការ ផ្តោតអារម្មណ៍) ឈ្មោះថា វិតក្កៈ ។

ក្នុងអភិធម្មត្ថវិភាវិនី ពោលថា ៖

អារម្មណំ វិតក្កេតិ សម្បយុត្តធម្មេ អភិនិរោបេតីតិ = វិតក្កោ

ធម៌ដែលឈ្មោះថា វិតក្កៈ ព្រោះអត្ថថា ត្រិះរិះ គឺលើកសម្បយុត្តធម៌ឡើង កាន់អារម្មណ៍ ប្រៀបដូចអ្នកខ្លះ អាស្រ័យរាជវល្លកៈ ឬ មិត្តិអ្នកមានការជាប់ ទាក់ទងនឹងព្រះរាជា រមែងចូលទៅកាន់ព្រះរាជវាំងបានយ៉ាងណា ចិត្តអាស្រ័យ

វិតក្កៈ ក៏រមែងឡើងកាន់អារម្មណ៍បាន យ៉ាងនោះដូចគ្នា ។

សួរថា បើយ៉ាងនោះ ឈានចិត្តដែលមិនមានវិតក្កៈ នឹងឡើងកាន់អារម្មណ៍មិនបានឬ ?

ឆ្លើយថា សូម្បីឈានចិត្តដែលមិនមានវិតក្កៈ ក៏រមែងឡើងកាន់អារម្មណ៍បាន ដោយកម្លាំងនៃវិតក្កៈនុ៎ះឯង ប្រៀបដូចបុរស(ដែលធ្លាប់ចូល)នោះ សូម្បីវៀររាជវល្លកៈ ឬមិត្តនោះ ជាអ្នកមិនមានសេចក្តីសង្ស័យ រមែងចូលទៅកាន់ព្រះរាជវាំងបាន ព្រោះសេចក្តីជិតជិត យ៉ាងណា ឈានចិត្តដែលមិនមានវិតក្កៈ ក៏រមែងឡើងកាន់អារម្មណ៍បានយ៉ាងនោះ ។

ដែលឈ្មោះថា សេចក្តីជិតជិតក្នុងទីនេះ បានដល់ ការអប់រំចិត្តឱ្យកើតឡើង ដោយអំណាចនៃការប្រព្រឹត្តិទៅរឿយៗ ក្នុងសន្តាននៃចិត្តដែលមានវិតក្កៈ ។ ម្យ៉ាងទៀត ចិត្តដែលមិនមានវិតក្កៈទាំងនេះ បញ្ចវិញ្ញាណ សូម្បីមិនមានវិតក្កៈ ក៏រមែងឡើងកាន់អារម្មណ៍បាន ដោយកម្លាំងនៃវត្ថុ និងអារម្មណ៍ប៉ះខូចគ្នា និងឈាន មានទុតិយជ្ឈានជាដើម រមែងឡើងកាន់អារម្មណ៍បាន ដោយកម្លាំងនៃការចម្រើនឈានជាន់ទាប ។

វិតក្កៈក្នុងអង្គឈាននេះ ប្រហារច័នមិទ្ធនីវរណៈ (ដោយវិក្កម្កនប្បហាន)

លក្ខណាទិចត្ថក្កៈរបស់វិតក្កៈនៃអង្គឈាន

- ១- អារម្មណេ ចិត្តស្ស អភិនិរាបនលក្ខណោ មានការលើកចិត្តឡើងកាន់អារម្មណ៍ ជាលក្ខណៈ
- ២- អាហននបរិយាហននរសោ មានការផ្តោត និងផ្តោតដោយជុំវិញ (អារម្មណ៍) ជាកិច្ច

៣- អារម្មណេ ចិត្តស្ស អានយនបច្ចុប្បដ្ឋានោ មានការនាំចិត្តមកក្នុងអារម្មណ៍
ជាបច្ចុប្បដ្ឋាន

៤- អាបាធិវិសយបទដ្ឋានោ មានអារម្មណ៍ក្នុងវិថី ជាហេតុជិត ។

២. វិចារោ ការពិចារណា

វិចារ មានវចនត្ថៈថា អារម្មណេ ឆេន ចិត្តំ វិចរីតីតិ = វិចារោ

ធម៌ដែលឈ្មោះថា វិចារៈ ព្រោះអត្ថថា ជាហេតុពិចារណាអារម្មណ៍នៃចិត្ត ។

វិចារៈនោះ មានលក្ខណៈ ពិចារណារិះគិតអារម្មណ៍ ពិតមែន វិចារៈនេះ
លោកអធិប្បាយថា ជាការបន្ត (អនុសន្ធានតា) បណ្តាធម៌ទាំងពីរនេះ វិតក្កៈ
ជាការធ្លាក់ចុះគ្រាដំបូងនៃចិត្ត ប្រៀបដូចការគោះគាំងដំបូង ដោយអត្ថថា គ្រាត
គ្រាតជាងវិចារៈ និងដោយអត្ថថា ជាធម៌ទៅមុនវិចារៈនោះឯង ចំណែកវិចារៈជា
ការរិះរក ប្រៀបដូចសំឡេងខ្លីនៃគាំងនោះ ។

ម្យ៉ាងទៀត វិតក្កៈជាការផ្សាយទៅ គឺ ជាការកម្រិតចេញនៃចិត្ត ប្រៀប
ដូចការទទះស្លាបនៃសត្វបក្សីដែលត្រូវហើរឡើងទៅក្នុងអាកាស និងប្រៀបដូច
ការបែរមុខឆ្ពោះទៅកាន់ផ្កាបទុមនៃសត្វកមរ ដែលមានចិត្តជាប់ជំពាក់ក្នុង ចំណែក
វិចារៈ មានការប្រព្រឹត្តិទៅស្ងប់ មានការមិនកម្រិតចេញច្រើនហួសនៃចិត្ត ប្រៀប
ដូចការត្រដាងស្លាបនៃសត្វបក្សីដែលហើរឡើងទៅកាន់អាកាស និងប្រៀបដូច
ការហើររំលងវិញខាងលើផ្កាបទុមរបស់កមរ(កន្លង់ ឃ្មុំ ...) បែរមុខឆ្ពោះទៅរក
ផ្កាបទុម ដូច្នោះ វិចារៈ ក្នុងអង្គឈាននេះ ប្រហារវិចិត្តិចារណៈ ។

លក្ខណាទិចតុក្កៈរបស់វិចារៈនៃអង្គឈាន

- ១- អារម្មណានុមជ្ឈនលក្ខណោ មានការស្ទាបអង្គល(ពិចារណា) អារម្មណ៍
ជាលក្ខណៈ
- ២- តត្ថ សហជាតានុយោជនរសោ មានការតាមប្រកបសហជាតធម៌ក្នុង
អារម្មណ៍នោះ ជាកិច្ច
- ៣- ចិត្តស្ស អនុប្បពន្ធនបច្ចុបដ្ឋានោ មានការតាមចងចិត្តទុកក្នុងអារម្មណ៍
ជាបច្ចុប្បដ្ឋាន
- ៤- អារម្មណបទដ្ឋានោ មានអារម្មណ៍ ជាហេតុជិត ។

៣. បីតិ ការត្រួត(កាយនិងចិត្ត)

បីតិ មានវចនត្ថៈថា បិនយតិ កាយចិត្តំ តប្បេតិ វង្កេតីតិ វា = បីតិ
ធម្មជាតិ ដែលឈ្មោះថា បីតិ ព្រោះអត្ថថា ញ៉ាំងកាយនិងចិត្តឱ្យត្រួត ឱ្យពោរពេញ
ឬថា ញ៉ាំងកាយនិងចិត្តឱ្យចម្រើន ។

ពិតមែន បីតិនោះ មានការត្រួតជាលក្ខណៈ បានដល់ មានការទទួល
អារម្មណ៍ដោយសមគួរ (ដល់កាយនិងចិត្ត) ជាលក្ខណៈ គឺ ធ្វើកាយនិងចិត្តឱ្យ
រីករាយ ។

បីតិ ៥ យ៉ាង

១. ខុទ្ទកាបីតិ សេចក្តីត្រេកអរតិច ត្រឹមព្រំរោម ព្រំស្បែក
២. ខណិកាបីតិ សេចក្តីត្រេកអរមួយខណៈៗ ប្រាកដដូចជាផ្នែកបន្ទោរ
៣. ឱក្កន្តកាបីតិ សេចក្តីត្រេកអររឿយៗ មានអាការប្រាកដ ដូចជាទឹករលក

បោកខូបមកត្រូវ

- ៤. ឧព្វេន្តាបីតិ សេចក្តីត្រេកអរខ្លាំង អាចញ៉ាំងកាយឱ្យអណ្តែតឡើង
- ៥. ផរណាបីតិ សេចក្តីត្រេកអរធ្វើឱ្យផ្សព្វផ្សាយជ្រួតជ្រាបទូទៅក្នុងកាយ ។

អធិប្បាយ

ខុទ្ទកាបីតិកើតឡើងហើយ អាចធ្វើត្រឹមតែរោមក្នុងរាងកាយឱ្យបះឡើង ប៉ុណ្ណោះ ។ ខណិកាបីតិកើតឡើង រមែងដូចជាផ្នែកបន្ទោរ ក្នុងមួយខណៈៗ ។ ឱក្កនកាបីតិកើតឡើង ឈានចុះកាន់កាយហើយក៏រីករាយ រហូតដល់កាយកម្រិត ហើយក៏រលត់ទៅ ដូចទឹករលកត្រង់ច្រាំងសមុទ្រ ។ ឧព្វេន្តាបីតិ ជាបីតិដែល មានកម្លាំង អាចធ្វើកាយឱ្យអណ្តែតឱ្យហោះឡើងទៅក្នុងអាកាសបាន ។ ពិតមែន ព្រះមហាតិស្សត្ថេរ អ្នកនៅក្នុងបុណ្យវល្លិកវិហារ ក្នុងថ្ងៃបុណ្យមី(ព្រះចន្ទពេញវង់) ក្នុងវេលាល្ងាចលោកទៅកាន់លានព្រះចេតិយ ឃើញពន្លឺនៃព្រះចន្ទ ទើបបែរមុខ ទៅចំព្រះមហាចេតិយ ហើយរំពឹងថា “ថ្ងៃនេះ ពួកបរិស័ទទាំង ៤ កំពុងថ្វាយបង្គំ ព្រះមហាចេតិយហ្ន៎” ដូច្នេះ ញ៉ាំងឧព្វេន្តាបីតិ មានព្រះពុទ្ធជាអារម្មណ៍ ឱ្យកើតឡើង ហើយ ដោយអំណាចដែលបានឃើញតាមប្រក្រតី អណ្តែតឡើងទៅកាន់អាកាស ហើយ ឈរនៅក្នុងទីលានព្រះមហាចេតិយនោះឯង ។

(ក្នុងអដ្ឋសាលិនី បានពោលដល់រឿងកុលជីតាក្នុងស្រុកឈ្មោះវត្តកាលកៈ មានទំនងដូចគ្នានេះឯង) ។

ចំណែកផរណាប័តិ កើតឡើងផ្សាយទៅកាន់សរីរៈទាំងអស់ ដូចស្បែងដែលពេញដោយខ្យល់ និងដូចប្រឡាយដែលទឹកជន់ជំហូរទៅពេញហើយ ប័តិដែលជាអង្គឈាន ក៏គឺ ផរណាប័តិ, ប័តិនេះអាចប្រហារព្យាបាទនីវរណៈបានដោយវិក្កម្ហប្បហានៈ ចំណែកប័តិ ៤ យ៉ាង ដែលនៅសល់ មិនរាប់ថា ជាអង្គឈាន ព្រោះមានកម្លាំងតិច ។

លក្ខណាទិចតុក្កៈរបស់ប័តិនៃអង្គឈាន

- ១- សម្បិយាយនលក្ខណា មានការឆ្អែត ជាលក្ខណៈ
- ២- កាយចិត្តបីននរសា មានការធ្វើកាយនិងចិត្តឱ្យឆ្អែត ជាកិច្ច, ធរណរសា វា ឬ មានសេចក្តីផ្សាយទៅ ជាកិច្ច
- ៣- ឱទត្យបច្ចុបដ្ឋានា មានការរីកសាយចិត្ត ជាបច្ចុប្បដ្ឋាន
- ៤- បស្សទ្ធិបទដ្ឋានា មានការស្ងប់កាយនិងចិត្ត ជាហេតុជិត ។

៤. សុខៈ (សោមនស្សវេទនា)

សុខ មានចែនត្តៈថា សម្បយុត្តធម្មេន សុខយតីតិ = សុខំ ធម្មជាតិដែលឈ្មោះថា សុខៈ ព្រោះអត្ថថា ញ៉ាំងសម្បយុត្តធម៌ឱ្យសប្បាយ ។ ម្យ៉ាងទៀតធម្មជាតិណា រមែងសេពសោយសប្បាយ និងរមែងជីក(ឡាយ)រោគតាមផ្លូវចិត្ត ព្រោះហេតុនោះ ធម្មជាតិនោះ ឈ្មោះថា សុខ ។

ពាក្យថា “សុខ” នេះជាឈ្មោះរបស់សោមនស្សវេទនា គប្បីឃើញអត្ថ ៤ មានលក្ខណៈជាដើមរបស់សុខនោះ ដោយន័យដែលពោលទុកក្នុងសោមនស្សវេទនាថា សោមនស្សមានការសោយអារម្មណ៍ដែលល្អ ជាលក្ខណៈ ។ សុខ គឺ

សោមនស្សវេទនា ក្នុងអង្គឈាននេះ ប្រហារឧទ្ធចក្កក្កច្ចនីវរណៈ ។ ម្យ៉ាងទៀត បីតិនិងសុខនេះ មានសភាពស្រដៀងគ្នាច្រើន គប្បីកំណត់ដឹងសេចក្តីផ្សេងគ្នា យ៉ាងនេះ គឺ ៖

បីតិ បានដល់ សេចក្តីត្រេកអរ ក្នុងឥដ្ឋារម្មណ៍

សុខៈ បានដល់ ការសោយរសនៃឥដ្ឋារម្មណ៍ដែលបានហើយ

បីតិ មានក្នុងទីណា សុខក៏មានក្នុងទីនោះ

សុខៈ មានក្នុងទីណា ក្នុងទីនោះ មិនមែនសុទ្ធតែមានបីតិទេ

បីតិ សង្រ្គោះចូលក្នុងសង្ខារក្ខន្ធ

សុខៈ សង្រ្គោះចូលក្នុងវេទនាខន្ធ

ឧបមាបីតិ និង សុខ

បីតិ ប្រៀបដូចក្នុងករណីដែលបុគ្គលនឿយហត់ក្នុងផ្លូវកន្តារៈ បានឃើញ បានឮសំឡេងទឹកហូរក្នុងព្រៃ (នៅមិនទាន់បានជីកជាដើម) ក៏កើតបីតិសប្បាយ ខ្លាំងក្នុងចិត្តថា យើងនឹងបានជីក បានដូតទឹក ជម្រះរាងកាយឱ្យសប្បាយ ចំណែក សុខនោះ ប្រៀបដូចបុគ្គលចូលទៅកាន់ម្លប់ក្នុងព្រៃបានជីកនិងប្រើប្រាស់ទឹកតាម សប្បាយ ។

លក្ខណាទិចតុក្កៈរបស់សុខនៃអង្គឈាន

១- សាតលក្ខណ៍ មានសេចក្តីសប្បាយ ជាលក្ខណៈ

២- សម្បយុត្តកានំ ឧបព្វហនរសំ មានការចូលទៅចម្រើននូវសម្បយុត្តធម៌ ជាកិច្ច

៣- អនុវត្តរបបច្ចុប្បន្ន មានសេចក្តីអនុវត្ត ជាគ្រឿងប្រាកដ

៤- សេសខន្ធត្រួយបទដ្ឋានំ មាននាមខន្ធ ៣ ដែលនៅសស្គំ ជាហេតុជិត ។

៤. ឯកគតា ឯកគតានៃបិត

ឯកគ្គតា មានវចនត្ថៈថា នានាលម្អណវិរូចតភាវេន ឯកំ អារម្មណំ
អត្ថំ ឥមស្សាតិ = ឯកគ្គំ ចិត្តំ : ចិត្តដែលឈ្មោះថា ឯកគ្គៈ ដោយអត្ថថា មាន
អារម្មណ៍តែមួយ ព្រោះមិនមានសេចក្តីរើរវាយទៅក្នុងអារម្មណ៍ផ្សេងៗ ។ តស្ស
ភាវោ = ឯកគ្គតា សមាធិ : ការវះនៃចិត្ត មានអារម្មណ៍តែមួយនោះ ឈ្មោះថា
ឯកគ្គតា គឺ សមាធិ ។

សមាធិឈ្មោះថា មានសេចក្តីមិនរើរវាយ ជាលក្ខណៈ ព្រះមិនឱ្យ
សហជាតធម៌ទាំងឡាយ រើរវាយ ខ្ចាត់ខ្ចាយ ។ ដូចព្រះរាជាស្ដេចទ័ព ស្ដេចចូល
ទៅកាន់ទីទាហានចម្បាំងទាហានទាំងនោះ រមែងប្រជុំគ្នាកកកុញ ក្នុងទីដែលស្ដេច
ទៅនោះៗ ទាហានរមែងព្រមព្រៀងទម្លាយពួកសត្រូវ និងរមែងធ្វើតាមព្រះរាជា ។

ន័យមួយទៀត ឈ្មោះថា សមាធិ គឺ ឯកគ្គតានៃចិត្តនេះ មានការមិន
ខ្ចាត់ខ្ចាយទៅ ជាលក្ខណៈ ឬ មានការមិនអណ្តែតអណ្តូង ជាលក្ខណៈ ។ មាន
ការប្រមូលមកនូវសហធម៌ទាំងឡាយចូលគ្នា ជារស (កិច្ច) ដូចទឹកធ្វើកម្ទេចល្អិតៗ
ឱ្យជាប់គ្នាជាដុំៗ មានការចូលទៅស្ទប់ ជាបច្ចុប្បដ្ឋាន ឬមានញាណ ជាបច្ចុប្បដ្ឋាន
គឺមានចិត្តតាំងមាំហើយ រមែងជ្រាបច្បាស់ រមែងឃើញសភាពពិត ពោលដោយ
ពិសេសហើយ សមាធិមានសុខជាបទដ្ឋាន បណ្ឌិតគប្បីជ្រាបការតាំងនៅនៃចិត្ត
ដូចអណ្តាតប្រទីបដែលប្រាសចាកខ្យល់ ដូច្នោះ ។

សមាធិ មាន ៣ យ៉ាង គឺ

- ១. ខណិកសមាធិ បានដល់ ចិត្តតាំងមាំក្នុងអារម្មណ៍ បានមួយខណៈៗ
- ២. ឧបចារសមាធិ បានដល់ ចិត្តតាំងមាំនៅក្នុងអារម្មណ៍ជិតឈានចិត្ត
- ៣. អប្បនាសមាធិ បានដល់ ចិត្តតាំងមាំស៊ប់នៅក្នុងអារម្មណ៍ដែលកំណត់ទុក កិលេសមិនអាចរុករានបាន ឈានចិត្តនោះ រមែងកើតឡើង ដោយអប្បនាសមាធិនេះ ។

លក្ខណាទិចត្តក្កៈរបស់ឯកគ្គតានៃអង្គឈាន

- ១. អវិក្ខេបលក្ខណា មានការមិនរវើរវាយ ជាលក្ខណៈ
- ២. សហជាតានំ សម្មិណ្ឌនរសា មានការប្រមូលសហជាតធម៌មក ជាកិច្ច
- ៣. ឧបសមបច្ចុប្បដ្ឋានា មានការចូលទៅស្ងប់ ជាផល
- ៤. សុខបទដ្ឋានា មានសុខវេទនា ជាហេតុជិត ។

ប្រភេទនៃឈានចិត្ត

ន័យនៃអភិធម្មចែកឈានទុក ៥ ហៅថា បញ្ចកន័យ^១ គឺ

- ១-បវ័មជ្ឈាន មានអង្គ ៥ គឺ វិតក្កៈ វិចារៈ បីតិ សុខៈ ឯកគ្គតា
- ២-ទុតិយជ្ឈាន មានអង្គ ៤ គឺ វិចារៈ បីតិ សុខៈ ឯកគ្គតា
- ៣-តតិយជ្ឈាន មានអង្គ ៣ គឺ បីតិ សុខៈ ឯកគ្គតា
- ៤-ចតុត្ថជ្ឈាន មានអង្គ ២ គឺ សុខៈ ឯកគ្គតា
- ៥-បញ្ចមជ្ឈាន មានអង្គ ២ គឺ ឧបេក្ខា ឯកគ្គតា

១. មនុស្សគ្រប់រូបដែលមានបញ្ញាត្រាស់ដឹងយឺត មិនអាចពិចារណាលើញ្ញាទោសរបស់វិតក្កៈនិងវិចារៈទាំង ២ នេះក្នុងខណៈតែមួយបាន ។ ឈានទី ៥ ដែលលះសុខជាឧបេក្ខានោះ សូម្បីឧបេក្ខា ក៏គឺសុខនោះឯង ព្រោះប្រព្រឹត្តទៅសប្បាយ ។

អធិប្បាយពាក្យ បឋមជ្ឈាន

ឈ្មោះថា ឈាន ព្រោះចូលទៅសម្លឹងអារម្មណ៍ និង ព្រោះដុតធម៌ដែលជា សត្រូវ ដែលឈ្មោះថា បឋម (ទី ១) ព្រោះជាខាងដើម ដោយលំដាប់នៃទេសនា និងលំដាប់នៃការកើតឡើង ព្រោះហេតុនោះ ទើបឈ្មោះថា **បឋមជ្ឈាន** បានដល់ ការប្រជុំនៃអង្គឈាន ៥ មានវិតក្កៈ និងវិចារៈជាដើម ។

ពិតណាស់ កាលប្រជុំអង្គ ៥ ទើបហៅថា ឈាន ដូចការប្រជុំនៃចំណែក មានកង់រថជាដើម ទើបហៅថា រថ ។

ក្នុងវិក្កបករណ៍ ទ្រង់ត្រាស់ទុកថា “ត្រង់ពាក្យថា ឈាន គឺ វិតក្កៈ វិចារៈ បីតិ សុខៈ ឯកគ្គតានៃចិត្ត”^១ ។

បឋមជ្ឈានកុសលចិត្ត

កុសលចិត្តសម្បយុត្តដោយបឋមជ្ឈាន ឈ្មោះថា បឋមជ្ឈានកុសលចិត្ត ។
សួរថា សម្បយុត្តធម៌ពួកដទៃ ដូចជាផស្សៈជាដើម មានចុះហេតុអ្វី ទើបត្រាស់ធម៌ ៥ នេះប៉ុណ្ណោះថា ជាអង្គឈាន ?

ឆ្លើយថា ព្រោះធម៌ទាំង ៥ នេះ មានកិច្ច (គឺនាទី) សម្លឹងអារម្មណ៍ និង ជាបដិបក្ខដោយត្រង់ចំពោះកាមធន្ទនីវរណៈជាដើម ពិតណាស់ វិតក្កៈ វិចារៈ បីតិ សុខៈ និងឯកគ្គតានេះ សុទ្ធតែធ្វើនាទីសម្លឹងអារម្មណ៍ មានបឋវិកសិណជា ដើម ។ ដែលថា ជាបដិបក្ខចំពោះកាមធន្ទៈជាដើមនោះ គឺ

១. អភិ. វិក. ឈានវិក្ក. ៨១. ៤០២/២៧៦ ។

១. សមាធិ ជាបដិបក្ខចំពោះកាមធនៈ

២. បីតិ ជាបដិបក្ខចំពោះព្យាបាទៈ

៣. វិតក្កៈ ជាបដិបក្ខចំពោះជីនមិទ្ធៈ

៤. សុខៈ ជាបដិបក្ខចំពោះឧទ្ធចក្កក្ខ័យៈ

៥. វិចារៈ ជាបដិបក្ខចំពោះវិចិត្តិក្ខា

ដូចពាក្យដែលព្រះបូរណាចារ្យទាំងឡាយ ពោលទុកថា ៖

ឧបនិជ្ឈានកិច្ចត្តា កាមាទិបដិបក្ខតោ

សន្តេសុបិ ច អញ្ជេសុ បញ្ចេវជ្ឈានសញ្ញិតា ។

សូម្បីកាលធម៌ដទៃ ដូចជាផស្សៈជាដើមមាន តែធម៌ ៥ ប៉ុណ្ណោះ

លោកហៅថា ឈាន ព្រោះមានកិច្ច គឺ ការសម្ង័ន្ធអារម្មណ៍ និង

ព្រោះជាបដិបក្ខចំពោះនីវរណៈ មានកាមធន៍នីវរណៈជាដើម ។

ក្នុងសារត្ថប្បកាសិនី អង្គកថាសំយត្តនិកាយ មហាវារគ្គ ពោលការ

លះបង់នីវរណៈទាំង ៥ នេះ ទុកថា ៖

១. កាមធនៈ លះបង់ចេញដោយធម៌ ៣ គឺ

១. ដោយតទ្ធននិស្សរណៈ (គឺវិបស្សនា)

២. ដោយវិក្ខម្កននិស្សរណៈ (គឺអសុកឈាន)

៣. ដោយសមុច្ឆេទនិស្សរណៈ (គឺអហត្ថមគ្គ)

២. ព្យាបាទ លះបង់ចេញដោយធម៌ ២ គឺ

១. ដោយវិក្ខម្កននិស្សរណៈ (គឺមេត្តាឈាន)

២. ដោយសមុច្ឆេទនិស្សរណៈ (គឺអនាគាមិមគ្គ)

៣. បីនមិទ្ធៈ លះបង់ចេញដោយធម៌ ២ គឺ

១. ដោយវិក្កមននិស្សរណៈ (គឺអលោកសញ្ញា)

២. ដោយសមុច្ឆេទនិស្សរណៈ (គឺអរហត្តមគ្គ)

៤. ឧទ្ធចកកុច្ចៈ លះបង់ចេញដោយវិក្កមននិស្សរណៈ ដោយសមថកម្មដ្ឋានយ៉ាងណាមួយ ។

កុកុច្ចៈ លះបង់ចេញដោយសមុច្ឆេទនិស្សរណៈ គឺដោយអនាគាមិមគ្គ,

ឧទ្ធចៈ លះបង់ចេញដោយសមុច្ឆេទនិស្សរណៈ គឺដោយអរហត្តមគ្គ ។

៥. វិចិកិច្ចា លះបង់ចេញដោយធម៌ ២ គឺ

១. ដោយវិក្កមននិស្សរណៈ គឺ ឈានយ៉ាងណាមួយ

២. ដោយសមុច្ឆេទនិស្សរណៈ គឺ បឋមមគ្គ ។

សន្ទារប្បភេទរបស់អប្បនាឈាន

ក្នុងកុសលឈាន គឺ រូបាវចរកុសលនេះ លោកមិនកាន់សេចក្តីផ្សេងគ្នានៃឈាន ដោយអសន្ធិរិក និងសសន្ធិរិកដូចក្នុងកាមាវចរកុសល ។

ក្នុងអភិធម្មត្ថវិការិនីបាលី ពោលទុកថា ៖

សួរថា ក្នុងរូបាវចរកុសលនេះ ហេតុអ្វី ទើបលោកមិនកាន់យកសេចក្តីផ្សេងគ្នានៃសន្ធិរ ដូចក្នុងកាមាវចរកុសលដោយថា សូម្បីរូបាវចរកុសលនេះ ដែលព្រះយោគាវចរសម្រេចហើយ ដោយប្រាថ្នាការប្រកបក្នុងសមថៈតែម្យ៉ាង ក៏អាចហៅថា សសន្ធិរិក និងដែលបានដោយអំណាចការសម្រេចមគ្គ ក៏អាចហៅថា អសន្ធិរិក មិនមែនឬ ?

ឆ្លើយថា រូបាវចរកុសលនេះ មិនអាចហៅយ៉ាងនោះបានទេ ព្រោះឈានសូម្បីដែលបានដោយកម្លាំងមគ្គ ដោយអំណាចការសម្រេចមគ្គ កើតឡើងដោយ

អំណាចបរិកម្មតែម្យ៉ាង ក្នុងកាលតមក ព្រោះដូច្នោះ ទើបមិនអាចហៅថា អសង្ខារិក ព្រោះឈានទាំងអស់ វៀរចាកការតាក់តែងពីខាងដើម ពោលគឺ បរិកម្ម រមែងកើតឡើងដោយអំណាចការតាំងចិត្ត ខាងដើម(អធិការ)តែម្យ៉ាងមិន បាន. នឹងមិនហៅថា សសង្ខារិក ព្រោះវៀរចាកការតាំងចិត្តខាងដើមហើយ កើតឡើងដោយអំណាចតាក់តែង គឺ បរិកម្មតែម្យ៉ាងប៉ុណ្ណោះ ក៏មិនបាន ។

ម្យ៉ាងទៀត ឆ្លើយថា ដែលលោកមិនហៅថា អសង្ខារិក ព្រោះឈានកើត ឡើង ដោយអំណាចការតាក់តែងពីខាងដើម (គឺបរិកម្ម)ប៉ុណ្ណោះ មិនសម្រេច ជាអសង្ខារិក ក្នុងកាលណាៗ នឹងមិនហៅថា សសង្ខារិក ព្រោះមិនមានការប្រព្រឹត្តិ ទៅដោយអាការផ្សេងៗ ។

អាចារ្យខាងក្រោយសង្ខារជាសសង្ខារិក ។

ឈាន ២ យ៉ាង គឺ

- ១. អារម្មណ្ឌបទនិជ្ឈាន បានដល់ សមាបត្តិ ៨
- ២. លក្ខណ្ឌបទនិជ្ឈាន បានដល់ វិបស្សនាមគ្គនិងផល

បណ្តាឈានទាំង ២ នោះ សមាបត្តិ ៨ ព្រះយោគាវចរ រមែងសម្លឹង អារម្មណ៍ដែលជាកសិណ មានបឋវីកសិណជាដើម ព្រោះហេតុនោះ ឈាននោះ ទើបហៅថា អារម្មណ្ឌបទនិជ្ឈាន ។

ចំណែកវិបស្សនា ឈ្មោះថា លក្ខណ្ឌបទនិជ្ឈាន ព្រោះការសម្លឹងពិនិត្យលក្ខណៈ មានអនិច្ចលក្ខណៈជាដើម ។ មគ្គចិត្ត ឈ្មោះថា លក្ខណ្ឌបទនិជ្ឈាន ព្រោះកិលេស ដែលវិបស្សនាកំចាត់ហើយ រមែងសម្រេចដោយមគ្គ, ចំណែកផលចិត្ត ឈ្មោះថា

លក្ខណ្ឌបទិដ្ឋាន ព្រោះសម្លឹងលក្ខណៈដែលជាសច្ចៈ គឺ និរោធសច្ចៈ ។

ឈានក្នុងទីនេះ លោកប្រាជ្ញាយកអារម្មណ្ឌបទិដ្ឋាន ព្រោះហេតុនោះ ឈាននោះ គប្បីជ្រាបថា ឈ្មោះថា ឈាន ព្រោះចូលទៅសម្លឹងអារម្មណ៍ ឬចូល ទៅដុតបំផ្លាញបដិបក្ខធម៌ (ធម៌ដែលជាសត្រូវគ្នា)

ម្យ៉ាងទៀត អារម្មណ៍ដែលគួរចូលទៅសម្លឹង ដើម្បីធ្វើចិត្តឱ្យស្ងប់ចាក នីវរណៈ ៥ ហៅថា សមថកម្មដ្ឋាន មាន ៤០ យ៉ាង ។

សមថកម្មដ្ឋាន ៤០ យ៉ាង

កសិណ ១០ អសុភៈ ១០ អនុស្សតិ ១០ ព្រហ្មវិហារធម៌ ៤ អរូបជ្ឈាន ៤ អាហាររេបដិកូលសញ្ញា ១ ចតុធាតុវវត្តាន ១ ។ ក្នុងអារម្មណ៍កម្មដ្ឋាន ៤០ នេះ អារម្មណ៍ដែលនឹងធ្វើឱ្យសម្រេចដល់អប្បនាសមាធិបាន មានត្រឹមតែ ៣០ យ៉ាងប៉ុណ្ណោះ ។ ព្រោះដូច្នេះ ដោយពិស្តារ គប្បីជ្រាបសមថកម្មដ្ឋាន ៤០ យ៉ាង ដែលពោលអធិប្បាយទុកក្នុងវិសុទ្ធិមគ្គ បឋមភាគ ដោយអាការ ១០ យ៉ាង គឺ

១. ដោយសម្តែងចំនួន បានដល់ សមថកម្មដ្ឋាន ៤០ គឺ កសិណ ១០ អសុភៈ ១០ អនុស្សតិ ១០ ព្រហ្មវិហារធម៌ ៤ អរូបជ្ឈាន ៤ អាហាររេបដិកូលសញ្ញា ១ ចតុធាតុវវត្តាន ១

២. ដោយនាំមកនូវឧបចារ និងអប្បនា គឺ ក្នុងកម្មដ្ឋាន ៤០ នោះ អនុស្សតិ ៨ (វៀកាយគតាសតិ និងអានាបានស្សតិ) អាហាររេបដិកូលសញ្ញា ១ ចតុធាតុវវត្តាន ១ រួមជា ១០ នេះ ជាកម្មដ្ឋាននាំមកបានត្រឹមឧបចារឈាន (ឧបចារសមាធិ) ក្រៅពីនេះ នាំមកដល់អប្បនាឈាន (អប្បនាសមាធិ)

៣. ដោយប្រភេទនៃឈាន បានដល់ ដោយឧបចារឈាន និងអប្បនាឈាន ក្នុង
 ២ យ៉ាងនេះ កសិណ ១០ អាណាបានសូត្រិ ១ (ឈានដោយចតុក្កន័យ)
 ចម្រើនបានដល់ឈានទី ៤ ។ អសុកៈ ១០ កាយគតាសតិ ១ (ចតុក្កន័យ)
 ចម្រើនបានត្រឹមបឋមជ្ឈាន ។

ព្រហ្មវិហារ ៣ ខាងដើម ចម្រើនបានដល់ឈានទី ៣ (ចតុក្កន័យ)
 ព្រហ្មវិហារទី ៤ និងអរូបជ្ឈាន ៤ ប្រព្រឹត្តទៅក្នុងឈានទី ៤ ។

៤. ដោយការឈានកន្លង បានដល់ ការឈានកន្លង ២ យ៉ាង គឺ ឈានកន្លង
 អង្គឈាន និងឈានកន្លងអារម្មណ៍ ។

ការឈានកន្លងអង្គឈាន ដូចទុតិយជ្ឈាន (ចតុក្កន័យ) ឈានកន្លងវិតក្កៈ
 វិចារៈជាដើម ក្នុងព្រហ្មវិហារ ៤ ក៏ដូច្នោះ ព្រោះសូម្បីព្រហ្មវិហារទី ៤ នោះ
 ក៏គប្បីឈានកន្លងសោមនស្ស ។ ចំណែកការឈានកន្លងអារម្មណ៍ រមែងមាន
 ក្នុងអរូបជ្ឈាន ៤ គឺ អាកាសានព្វាយតនៈ ឈានកន្លងអារម្មណ៍ក្នុងកសិណ
 ៩ ខាងដើមហើយ ទើបសម្រេចបាន, អរូបជ្ឈានខាងលើ ក៏ឈានកន្លង
 អារម្មណ៍ខាងក្រោម ប្រព្រឹត្តទៅដោយលំដាប់ ។

៥. ដោយគួរពង្រីក ឬមិនគួរពង្រីក គឺ កសិណ ១០ គួរពង្រីក (និមិត្ត),
 អាណាបានសូត្រិ ១ កាយគតាសតិ ១ អសុក ១០ ព្រហ្មវិហារ ៤
 អរូបជ្ឈាន ៤ មិនគួរពង្រីក ព្រោះមិនកើតប្រយោជន៍ ។

៦. ដោយអារម្មណ៍ ក្នុងបណ្តាកម្មដ្ឋានទាំង ៤០ នេះ កម្មដ្ឋាន ២២ គឺ កសិណ
 ១០ អសុក ១០ អាណាបានសូត្រិ ១ កាយគតាសតិ ១ មានអារម្មណ៍ ជា

បដិភាគនិមិត្ត កម្មដ្ឋានដែលនៅសល់ ១៨ មិនមានអារម្មណ៍ ជាបដិភាគនិមិត្ត ។

៧. ដោយភូមិ បានដល់ កម្មដ្ឋាន ១២ គឺ អសុក ១០ កាយគតាសតិ ១ អាហារេ
បដិកូលសញ្ញា ១ រមែងមិនប្រព្រឹត្តទៅក្នុងពួកទេវតា ។ កម្មដ្ឋាន ១៣ មិន
ប្រព្រឹត្តទៅក្នុងព្រហ្មលោក គឺ កម្មដ្ឋាន ១២ ខាងដើមនោះ និងអានាបានស្សតិ
១ ។ ក្នុងអរូបភព មានតែអរូបកម្មដ្ឋាន ៤ ប៉ុណ្ណោះ ។ ក្នុងពួកមនុស្ស រមែង
ចម្រើនកម្មដ្ឋានបានទាំងអស់ ។

៨. ដោយការកាន់យក បានដល់ ការកាន់យកដោយភ្នែកមើល ដោយការ
ប៉ះខូច និងដោយការស្តាប់ ក្នុងការកាន់យក ៣ យ៉ាងនោះ កម្មដ្ឋាន ១៩ គឺ
កសិណ ៩ (រឿរវាយោកសិណ) និងអសុកៈ ១០ គឺ កាន់យកដោយការមើល
ទើបធ្វើឱ្យកើតនិមិត្ត ៣ បាន ។ កាយគតាសតិ កាន់យកបានដោយភ្នែកមើល
និងដោយការស្តាប់ គឺ តចបញ្ចកកម្មដ្ឋាន កាន់យកបានដោយភ្នែកមើល
ចំណែកដែលនៅសល់ កាន់យកដោយការស្តាប់ ។ អានាបានស្សតិ កាន់យក
ដោយការប៉ះខូច ។ វាយោកសិណ កាន់យកដោយការមើល និងការប៉ះខូច ។
ដែលនៅសល់ ១៨ ទៀត កាន់យកដោយការស្តាប់ ។ ក្នុងបណ្តាកម្មដ្ឋាន ៤០
នោះ ឧបេក្ខាព្រហ្មវិហារ និងអរូបកម្មដ្ឋាន ៤ ព្រះយោគាវចរ ជាអាទិកម្មិក
(ដែលមិនទាន់ជំនាញ) មិនគួរកាន់យក, កម្មដ្ឋានដែលនៅសល់ ៣៥ គួរកាន់
យក ។

៩. ដោយបច្ច័យ បានដល់ កសិណ ៩ (រឿរវាយោកសិណ) ជាបច្ច័យដល់
រូបជ្ឈាន ។ កសិណ ១០ ជាបច្ច័យ ដល់អភិញ្ញា ។ ព្រហ្មវិហារ ៣ ជាបច្ច័យ
ដល់ព្រហ្មវិហារទី ៤ ។ អរូបជ្ឈានទាបៗ ជាបច្ច័យដល់អរូបជ្ឈានខ្ពស់ៗ

នៅសញ្ញានាសញ្ញាយតនៈជាបច្ច័យដល់និរោធសមាបត្តិ ។ កម្មដ្ឋានទាំងអស់
ជាបច្ច័យដល់សុខវិហារ និងកតសម្បត្តិ ។

១០. ដោយសមគួរដល់ចរិត មានអធិប្បាយថា ក្នុងកម្មដ្ឋាន ៤០ នោះ កម្មដ្ឋាន
១១ គឺ អសុកៈ ១០ កាយគតាសតិ ១ សមគួរដល់មនុស្សរាគចរិត ។ កម្មដ្ឋាន
៨ គឺ ព្រហ្មវិហារ ៤ វណ្ណកសិណ ៤ សមគួរដល់មនុស្សទោសចរិត ។
អាណាបាសាស្វតិបុណ្ណោះ សមគួរដល់មនុស្សមោហចរិត និងមនុស្សវិតក្កចរិត ។
អនុស្សតិ ៦ ខាងដើម សមគួរដល់មនុស្សសទ្ធាចរិត ។ កម្មដ្ឋាន ៤ គឺ
មរណស្សតិ ឧបសមាទុស្សតិ ចតុធាតុវត្ថាន និងអាហាររបេជិក្ខុលសញ្ញាសម
គួរដល់មនុស្សពុទ្ធិចរិត ។ កសិណដែលនៅសល់ គឺ កសិណ ៦ (រៀវវណ្ណ
កសិណ ៤) និងអរូបជ្ឈាន ៤ សមគួរដល់មនុស្សគ្រប់ចរិត ។ មួយទៀត
ក្នុងកសិណទាំងឡាយ កសិណយ៉ាងណាមួយដែលជាបរិក្ខារម្នាក់ សមគួរ
ដល់មនុស្សវិតក្កចរិត ។ ដែលជាអប្បមាណារម្មណ៍ សមគួរដល់មនុស្ស
មោហចរិត ។

ការចម្រើនសមថភាវនា គឺ ចម្រើនរូបជ្ឈាន ប្រកបដោយអង្គឈាន ៥
មានវិតក្កជាដើមនោះ អាចញ៉ាំងញ៉ូនូវនិវរណៈ ៥ មិនឱ្យកើតឡើង ព្រោះចិត្តមូល
នៅក្នុងអារម្មណ៍តែមួយ ដកបដល់ឈានចិត្តកើត កាលឈានចិត្តកើតហើយ
អង្គឈាននោះឯង រមែងប្រហារនិវរណធម៌ ៥ ដោយវិក្កម្មនប្បហាន ។

មួយទៀត កាលឈានចិត្តនឹងកើតឡើង សមាធិរមែងកើតឡើងតាមលំដាប់
គឺ ខណិកសមាធិ ឧបចារសមាធិ និងអប្បនាសមាធិ ឈានចិត្តកើតឡើងគ្រាន់បួន
ត្រឹមខណៈចិត្តមួយប៉ុណ្ណោះ ហើយក៏ជាករណី បើនឹងមិនឱ្យចិត្តជាករណី ត្រូវហ្នឹក

ហាត់ ដរាបដល់ជំនាញ (ដែលហៅថា វសី ៥ យ៉ាង) ។ ឈាន គឺ រូបាវចរ
កុសលចិត្ត នឹងកើតនោះ វិថីចិត្ត ត្រូវកើតឡើង ដោយលំដាប់ ។

វិថី របស់រូបាវចរកុសលចិត្ត គឺ ៖

១. កវ្លីចលនៈ

២. កវ្លីបច្ឆេទ

៣. មនោទ្វារវដ្តនៈ

៤. បរិកម្ម

៥. ឧបចារ

៦. អនុលោម

៧. គោត្រិកូ

មហាកុសលញ្ញាណសម្បយុត្ត

៨. ឈាន គឺ រូបាវចរកុសលចិត្ត

កវ្លីបាត ចិត្តជាកវ្លី

អធិប្បាយ អប្បនាវិថី

កាលកវ្លីចលនៈ គឺ ការញ័ររបស់កវ្លីរលត់ទៅ កវ្លីបច្ឆេទ ក៏កើត
នឹងរលត់ទៅ. តពីនោះ មនោទ្វារវដ្តនៈ គឺ អហេតុកកិរិយាចិត្តក៏កើតឡើង
ធ្វើកិច្ចពិចារណាអារម្មណ៍តាមមនោទ្វារ កាលមនោទ្វារវដ្តនចិត្តរលត់ហើយ
មហាកុសលញ្ញាណសម្បយុត្ត ៤ ណាមួយ ក៏ធ្វើបរិកម្ម ឧបចារ អនុលោម
គោត្រិកូ កាលគោត្រិកូចិត្តរលត់ហើយ ឈានចិត្ត ក៏កើតមួយខណៈចិត្តប៉ុណ្ណោះ
ហើយចិត្តក៏ជាកវ្លីតទៅ ។

ទុតិយដ្ឋាន

កាលព្រះយោគាវចរហ្វឹកហាត់ព្យាយាមចូលបឋមដ្ឋានដរាបដល់ជំនាញ
ល្អ ព្រមដោយវសី ៥ គឺ

- ១. អារិដ្ឋនវសី ជំនាញក្នុងការនឹក
- ២. សមាបដ្ឋនវសី ជំនាញក្នុងការចូលឈាន
- ៣. អធិដ្ឋានវសី ជំនាញក្នុងការតាំងមាំ
- ៤. វុដ្ឋានវសី ជំនាញក្នុងការចេញចាកឈាន
- ៥. បច្ចុវេក្ខណវសី ជំនាញក្នុងការពិចារណាអង្គឈាន

ព្រះយោគាវចរចូលឈាន ចេញចាកឈានដរាបជំនាញហើយ ហ្វឹកហាត់
ដោយពិចារណាថា នឹកយ៉ាងណា ឈានទើបនឹងកើតបានហើស ហ្វឹកហាត់ដោយ
វិធីនោះរឿយៗ រហូតដល់ជំនាញល្អ ហៅថា **អារិដ្ឋនវសី** (ជំនាញក្នុងការនឹក) ។

សមាបដ្ឋនវសី (ជំនាញក្នុងការចូលឈាន) គឺ ចូលឈានរឿយៗ
ដែលជំនាញដូចការលេងកីឡា ឬលោកហៅថា កីឡាឈាន ។

អធិដ្ឋានវសី ជំនាញក្នុងការឱ្យឈានកើតរលត់បន្តដោយមិនជាកវន្ត គឺ
នឹងឱ្យឈានតាំងនៅតាមត្រូវការ ។

វុដ្ឋានវសី ជំនាញក្នុងការចេញចាកឈាន ដោយតាំងចិត្ត នឹងចេញចាក
ឈានវេលាណា ក៏ចេញបានមិនយឺតយូរ ។

បច្ចុវេក្ខណវសី ជំនាញក្នុងការពិចារណាអង្គឈាន គឺ កាលចេញចាក
ឈានហើយ ពិចារណា ដើម្បីលះអង្គឈានដែលគ្រោតគ្រាតចេញ ដើម្បីធ្វើឱ្យ
អប្បនាសមាធិរឹងមាំក្រៃលែងឡើង រមែងពិចារណាយើងថា វិតក្កៈនេះ ជាអង្គ
ឈានដែលគ្រោតគ្រាតជាន់វិចារៈ ព្រោះជិតនឹងកាមាម្មណ៍ដូច្នោះ កាលនឹង

ឈានឡើងកាន់ទុតិយជ្ឈាន ទើបលោកសម្មីន៍បដិភាគនិមិត្ត ដើម្បីឱ្យចិត្តជា
អប្បនាសមាធិ ដោយមិនមានវិតក្កៈតទៅ ព្យាយាមរហូតដល់ឈានចិត្ត មិនមាន
វិតក្កៈកើតឡើង មានត្រឹមតែវិចារៈ បីតិ សុខៈ ឯកគ្គតា ប៉ុណ្ណោះ ។ កាល
ទុតិយជ្ឈាននឹងកើតនោះ ក៏នឹងមានវិបីចិត្តដែលកើតមុនទុតិយជ្ឈាន គឺ មហា
កុសលញ្ញាណសម្បយុត្តចិត្តដែលជាបរិកម្ម ឧបចារ អនុលោម និងគោត្រក្ខ
ដូចគ្នា នឹងបឋមជ្ឈានដែលបានពោលហើយ ។

តតិយជ្ឈាន

កាលព្រះយោគាវចរ ជំនាញក្នុងទុតិយជ្ឈានល្អ ប្រកបដោយវសី ៥
ហើយ ក៏នឹងសម្មីន៍បដិភាគនិមិត្តឡើងកាន់ឈានទី ៣ ដោយពិចារណាលើញ
វិចារៈ ជាអង្គឈានគ្រោតគ្រាតជិតនឹងវិតក្កៈ ដែលធ្វើឱ្យសាបសូន្យបានឆ្ងាយ
កាលឃើញទោសរបស់វិចារៈហើយ ក៏ចូលឈាន សម្មីន៍បដិភាគនិមិត្ត ដើម្បីឱ្យ
អប្បនាសមាធិកើតឡើង ដោយមិនមានវិចារៈដរាបដល់តតិយជ្ឈានកើតឡើង
ដោយទំនងដូចនឹងឈានដែលពោលហើយ ។

ចតុត្ថជ្ឈាន

កាលចម្រើនតតិយជ្ឈានជំនាញល្អ ព្រមទាំងវសី ៥ ហើយ ក៏នឹងព្យាយាម
ឡើងកាន់ឈានទី ៤ ដោយពិចារណាលើញបីតិដែលកើតក្នុងតតិយជ្ឈាននោះ
ជាសេចក្តីត្រេកអរ រីករាយរីកពោរពេញទូទាំងកាយចិត្ត មានអាការបង្ហាន់ទៅ
ក្នុងការកម្រិតឡើងនៃចិត្ត ដែលរាប់ថា ជាសភាពដែលនៅគ្រោតគ្រាត ដើម្បីឱ្យ
ចិត្តប្រណីតក្រៃលែងឡើង ទើបសម្មីន៍បដិភាគនិមិត្ត ដើម្បីចម្រើនអប្បនាសមាធិ
ដរាបដល់មិនមានបីតិ កើតរួមផង វិបីចិត្តដែលកើតមុនចតុត្ថជ្ឈាន មានទំនងដូច
នឹងឈានដែលពោលហើយ ។

កាលព្រះយោគាវចរឈានឡើងកាន់ឈានទី ៥ ក៏ត្រូវធ្វើវសី ៥ យ៉ាង
របស់ចតុត្ថជ្ឈាន រហូតដល់ជំនាញល្អ ព្រមទាំងវសី ៥ ហើយ ក៏ចូល
ឈានចេញចាកឈានហើយ ពិចារណាលើញទោសរបស់សុខៈ ថា ជាសភាព
ដែលគ្រោតគ្រាតជាន់ឧបេក្ខា ព្រោះសុខនោះ នៅញាប់ញ័រ មិនមាំមាំដូចឧបេក្ខា
វេទនា ទើបសម្លឹងបដិភាគនិមិត្តចម្រើនអប្បនាសមាធិ ដើម្បីលះសុខ រហូតដល់
ចញ្ចមជ្ឈានកើត ប្រកបដោយអង្គ ២ គឺ ឧបេក្ខា និងឯកតតា ។

១- មជ្ឈត្តលក្ខណៈ	មានសេចក្តីមជ្ឈត្ត (ភាពជាភណ្ឌាល) ជាលក្ខណៈ
២- អនាគោតសោ	មានការមិននឹកដល់ ជាកិច្ច
៣- អព្យាបារប្បច្ចបដ្ឋាន	មានការមិនខ្វល់ខ្វាយ ជាបច្ចុប្បដ្ឋាន
៤- បីតិវិភក្តប្បទដ្ឋាន	មានសេចក្តីបន្ថោបង់បីតិ ជាបទដ្ឋាន ។

- ១- ឥដ្ឋានិដ្ឋវិបរីតានុករេនលក្ខណៈ មានការសាយអារម្មណ៍ដែលខុសថ្លៃកអំពី
អារម្មណ៍ដែលគួរប្រាថ្នា និងមិនគួរប្រាថ្នា ជាលក្ខណៈ
- ២- មជ្ឈត្តរសា មានភាពជាកណ្តាល ជាកិច្ច
- ៣- អវិកតបច្ចុបដ្ឋានា មានអារម្មណ៍មិនជាក់ច្បាស់ ជាអាការប្រាកដ
- ៤- សុខនិរោធបទដ្ឋានា មានការរលត់សុខ ជាបទដ្ឋាន ។

មហាកុសលញ្ញាណសម្បយុត្តដែលធ្វើបរិកម្ម ឧបចារ អនុលោម និង
គោត្រិក ដែលកើតមុនបញ្ចមជ្ឈាននោះ កើតព្រមជាមួយឧបេក្ខាវេទនា ព្រោះ

ឈានទី ៥ នេះ មានឧបេក្ខា និងឯកគ្គតា ជាអង្គឈាន ចំណែកឈាន ៤ ក្រៅអំពីនេះ មហាកុសលនោះ កើតឡើងព្រមជាមួយសោមនស្សវេទនា ។

មួយទៀត មហាកុសលញ្ញាណសម្បយុត្តចិត្តដែលកើតឡើងក្នុងរវាងការ ចម្រើនសមថភាវនានោះ គ្រាខ្លះក៏កើតព្រមជាមួយសោមនស្សវេទនា គ្រាខ្លះក៏ កើតព្រមជាមួយឧបេក្ខាវេទនា ។

ចែករូបាវចរកុសលចិត្ត ៥ ដោយន័យផ្សេងៗ គឺ

១. ដោយជាតិ ជាកុសលជាតិ
២. ដោយកូមិ ជារូបាវចរកូមិ (បាន ២២ កូមិ រៀបអបាយនិងអសញ្ញី)
៣. ដោយវេទនា ជាសោមនស្ស ៤ គឺ ឈាន ៤ ខាងដើម
ជាឧបេក្ខា ១ គឺ ឈានទី ៥
៤. ដោយហេតុ ជានហេតុ និងជា តិហេតុកចិត្ត
៥. ដោយសម្បយុត្ត ជាញ្ញាណសម្បយុត្ត
៦. ដោយសន្ធិារ ជាសសន្ធិារិក(ដោយមនោបយោគ)
៧. ដោយសោកណ ជារូបាវចរសោកណចិត្ត
៨. ដោយឈាន ជារូបជ្ឈានចិត្ត
៩. ដោយលោក ជាលោកិយចិត្ត
១០. ដោយកិច្ច ធ្វើជវេនកិច្ច
១១. ដោយអារម្មណ៍ មានធម្មារម្មណ៍ជាអារម្មណ៍
១២. ដោយទ្វារ ដឹងអារម្មណ៍តាមមនោទ្វារ
១៣. ដោយវត្ថុ កើតត្រង់ហទេយវត្ថុ
១៤. ដោយវិញ្ញាណធាតុ ជាមនោវិញ្ញាណធាតុ

រូបាវចនវិបាកចិត្ត ៥ គឺ

១. វិតក្កវិចារបីតិសុខេកត្ថតាសហិតំ សសង្ខារិកំ បឋមជ្ឈានវិបាកចិត្តំ

បឋមជ្ឈានវិបាកចិត្ត ប្រកបដោយអង្គ ៥ គឺ វិតក្កៈ វិចារៈ បីតិ
សុខៈ ឯកគ្គតា មានការបបួលដឹកនាំ

២. វិចារបីតិសុខេកត្ថតាសហិតំ សសង្ខារិកំ ទុតិយជ្ឈានវិបាកចិត្តំ

ទុតិយជ្ឈានវិបាកចិត្ត ប្រកបដោយអង្គ ៤ គឺ វិចារៈ បីតិ សុខៈ
ឯកគ្គតា មានការបបួលដឹកនាំ

៣. បីតិសុខេកត្ថតាសហិតំ សសង្ខារិកំ តតិយជ្ឈានវិបាកចិត្តំ

តតិយជ្ឈានវិបាកចិត្ត ប្រកបដោយអង្គ ៣ គឺ បីតិ សុខៈ ឯកគ្គតា
មានការបបួលដឹកនាំ

៤. សុខេកត្ថតាសហិតំ សសង្ខារិកំ ចតុត្ថជ្ឈានវិបាកចិត្តំ

ចតុត្ថជ្ឈានវិបាកចិត្ត ប្រកបដោយអង្គ ២ គឺ សុខៈ ឯកគ្គតា
មានការបបួលដឹកនាំ

៥. ឧបេក្ខេកត្ថតាសហិតំ សសង្ខារិកំ បញ្ចមជ្ឈានវិបាកចិត្តំ

បញ្ចមជ្ឈានវិបាកចិត្ត ប្រកបដោយអង្គ ២ គឺ ឧបេក្ខា ឯកគ្គតា
មានការបបួលដឹកនាំ

ចិត្ត ៥ នេះ ឈ្មោះថា រូបាវចនវិបាកចិត្ត ។

អធិប្បាយ រូបាវចរវិបាកចិត្ត

រូបាវចរកុសលចិត្ត ជាហេតុឱ្យកើត រូបាវចរវិបាកចិត្តដែលធ្វើបដិសន្ធិ
ជារូបភូមិ(រូបាវចរភូមិ) ផ្សេងៗគ្នា ដូច្នេះ គឺ

ឈានកុសល	ឱ្យផលជា	បដិសន្ធិក្នុងភូមិ	មានអាយុ
បឋមជ្ឈានកុសល	បឋមជ្ឈានវិបាក	បឋមជ្ឈានភូមិ	១ កប្បតូច
ទុតិយជ្ឈានកុសល	ទុតិយជ្ឈានវិបាក	} ទុតិយជ្ឈានភូមិ	៨ មហាកប្ប
តតិយជ្ឈានកុសល	តតិយជ្ឈានវិបាក		
ចតុត្ថជ្ឈានកុសល	ចតុត្ថជ្ឈានវិបាក	តតិយជ្ឈានភូមិ	៦៤ មហាកប្ប
បញ្ចមជ្ឈានកុសល	បញ្ចមជ្ឈានវិបាក	ចតុត្ថជ្ឈានភូមិ	៥០០ មហាកប្ប

កាមាវចរវិបាក រមែងដូចគ្នាខ្លះ មិនដូចគ្នាខ្លះ ជាមួយនឹងកុសលចិត្ត
របស់ខ្លួន ព្រោះដូច្នោះ វិបាករបស់កាមាវចរកុសលនោះ ទើបលោកមិនបានចែក
ឱ្យវិបាកស្របតាមកុសល ចំណែករូបាវចរវិបាកចិត្តនេះ រមែងដូចគ្នានឹងកុសល
របស់ខ្លួន ប្រៀបដូចស្រមោលទាំងឡាយ មានប្រមោយដំរី សេះ និងដើមឈើជា
ដើម រមែងដូចគ្នានឹងដំរី សេះ និងដើមឈើជាដើម ព្រោះដូច្នោះ រូបាវចរវិបាក
ចិត្តនេះ ទើបលោកចែកធ្វើឱ្យស្របតាមកុសលរបស់ខ្លួន ។ មួយទៀត កាមាវចរ
កុសល រមែងឱ្យវិបាកក្នុងកាលខ្លះ គ្រាខ្លះក៏បាន ចំណែករូបាវចរកុសល រមែង
ឱ្យវិបាកក្នុងភពទី ២ តែម្តង ព្រោះហេតុនេះ រូបាវចរវិបាកចិត្ត ទើបលោកចែក
ឱ្យដូចគ្នានឹងកុសលរបស់ខ្លួន ។

បុគ្គលដែលបដិសន្ធិក្នុងរូបាវចរភូមិ ដោយរូបាវចរវិបាកចិត្ត ជារូបព្រហ្ម
បុគ្គលនោះ រមែងមានចក្ខុប្រិសាទ និងសោតប្រិសាទល្អ តែមិនមានឃានប្រិសាទ

ដ្ឋង្គាប្រសាទ និងកាយប្រសាទ ខណៈដែលចក្ខុវិញ្ញាណ ឬសោតវិញ្ញាណរបស់
 ព្រហ្មនោះកើត គប្បីជ្រាបថា ចក្ខុវិញ្ញាណក្តី សោតវិញ្ញាណក្តី មិនមែនជាវិបាក
 (ផល) របស់រូបាវចរកុសល ៥ នោះទេ គឺជាវិបាករបស់កាមាវចរកុសលចិត្ត ។
 រូបាវចរវិបាកចិត្ត ៥ ប៉ុណ្ណោះ ដែលធ្វើបដិសន្ធិក្នុងរូបកម្ម ១៥ (វៀរ
 អសញ្ញាសត្តាកម្ម) គឺ

- | | | |
|---------------------|---|---|
| ១. បារិសជ្ជាកម្ម | } | បដិសន្ធិដោយបឋមជ្ឈានវិបាកចិត្ត |
| ២. បុរោហិតាកម្ម | | |
| ៣. មហាព្រហ្មាកម្ម | | |
| ៤. បរិត្តាកាកម្ម | } | បដិសន្ធិដោយទុតិយជ្ឈានវិបាកចិត្ត(ចតុក្កន័យ)
ឬទុតិយជ្ឈានវិបាក និងតតិយជ្ឈានវិបាក
(បញ្ចកន័យ) |
| ៥. អប្បមាណាកាកម្ម | | |
| ៦. អាកស្សរាកម្ម | | |
| ៧. បរិត្តសុភាកម្ម | } | បដិសន្ធិដោយតតិយជ្ឈានវិបាកចិត្ត(ចតុក្កន័យ)
ឬចតុត្ថជ្ឈានវិបាកចិត្ត (បញ្ចកន័យ) |
| ៨. អប្បមាណាសុភាកម្ម | | |
| ៩. សុភកិណ្ឌាកម្ម | | |
| ១០. វេហប្បលាកម្ម | - | បដិសន្ធិដោយចតុត្ថជ្ឈានវិបាកចិត្ត (ចតុក្កន័យ)
ឬបញ្ចមជ្ឈានវិបាកចិត្ត (បញ្ចកន័យ) |
| ១១. អវិហាកម្ម | } | ៥ កម្មនេះ ជាព្រហ្មជាន់សុទ្ធាវាសរបស់ព្រះ
អនាគាមិបដិសន្ធិដោយចតុត្ថជ្ឈានដោយចតុក្កន័យ
ឬបញ្ចមជ្ឈានវិបាកចិត្ត ដោយបញ្ចកន័យ |
| ១២. អតប្បាកម្ម | | |
| ១៣. សុទស្សាកម្ម | | |
| ១៤. សុទស្សីកម្ម | | |
| ១៥. អកនិជ្ជាកម្ម | | |

អធិប្បាយ ព្រហ្មក្នុងព្រហ្មភូមិ

អ្នកកើតជាព្រហ្ម រមែងមានសេចក្តីសុខប្រណីត (ជាងសុខក្នុងស្លាត) មានកាយល្អស្អាត មានសំឡេងពីរោះ ។

សំឡេងរបស់ព្រហ្មប្រកបដោយអង្គ ៨ គឺ

- ១. វិសដ្ឋោ ក្បោះក្បាយ ២. វិញ្ញេយ្យោ ងាយយល់
- ៣. មញ្ញូ ទន់ពីរោះ ៤. សវនីយោ គួរស្តាប់ ៥. ពិន្ទូ មូល
- ៦. អវិសារី មិនត្រូវ ៧. គម្ពីរោ ក្រអួន ៨. និន្នាទី លាន់រំពង ។^(១)

បណ្តាព្រហ្មដែលកើតក្នុងបឋមជ្ឈានភូមិនេះ មានមហាព្រហ្មជាធំ អាចផ្សាយរស្មីទៅឆ្ងាយ ពួកខ្លះផ្សាយទៅដល់ ១.០០០ ចក្រវាឡ ពួកខ្លះផ្សាយទៅដល់ ២.០០០ ចក្រវាឡ ពួកខ្លះផ្សាយទៅដល់ ៣.០០០ ចក្រវាឡ ព្រោះកើតឡើងដោយអំណាចវិបាករបស់ឈានដែលប្រណីត មានអាយុ ១ កប្ប ។ បើកើតដោយវិបាកឈានថ្នាក់កណ្តាល ក៏ឈ្មោះថា ព្រហ្មបុរោហិតា (ព្រហ្មអ្នកជាទីប្រឹក្សា) មានអាយុកន្លះកប្ប ។ បើកើតដោយវិបាកឈានថ្នាក់ខ្សោយ ក៏ឈ្មោះថា ព្រហ្មបារិសជ្ជា (ព្រហ្មអ្នកជាបរិវាររបស់មហាព្រហ្ម) មានអាយុ មួយភាគបីនៃកប្ប ។ ព្រហ្មទាំង ៣ នេះ មានកាយផ្សេងគ្នា មានសញ្ញាបដិសន្ធិតែមួយដូចគ្នា (នាគត្តកាយ ឯកត្តសញ្ញិនោ) ដូចសត្វដែលកើតក្នុងអបាយភូមិ ៤ ។

ព្រហ្មដែលកើតក្នុងទុតិយជ្ឈានភូមិ មានអាកស្សរាព្រហ្មជាប្រធាន បដិសន្ធិ

១. ទីយ. មហា. មហាគោវិនុសូត្រ. ១៧. ៥៦/១១៩ ។

ដោយទុតិយជ្ឈានវិបាក ឬតតិយជ្ឈានវិបាកដែលប្រណីត មានរស្មីផ្សាយចេញពីសរីរៈ ដូចជាចំឆ្លាក់ចុះក្នុងគប់ភ្លើង មានអាយុ ៨ កប្ប ។ វិបាកយ៉ាងកណ្តាល រមែងកើតជាព្រហ្ម ឈ្មោះថា អប្បមាណាកាព្រហ្មមានអាយុ ៤ កប្ប (មានតំណែងដូចបុរោហិតាព្រហ្ម) ។ វិបាកយ៉ាងខ្សោយ រមែងកើតជាព្រហ្ម ឈ្មោះថា បរិត្តាកាព្រហ្ម មានអាយុ ២ កប្ប (មានតំណែងដូចព្រហ្មបារិសជ្ជា) ។ ព្រហ្មទាំង ៣ នេះ មានកាយដូចគ្នា មានសញ្ញាបដិសន្ធិផ្សេងគ្នា ព្រោះសញ្ញាមិនមានវិតក្កៈ មានវិចារៈខ្លះ មិនមានវិតក្កៈមិនមានវិចារៈខ្លះ ។

ព្រហ្មដែលកើតក្នុងតតិយជ្ឈានក្នុងមិ មានព្រហ្មឈ្មោះថា សុភកិណ្ឌាព្រហ្មជាធំ កើតឡើងដោយវិបាករបស់ចតុត្ថជ្ឈានដែលប្រណីត មានរស្មីល្អស្អាត ដូចរស្មីរបស់ព្រះចន្ទគឺ រស្មីចាកសរីរៈ មានអាយុ ៦៤ កប្ប ។ វិបាកយ៉ាងកណ្តាល កើតជាព្រហ្មឈ្មោះថា អប្បមាណសុភាព្រហ្ម (មានតំណែងដូចបុរោហិតាព្រហ្ម) ។ វិបាកយ៉ាងខ្សោយ រមែងកើតជាព្រហ្ម ឈ្មោះថា បរិត្តសុភាព្រហ្ម មានអាយុ ១៦ កប្ប (មានតំណែងដូចព្រហ្មបារិសជ្ជា) ។ ព្រហ្មទាំង ៣ នេះ មានកាយដូចគ្នា មានសញ្ញាបដិសន្ធិតែមួយដូចគ្នា ។

ព្រហ្មដែលកើតនៅក្នុងចតុត្ថជ្ឈានក្នុងមិ មានឈ្មោះថា វេហបូលាព្រហ្ម កើតឡើងដោយវិបាករបស់បញ្ចមជ្ឈានដែលមានឧបេក្ខា និងឯកគ្គតាជាអង្គឈាន ជាឈានដែលរឹងមាំ មានផលបរិបូណ៌ មិនញាប់ញ័រ រមែងប្រព្រឹត្តទៅតាមឈានមិនដូចបឋមជ្ឈានក្នុងមិ ៣ ទុតិយជ្ឈានក្នុងមិ ៣ និងតតិយជ្ឈានក្នុងមិ ៣ ដែលប្រកបដោយសោមនស្ស ព្រហ្មជាន់នេះ មិនអាចវិនាសដោយភ្លើង ទឹក ខ្យល់ទេ មាន

អាយុពេញ ៥០០ កប្ប ។

ព្រហ្មដែលតាំងនៅក្នុងភូមិទាំង ៤ តាមដែលពោលមកនេះ ជាវដ្តៈ ។

ចំណែកសុទ្ធាវាសភូមិ ៥ ដែលកើតដោយចតុត្ថជ្ឈានវិបាក គឺ អវិហា អតប្បា សុទស្សា សុទស្សី និងអកនិដ្ឋានេះ តាំងនៅក្នុងផ្នែកវិវដ្តៈ ជាទីសម្រាប់ រស់នៅរបស់ព្រះអនាគាមី តាំងនៅជាជាន់ៗ ឡើងទៅតាមលំដាប់របស់ភូមិ មិន ដូចភូមិដទៃៗ មានបឋមជ្ឈានភូមិជាដើមតាមដែលពោលហើយទេ ។

អវិហា ប្រែថា មិនសាបសូន្យចាកសម្បត្តិ

អតប្បា ប្រែថា មិនក្តៅក្រហាយ (មានភាពស្ងប់ត្រជាក់) ។

សុទស្សា ប្រែថា ឃើញវត្ថុផ្សេងៗបានល្អ (ព្រោះបរិបូណ៌ ដោយ ចក្ខុប្រសាទ ទិព្វចក្ខុ ធម្មចក្ខុ បញ្ញាចក្ខុ) ។

សុទស្សីភូមិ ប្រែថា ឃើញវត្ថុផ្សេងៗបានល្អជាងសុទស្សា

អកនិដ្ឋា ប្រែថា មិនមានសុខតិចតួច (គឺសុខច្រើនសន្ធឹក) ជាព្រហ្ម ដែលមានគុណសម្បត្តិជាងព្រហ្មជាន់ទី ១. ២. ៣. ៤ របស់សុទ្ធាវាសភូមិ ។

សុទ្ធាវាសភូមិទាំង ៥ នេះ មិនមានរហូតទេ ក្នុងវេលាដែលមិនមានព្រះ ពុទ្ធ រហូតមួយសែនកប្បខ្លះ មួយអសាន្ទេយ្យកប្បខ្លះ រមែងមិនមានក្នុងលោក កាលព្រះពុទ្ធទ្រង់ឧប្បត្តិឡើងហើយនោះឯង សុទ្ធាវាសភូមិទាំង ៥ នេះ ទើប កើតឡើងក្នុងរវាងវេលា ១៦.០០០ កប្ប (ឬ ៣១.០០០ កប្ប ក្នុងកាលដែល មានឧទ្ទិសោតោអកនិដ្ឋតាមី) ។

ចែករូបវិធានចិត្ត ៥ ដោយន័យផ្សេងៗ គឺ

១. ដោយជាតិ ជាវិបាកជាតិ
២. ដោយកូមិ ជារូបាវចរកូមិ (រូបព្រហ្មកូមិ ១៥)
៣. ដោយវេទនា ជាសោមនស្ស ៤ គឺ ឈាន ៤ ខាងដើម; ជាឧបេក្ខា
១ គឺ ឈានទី ៥
៤. ដោយហេតុ ជានហេតុ និងជា តិហេតុកចិត្ត
៥. ដោយសម្បយុត្ត ជាញាណសម្បយុត្ត
៦. ដោយសង្ខារ ជាសសង្ខារិក
៧. ដោយសោភណ ជារូបាវចរសោភណចិត្ត
៨. ដោយឈាន ជាផលរបស់ឈានចិត្ត
៩. ដោយលោក ជាលោកិយចិត្ត
១០. ដោយកិច្ច មាន ៣ គឺ បដិសន្ធិកិច្ច កវ័ន្តកិច្ច ចុតិកិច្ច
១១. ដោយអារម្មណ៍ កុសលមានអារម្មណ៍ណា ជាកម្មដ្ឋាន វិបាកចិត្ត
ក៏មានអារម្មណ៍នោះ
១២. ដោយទ្វារ ដឹងអារម្មណ៍ដោយមិនអាស្រ័យទ្វារ (ទ្វារវិមុត្ត)
១៣. ដោយវត្ថុ កើតត្រង់ហទយវត្ថុ
១៤. ដោយវិញ្ញាណធាតុ ជាមនោវិញ្ញាណធាតុ

រូបាវចរកិរិយាចិត្ត ៥

១. វិតក្កវិចារបីតិសុខេកគ្គតាសហិតំ សសង្ខារិកំ បឋមជ្ឈានកិរិយាចិត្តំ

បឋមជ្ឈានកិរិយាចិត្ត ប្រកបដោយអង្គ ៥ គឺ វិតក្កៈ វិចារៈ បីតិ សុខៈ ឯកគ្គតា មានការបបួលដឹកនាំ

២. វិចារបីតិសុខេកគ្គតាសហិតំ សសង្ខារិកំ ទុតិយជ្ឈានកិរិយាចិត្តំ

ទុតិយជ្ឈានកិរិយាចិត្ត ប្រកបដោយអង្គ ៤ គឺ វិចារៈ បីតិ សុខៈ ឯកគ្គតា មានការបបួលដឹកនាំ

៣. បីតិសុខេកគ្គតាសហិតំ សសង្ខារិកំ តតិយជ្ឈានកិរិយាចិត្តំ

តតិយជ្ឈានកិរិយាចិត្ត ប្រកបដោយអង្គ ៣ គឺ បីតិ សុខៈ ឯកគ្គតា មានការបបួលដឹកនាំ

៤. សុខេកគ្គតាសហិតំ សសង្ខារិកំ ចតុត្ថជ្ឈានកិរិយាចិត្តំ

ចតុត្ថជ្ឈានកិរិយាចិត្ត ប្រកបដោយអង្គ ២ គឺ សុខៈ ឯកគ្គតា មានការបបួលដឹកនាំ

៥. ឧបេក្ខេកគ្គតាសហិតំ សសង្ខារិកំ បញ្ចមជ្ឈានកិរិយាចិត្តំ

បញ្ចមជ្ឈានកិរិយាចិត្ត ប្រកបដោយអង្គ ២ គឺ ឧបេក្ខា ឯកគ្គតា មានការបបួលដឹកនាំ

ចិត្ត ៥ នេះ ឈ្មោះថា រូបាវចរកិរិយាចិត្ត ។

រូបាវចរកិរិយាចិត្ត ជាបួនជ្ឈានចិត្តរបស់ព្រះខ័ណ្ឌាស្រព គឺ រូបាវចរឈាន របស់ព្រះខ័ណ្ឌាស្រព ជាកិរិយាចិត្ត មិនមែនកុសល មិនមែនអកុសល មិនមែន វិបាក ជាទិដ្ឋធម្មសុខវិហារធម៌ ដើម្បីនៅជាសុខក្នុងបច្ចុប្បន្នប៉ុណ្ណោះ ។

ក្នុងសមាបត្តិទាំងនោះ សមាបត្តិដែលព្រះវិញ្ញាណស្រឡាញ់កើតឡើងក្នុងវេលា
ដែលលោកនៅជាបុគ្គជួន កាលលោកសម្រេចព្រះអរហត្ត និងចូលសមាបត្តិនោះ
ហើយ សមាបត្តិនោះ ក៏ជាកិរិយាចិត្ត ។

ចែករូបវចរកិរិយាចិត្ត ៥ ដោយន័យផ្សេងៗ គឺ

- | | |
|--------------------|--|
| ១. ដោយជាតិ | ជាកិរិយាជាតិ |
| ២. ដោយភូមិ | ជារូបាវចរភូមិ (កើតបាន ២២ ភូមិ) |
| ៣. ដោយវេទនា | ជាសោមនស្ស ៤ ជាឧបេក្ខា ១ |
| ៤. ដោយហេតុ | ជានហេតុ និងជាតិហេតុកចិត្ត |
| ៥. ដោយសម្បយុត្ត | ជាញាណសម្បយុត្ត |
| ៦. ដោយសង្ខារ | ជាសសង្ខារិក |
| ៧. ដោយសោភណៈ | ជារូបាវចរសោភណចិត្ត |
| ៨. ដោយឈាន | ជារូបាវចរកិរិយាឈានចិត្ត |
| ៩. ដោយលោក | ជាលោកិយចិត្ត ព្រោះមិនមាននិព្វាន ជាអារម្មណ៍ |
| ១០. ដោយកិច្ច | ធ្វើជនកិច្ច |
| ១១. ដោយអារម្មណ៍ | មានធម្មារម្មណ៍ ជាអារម្មណ៍ |
| ១២. ដោយទ្វារ | ដឹងអារម្មណ៍តាមមនោទ្វារ |
| ១៣. ដោយវត្ថុ | កើតត្រង់ហទយវត្ថុ |
| ១៤. ដោយវិញ្ញាណធាតុ | ជាមនោវិញ្ញាណធាតុ |

ពាក្យនិគម

ឥឡើ វិចារិ សព្វថាបិ បណ្ណរស រូបាវចរកុសលវិបាកកិរិយាចិត្តានិ សមត្ថានិ

រូបាវចរកុសល វិបាក កិរិយាចិត្ត ចប់បរិបូរណ៍ហើយ ដោយប្រការទាំងពួង ។

សរុបរូបាវចរសោកណចិត្ត ១៥

រូបាវចរសោកណចិត្ត ១៥	រូបាវចរកុសលចិត្ត ៥	បឋមជ្ឈានកុសលចិត្ត ១
		ទុតិយជ្ឈានកុសលចិត្ត ១
		តតិយជ្ឈានកុសលចិត្ត ១
		ចតុត្ថជ្ឈានកុសលចិត្ត ១
		បញ្ចមជ្ឈានកុសលចិត្ត ១
	រូបាវចរវិបាកចិត្ត ៥	បឋមជ្ឈានវិបាកចិត្ត ១
		ទុតិយជ្ឈានវិបាកចិត្ត ១
		តតិយជ្ឈានវិបាកចិត្ត ១
		ចតុត្ថជ្ឈានវិបាកចិត្ត ១
		បញ្ចមជ្ឈានវិបាកចិត្ត ១
	រូបាវចរកិរិយាចិត្ត ៥	បឋមជ្ឈានកិរិយាចិត្ត ១
		ទុតិយជ្ឈានកិរិយាចិត្ត ១
		តតិយជ្ឈានកិរិយាចិត្ត ១
		ចតុត្ថជ្ឈានកិរិយាចិត្ត ១
		បញ្ចមជ្ឈានកិរិយាចិត្ត ១

អរូបាវចរសោតណចិត្ត ១២

សង្គហតាថា

៩. អាលម្ពនប្បកេនេន ចតុត្ថារប្បមាណសំ
 បុញ្ញចាកក្រិយាកេនា បុន ទ្វាទសធា មិតំ ។
 អរូបាវចរចិត្ត ចាត់តាមអារម្មណ៍ មាន ៤ ប្រការ
 ចាត់តាមកុសល វិបាក កិរិយា មាន ១២ ប្រការ ។

អធិប្បាយសង្គហតាថា

ក្នុងដីកា លោកអធិប្បាយថា ៖

អរូបាវចរចិត្តមាន ៤ ដោយប្រភេទនៃអារម្មណ៍ ៤ មានអាកាសជាដើម ដែលគប្បីឈានកន្លង និងគប្បីតោងយក គឺ អាកាសវិញ្ញាណ និងសេចក្តីមិន មាននៃអារម្មណ៍ទាំង ៣ នោះ ។

ពិតមែន អរូបាវចរចិត្តនោះ រមែងឈានកន្លងកសិណនិមិត្ត ដែលជាអារម្មណ៍ នៃបញ្ចមជ្ឈានហើយ តោងយកអាកាសដែលបើកកសិណនិមិត្ត (កសិណគ្យា- ដិមាកាស)នោះ ឈានកន្លងសូម្បីអាកាសនោះ ដោយតោងយកវិញ្ញាណ ដែល ប្រព្រឹត្តទៅក្នុងអាកាសនោះ ឈានកន្លងសូម្បីវិញ្ញាណនោះ តោងយកសភាពមិន មានអ្វីតិចតួច ដែលជាការមិនមាននៃអរូបវិញ្ញាណទី ១ នោះ ឈានកន្លងសូម្បី សភាពមិនមានអ្វីតិចតួចនោះ ហើយតោងយកអរូបវិញ្ញាណទី ៣ ដែលប្រព្រឹត្ត ទៅក្នុងសភាពមិនមានអ្វីតិចតួចនោះ ប្រព្រឹត្តទៅតាមលំដាប់ តែមិនបានកាន់យក អារម្មណ៍នៃឈានដើមៗ ដែលប្រព្រឹត្តទៅដោយអំណាចឈានកន្លងអង្គដើមៗដូច រូបាវចរកុសលចិត្តទេ ដោយហេតុនោះ ទើបព្រះបូរណាចារ្យពោលថា ៖

អារម្មណាតិក្កមតោ ចតស្សោបិ ភវន្តិមា

អន្ត្តាតិក្កមមេតាសំ ឆ ឥច្ឆន្តិ វិការិណោតិ

សមាបត្តិទាំង ៤ នេះ រមែងមានដោយការឈានកន្លង
អារម្មណ៍ បណ្ឌិតទាំងឡាយ រមែងមិនប្រាថ្នាយកការ
ឈានកន្លងអង្គនៃសមាបត្តិទាំងនេះឯង ។

អរូបាវចរកុសលចិត្ត ៤

- | | |
|---------------------------------|-----------------------------|
| ១. អាកាសានញ្ញាយតនកុសលចិត្តំ | អាកាសានញ្ញាយតនកុសលចិត្ត |
| ២. វិញ្ញាណញ្ញាយតនកុសលចិត្តំ | វិញ្ញាណញ្ញាយតនកុសលចិត្ត |
| ៣. អាកិញ្ញញ្ញាយតនកុសលចិត្តំ | អាកិញ្ញញ្ញាយតនកុសលចិត្ត |
| ៤. នេវសញ្ញានាសញ្ញាយតនកុសលចិត្តំ | នេវសញ្ញានាសញ្ញាយតនកុសលចិត្ត |
- តមាធិ ចត្តារិបិ អរូបាវចរកុសលចិត្តំ ចិត្ត ៤ នេះ ឈ្មោះថា អរូបាវចរកុសលចិត្ត

អធិប្បាយ

១-អាកាសានញ្ញាយតនកុសលចិត្ត

មានវិគ្រោះថា ដែលឈ្មោះថា អនន្ត ព្រោះអត្ថថា អាកាសនោះ មិនមាន
ទីបំផុត ដោយវៀរចាកទីបំផុត មានការកើតជាដើម ។ អាកាសនោះ មិនមានទី
បំផុត ទើបឈ្មោះថា អាកាសានន្តៈ បានដល់ អាកាសដែលបើកកសិណ ។
ត្រូវពោលថា អនន្តាកាសៈ តែលោកពោលថា អាកាសានន្តៈ វិញដោយរៀងបទ
វិសេសន ទុកខាងក្រោយ ដូចក្នុងពាក្យថា អត្យាហិតោ (អត្ថិ + អាហិតោ)
ប្រែថា ភ្លើងដែលបុគ្គលបូជាហើយជាដើម ។ អាកាសានន្តៈនោះ ជាអាកាសព្វៈ
ដោយអំណាចការបច្ច័យដែលចុះក្នុងអត្ថនៃខ្លួន ។

អាកាសានព្វៈនុ៎ះឯង ជាអាយតនៈ(ជាទីកើត) នៃឈាននោះ ព្រមដោយ សម្បយុត្តធម៌ ដោយអត្ថថា ជាទីតាំងនៅ ដូចទេវាយតនៈ (ទីនៅនៃទេវតា)របស់ ពួកទេវតា ព្រោះហេតុនោះ ឈាននោះ ទើបឈ្មោះថា អាកាសានញាយតនៈ (អាកាសានព្វ + អាយតនៈ) ។

មួយទៀតថា អាកាសានញំ អាយតនំ អស្សាតិ = អាកាសានញាយតនំ ឈានំ : ឈាន ឈ្មោះថា អាកាសានញាយតនៈ^១ ព្រោះអត្ថថា មានអាកាសមិន មានទីបំផុត ជាទីកើតនៃកុសលចិត្ត ដែលសម្បយុត្តដោយអាកាសានញាយតនៈ នោះ ឈ្មោះថា អាកាសានញាយតនកុសលចិត្ត ។

វិធីចម្រើនអរូបជ្ឈានទី ១

ព្រះយោគាវចរ អ្នកចម្រើនអរូបជ្ឈានកម្មដ្ឋាន ឱ្យឈានកន្លងរូបជ្ឈាននោះ ខាងដើម ត្រូវតែបានបូជាវចរបញ្ចមជ្ឈានព្រមទាំងវសី ៥ មានភាពជំនាញហើយ ឃើញទោសរបស់រូបជ្ឈានផ្សេងៗ ដោយប្រការទាំងពួង មិនមែនឃើញតែទោស របស់រូបជ្ឈានប៉ុណ្ណោះទេ ត្រូវឃើញទោសរបស់រូបរាងកាយផងថា មានរូបក៏ ត្រូវមានទុក្ខច្រើន លំបាកកាយ មានការត្រូវទោសអាជ្ញា និងប្រកបដោយរោគ ផ្សេងៗ មានរោគភ្នែករោគត្រចៀកជាដើម បើមិនមានរូបរាងកាយទោសផ្សេងៗ និងរោគផ្សេងៗ ក៏មិនមានការផុតអំពីរូបកាយទៅបាន ក៏ត្រូវអាស្រ័យការ ចម្រើនឈាន មិនមានរូប(អរូបជ្ឈាន) ជាអារម្មណ៍ ។

១. ក្នុងសទ្ធិតិ. អាកាសានព្វ គឺ ស័ព្ទដើមជា អាកាសានន្ត, ចុះ ឈ្យ ជា អាកាសានន្យ , ន > ^១ = អាកាសានំត្យ , ត្យ > ច = អាកាសានំ ច , ^០ > ញ = អាកាសានព្វ ។

កាលព្រះយោគាវចរឃើញទោសរបស់រូប និងឃើញវិធីនាំឱ្យរួចផុតពីរូប
នោះ ហើយក៏ចូលរូបជ្ឈានទី ៥ ធ្វើឱ្យកើតឡើងមុន ចេញពីឈានហើយ
ពិចារណាឃើញទោសរបស់រូបកម្មដ្ឋានដែលជាអារម្មណ៍ ហើយចូលឈាននោះ
ពង្រីកនិមិត្ត (រូបកម្មដ្ឋាន) ឱ្យមិនមានទីបំផុត គឺ ផ្សាយទៅដល់ ១ ចក្រវាឡ
កាលពង្រីកឱ្យធំក្រៃលែងទៅ និមិត្តរបស់រូបកម្មដ្ឋាន ដែលជាអារម្មណ៍រីកចេញ
ទៅ ដោយមិនមានទីបំផុត ច្រើនប៉ុណ្ណា ក៏ឃើញក្រៃលែងថា ផ្សាយនិមិត្ត
ចេញទៅបានប៉ុណ្ណោះ ក៏ព្រោះអាកាសមិនមានទីបំផុត អាកាសដែលទេវតានោះ
មិនមានការកើតឡើង មិនមានការសាបសូន្យ មិនមានទីបំផុត កាលឃើញភាព
មិនមានទីបំផុតរបស់អាកាស ក៏បើកសញ្ញា គឺ មិនដាក់ចិត្តក្នុងរូបនិមិត្ត ដែលជា
អារម្មណ៍នោះ ដាក់ចិត្តនៅក្នុងតែសភាពរបស់អាកាស ដែលមិនមានទីបំផុត
(អាកាសោ អនន្តោ) ក្នុងខណៈដែលចិត្តត្រិះរិះដល់អាកាស ដែលមិនមានទីបំផុត
នេះ វេលានោះ ចិត្តនៅមានរូបនិមិត្តដែលផ្សាយចេញទៅ ទាំងឧបចារសមាធិ
ក៏កើតឡើងតាមលំដាប់, កាលដាក់ចិត្តដល់អាកាស ដែលមិនមានទីបំផុតនោះ
រឿយៗ ក្នុងទីបំផុត អប្បនាសមាធិក៏កើត ដោយមានអាកាសមិនមានទីបំផុតនោះ
ជាអារម្មណ៍ អាកាសមិនមានទីបំផុតនេះ ជាទីតាំងឱ្យកើតអរូបជ្ឈានទី ១ ហៅថា
អាកាសានញ្ចាយតនកុសលចិត្ត ជាកសិណុត្តរាដិមាសបញ្ញត្តិ ដែលបើករូប
កសិណចេញហើយ ជាអារម្មណ៍ ។

កាលអប្បនាវិថីដែលជាអាទិកម្មិក អរូបជ្ឈានរបស់មនុស្សគួល(អ្នកដឹង
យ័ត) នឹងកើតនោះ វិថីចិត្តរមែងកើតតាមលំដាប់យ៉ាងនេះ គឺ ៖

១. កវន្តចលនៈ } ចិត្តផុតវិថី

២. កវន្តបច្ឆេទ

៣. មនោទ្វារវដ្តនៈ

៤. បរិកម្ម

៥. ឧបចារ

៦. អនុលោម

៧. គោត្រិក្ខ

} មហាកុសលឧបេក្ខា ញាណសម្បយុត្តចិត្ត ២

៨. បឋមារូបជ្ឈាន អាកាសានញ្ចាយតនកុសលចិត្ត

កវន្តបាត ចិត្តជាកវន្ត

អាទិកម្មិកអរូបជ្ឈានវិថីរបស់តិក្ខុបុគ្គល

១. កវន្តចលនៈ } ចិត្តផុតវិថី

២. កវន្តបច្ឆេទ

៣. មនោទ្វារវដ្តនៈ

៤. ឧបចារ

៥. អនុលោម

៦. គោត្រិក្ខ

} មហាកុសលឧបេក្ខាញាណសម្បយុត្តចិត្ត ២

៧. បឋមារូបជ្ឈាន អាកាសានញ្ចាយតនកុសល

កវន្តបាត ចិត្តជាកវន្ត

អធិប្បាយអប្បនាវិថី

ទី១. កវន្តចលនៈ ទី២. កវន្តបច្ឆេទ , ចិត្ត ២ នេះ ផុតវិថី បានដល់ វិបាកដែលសម្បយុត្តដោយញ្ញាណ ជាតិហេតុកវិបាកចិត្ត មានអារម្មណ៍ដើម គឺ អារម្មណ៍មុនចុតិរបស់ជាតិមុន ។ ទី៣. មនោទ្វារវដ្តនៈ ជាអហេតុកកិរិយាចិត្ត ។ ទី៤. បរិកម្ម, ទី៥. ឧបចារ, ទី៦. អនុលោម, ទី៧. គោត្រិក្ខ បានដល់ មហាកុសល- ឧបេក្ខាញ្ញាណសម្បយុត្តចិត្ត ២ ណាមួយ, ទី ៨. បឋមារូបជ្ឈាន បានដល់ អាកាសានញ្ញាយតនកុសលចិត្ត ឈាននេះ មានអាកាសប្បញ្ញត្តិដែលបើកចេញ ពីរូបាវចរបញ្ចមជ្ឈានជាអារម្មណ៍ ហៅថា កសិណុត្តរាជិមាកាសប្បញ្ញត្តិ ។

២. វិញ្ញាណញ្ញាយតនជ្ឈាន

ព្រះយោគាវចរបុគ្គល អ្នកជំនាញអាកាសានញ្ញាយតនជ្ឈានហើយ ប្រាថ្នា នឹងចម្រើនអរូបជ្ឈានទី ២ ត្រូវធ្វើវិស័ ៥ ឱ្យជំនាញ ហើយពិចារណាឃើញទោស របស់អាកាសានញ្ញាយតនជ្ឈាន ឃើញសេចក្តីស្ងប់ប្រណីតរបស់វិញ្ញាណញ្ញាយ តនជ្ឈាន ហើយចូលឈាន នីកយកបឋមារូបជ្ឈានជាអារម្មណ៍ ដោយបង្កាន់ ដល់សភាពរបស់វិញ្ញាណ ដែលមានអាកាសមិនមានទីបំផុត ជាអារម្មណ៍ថា “វិញ្ញាណំ អនន្តំ : វិញ្ញាណ មិនមានទីបំផុត” ដរាបដល់ឈានចិត្តកើតឡើង, អរូបជ្ឈានទី ២ ដែលនឹងកើតឡើង មានអាកាសានញ្ញាយតនចិត្តជាអារម្មណ៍ ឈ្មោះថា វិញ្ញាណញ្ញាយតនចិត្ត ឬហៅថា ទុតិយារូបជ្ឈាន ។ វិថីចិត្តដែលកើត មុនទុតិយារូបជ្ឈានចិត្តនោះ ដូចគ្នានឹងបឋមារូបជ្ឈានចិត្តនោះឯង ផ្សេងគ្នាត្រង់ ពាក្យថា វិញ្ញាណញ្ញាយតនកុសលចិត្ត ប៉ុណ្ណោះ ។

អធិប្បាយវិញ្ញាណញាយតនកុសលចិត្ត

វិញ្ញាណញាយតន មានវចនត្ថៈថា ៖

វិញ្ញាណមេរី អនន្តំ វិញ្ញាណានន្តំ បឋមវិញ្ញាណំ វិញ្ញាណនុ៎ះឯង មិនមាន ទីបំផុត ឈ្មោះថា វិញ្ញាណានន្តំ បានដល់ អរូបជ្ឈានទី ១ ។ ពិតមែន អរូបជ្ឈាន ទី ១(អាកាសានញាយតនចិត្ត)នោះ សូម្បីមានទីបំផុតមានឧប្បាទៈជាដើម លោក ក៏ពោលថា អនន្តំ (មិនមានទីបំផុត) ព្រោះប្រព្រឹត្តទៅក្នុងអាកាសដែលមិនមាន ទីបំផុត និងព្រោះការវិនាដែលប្រាជ្ញវិញ្ញាណប្រព្រឹត្តទៅ មិនបានកាន់យកទីបំផុត មានឧប្បាទជាដើមទេ ប្រព្រឹត្តទៅដោយអំណាចផ្សាយដោយមិនមានទីបំផុត ។

ម្យ៉ាងទៀត ឈ្មោះថា វិញ្ញាណញំ ព្រោះអត្ថថា ដែលអរូបជ្ឈានទី ២ គប្បីដល់ គឺ គប្បីសម្រេច ។ ឈ្មោះថា វិញ្ញាណញាយតនៈ ព្រោះអត្ថថា វិញ្ញាណព្វៈនុ៎ះឯងជាអាយតនៈ ព្រោះជាទីតាំងនៃអរូបជ្ឈានទី ២ ។

ពាក្យដែលនៅសល់ ដូចនឹងពាក្យមុន ។

៣. អាកិញ្ចញាយតនជ្ឈាន

ព្រះយោគាវចរ អ្នកប្រាថ្នានឹងធ្វើសមាធិឱ្យរឹងមាំ ប្រណីតក្រៃលែងឡើង ដោយការចូលអាកិញ្ចញាយតនជ្ឈាននោះ ត្រូវចូលវិញ្ញាណញាយតនជ្ឈាន ដរាប ជំនាញជាវសី កាលចេញចាកឈានហើយ ពិចារណាលើញទោសរបស់វិញ្ញាណ- ញាយតនជ្ឈានថា បើដាច់(មិនបានធ្វើ)ការចូលឈាននេះជានិច្ចហើយ ឈាននេះ

វិញ្ញាណានន្តំ នុ៎ះឯង ជាវិញ្ញាណញំ គឺ វិញ្ញាណានន្តំ ចុះ ឈ្យ បច្ច័យក្នុងការទ្វិត = វិញ្ញាណានន្សំ ; រស្សៈ អា ជា អ = វិញ្ញាណានន្សំ, លុប ន = វិញ្ញាណានត្សំ ; ហើយផ្លាស់ ត្ស > ច = វិញ្ញាណន្តំ, ផ្លាស់ ន > ០ ហើយផ្លាស់ ០ > ញ សម្រេចរូបជា វិញ្ញាណញំ ។

អាចសាបសូន្យ ត្រឡប់ទៅតាំងនៅក្នុងអាកាសានញាយតនជ្ឈាន និងសមាធិ ដែលកើតអំពីវិញ្ញាណញាយតនជ្ឈាននេះ ក៏នៅគ្រោតគ្រាត មិនប្រណីតស្មើ អាកិញ្ចញាយតនជ្ឈានទេ ទើបដាក់ចិត្តដល់សភាពមិនមានអ្វីរបស់អរូបជ្ឈានទី ១ ជាអារម្មណ៍ ។ ប្រៀបដូចសាលាធម្មសកាជាទីប្រជុំរបស់ព្រះសង្ឃធ្វើសង្ឃកម្ម ជាអារម្មណ៍របស់អរូបជ្ឈានទី ២ នោះ ឥឡូវនេះ សង្ឃធ្វើកិច្ចស្រែចហើយ ក៏ចេញទៅពីសាលានោះទាល់តែអស់មិនមានសល់ ចិត្តដែលបង្ហូរទៅក្នុងសភាព ដែលមិនមានអ្វីទៀតនោះថា **នត្ថិ កិញ្ចិ** (មិនមានអ្វីណាៗ) ដរាបដល់អរូបជ្ឈានចិត្ត ដែលកើតដោយមាននត្ថិការបញ្ចត្តិ ជាអារម្មណ៍កើតឡើងនេះ ឈ្មោះថា អាកិញ្ចញាយតនជ្ឈាន ឬតតិយអរូបជ្ឈាន (អាកិញ្ចញាយតនកុសលចិត្ត) ។ វិថីចិត្តដែលកើតឡើងមុន អរូបជ្ឈាននេះ ដូចដែលពោលហើយ ។

៤. នេវសញ្ញានាសញ្ញាយតន

ព្រះយោគាវចរ អ្នកចម្រើនអរូបជ្ឈានទី ៤ និងត្រូវធ្វើអរូបជ្ឈានទី ៣ ដរាប ដល់ជាវសី ហើយចម្រើនអរូបជ្ឈានទី ៤ ដែលប្រណីតជាទីបំផុតដូច្នោះ ដើម្បី ចម្រើនអរូបជ្ឈានទី ៤ ទើបចូលអរូបជ្ឈានទី ៣ ចេញហើយដាក់ចិត្តពិចារណា សេចក្តីស្ងប់ប្រណីត **ឯតំ សន្តំ ឯតំ បណីតំ** របស់សញ្ញាក្នុងអាកិញ្ចញាយតនជ្ឈាន មិនមែនសញ្ញាដទៃៗ (វេទនាជាដើមក្នុងទីនេះ ក៏ស្ងប់ប្រណីតដូចគ្នា ការប្រើ សញ្ញាស័ព្ទ ព្រោះសញ្ញាចេតសិកនេះ ចងចាំនិមិត្តតាំងពីផ្ដើមចម្រើនរូបជ្ឈាន) ចម្រើនដរាបដល់អរូបជ្ឈានទី ៤ និងកើត កាលឈាននេះកើត ក៏ឈ្មោះថា នេវសញ្ញានាសញ្ញាយតនកុសលចិត្ត ។

លោកដឹកាចារ្យ ពោលអរូបជ្ឈានទី ៤ នេះ ទុក ២ ន័យ គឺ

ន័យទី ១ អរូបជ្ឈានទី ៤ នេះ ព្រមទាំងសម្បយុត្តធម៌ ឈ្មោះថា មានសញ្ញាក៏មិនមែន មិនមានសញ្ញាក៏មិនមែន ព្រោះមិនមានសញ្ញាគ្រោតគ្រាត មានតែសញ្ញាល្អិត ។ នៅសញ្ញានាសញ្ញានុ៎ះឯង ជាអាយតនៈ ព្រោះរាប់បញ្ចូលក្នុងមនាយតនៈ និងធម្មាយតនៈ ព្រោះហេតុនោះ ទើបឈ្មោះថា នៅសញ្ញានាសញ្ញាយតនៈ ។

ន័យទី ២ សញ្ញានុ៎ះឯង ឈ្មោះថា សញ្ញា ក៏មិនមែន ព្រោះមិនមានកិច្ចនៃសញ្ញាដែលច្បាស់លាស់ ពោលគឺ ឱ្យកើតនិព្វេធបញ្ញា កុសលចិត្ត និងឈ្មោះថា មិនជាសញ្ញា ក៏មិនមែន ព្រោះនៅមានដោយសភាពជាធម៌ល្អិត ប្រៀបដូចតេជោធាតុ ក្នុងទឹកក្ដៅដូច្នោះ^១ ព្រោះហេតុនោះ ទើបលោកពោលថា នៅសញ្ញានាសញ្ញា ។ នៅសញ្ញានាសញ្ញានុ៎ះឯង ជាអាយតនៈនៃឈាន ព្រមទាំងសម្បយុត្តធម៌ ដោយនិស្សយប្បច្ច័យជាដើម ដូច្នោះ ទើបឈ្មោះថា នៅសញ្ញានាសញ្ញាយតនជ្ឈាន ។ វិចីចិត្តដែលកើតឡើងមុនអរូបជ្ឈានទី ៤ នេះ ដូចដែលពោលហើយ ។

ចប់ អរុណចរកុសលចិត្ត

១. ទឹកនោះថាមានភ្លើងក៏បានព្រោះអាចលោក, ថា មិនមានក៏បានព្រោះមិនអាចដុតអ្វីឱ្យឆេះបាន ។

អរូបាវចរេវិបាកចិត្ត

អរូបាវចរវិបាកចិត្ត ជាផលរបស់អរូបាវចរកុសលចិត្ត គឺ អាកាសា-
នញ្ញាយតនកុសលចិត្ត មានអាកាសមិនមានទីបំផុតជាអារម្មណ៍ អាកាសា-
នញ្ញាយតនវិបាកចិត្ត ក៏មានអាកាសមិនមានទីបំផុតជាអារម្មណ៍ដូចគ្នា សូម្បី
អរូបជ្ឈានទី ២ ជាដើម ក៏ន័យនេះឯង ។

អរូបាវចរេវិបាកចិត្ត ៤

- | | |
|--------------------------------|------------------------------|
| ១-អាកាសានញ្ញាយតនវិបាកចិត្ត | អាកាសានញ្ញាយតនវិបាកចិត្ត |
| ២-វិញ្ញាណញ្ញាយតនវិបាកចិត្ត | វិញ្ញាណញ្ញាយតនវិបាកចិត្ត |
| ៣-អាកិញ្ញញ្ញាយតនវិបាកចិត្ត | អាកិញ្ញញ្ញាយតនវិបាកចិត្ត |
| ៤-នេវសញ្ញានាសញ្ញាយតនវិបាកចិត្ត | នេវសញ្ញានាសញ្ញាយតនវិបាកចិត្ត |

កាលអរូបាវចរវិបាកចិត្តណាមួយ ដែលនឹងត្រូវកើតនោះ មិនបានកើតជា
វិបីដូចអរូបាវចរកុសលចិត្ត គឺមុននឹងចុតិចិត្តកើតឡើងនោះ អរូបាវចរកុសលចិត្ត
ណាមួយកើតឡើងមុនហើយ ទើបចុតិ កាលចុតិរលត់ហើយ អរូបាវចរវិបាកចិត្ត
ណាមួយ ក៏កើតឡើងធ្វើកិច្ចបដិសន្ធិ បន្ទាប់ពីចុតិនោះភ្លាម អរូបាវចរកុសលចិត្ត
មុនចុតិមានអារម្មណ៍អ្វី អរូបាវចរវិបាកចិត្តដែលកើតតពីចុតិចិត្តនោះ ក៏មាន
អារម្មណ៍ដូចកុសលរបស់ខ្លួន ដោយន័យនោះឯងទាំង ៤ ។

បណ្តាអរូបភូមិទាំង ៤ នេះ អរូបព្រហ្មបុគ្គលក្នុងអាកាសានញ្ញាយតនភូមិ
មានអាយុ ២០.០០០ មហាកប្ប ក្នុងវិញ្ញាណញ្ញាយតនភូមិ មានអាយុ ៤០.០០០
មហាកប្ប ក្នុងអាកិញ្ញញ្ញាយតនភូមិ មានអាយុ ៦០.០០០ មហាកប្ប ក្នុង
នេវសញ្ញានាសញ្ញាយតនភូមិ មានអាយុ ៨៤.០០០ មហាកប្ប ។

អប្បបរមកិរិយាចិត្ត ៤

- ១-អាកាសានញ្ចាយតនកិរិយាចិត្ត អាកាសានញ្ចាយតនកិរិយាចិត្ត
- ២-វិញ្ញាណញ្ចាយតនកិរិយាចិត្ត វិញ្ញាណញ្ចាយតនកិរិយាចិត្ត
- ៣-អាកិញ្ចញ្ចាយតនកិរិយាចិត្ត អាកិញ្ចញ្ចាយតនកិរិយាចិត្ត
- ៤-នេវសញ្ញានាសញ្ញាយតនកិរិយាចិត្ត នេវសញ្ញានាសញ្ញាយតនកិរិយាចិត្ត

អប្បបរមកិរិយាចិត្ត ៤ នេះ កើតដល់ព្រះអរហន្តប៉ុណ្ណោះ បុថុជ្ជនក្តី ព្រះសេក្ខបុគ្គល ៧ ក្តី ចម្រើនអរូបជ្ឈាន ៤ អរូបជ្ឈានចិត្តនេះ រមែងជាកុសល មិនជាអប្បបរមកិរិយាចិត្ត ចំណែកព្រះអរហន្តចម្រើន ទើបហៅថា អប្បបរមកិរិយាចិត្ត ផ្សេងគ្នាដោយបុគ្គល សូម្បីអារម្មណ៍ក៏ប្រព្រឹត្តទៅដូចនឹងអប្បបរមកុសលចិត្ត កាលអប្បបរមចិត្តរបស់ព្រះអរហន្តកើត វិថីចិត្តដែលកើតឡើងមុនមានសភាពដូច្នេះ ៖

- ១. ភវន្តចលនៈ
 - ២. ភវន្តបច្ឆេទ
 - ៣. មនោទ្វារវដ្តនៈ
 - ៤. បរិកម្ម
 - ៥. ឧបចារ
 - ៦. អនុលោម
 - ៧. គោត្រិក្ខ
 - ៨. អប្បបរមកិរិយាចិត្ត
- ភវន្តបាត ចិត្តជាភវន្ត

វិថីចិត្តនេះសម្រាប់មនុស្សបុគ្គល ឯតិក្ខុបុគ្គលមិនមានបរិកម្ម ។

ចែកអរូបាវចរចិត្ត ១២ ដោយន័យផ្សេងៗ គឺ

១. ដោយជាតិ ជាតុសលជាតិ ៤ ជាវិបាកជាតិ ៤ ជាកិរិយាជាតិ ៤
២. ដោយភូមិ ជាអរូបាវចរភូមិ (តុសល កិរិយា បាន ២៦ ភូមិ)
៣. ដោយវេទនា ជាឧបេក្ខាវេទនា
៤. ដោយហេតុ ជានហេតុ និងជាតិហេតុកចិត្ត
៥. ដោយសម្បយុត្ត ជាញាណសម្បយុត្ត
៦. ដោយសន្ធិវរ ជាសសន្ធិវរិក
៧. ដោយសោកណ ជាអរូបាវចរសោកណចិត្ត
៨. ដោយឈាន ជាបញ្ចមជ្ឈានចិត្ត (បញ្ចកន័យ)
៩. ដោយលោក ជាលោកិយចិត្ត
១០. ដោយកិច្ច អរូបាវចរតុសល ៤ កិរិយា ៤ ធ្វើជវនកិច្ច,
អរូបាវចរវិបាក ធ្វើកិច្ច ៣ គឺ បដិសន្ធិ កវ័ន្ត ចុតិ
១១. ដោយអារម្មណ៍ មានធម្មារម្មណ៍ជាអារម្មណ៍
១២. ដោយទ្វារ អរូបាវចរតុសល ៤ កិរិយា ៤ ដឹងអារម្មណ៍ តាម
មនោទ្វារ, អរូបាវចរវិបាក ៤ មិនអាស្រ័យទ្វារ
១៣. ដោយវត្ថុ អរូបាវចរតុសល ៤ កិរិយា ៤ ដែលកើតក្នុង
បញ្ចវេកាកភូមិអាស្រ័យហទយវត្ថុ, បើកើតក្នុងអរូប
ព្រហ្មបុគ្គល មិនមានវត្ថុអាស្រ័យ, អរូបាវចរវិបាក
៤ មិនអាស្រ័យវត្ថុ
១៤. ដោយវិញ្ញាណធាតុ ជាមនោវិញ្ញាណធាតុ

ពាលីពាក្យនិតម

ឥឡូវ សព្វថាបិ ទ្វាទស អរូបាវចរកុសលវិបាកក្រិយាចិត្តានិ សមគ្គានិ
អរូបាវចរកុសលចិត្ត វិបាកចិត្ត កិរិយាចិត្ត រួម ១២ សូម្បីដោយប្រការទាំងពួង
ចប់បរិច្ចរណ៍ហើយ ដោយប្រការដូច្នេះ ។

សរុបមហគ្គតចិត្ត ២៧

មហគ្គតចិត្ត ២៧	{	រូបាវចរចិត្ត ១៥	{	រូបាវចរកុសល ៥
				រូបាវចរវិបាក ៥
				រូបាវចរកិរិយា ៥
	{	អរូបាវចរចិត្ត ១២	{	អរូបាវចរកុសល ៤
				អរូបាវចរវិបាក ៤
				អរូបាវចរកិរិយា ៤

អរូបាវចរចិត្ត ១២ ចប់

លោកុត្តរសោភណចិត្ត

ពាក្យថា លោកុត្តរៈ គឺ លោក + ខត្តរ ប្រែថា លើលោក ឬផុតលោក ។

លោកុត្តរ + កុសល + ចិត្ត ជា **លោកុត្តរកុសលចិត្ត** ប្រែថា កុសលដែលលើ
លោក ឬផុតចាកលោក មានព្រះនិព្វានជាអារម្មណ៍ បរមត្ថធម៌ដទៃៗ ក្រៅអំពី
ព្រះនិព្វាន រមែងកើតរលត់ ចំណែកព្រះនិព្វានជាធម៌ដែលមិនកើតរលត់ ចិត្តទាំង
ឡាយ សូម្បីជាលោកុត្តរកុសលចិត្ត ក៏ត្រូវកើតរលត់ ព្រោះសភាពរបស់ចិត្តទាំង
អស់ ជាសង្ខតធម៌ (ធម៌ដែលមានបច្ច័យតាក់តែង) និព្វានជាអសង្ខតធម៌ (ធម៌មិន
មានបច្ច័យតាក់តែង) និងជាអសង្ខតធាតុ (ធាតុដែលមិនមានបច្ច័យតាក់តែង)
ដូច្នេះ និព្វានទើបមិនកើតរលត់ ។

សង្គហកថា លោកុត្តរចិត្ត ៨

១០- ចតុមគ្គប្បភេទេន ចតុដា កុសលន្តថា

ចាកន្តស្ស ជលត្តាតិ អដ្ឋដានុត្តរំ មតំ ។

អនុត្តរចិត្ត (លោកុត្តរចិត្ត) បណ្ឌិតពោលទុក ៨ ប្រភេទ គឺ
កុសលចិត្ត ៤ យ៉ាង ដោយប្រភេទនៃមគ្គ, វិបាកចិត្តក៏មាន
៤ យ៉ាង ព្រោះជាផលរបស់កុសលនោះ ។

លោកុត្តរសោភណចិត្ត ៨ មាន ២ ប្រភេទ គឺ
លោកុត្តរកុសលចិត្ត ៤ លោកុត្តរវិបាកចិត្ត ៤

លោកុត្តរកុសលចិត្ត ៤

១- សោតាបត្តិមគ្គចិត្តំ សោតាបត្តិមគ្គចិត្តំ

២- សកទាគាមិមគ្គចិត្តំ សកទាគាមិមគ្គចិត្តំ

៣- អនាគាមិមគ្គចិត្តំ អនាគាមិមគ្គចិត្តំ

៤- អរហត្តមគ្គចិត្តំ អរហត្តមគ្គចិត្តំ

ឥមានិ ចត្តារិបិ លោកុត្តរកុសលចិត្តានិ នាម

ចិត្តទាំង ៤ នេះ ឈ្មោះថា លោកុត្តរកុសលចិត្ត ។

អធិប្បាយ

១-សោតាបត្តិមគ្គចិត្ត

ពាក្យថា សោតាបត្តិមគ្គចិត្ត គឺ សោត + អាបត្តិ + មគ្គ + ចិត្ត ។

សោត : ក្រសែ, អាបត្តិ : ការសម្រេចដល់,

មគ្គ : មគ្គ (ស្វែងរកព្រះនិព្វាន), ចិត្ត : ចិត្ត ។

សោតាបត្តិមគ្គចិត្ត មាន ២ ន័យ

ន័យទី ១ មានចែនត្ថៈថា ៖

និព្វានម្បត្តិសវនតោ ឧបគមនតោ និព្វានមហាសមុទ្ធនិន្ទតាយ សោត-
សទិសត្តា វា សោតោតិ វុច្ចតិ = អរិយោ អដ្ឋង្គិកោ មក្កោ អរិយមគ្គប្រកប
ដោយអង្គ ៨ បណ្ឌិតហៅថា សោតៈ(ក្រសែ) ព្រោះហូរតម្រង់ទៅ គឺចូលដល់
ព្រះនិព្វាន ឬដូចក្រសែទឹក ព្រោះការហូរទៅកាន់មហាសមុទ្រ គឺ ព្រះនិព្វាន ។

ពាក្យថា អាបត្តិ ប្រែថា ការដល់ គឺ សម្រេចតាំងពីខាងដើម ជាការ
សមាគមដំបូងនូវសោតៈនោះ ព្រោះដូច្នេះ ទើបឈ្មោះថា សោតាបត្តិ ព្រោះ

ឧបសគ្គប្រព្រឹត្តទៅក្នុងកម្មជាដើម ។ ឈ្មោះថា មគ្គ ព្រោះអត្ថថា ស្វែងរកព្រះ
និព្វាន ឬអ្នកត្រូវការព្រះនិព្វាន ស្វែងរកហើយ ឬព្រោះអត្ថថា សម្លាប់កិលេស
ទាំងឡាយទៅ ។ ចិត្តដែលសម្បយុត្តដោយមគ្គនោះ ឈ្មោះថា មគ្គចិត្ត ។
មគ្គចិត្តដែលសម្រេចក្រសែត្រាដំបូង ឈ្មោះថា សោតាបត្តិមគ្គចិត្ត ។

មួយទៀត បុគ្គលឈ្មោះថា សោតាបត្តិ ព្រោះអត្ថថា មានការដល់ក្រសែ
ត្រាដំបូង ។ មគ្គរបស់បុគ្គលដែលដល់ក្រសែត្រាដំបូងនោះ ឈ្មោះថា សោតាបត្តិ-
មគ្គ ។ ចិត្តដែលសម្បយុត្តដោយមគ្គនោះ ឈ្មោះថា សោតាបត្តិមគ្គចិត្ត ។

២-សកទាគាមិមគ្គចិត្ត

ពាក្យថា សកទាគាមិមគ្គចិត្ត គឺ សក្កី + អាគាមី + មគ្គ + ចិត្ត

សក្កី : មួយគ្រា មួយដង, អាគាមី : ត្រឡប់មក

មគ្គ : មគ្គ, ចិត្ត : ចិត្ត ។

បានដល់ ចិត្តដែលត្រឡប់មកបដិសន្ធិក្នុងមនុស្សក្នុងម្តងទៀត ឈ្មោះថា
សកទាគាមី ។

ក្នុងដីកា ពោលទុកថា ៖

សក្កី ឯកវារំ បដិសន្ធិវិសេន ឥមំ មនុស្សលោកំ អាចច្ចតិទិ =
សកទាគាមី ឈ្មោះថា សកទាគាមី ព្រោះអត្ថថា មកកាន់មនុស្សលោកនេះ
ដោយអំណាចបដិសន្ធិម្តងទៀត គឺ តែមួយវារៈ ។ មគ្គរបស់សកទាគាមីនោះ
ឈ្មោះថា សកទាគាមិមគ្គ ។ ចិត្តដែលសម្បយុត្តដោយសកទាគាមិមគ្គនោះ
ឈ្មោះថា សកទាគាមិមគ្គចិត្ត ។

ក្នុងទីនេះ លោកប្រាជ្ញាយកសកទាគាមី ប្រភេទទី ៥ ដែលសម្រេចជា
សកទាគាមីក្នុងមនុស្សលោកហើយ កើតក្នុងទេវលោក ចុតិចាកទេវលោកហើយ

មកកើតក្នុងមនុស្សលោកនេះ ទើបសម្រេចជាព្រះអរហត្ត បរិនិព្វានក្នុងមនុស្ស
លោកនេះ ។

៣-អនាគាមិមគ្គចិត្ត

ពាក្យថា អនាគាមិមគ្គចិត្ត គឺ ន + អាតាមិ + មគ្គ + ចិត្ត ; ន ប្រែថា
មិន, អាតាមិ ប្រែថា ត្រឡប់មក, បានដល់ ចិត្តដែលមិនត្រឡប់មកកាន់កាមធាតុ
ដោយអំណាចបដិសន្ធិ ។

មានវចនត្ថៈថា បដិសន្ធិវិសេន តមំ កាមធាតុំ ន អាតច្ចតីតិ = អនាគាមិ
ឈ្មោះថា អនាគាមិ ព្រោះអត្ថថា មិនមកកាន់កាមធាតុ ដោយអំណាចបដិសន្ធិ ។
មគ្គរបស់ព្រះអនាគាមិនោះ ឈ្មោះថា អនាគាមិមគ្គ ។ ចិត្តដែលសម្បយុត្តដោយ
អនាគាមិមគ្គនោះ ឈ្មោះថា អនាគាមិមគ្គចិត្ត ។

៤-អរហត្តមគ្គចិត្ត

ពាក្យថា អរហត្តមគ្គចិត្ត គឺ អរហត្ត + មគ្គ + ចិត្ត

មានវគ្គៈថា អត្តទត្ថិណោយ្យភាវេន បូជាវិសេសំ អរហតីតិ = អរហ
ឈ្មោះថា ព្រះអរហន្ត ព្រោះអត្ថថា គួរដល់ការបូជាពិសេស ព្រោះជាទត្ថិណោយ្យ
បុគ្គលដ៏ប្រសើរ ។ ម្យ៉ាងទៀត ឈ្មោះថា អរហន្ត ព្រោះអត្ថថា កាំ គឺ កិលេស
ឬកិលេសដែលជាកាំនៃសង្សារចក្រ ត្រូវលោកកាច់ចេញហើយ ។ ម្យ៉ាងទៀត
ឈ្មោះថា អរហន្ត ព្រោះមិនមានការបិទបាំងក្នុងការធ្វើបាប បានដល់ ព្រះអរិយ
បុគ្គលទី ៨ ។ ភាវៈនៃបុគ្គលទី ៨ នោះ ឈ្មោះថា អរហត្ត ។ ពាក្យថា អរហត្ត
នោះ ជាឈ្មោះនៃផលទី ៤ ។ មគ្គដែលជាហេតុនៃព្រះអរហត្តនោះ ឈ្មោះថា
អរហត្តមគ្គ ។ ចិត្តដែលសម្បយុត្តដោយអរហត្តមគ្គនោះ ឈ្មោះថា អរហត្តមគ្គ
ចិត្ត (មានពិស្តារក្នុងសច្ចវិភង្គ) ។

សម្ដែងលោកុត្តរកុសលចិត្ត ៤ ឬ ២០

លោកុត្តរកុសលចិត្ត ៤ ឬ ២០

- | | | | |
|---|-------------------------|---------------------------------|---|
| { | ១. សោតាបត្តិមគ្គចិត្ត ៥ | បឋមជ្ឈានសោតាបត្តិមគ្គចិត្ត ១ | ១ |
| | | ទុតិយជ្ឈានសោតាបត្តិមគ្គចិត្ត ១ | ១ |
| | | តតិយជ្ឈានសោតាបត្តិមគ្គចិត្ត ១ | ១ |
| | | ចតុត្ថជ្ឈានសោតាបត្តិមគ្គចិត្ត ១ | ១ |
| | | បញ្ចមជ្ឈានសោតាបត្តិមគ្គចិត្ត ១ | ១ |
| | ២. សកទាគាមិមគ្គចិត្ត ៥ | បឋមជ្ឈានសកទាគាមិមគ្គចិត្ត ១ | ១ |
| | | ទុតិយជ្ឈានសកទាគាមិមគ្គចិត្ត ១ | ១ |
| | | តតិយជ្ឈានសកទាគាមិមគ្គចិត្ត ១ | ១ |
| | | ចតុត្ថជ្ឈានសកទាគាមិមគ្គចិត្ត ១ | ១ |
| | | បញ្ចមជ្ឈានសកទាគាមិមគ្គចិត្ត ១ | ១ |
| | ៣. អនាគាមិមគ្គចិត្ត ៥ | បឋមជ្ឈានអនាគាមិមគ្គចិត្ត ១ | ១ |
| | | ទុតិយជ្ឈានអនាគាមិមគ្គចិត្ត ១ | ១ |
| | | តតិយជ្ឈានអនាគាមិមគ្គចិត្ត ១ | ១ |
| | | ចតុត្ថជ្ឈានអនាគាមិមគ្គចិត្ត ១ | ១ |
| | | បញ្ចមជ្ឈានអនាគាមិមគ្គចិត្ត ១ | ១ |
| | ៤. អរហត្តមគ្គចិត្ត ៥ | បឋមជ្ឈានអរហត្តមគ្គចិត្ត ១ | ១ |
| | | ទុតិយជ្ឈានអរហត្តមគ្គចិត្ត ១ | ១ |
| | | តតិយជ្ឈានអរហត្តមគ្គចិត្ត ១ | ១ |
| | | ចតុត្ថជ្ឈានអរហត្តមគ្គចិត្ត ១ | ១ |
| | | បញ្ចមជ្ឈានអរហត្តមគ្គចិត្ត ១ | ១ |

លោកុត្តរវិបាកចិត្ត ៤

- | | |
|-----------------------------|------------------|
| ១. សោតាបត្តិផលចិត្តំ | សោតាបត្តិផលចិត្ត |
| ២. សកទាគាមិផលចិត្តំ | សកទាគាមិផលចិត្ត |
| ៣. អនាគាមិផលចិត្តំ | អនាគាមិផលចិត្ត |
| ៤. អរហត្តផលចិត្តំ | អរហត្តផលចិត្ត |
- ឥមានិ ចត្តារិបិ លោកុត្តរវិបាកចិត្តានិ នាម**
ចិត្តទាំង ៤ នេះ ឈ្មោះថា លោកុត្តរវិបាកចិត្ត ។

សម្ដែងលោកុត្តរវិធាកចិត្ត ៤ ឬ ២០

លោកុត្តរវិធាកចិត្ត ៤ ឬ ២០

	{	១. សោតាបត្តិផលចិត្ត ៥	បឋមជ្ឈានសោតាបត្តិផលចិត្ត	១
			ទុតិយជ្ឈានសោតាបត្តិផលចិត្ត	១
			តតិយជ្ឈានសោតាបត្តិផលចិត្ត	១
			ចតុត្ថជ្ឈានសោតាបត្តិផលចិត្ត	១
			បញ្ចមជ្ឈានសោតាបត្តិផលចិត្ត	១
		២. សកទាគាមិផលចិត្ត ៥	បឋមជ្ឈានសកទាគាមិផលចិត្ត	១
			ទុតិយជ្ឈានសកទាគាមិផលចិត្ត	១
			តតិយជ្ឈានសកទាគាមិផលចិត្ត	១
			ចតុត្ថជ្ឈានសកទាគាមិផលចិត្ត	១
			បញ្ចមជ្ឈានសកទាគាមិផលចិត្ត	១
		៣. អនាគាមិផលចិត្ត ៥	បឋមជ្ឈានអនាគាមិផលចិត្ត	១
			ទុតិយជ្ឈានអនាគាមិផលចិត្ត	១
			តតិយជ្ឈានអនាគាមិផលចិត្ត	១
			ចតុត្ថជ្ឈានអនាគាមិផលចិត្ត	១
			បញ្ចមជ្ឈានអនាគាមិផលចិត្ត	១
		៤. អរហត្តផលចិត្ត ៥	បឋមជ្ឈានអរហត្តផលចិត្ត	១
			ទុតិយជ្ឈានអរហត្តផលចិត្ត	១
			តតិយជ្ឈានអរហត្តផលចិត្ត	១
			ចតុត្ថជ្ឈានអរហត្តផលចិត្ត	១
			បញ្ចមជ្ឈានអរហត្តផលចិត្ត	១

ធានីពាក្យនិកម

ឥច្ឆេរំ សព្វថាបិ អដ្ឋ លោកុត្តរកុសលវិបាកចិត្តានិ សមគ្គានិ :

លោកុត្តរកុសលចិត្ត និងលោកុត្តរវិបាកចិត្ត ចប់បរិបូណ៌ហើយ សូម្បី
ដោយប្រការទាំងពួង យ៉ាងដូច្នេះ ។

ក្នុងគាថាទី ១០ នេះ ព្រះដ៏កាចារ្យ អធិប្បាយថា ៖

ពាក្យថា **ចតុមគ្គប្បហេទេន** (ដោយប្រភេទនៃមគ្គ ៤) អធិប្បាយ លោកុត្តរ
ចិត្ត ដែលឈ្មោះថា អនុត្តរចិត្ត ព្រោះមិនមានចិត្តដទៃក្រៃលែងជាង លោកពោល
ទុក ៨ ប្រការ គឺ លោកុត្តរកុសល ពោលគឺ មគ្គចិត្ត ៤ ដោយសេចក្តីផ្សេងគ្នា
នៃការប្រកបរបស់អដ្ឋង្គិកមគ្គ មានសោតាបត្តិមគ្គជាដើម ដោយអំណាចការលះ
សញ្ញាជនៈបានយ៉ាងនេះ គឺ ៖

សោតាបត្តិមគ្គ លះសញ្ញាជនៈ ៣ គឺ សក្កាយទិដ្ឋិ វិចិកិត្វា និងសីលពូត-
បរាមាស ដោយសមុច្ឆេទប្បហានៈ ។

សកទាគាមិមគ្គ លះសញ្ញាជនៈដោយតនុកប្បហានៈ គឺ ធ្វើកាមរាគៈ
និងព្យាបាទៈ ឱ្យស្រាលចុះ ។

អនាគាមិមគ្គ លះសញ្ញាជនៈ បាន ២ គឺ កាមរាគៈ និងព្យាបាទៈ
ដោយសមុច្ឆេទប្បហានៈ ។

អរហត្តមគ្គ លះសញ្ញាជនៈដែលនៅសល់ពីមគ្គខាងក្រោមបានលះហើយ
គឺ រូបរាគៈ អរូបរាគៈ មានៈ ឧទ្ធចូចៈ និងអវិជ្ជា ដោយសមុច្ឆេទប្បហានៈ ។

ការដែលមគ្គទាំង ៤ លះសញ្ញាជនៈ បានផ្សេងគ្នា ព្រោះឥន្ទ្រិយ ៥ មាន
សទ្ធាជាដើម មានកម្លាំងផ្សេងគ្នា គឺ ឥន្ទ្រិយ ៥ របស់សោតាបត្តិមគ្គ មិនទាន់

ចាស់ក្លា របស់សកទាតាមិមគ្គចាស់ក្លា របស់អនាគាមិមគ្គចាស់ក្លាជាន់ របស់
អរហត្តមគ្គចាស់ក្លាបំផុត ។

មួយទៀត លោកុត្តរវិបាក ក៏មាន ៤ ប្រការ ព្រោះជាផលរបស់កុសលនោះៗ ។
លោកុត្តរចិត្តនោះ មិនមានកិរិយាចិត្តទាំងនេះ ព្រោះមគ្គចិត្តកើតឡើងម្តង
ក៏ប្រហារកិលេសបានដាច់អស់ ប្រៀបដូចអសនីបាត(រន្ទះ)កំចាត់រុក្ខជាតិព្រៃម្តង
ឬស ដូច្នោះ មគ្គចិត្តដែលកើតឡើងប្រហារកិលេសហើយនេះ នឹងមិនកើតឡើង
ជាលើកទី ២ ទៀតទេ ចំណែកផលចិត្តអាចកើតបានច្រើនផង គឺ ជាផលសម្បត្តិ
ដែលមានព្រះនិព្វានជាអារម្មណ៍ ក៏ដើម្បីការនៅជាសុខក្នុងភពបច្ចុប្បន្ន ព្រោះ
ដូច្នោះ លោកុត្តរចិត្តដែលជាកិរិយាមិនមាន សូម្បីដោយប្រការទាំងពួង ។

អកុសលធម៌ ៩ កង

អកុសលធម៌ គឺ ធម៌ដែលជាអកុសល ដែលព្រះអរិយបុគ្គលគប្បីលះ
(ប្រហារ)ដោយផ្តាច់អស់ មាន ៩ ប្រភេទ គឺ ៖

- ១. អាសវៈ ធម៌ដែលដេកត្រាំនៅក្នុងសន្តាន មាន ៤ គឺ
កាមាសវៈ ភវាសវៈ ទិដ្ឋាសវៈ និងអវិជ្ជាសវៈ
- ២. ឱយៈ ធម៌ដែលប្រៀបដូចអន្ទង់ទឹកញ៉ាំងសត្វឱ្យលិចចុះក្នុងវដ្តៈ មាន ៤ គឺ
កាមោយៈ ភវោយៈ ទិដ្ឋោយៈ និងអវិជ្ជោយៈ
- ៣. យោគៈ ធម៌ដែលប្រកបសត្វទុកក្នុងភូមិភព មាន ៤ គឺ
កាមយោគៈ ភវយោគៈ ទិដ្ឋិយោគៈ និងអវិជ្ជាយោគៈ

៤. គន្លុះ ធម៌ជាគ្រឿងចងសត្វទុកមាន ៤ គឺ

អភិជ្ឈកាយគន្លុះ ព្យាបាទកាយគន្លុះ សីលពូតបរាមាសកាយគន្លុះ និង
ឥទ្ធិសច្ចាភិនិវេសកាយគន្លុះ

៥. ឧបាទាន ធម៌ជាគ្រឿងប្រកាន់មាំ មាន ៤ គឺ

កាមុបាទាន ទិដ្ឋុបាទាន សីលពូតុបាទាន និងអត្តវាទុបាទាន

៦. នីវរណៈ ធម៌ជាគ្រឿងរារាំងអំពើល្អ មាន ៦ យ៉ាង គឺ

កាមឆន្ទៈ ព្យាបាទៈ ប៊ិនមិទ្ធៈ ឧទ្ធចក្កក្កច្ចៈ វិចិកិច្ចា និងអវិជ្ជា ។

៧. អនុសយៈ ធម៌ដែលដេកសម្លឹងនៅក្នុងសន្តាន មាន ៧ គឺ

កាមរតានុស័យ ភវរតានុស័យ បដិឃានុស័យ មាធានុស័យ
ទិដ្ឋានុស័យ វិចិកិច្ចានុស័យ និងអវិជ្ជានុស័យ

៨. សញ្ញាជនៈ ធម៌ជាគ្រឿងរូបវិតសត្វទុក មាន ១០ គឺ កាមរតៈ

ភវរតៈ មានៈ ទិដ្ឋិ វិចិកិច្ចា សីលពូតបរាមាសៈ ឥស្សរា
មច្ចរិយៈ បដិមៈ និងអវិជ្ជា

៩. កិលេស ធម៌ជាគ្រឿងសៅហ្មង មាន ១០ គឺ

លោភៈ ទោសៈ មោហៈ មានៈ ទិដ្ឋិ វិចិកិច្ចា ប៊ិនៈ ឧទ្ធច្ចៈ
អហិរិកៈ និងអនោត្តប្បៈ

មគ្គចិត្តទម្លាយអកុសលធម៌ ៩ កង

១. សោតាបត្តិមគ្គចិត្ត ទម្លាយនូវទិដ្ឋាសវៈ, ទិដ្ឋាយៈ, ទិដ្ឋិយោគៈ,
សីលពូតបរាមាសកាយគន្លុះ និងឥទ្ធិសច្ចាភិនិវេសកាយគន្លុះ, ទិដ្ឋុបាទាន

សីលពូតុបាទាន និងអត្តវាទុបាទាន, វិចិកិច្ចានីវរណៈ កុក្កច្ចនីវរណៈយ៉ាងគ្រាគ

(ត្រាត), ទិដ្ឋានុស័យ វិចិត្រានុស័យ, ទិដ្ឋិសញ្ញាជនៈ វិចិត្រសញ្ញាជនៈ
សីលព្វតបរាមាសសញ្ញាជនៈ ឥស្សាសញ្ញាជនៈ មច្ឆរិយសញ្ញាជនៈ,
មិច្ឆាទិដ្ឋិកិលេស និងវិចិត្រាភិកិលេស ។

២. សកទាតាមិមត្តចិត្ត ទម្លាយនូវអកុសលធម៌យ៉ាងគ្រោតគ្រាត ដែលនៅ
សល់អំពីបឋមមគ្គទម្លាយហើយនោះ ឱ្យស្រាលចុះ (តនុកប្បហាន) ។

៣. អនាតាមិមត្តចិត្ត ទម្លាយនូវកាមាសវៈ កាមោយៈ កាមយោគៈ
ព្យាបាទកាយគន្លះ កាមធន្តនីវរណៈ កាមរតានុស័យ បដិឃានុស័យ កាមរត
សញ្ញាជនៈ បដិយសញ្ញាជនៈ ទោសកិលេស ។

៤. អរហត្ថមត្តចិត្ត ទម្លាយអកុសលធម៌ដែលនៅសល់ពីមគ្គខាងក្រោម ៣
ដែលមិនទាន់បានលះនោះ ឱ្យអស់ទៅ ។

មត្តចិត្តលះអកុសលកម្មបថ១០

១. សោតាបត្តិមត្តចិត្ត លះបាណាតិបាត អទិន្នាទាន កាមេសុមិច្ឆាចារៈ
មុសាវាទ មិច្ឆាទិដ្ឋិ

២. សកទាតាមិមត្តចិត្ត លះអកុសលកម្មបថគ្រោតគ្រាត ដែលនៅសល់
អំពីបឋមមគ្គលះហើយ ដោយតនុកប្បហាន

៣. អនាតាមិមត្តចិត្ត លះបិសុណាវាទ ផុសាវាទ និង ព្យាបាទៈ

៤. អរហត្ថមត្តចិត្ត លះសម្មប្បហាបៈ និងអភិជ្ឈា

សោតាបន្ទ ៣ ប្រភេទ

១. ឯកពិជីសោតាបន្ទ គឺ ព្រះសោតាបន្ទដែលមានពូជកំណើតមួយជាតិទៀត គឺ កើតឡើងម្តងទៀត ក៏សម្រេចអរហត្តហើយបរិនិព្វាន ។

មានវចនត្ថៈថា ឯកំ ពិជី អស្សាតិ = ឯកពិជី ឈ្មោះថា ឯកពិជី ព្រោះអត្ថថា មានពីរដៈ (កំណើត) ការកើតតែមួយជាតិទៀត ។

២. កោលង្គោលសោតាបន្ទ គឺ ព្រះសោតាបន្ទដែលត្រូវកើត ២-៦ ជាតិទៀត ទើបបរិនិព្វាន ។

មានវចនត្ថៈថា ៖ កុលតោ កុលំ គធូតីតិ កោលង្គោលោ ឈ្មោះថា កោលង្គោល ព្រោះអត្ថថា ទៅកាន់ត្រកូលចាកត្រកូល

៣. សត្តកុត្តបរមសោតាបន្ទ គឺ ព្រះសោតាបន្ទដែលត្រូវកើតទៀតមិនលើសពី ៧ ជាតិ ហើយបរិនិព្វាន ។

មានវចនត្ថៈថា សត្តកុត្តបរមំ អស្សាតិ = សត្តកុត្តបរមោ ដែលឈ្មោះថា សត្តកុត្តបរមៈ ព្រោះអត្ថថា មាន ៧ ជាតិ យ៉ាងក្រៃលែង ។

ក្នុងអង្គកថាវចនបុគ្គលបញ្ញត្តិ ពោលថា ៖

ព្រះសោតាបន្ទ មានអធ្យាស្រ័យត្រេកអរ ពេញចិត្តក្នុងវដ្តៈ នឹងកើតក្នុងទេវលោក ហើយនឹងតាំងនៅក្នុងអកនិដ្ឋភពបរិនិព្វានក្នុងភពនោះ ។

សត្តកុត្តបរមបុគ្គល មាន ៧ អង្គ គឺ

- ១. អនាថបិណ្ឌិកសេដ្ឋី ២. ឧបាសិកា វិសាខា ៣. ចូឡរថទេវបុត្រិ
- ៤. មហារថទេវបុត្រិ ៥. អនេកវណ្ណទេវបុត្រិ ៦. សក្កទេវរាជ
- ៧. នាគទត្ថទេវបុត្រិ

គាថាធម្មបទ សរសើរព្រះសោតាបន្តថា ៖

បឋត្យា ឯករដ្ឋេន សគ្គស្ស គមនេន វា
សព្វលោកានិបច្ឆេន សោតាបន្តិដលំ វរំ ។

សោតាបន្តិផល ជាគុណជាតដ៏ប្រសើរជាងភាពនៃឯករាជ្យ
លើផែនដីផង ជាងដំណើរទៅកាន់ស្ថានសួគ៌ផង ជាងភាព
ជាធំក្នុងលោកទាំងមូលផង ។^១

សកទាគាមី មាន ៥ ប្រភេទ

១. ឥធ បច្ឆា ឥធ បរិនិព្វាយី ព្រះសកទាគាមីដែលសម្រេចក្នុងមនុស្សនេះ
ហើយបរិនិព្វានក្នុងមនុស្សលោកនេះ
២. តត្ថ បច្ឆា តត្ថ បរិនិព្វាយី ព្រះសកទាគាមីដែលសម្រេចក្នុងទេវលោក
នោះ ហើយបរិនិព្វានក្នុងទេវលោកនោះ
៣. ឥធ បច្ឆា តត្ថ បរិនិព្វាយី ព្រះសកទាគាមីដែលសម្រេចក្នុងមនុស្ស
លោកនេះ ហើយបរិនិព្វានក្នុងទេវលោកនោះ
៤. តត្ថ បច្ឆា ឥធ បរិនិព្វាយី ព្រះសកទាគាមីដែលសម្រេចក្នុងទេវលោក
នោះ ហើយមកបរិនិព្វានក្នុងមនុស្សលោកនេះ
៥. ឥធ បច្ឆា តត្ថ និព្វត្តិច្ឆា ឥធ បរិនិព្វាយី ព្រះសកទាគាមីដែលសម្រេចក្នុង
មនុស្សលោកនេះ ទៅកើតក្នុងទេវលោកនោះ
ហើយ ចុតិចាកទេវលោកហើយ មកកើតក្នុង
មនុស្សលោកនេះ ទើបបរិនិព្វានក្នុងលោកនេះ ។

ព្រះអនាគាមី ៥ ប្រភេទ

១. អន្តរាបរិនិព្វាយី បានដល់ ព្រះអនាគាមីដែលបដិសន្ធិក្នុងសុទ្ធាវាស ក្នុងណាមួយ ហើយបរិនិព្វានក្នុងរវាងពាក់កណ្តាល ដំបូងនៃអាយុរបស់ក្នុងនោះ ។
២. ឧបហត្ថបរិនិព្វាយី បានដល់ ព្រះអនាគាមីដែលបដិសន្ធិក្នុងសុទ្ធាវាសក្នុង ណាមួយ ហើយបរិនិព្វានក្នុងកាលក្រោយពីពាក់ កណ្តាលនៃអាយុក្នុងរបស់ក្នុងនោះ ។
៣. អសង្ខារបរិនិព្វាយី បានដល់ ព្រះអនាគាមីដែលបដិសន្ធិក្នុងសុទ្ធាវាស ក្នុងណាមួយ ហើយសម្រេចអរហត្តបរិនិព្វានដោយ សប្បាយ មិនត្រូវព្យាយាមច្រើន ។
៤. សសង្ខារបរិនិព្វាយី បានដល់ ព្រះអនាគាមីដែលបដិសន្ធិក្នុងសុទ្ធាវាស ក្នុងណាមួយ ហើយសម្រេចអរហត្តបានដោយលំបាក ត្រូវព្យាយាមច្រើន ទើបបរិនិព្វានក្នុងទីនោះ ។
៥. ឧទ្ទិសោតោអកនិដ្ឋតាមី បានដល់ ព្រះអនាគាមីដែលបដិសន្ធិតាំងពីសុទ្ធាវាស ក្នុងជាន់ទាប គឺ អវិហា (មានអាយុក្នុង ១.០០០ មហាកប្ប) ចុតិហើយបដិសន្ធិក្នុងអតប្បា (មាន អាយុក្នុង ២.០០០ មហាកប្ប) ចុតិហើយ បដិសន្ធិ ក្នុងសុទស្សក្នុង (មានអាយុក្នុង ៤.០០០ មហាកប្ប) ចុតិហើយ បដិសន្ធិក្នុងសុទស្សក្នុង (មានអាយុក្នុង ៨.០០០ មហាកប្ប) ចុតិហើយបដិសន្ធិក្នុងអកនិដ្ឋក្នុង (មានអាយុក្នុង ១៦.០០០ មហាកប្ប) គ្រប់ ៣១.០០០ មហាកប្បទើបបរិនិព្វាន ។

ព្រះអរហន្ត ២ ប្រភេទ

- ១. ព្រះអរហន្តដែលសម្រេចដោយបញ្ញាវិមុត្ត
- ២. ព្រះអរហន្តដែលសម្រេចដោយចេតាវិមុត្ត

ព្រះអរហន្តដែលជាបញ្ញាវិមុត្ត មិនមានឈាន ចំណែកព្រះអរហន្ត ដែលជាចេតាវិមុត្ត មានឈាន, ពួកខ្លះបានវិជ្ជា ៣ គឺ បុព្វេនិវាសញ្ញាណ ចុត្តបបាតញ្ញាណ និងអាសវក្ខយញ្ញាណ, ពួកខ្លះបានអភិញ្ញា ៦ គឺ ឥទ្ធិវិធរ(សម្តែង ឬទ្ធិបាន) ទិព្វសោត(ត្រចៀកទិព្វ) ចេតោបរិយញ្ញាណ(កំណត់ដឹងចិត្តអ្នកដទៃបាន) និងវិជ្ជា ៣ មានបុព្វេនិវាសញ្ញាណជាដើម ។ មួយប្រភេទទៀត លោកដែលបានបដិសម្ភិទា ៤ ហៅថា បដិសម្ភិទប្បត្តោ, លោកដែលមិនបានបដិសម្ភិទា ៤ ហៅថា អប្បដិសម្ភិទប្បត្តោ ។

លោកុត្តរចិត្ត ចប់

សង្គហគាថា

១១. ទ្វាធសាកុសលានេវ កុសលានេកវីសតិ
 ឆត្តិសេវ វិទាកានិ គ្រិយាចិត្តានិ វីសតិ ។
 អកុសលចិត្ត ១២ កុសលចិត្ត ២១ វិបាកចិត្ត ៣៦
 និមកិរិយា ២០ ។

គាថានេះ សម្តែងដោយជាតិ ៤ គឺ

- ១. អកុសលចិត្ត ១២ ជាអកុសលជាតិ
- ២. កុសលចិត្ត ២១ ឬ ៣៧ ជាកុសលជាតិ

- ៣. វិបាកចិត្ត ៣៦ ឬ ៥២ ជាវិបាកជាតិ
- ៤. កិរិយាចិត្ត ២០ ជាកិរិយាជាតិ

សង្គហតាថា

១២. ចតុបញ្ញាសធា កាមេ រូបេ បណ្ណាសីរិយេ
 ចិត្តានិ ទ្វាទសារូបេ អដ្ឋដានុត្តរេ តថា ។
 បណ្ឌិតពោលចិត្តក្នុងកាមភូមិ ៥៤ ចិត្តក្នុងរូបភូមិ ១៥
 ចិត្តក្នុងអរូបភូមិ ១២ និងអនុត្តរចិត្ត ៨ ។

តាថានេះ សម្តែងដោយភូមិ ៤ គឺ

- ១. កាមាវចរ ៥៤ ជាកាមភូមិ
- ២. រូបាវចរចិត្ត ១៥ ជារូបាវចរភូមិ
- ៣. អរូបាវចរចិត្ត ១២ ជាអរូបាវចរភូមិ
- ៤. លោកុត្តរចិត្ត ៨ ឬ ៤០ ជាលោកុត្តរចិត្តភូមិ

សង្គហតាថា

១៣. ឥត្ថមេក្ខន្ធនុវុតិ- ច្បុកេនំ បន មាណសំ
 ឯកវីសសតំ វាជ វិភជ្ជន្តិ វិចក្កណា ។
 បណ្ឌិតដែលមានបញ្ញា ឃើញច្បាស់ រមែងចែកមានសៈ
 (ចិត្ត) ក្នុងទីនេះ ចេញជាចិត្ត ៨៩ ឬ ១២១ ។

តាថានេះ សម្តែងចិត្តទាំងអស់ ដោយសោភណន័យ ដោយលោកភេទន័យ ដោយហេតុភេទន័យ និងដោយឈានភេទន័យ ។

- ១. ដោយសោភណន័យ គឺ អកុសលចិត្ត ១២ អហេតុកចិត្ត ១៨ រួម ៣០

ជាអសោកណចិត្ត, កាមាវចរសោកណចិត្ត ២៤ មហាគតចិត្ត ២៧ លោកុត្តរចិត្ត ៨ រួមជា ៥៩ ជាសោកណចិត្ត ។

២. ដោយលោកភេទន័យ គឺ កាមាវចរ ៥៤ រូបាវចរចិត្ត ១៥ អរូបាវចរចិត្ត ១២ រួម ៨១ ជាលោកិយចិត្ត, ចិត្ត ៨ ជាលោកុត្តរចិត្ត ។

៣. ដោយហេតុភេទន័យ គឺ ចិត្តទាំងអស់ ជានហេតុ ម្យ៉ាងទៀត ដោយជា អហេតុកចិត្ត ១៨ និងសហេតុកចិត្ត ៧១ ។

ចិត្តដែលមិនមានហេតុប្រកប ១៨ ហៅថា អហេតុកចិត្ត, សហេតុកចិត្ត ៧១ មាន ៣ ប្រភេទ គឺ

ឯកហេតុកចិត្ត ចិត្តដែលមានហេតុមួយប្រកប មាន ២ គឺ មោហមូលចិត្ត ២

ទ្វិហេតុកចិត្ត ចិត្តដែលមានហេតុពីរប្រកប មាន ២២ គឺ លោកមូលចិត្ត ៨ ទោសមូលចិត្ត ២ មហាកុសលចិត្ត មហាវិបាកចិត្ត មហាកិរិយាចិត្ត ជាញ្ញាណវិប្បយុត្ត ១២ ។

តិហេតុកចិត្ត ចិត្តដែលមានហេតុបីប្រកប មាន ៤៧ គឺ មហាកុសល, មហាវិបាក, មហាកិរិយាជាញ្ញាណសម្បយុត្ត ១២ រូបាវចរចិត្ត ១៥ អរូបាវចរចិត្ត ១២ លោកុត្តរចិត្ត ៨ ។

៤. ដោយឈានភេទន័យ គឺ រូបាវចរចិត្ត ១៥ អរូបាវចរចិត្ត ១២ រួម ២៧ ហៅថា ឈានចិត្ត, អកុសលចិត្ត ១២ អហេតុកចិត្ត ១៨ កាមាវចរសោកណចិត្ត ២៤ លោកុត្តរចិត្ត ៨ ហៅថា អឈានចិត្ត ។

ក្នុងដីការិការិនី លោកពោលចិត្ត ១២១ ទុកថា កថមេកូនរុតិរិធំ ចិត្ត ឯកវិសតំ ហោតិ ។ បេ។ លោកុត្តរចិត្តានិ ភវន្តិ ចិត្ត ៨៩ ជាចិត្ត ១២១ យ៉ាងនេះគឺ

-បឋមជ្ឈាន សោតាបត្តិមគ្គចិត្ត ១

-ទុតិយជ្ឈាន សោតាបត្តិមគ្គចិត្ត ១

-តតិយជ្ឈាន សោតាបត្តិមគ្គចិត្ត ១

-ចតុត្ថជ្ឈាន សោតាបត្តិមគ្គចិត្ត ១

-បញ្ចមជ្ឈាន សោតាបត្តិមគ្គចិត្ត ១

សកទាគាមិមគ្គចិត្ត អនាគាមិមគ្គចិត្ត អរហត្តមគ្គចិត្ត ក៏មាន ៥ ។

ដូចគ្នា ។ មគ្គចិត្ត ២០ និងផលចិត្ត ២០ រួមជា ៤០ (លោកុត្តរចិត្ត ៤០ + លោកិយចិត្ត ៨១ = ចិត្ត ១២១)

សង្គហធាថា

សម្តែងលោកុត្តរចិត្ត ៤០ ដោយអង្គឈាន

១៤. ឈានង្គយោគភេទេន កត្សេកេកន្តុ បញ្ចុដា

វុច្ចតានុត្តរំ ចិត្តំ ចិត្តាឡីសវិន្តិ ច ។

បណ្ឌិតធ្វើលោកុត្តរចិត្តមួយៗ ជា ៥ យ៉ាង ដោយសេចក្តី
ផ្សេងគ្នា នៃការប្រកបដោយអង្គឈានហើយ ពោលថា
លោកុត្តរចិត្ត ៤០ ។

សង្គហធាថា

សម្តែងលោកុត្តរចិត្ត ដោយរូបជ្ឈាន និងអរូបជ្ឈាន

១៥. យថា ច រូបាវចរំ កយ្ហតានុត្តរំ តថា

បឋមាទិជ្ឈានភេទេ អារុប្បត្ថាបិ បញ្ចមេ ។

រូបាវចរចិត្ត ក្នុងប្រភេទនៃឈាន មានបឋមជ្ឈានជាដើម

យ៉ាងណា លោកុត្តរចិត្ត ក៏យ៉ាងនោះ សូម្បីអរូបជ្ឈាន
ក៏សង្គ្រោះចូលក្នុងបញ្ចមជ្ឈាន ។

សង្គហគាថា

សម្តែងឈានចិត្ត រួមនឹងលោកុត្តរចិត្ត

១៦. ឯកាធសវិធំ តស្មា បឋមាធិកម្មវិភ

ឈានមេកេកមន្តេ តុ តេវីសតិវិធំ ភវេ ។

ព្រោះហេតុនោះ ឈានចិត្តមួយៗ ដែលលោកហៅថា
បឋមជ្ឈានជាដើម ទើបមាន ១១ ចំណែកឈានចិត្ត
ខាងចុង (បញ្ចមជ្ឈាន) មានចិត្ត ២៣ ។

ឈានចិត្ត ៦៧ គឺ

- បឋមជ្ឈានចិត្ត ១១ គឺ លោកិយចិត្ត ៣ លោកុត្តរចិត្ត ៨
- ទុតិយជ្ឈានចិត្ត ១១ គឺ លោកិយចិត្ត ៣ លោកុត្តរចិត្ត ៨
- តតិយជ្ឈានចិត្ត ១១ គឺ លោកិយចិត្ត ៣ លោកុត្តរចិត្ត ៨
- ចតុត្ថជ្ឈានចិត្ត ១១ គឺ លោកិយចិត្ត ៣ លោកុត្តរចិត្ត ៨
- បញ្ចមជ្ឈានចិត្ត ២៣ គឺ លោកិយចិត្ត ១៥ លោកុត្តរចិត្ត ៨

សង្គហគាថា

ចែកចិត្ត ដោយពិស្តារ ១២១

១៧. សត្តតិសវិធំ បុញ្ញំ ឱបញ្ញាសវិធន្តថា

ចាកមិច្ឆាហុ ចិត្តានិ ឯកវីសសតម្ពុដា ។

កុសលចិត្ត ៣៧ វិបាកចិត្ត ៥២ (រួមនឹងអកុសលចិត្ត ១២

កិរិយាចិត្ត ២០) បណ្ឌិតគប្បីពោលដោយពិស្តារទាំ មាន

୧୬୭ ୫

គាថានេះសម្តែងចិត្តដោយពិស្តារ ចំណែកក្នុងគាថាទី ១១ លោកសម្តែង
កុសលចិត្ត ២១ វិបាកចិត្ត ៣៦ ជាការសម្តែងចិត្ត ៨៩ ដោយសង្ខេប, តែក្នុង
គាថាទី ១៧ នេះ ជាការសម្តែងចំនួនចិត្ត ១២១ ដោយពិស្តារ ។

ក្នុងលទ្ធិត្ថដោយពិស្តារ ៣៧

កាមាវចរកុសលចិត្ត ៨ មហាគតកុសលចិត្ត ៩ លោកុត្តរកុសលចិត្ត ២០
រមជាកុសលចិត្ត ៣៧ ។

វិបាកចិត្តដោយពិស្តារ មាន ៥២

អកុសលវិបាកចិត្ត ៧ អហេតុកុសលវិបាកចិត្ត ៨ មហាវិបាកចិត្ត ៨
មហាគតវិបាកចិត្ត ៩ លោកុត្តរវិបាកចិត្ត ២០ រមដាវិបាកចិត្ត ៥២ ។

ចែកចិត្ត ១២១ ដោយនិយម្យោង ៣

១. ដោយជាតិ អកុសលចិត្ត ១២ ជាអកុសលជាតិ
 កុសលចិត្ត ៣៧ ជាកុសលជាតិ
 វិបាកចិត្ត ៥២ ជាវិបាកជាតិ
 កិរិយាចិត្ត ២០ ជាកិរិយាជាតិ
២. ដោយភូមិ កាមាវចរចិត្ត ៥៤ ជាកាមភូមិ
 រូបាវចរចិត្ត ១៥ ជារូបាវចរភូមិ
 អរូបាវចរចិត្ត ១២ ជាអរូបាវចរភូមិ

លោកុត្តរចិត្ត ៤០ ជាលោកុត្តរភូមិ

- ៣. ដោយវេទនា សុខសហគតចិត្ត ១ ជាសុខវេទនា,
 ទុក្ខសហគតចិត្ត ១ ជាទុក្ខវេទនា
 សោមនស្សសហគតចិត្ត ៦២ ជាសោមនស្សវេទនា
 ទោមនស្សសហគតចិត្ត ២ ជាទោមនស្សវេទនា
 ឧបេក្ខាសហគតចិត្ត ៥៥ ជាឧបេក្ខាវេទនា

- ៤. ដោយហេតុ ជានហេតុ ចិត្តដែលអត់ហេតុ ១៨ ជាអហេតុកចិត្ត
 ចិត្តដែលមានហេតុប្រកប ១០៣ ជាសហេតុកចិត្ត

- ៥. ដោយសម្បយុត្ត សម្បយុត្តចិត្ត ៨៧ គឺ ជាញ្ញាណសម្បយុត្ត ៧៩ ជា
 អកុសលសម្បយុត្ត ៨; វិប្បយុត្តចិត្ត ៣៤ គឺ ជាទិដ្ឋិវិប្បយុត្ត
 ៤ អហេតុក ១៨ និងញ្ញាណវិប្បយុត្ត ១២

- ៦. ដោយសន្ធិវា ជាអសន្ធិវិក ៣៧ ជាសសន្ធិវិក ៨៤

- ៧. ដោយសោកណៈ ជាអសោកណចិត្ត ៣០ ជាសោកណចិត្ត ៩១

- ៨. ដោយឈាន ចិត្តដែលមិនមែនជាមហគ្គត (កាមចិត្ត) ៥៤ ជាអឈានចិត្ត,
 ចិត្តដែលជាមហគ្គត ៦៧ ជាឈានចិត្ត

- ៩. ដោយលោក ជាលោកិយចិត្ត ៨១ ជាលោកុត្តរចិត្ត ៤០

- ១០. ដោយកិច្ច ធ្វើកិច្ចបាន ១៤ កិច្ច

- ១១. ដោយអារម្មណ៍ មានអារម្មណ៍ ៦

- ១២. ដោយទ្វារ អាស្រ័យទ្វារ៦ និងទ្វារវិមុត្តិ (កាលជាចិត្ត បដិសន្ធិ កវន្ត ចុតិ)

- ១៣. ដោយវត្ថុ កើតត្រង់វត្ថុទាំង ៦

- ១៤. ដោយវិញ្ញាណធាតុ ជាវិញ្ញាណធាតុ ៧ ។

សេចក្តីសំដៅរបស់ភូមិ ២ ន័យ

ពាក្យថា ភូមិ សំដៅដល់ ថ្នាក់របស់ចិត្ត ១ ស្ថានទី ១

១. ភូមិដែលសំដៅដល់ជាន់ ឬថ្នាក់ មាន ៤ គឺ

កាមាវចរភូមិ ឬហៅថា កាមាវចរចិត្ត

រូបាវចរភូមិ ឬហៅថា រូបាវចរចិត្ត

អរូបាវចរភូមិ ឬហៅថា អរូបាវចរចិត្ត

លោកុត្តរភូមិ ឬហៅថា លោកុត្តរចិត្ត

២. ភូមិដែលសំដៅដល់ស្ថានទីកើត មាន ៣១ ភូមិ គឺ

កាមភូមិ ១១ ស្ថាន រូបភូមិ ១៦ ស្ថាន អរូបភូមិ ៤ ស្ថាន

រួមចិត្តទាំងអស់ដែលជាភូមិទាំង ២ ន័យ បាន ៣ ប្រភេទ ហៅថា វត្ថានភូមិ

១ អវត្ថានភូមិ ១ វត្ថានវត្ថានភូមិ ១ ។

វត្ថានភូមិ បានដល់ ចិត្តដែលកើតជាប្រចាំតាមភូមិរបស់ខ្លួន មិនកើត ក្នុងភូមិដទៃ

អវត្ថានភូមិ បានដល់ ចិត្តដែលកើតឡើង ដោយមិនមានភូមិរបស់ខ្លួន ។

វត្ថានវត្ថានភូមិ បានដល់ ចិត្តដែលកើតឡើង ក្នុងភូមិរបស់ខ្លួន និងកើត ក្នុងភូមិដទៃទៀត

១. វត្ថានភូមិ បានចិត្ត ២៥ គឺ

-ឃានវិញ្ញាណ ២ កើតក្នុងកាមភូមិ ធ្វើឃាយនកិច្ច

-ជីវាវិញ្ញាណ ២ កើតក្នុងកាមភូមិ ធ្វើសាយនកិច្ច

-កាយវិញ្ញាណ ២ កើតក្នុងកាមភូមិ ធ្វើផុស្សនកិច្ច

-ទោសមូលចិត្ត ២ កើតក្នុងកាមភូមិ ធ្វើជវនកិច្ច

-មហាវិបាកចិត្ត ៨ កើតក្នុងកាមភូមិ ធ្វើកិច្ច ៤ យ៉ាង

-រូបាវចរវិបាកចិត្ត ៥ កើតក្នុងរូបភូមិ ធ្វើកិច្ច ៣ យ៉ាង

-អរូបាវចរវិបាកចិត្ត ៤ កើតក្នុងអរូបភូមិ ធ្វើកិច្ច ៣ យ៉ាង

២. អវត្តានភូមិ ចិត្តដែលមិនមានភូមិរបស់ខ្លួន គឺ លោកុត្តរចិត្ត ៨ ព្រោះជាចិត្តដែលផុតចាកលោក

៣. វត្តានវត្តានភូមិ ចិត្តដែលមានភូមិច្រើន គឺ

-ចកុវិញ្ញាណ ២

-សោតវិញ្ញាណ ២

-សម្បជីច្ឆន្ទចិត្ត ២

-សន្តិរណចិត្ត ៣

-បញ្ចទ្វារវដ្ឋនចិត្ត ១

-ហសិតុប្បាទចិត្ត ១

-រូបាវចរកុសលចិត្ត ៥

-រូបាវចរកិរិយាចិត្ត ៥

-លោកមូលចិត្ត ៨

-មោហមូលចិត្ត ២

-មនោទ្វារវដ្ឋនចិត្ត ១

-មហាកុសលចិត្ត ៨

-មហាកិរិយាចិត្ត ៨

-អរូបាវចរកុសលចិត្ត ៤

-អរូបាវចរកិរិយាចិត្ត ៤

កើតក្នុងកាមភូមិ រូបភូមិ

កើតក្នុងកាមភូមិ រូបភូមិ អរូបភូមិ


ចិត្ត ៨៩ ឬ ១២១ នេះ ដែលចែកដោយន័យផ្សេងៗ មានដោយជាតិជា

ដើម តាមដែលបានចែកទុកហើយនោះ ដើម្បីសម្តែងឱ្យដឹងចិត្តមួយប្រភេទៗ ដោយជាអកុសលចិត្តខ្លះ អហេតុកចិត្តខ្លះ មហាកុសលចិត្តខ្លះ មហាវិបាកចិត្តខ្លះ មហាកិរិយាចិត្តខ្លះ មហាគ្គតចិត្តខ្លះ លោកុត្តរចិត្តខ្លះ ក្នុងទីនេះ សំដៅដល់ស្ថានទី គឺ រូបជាទីធ្លាក់ចុះរបស់ចិត្ត ៣ ប្រភេទ ដែលហៅថា វត្តានភូមិ អវត្តានភូមិ និង វត្តានវត្តានភូមិ ដើម្បីឱ្យជ្រាបថា ចិត្តបរមត្ថនេះ មានសេចក្តីវិចិត្រក្រៃលែងណាស់ ។

សម្តែងសរុប ចិត្តបរមត្ថ ១២១

ចិត្តបរមត្ថ ១២១	កាមាវចរចិត្ត ៤៤	អសោភណចិត្ត ៣០	អកុសលចិត្ត ១២	លោកមូលចិត្ត	៨
				ទោសមូលចិត្ត	២
				មោហមូលចិត្ត	២
			អហេតុកចិត្ត ១៨	អកុសលវិបាកចិត្ត	៧
				អហេតុកកុសលវិបាកចិត្ត	៨
				អហេតុកកិរិយាចិត្ត	៣
		កាមាវចរសោភណចិត្ត ២៤		មហាកុសលចិត្ត	៨
				មហាវិបាកចិត្ត	៨
				មហាកិរិយាចិត្ត	៨
	មហេត្ថចិត្ត ៦៧	រូបាវចរ-អរូបាវចរ សោភណចិត្ត ២៧	រូបាវចរចិត្ត ១៥	រូបាវចរកុសលចិត្ត	៥
				រូបាវចរវិបាកចិត្ត	៥
				រូបាវចរកិរិយាចិត្ត	៥
			អរូបាវចរចិត្ត ១២	អរូបាវចរកុសលចិត្ត	៤
				អរូបាវចរវិបាកចិត្ត	៤
				អរូបាវចរកិរិយាចិត្ត	៤
		លោកុត្តរសោភណចិត្ត	លោកុត្តរមគ្គចិត្ត ២០	សោតាបត្តិមគ្គចិត្ត	៥
				សកទាគាមិមគ្គចិត្ត	៥
				អនាគាមិមគ្គចិត្ត	៥
				អរហត្តមគ្គចិត្ត	៥
			លោកុត្តរផលចិត្ត ២០	សោតាបត្តិផលចិត្ត	៥
				សកទាគាមិផលចិត្ត	៥
				អនាគាមិផលចិត្ត	៥
				អរហត្តផលចិត្ត	៥

រូបភាពសំដៅចិត្តដោយសង្ខេប



អវសានកាថា

ឥច្ឆានុរុទ្ធវិគេ

អភិធម្មត្ថសង្គហោ

បឋមោ បរិច្ឆេទោយំ

សមាសេនេវ និដ្ឋិតោ ។

បរិច្ឆេទទី ១ ឈ្មោះថា ចិត្តសង្គហវិភាគ ក្នុងបក្សណ៍
 រូបរួមអត្ថនៃព្រះអភិធម្ម (អភិធម្មត្ថសង្គហៈ) ដែលព្រះ
 អនុរុទ្ធាចារ្យ រចនាទុកដោយស្ដេច ចប់ហើយ ដោយ
 ប្រការដូច្នេះឯង ។

បរិច្ឆេទទី ១ ចិត្តសង្គហវិភាគ ចប់